

КЫРГЫЗ ЭЛ ЖОМОКТОРУ



УДК 821.51
ББК 84 Ки 7-4
К 97

К 97 Кыргыз эл жомоктору. / Түз. С. Шырдакова.
– Б.: Бийиктик плюс, 2014. – 288 б.

ISBN 978-9967-13-834-6

Жомоктор кыргыз элинин оозеки адабиятында орчундуу орунду ээлейт. Тәэ алмуздактан бери адамдардын жакшы ой-тилектери жыргал турмушун, тынчтыгын, адилеттүүлүк менен эр жүрөктүүлүктү даңазалап келген. Бул китепке мурда жыйнектарга чыккан жана кәэ бир газета, журналдарга жарыяланган жомоктор топтоштурулду.

Жыйнак айбанаттар жөнүндөгү, сыйкырдуу жана турмуштук жомоктор болуп үч бөлүмдөн турат.

К 4803300100-12

УДК 821.51
ББК 84 Ки 7-4

ISBN 978-9967-13-834-6

© Түзгөн Шырдакова С., 2014

Айбанаттар жөнүндө жомоктор



КҮКҮК МЕНЕН ЗЕЙНЕП

Клгери-илгери бир күш жыгачтын башына уя салып, эки балапан басып чыгарат. Балапандарынын биригинин аты Күкүк, экинчисинин аты Зейнеп экен. Алар убагы келгенде чоңойуп, уядан учууга жакындап калат. Акыры учууга Күкүк менен Зейнеп даярдык көрүп, алмак-салмак канаттарын күүлөп, машига башташат.

Бир күнү Зейнеп канаттарын күүлөп, анан ордуна келип жаткан соң, Күкүк уянын қырына чыгып талпына баштайт. Бир кезде Күкүк кулап кетет да, аңкылдек атып отуруп жердин жаракасына кирип кеткен экен. Уяда калган Зейнеп бир тууганына кантит жардам берерин билбей чыйпыштап-чыркырап кала берет. Күкүк ошол бойдон дайынсыз жоголот.

Кечинде Күкүк менен Зейнептин ата-энеси келип, Күкүктүн уядан кулап жаракага кирип кеткенин угуп, артынан издел жөнөштөт. Алар да жердин жаракасына киргөн боюнча дайынсыз жоголот. Зейнеп болсо бир нече күн уяда жалғыз «Күкүк» деп сайрап отуруп, акыры уядан учуп кетет. Ошол күндөн ушул күнгө чейин Зейнеп бир тууганын чакырып «Күкүк» деген боюнча жүрөт экен. Ал эми Күкүк болсо жер алдында жашап, жер үстүндө калган бир тууганы Зейнепти сагынганынан «Зейнеп» дей берет экен. Алар бири бирин издел, үн алышып сайрап, жолугушарына жакын калганда таң атып кетет экен да, жер алдындағысы «эртең издейинчи» деп жалкоолоно түштөт. Ал эми жер үстүндөгүсү болсо «эмі таң атынчы» дейт экен. Ошентип ушул кезге чейин экөө табышалбай жүрөт имиш.

АЛДАНГАН КАРЫШКЫР

Улгери-илгери бир капчыгайдагы корум таштардын арасына бир тұлқу ийин жасап алып көп жыл жашап, тар ийинге башка жандық каттабаптыр. Бир күнү күн аябай суук болуп, тұлқу ийинден чыгып, тамак издең жойлоп жөнөйт. Ал кетәзги менен ачка, кынжыйган бир карышкыр тұлкүнүн келишин күтүп, ийинге кирип жатып алат.

Тұлқу жолу болуп курсакты кампайта тойгузуп, кечке жуук ийинге келди. Караса карышкырдын изи, даро ойлоно калат. «Эгер карышкыр ийинде жатса, анда мени соо койбайт, эптең амал издейин» – дейт. Анан ийиндин оозунан алынын бардығынча:

– Ийиним, ийиним! Сен соо әмессиң го, ар дайым мен келгенде жооп берчу элең. Ал кайратың кайда кеткен! – деп кыйкырат.

Карышкыр тигинин тұлқу экенин билгенден кийин:

– Аа-үү, аа-үү! – деген улуган үнү менен жооп берет. Тұлқу болсо ийинде карышкырдын бар экенин билип:

– Бая эле ошентип жооп бербейсиңби. Мен карга оонап тазаланып келейин, – деп калп эле карга оонамыш болуп жатып жылт коёт.

Ал эми ачка, ақмак карышкыр азыр тұлкүнү жеп курсакты тойгузам деп тилин саландатып, тұлкүнүн ийинге киришиң күтүп жата берет. Аңчылыктан жолу болбой келаткан мергенчилер ийинди көрүп, ага капкан салып коюшса карышкыр түшүп калат. Ошентип, амал менен тұлқу бир ажалдан кутулат да, карышкыр алданып өлгөн әкен.

ТҮЛКҮ, ЖОЛБОРС, АЮУ, КАРЫШҚЫР

Жолборс, карышқыр, түлкү, аюу – төртөө жолдош болду. Тапканын ортого салып, биргелешип оокат кылмакка убада кылышты. Бир күнү төртөө келе жатышып төөгө жолугушту. Төөнү да «бизге жолдош бол» дешип өздөрүнө кошуп алышты. Узак жол жүрүшүп, курсактары абдан ачты. Анан түлкү тигилерге кенеш салды:

– Силер кандай дейсинер, эгер төө ынанса, мунун баасын он койго чегерелик. Жазында ар бирибиз экиден койго макул десек, бул турган төртөөбүз сегиз кой беребиз. Эки кой өзүнө эсеп болсун, ушуну менен баасы тынат, – деди. Бул сунушту түлкү баштап, төөнү карызга союп жешке кенеш куруп, баасын бычкан болду.

– Төртөөбүздөн сегиз кой ал, экөө өзүңө эсеп. Макул болсоң сени соёлу, жазында он койлуу болуп магдырап жатып каласың. Койду бооз, кысыр, ирик, токту дебейбиз, колго тийгенин беребиз. Койлор бооз чыгып калса, төлү менен он алты, эгиз болсо андан да көп болот. Козулары сенин пайдаң, мындай олжо дайым эле боло бербейт, – деп түлкү деле шек билгизбей жубатты. Манкайган төө ойлонуп: «Чын эле бул бир топ олжо экен. Кой, булардын коюн алыш керек» – деп өзүн он койго баалап, тартайып чөгүп, мойнун созуп, көзүн сүзүп жатып берди.

«Кылыйган кыраан түлкү, жүргөн жери күлкү, бул төө – түлкү акемдин мүлкү» – деп этин бешке бөлүп: бир бөлүгүн жолборско, экинчи бөлүгүн аюуга, үчүнчүсүн карышқырга ыйгарып, бир бөлүгүн өзүнө чегерип алды. «Досубуз төө куру калбасын» деген болуп, бир бөлүгүн төөгө бөлдү да, өзүнө тийиштүү этке кошуп койду. Бөлүктөн ашып калган төөнүн бөйрөгүн Түкөң тымызын күлт эттирип койду. Карышқырга бирөөн алыңыз деп ишарат кылып турганда, аюу саксайып «жүрөгү жок го» деп «куңк» этти.

Дардайып ордунан тура калган Жокең:

— Төөнүн бәйрөгү каны? — деп калды.

«Бәру жеп койду окшойт» дегендей Түкөң акырын көз кыйыгы менен ишарат кылды. Каары келген жолборс кaryшкырды бир чаап өлтүрүп таштады. Аюу менен жолборс эттерин бөлөк жыйып коюшуп, тамаша кылууга кетиши. Алар келгиче Түлкү акең карап турабы, төөнүн этин бүт бойдон үңкүргө бекитти. Бир убакта аюу менен жолборс келишип: «Эт каны», — дешти. Тигилердин суроосуна түлкү: «Эмитен жаңжал кылып жүргөн немелер мага кийин кой береби», — деп төө айнып туруп кетип калды деди. Аюу менен жолборс буга ынанып калышты. Түлкү аларды аллагды кылып ээрчитип, бир капчыгайдын жарына алпарды да жолборско кайрылды:

— Атаң ыраматылык ушул капчыгайдын бол өйүзүнөн тигил өйүзүнө секирип чыгып кетүүчү эле, кайраның! Сен ага жетиш кайда-а, коркок көрүнөсүн, — деп кытмыр жылмайды.

Жолборс «бул эмне деп жатат» дегендей тигини кыжырдана карап, жарды карай дардайып жөнөдү. Мактангысы келди окшойт, жүгүрүп келип жардын башына ыгдырылып тура калды. Түкөң жалынга май тамызды.

— Чамынганы, басканы, сын-сыпаты ыраматылык атасына окшош. Аттиң, азыраак коркоктугу болбосо, атасынын эле өзүн тартыптыр... Атаң болсо ашкан эр эле, качыргандан қайткан эмес. Бет алган жагынан эзели кайра тартпай, ушул жардан түйүлгөн боюнча секирип кетээр эле. Жүрөгүң жок дебейин сени, бирок жаштыгың да, — деген болду.

Жокең дардандалап түйүлө калып, анан күркүрөп келип жардан секиргенде, тигил өйүзгө жетмек кайда, таштан ташка тийип, бели сынган жолборс өлдү.

«Жокемдин сөөгүн таза жерге коём» деген түлкү кийин этин жемекке зыңкыйта корумдалап жашырат. Жанында жалгыз аюу калды. «Эми аюу акеме кезек келди го,

мунун да амалын табайын» деп ойлонду Тұлқу. Жаткан жеринде катып койгон эттин әбин таап, аюуга көрсөтпей жей берди. Аны аюу билбейт, ачкадан кезерип алсырап жатты. Ачкалыктан аюу уктай албай жатса тұлқу қыртылдатып бир нерсе жеп жаткандай болот. Анда аюу тұлқүгө кайрылат:

— Ээ, Тұлқу дос, сен бирдеме жеп жатасыңбы?

— Аа, Аюу балбан, ачкалыктын азабына чыдай албай өз ичимди жарып, чучугумду жеп жатам. Ачкалык азап турға, — дейт.

— Андай болсо мен да өз чучугумду чубап жесем болобу?

— Болбой анан, сен деле мендей жансың да, чучугунду чубап жей бер ачкадан өлгөнчө. Ал жериң әртең әле кайра калыбына келип калат.

Аюу чымырканып туруп өз ичин тиштеп туруп тартты. Ичинин ооруганына чыдабай жаны чыга жаздады.

— Ээ, Тұлқу дос, өзүмдү-өзүм тиштегенден этим ооруп чыдай албадым. Сен кантип жеп жатасың?

— Сен анын әбин таба албай жатасың. Мен оорутпай кең оюп, чучугунду чубап чыгарып берейин.

Аюу тартайып чалкасынан жатты. Тұлқу ичин жарып, түмшугун салып, аюунун ичинен ичегисин чубап сууруп чыкты. Ичи жарылып онтоп жатып, бир маалда өлүп калды.

Аюунун, жолборстун, тәөнүн этин тұлқу акең жалғыз басып калды. Четинен каалашынча жеп, каалашынча уктап, эриккенде эткө кирип, суусаганда сууга түшүп, жыргалда жүрдү. Калыңдығы карыш казы алды. Аяр тұлқу алы әч жанга жетпейт. Эси чыгып чочуп жүргөн, токтоно албай качып жүргөн жырткычтын баарын жолго салып, жылас кылды. «Эми бүргөнүн азабынан кутулайын» деп кийиздин өөнүн тиштеп алып сууга келди. Аста-секин күйругун сууга салды. Бүргө күйругунан качып жонуна чыкты. Жонун сууга салды әле, жонунаң үрккөн бүргелер

мойнун а келди. Түлкү эми мойнун сууга салды. Бүргөлөр суудан үркүп түлкү тиштеген кийизге жабышышты. Ошондо түлкү кийизди сууга агызып жиберип: «Бүргө неге кутурдуң, эми сенден кутулдум!» – деп чычайып өз жолуна түшкөн әкен.

АРСТАН МЕНЕН КОЁН

Калың токайдун четинdegи карагандуу жерде бир коён жашап, коркоткугунан казып алган ийининен алыс чыкчу эмес. Бир күнү: «Коркуп ийинде жата берип кантеп күн көрөм. Атасынын көрү, бир баатыр болуп көрөйүн» деп ойлоду да, ошол замат ийинден чыкты. Эки жагын каранып, тиштерин арсайтып, жүндөрүн үрпейтүп так маңдайында турган арстанды көрө койду да, коркконунан бир орунда катып калды. Арстан коёндун жанына келип:

– Бакыраң көзүм, колго түштүң-ээ! Эми сени жейин, – деп тиштерин качыратып, эки чайнап, бир жутчудай болду. Коён байкүш эсин жыйып кантеп кутулуштун амълын издеди. Акыры арстанга:

– Кадырлуу арстан, жесең жегин, бирок айта турган бир сырым бар, – деди.

– Анда тезирээк айтып кал!

– Сен өтө күчтүүсүң, ага толук ишенем, бирок тээтиги кудукта сенден да чоң, сенден да күчтүү бир арстан бар. Ал бая күнү сени жеймин деп ачууланып жатканын уккан болчумун. Оболу ошого бир беттешип көр. Сенин күчүндү да көрүп калайын, мен кайда качмак элем, анан деле жейсиң, Сырттаным, – деп жалооруй карайт.

Өзүнөн күчтүү жанды уккан арстан чындалап ачууланып:

– Кана, менден күчтүү арстанды көрсөтчү? Ал кайсы жерде? Ээрчитип бар! – деп коенго буйрук кылды.

Коён арстанды терең кудукка ээрчитип барып:

— Ушул кудукта... Өзүң карап көрсөн, — деди. Арстан кудукка эңкейип карап, өзүнүн сөлөкөтүн суудан көрдү да:

— Мен ушул саксайган арстандан кантип эле кем калайын! Кана, кармашып көрөлү! — деп ачуусу менен кудукка секирип түшөт. Сууга барып шалп этип түшүп, тумчугуп өлөт.

Ошентип, коён амал менен арстанды өлтүрүп, «анык макоо турға» деп секирип жолго түштү.

МЫШЫК МЕНЕН ЧЫЧКАНДАР

Пышыктын карылыгы жетип, чычкан кармап жешке кудурети келбей калды. Бир күнү ойлонуп отуруп, чычкандарга барды да:

— Кымбаттуу туугандар, мен карыдым, арыдым. Өткөн-кеткен күнөөм болсо кечирип койгула... Жаш кезде түшүнбөстүктөр болот экен, эми таттуулашалы, тууган болуп журөлү. Бири-бирибизге чондук, зордук кылбай тынч жашайлы. Кай бир иштеримди эстеп, өзүм да уялчу болдум. Мындан ары сilerге тийбейм. Сопулукка баш койдум. Эгер ынтымакка келсөңер, күндө үч маал жанымдан чубап өтүп, алымды сурал тургула. Мен да сilerге жардамдашып турайын, — деди.

Чычкандар мышыктын бул сөзүнө кубанышып, күндө чубап өтүп алын сурал турушту. Мышыктын амалын чычкандар эч бир сезишкен жок. Ал бурчка тынч отуруп алып, чычкандарды чубатып өткөрүп жиберет да, эң акыркы чычканды лып басып жеп коет. Күндө үч маал үч чычкан жеп өз ишине ыраазы болуп жата берет.

Күндердүн биринде чычкандардын мыктысы Шылк-мурун мөнен Былк-мурун чычкандардын көбөйбөй эле азайып баратканын сезип, мышыктан шек санашып алдып калышат. Бир күнү Шылк-мурун алдыга, Былк-мурун артка түшүп, бардыгы өтүп бүткөндө амандыкты билдирип бири-бирине үн салууга убада кылышып, мышыктын алдынан чубашты. Өтүп бүткөн кезде алдыдагы Шылк-мурун:

— Сен кайдасың, Былк-мурун? — деп кыйкырды.

— Мен баратам, түгөлбүз! — деген Былк-мурун жооп берди. Мышык Былк-мурунду жей албай калды. Арадан дагы көп күндөр өттү. Мышык бир да чычкан жей албай ачкадан өлмөй болду. Акыры анын ачуусу келди да, эң артта келаткан Шылк-мурунду качырып сала берди. Алды-артын абайлап жүргөн Шылк-мурун булт берип ийинге кире качты. Аны көргөн чычкандар мышыктын алдамчы экендигин билишти. Ошондон кийин чычкандар жолобой коюп, мышык ачкадан өлгөн экен.

АРСТАН КҮЧҮГҮН АСЫРАГАН МЫШЫК

Сир мышык канғып жүрүп өлүп жаткан арстан-га жолугат да, анын жетим калган күчүгүн бооруна кысып, эмизип асырап алат. Убагы келип арстандын күчүгү албарс азуулуу чоң арстан болуп өсөт. Өз тамагын өзү таап жей баштайт. Бир күнү карды ачкан арстан өзүн асырап чоңойткон мышыкты жемек болот. Мышык тигинин жаман оюн сезип, андан-мындан бир тийип талдын башына чыгып кетет. Ошондо Арстан Мышыкка:

— Ой, ак сүтүң эмизип асырап баккан энем, тууган энemeden да ысыксың. Бар ақылынды үйрөтүп бакканда, эмне үчүн ушул тал башына атып чыкканды үйрөткөн жоксун? — дейт.

Анда тал башында турган Мышык:

— Олда айланайын, кайрымдуу балам. Сени кичинекейинден боорума басып өстүрдүм. Билген ақылымдын баарын үйрөттүм. Бирок, кулкунундан коркуп, бир өнөрүмдү үйрөткөн жок элем, аным ақыл болуптур, — дептир. Ошондон улам «Кулкуну жаман кууратат» деген макал калыптыр.

КАШКУЛАК МЕНЕН ҮПҮПТҮН ДОСТУГУ

Члгери-илгери кашкулак менен үпүп экөө қыышпас дос болушуп, бири-бирине кас санаашпоого убада беришип, антташып, дайыма бирге жүрүшөт. Тапкандарын тең бөлүшөт, ынтымактуу болушат.

Бир күнү канаттуулар үпүпту убадага бек, сөзгө турктуу жан дешип, өздөрүнө бий шайлап алышат. Ошондун баштап үпүп ар күнү арызданып келген канаттуулардын арыз-муңун угуп, аларга калыс туруп, эч кимисине жаман айтпай, көңүлдөрүн калтыrbайт. Туура журуп, кадыр-баркы артып, атак-даңкы чыгып, токойдогу бүткүл жан-жаныбар, канаттууларга угулат. Үпүптун алдынан чыккан айбанаттар урмат менен ийилип салам беришет. Мындай сый-урматка манчыркаган үпүп көбө баштайт. Кыял-мүнөзү өзгөрөт. Мына ошондой күндөрдүн биринде баягы кашкулак досу эсине түшөт. Ал досун алдырып алып, ага:

— Экөөбүздүн достугубуз чын болсо, анда семизибизди соёлу, эт-майына тоёлу, — деген сунушун айтат.

Кашкулак Үпүп досунун көөп калганын сезет да:

— Үпүп дос, экөөбүз кыйышпас жан элек. Канаттуулардын калыс бийи элең, сөзүң эки болбосун, мен сенден семизмин. Тамагың таза болсун, тумшугунду сууга жууп, аябай тазалап туруп жегин, — дейт.

Үпүп досунун айтканына кубанып тумшугун жууш үчүн сууга учуп барат да:

— Дарыя, дарыя, мага суундан бергин, тумшугумду жууп тазалайын, досум кашкулактын семиз этин жейин, — деп дарыяга кайрылат.

Дарыя бул досун жейин деген кандай келесоо неме деп жана кашкулакка боору ачып, ары-бери толкуп чайкалайт, анан Үпүпкө:

— Суу берейин, бирок идишим жок, карапачыларга барып идиш алыш келгин, — дейт.

Үпүп андан карапачыларга учуп барып:

— Бир карапа бергиле, ага суу алайын, сууга тумшугумду малайын, кашкулак досум семиз экен, анын этине тоёон, — деп сурайт.

Карапачы өзүнүн досун жейин деген Үпүпкө ачууланып:

— Сен талаага бар да, карапа жасай турган чопо алыш кел. Мен сага сонун карапа жасап берем, — дейт.

Үпүп андан талаага учуп барат да:

— Талаа, талаа! Топурагыңдан берчи. Мен аны карапачыга алыш барайын. Ал мага карапа жасап берсин. Карапага суу алыш тумшугумду малайын, аナン кашкулак достун этин жейин, — деп кайрылат.

— Топуракты каза турган күрөгүм жок. Сен тоодогу кийикке баргын да, анын мүйүзүн сура. Ошол мүйүз менен карапага жарай турган чопо казып алгын, — деп талаа жооп берет.

Үпүп учуп отуруп улуу тоого чыгат. Кырды кыдырып, сырды сыйдырып отуруп, арсак-терсек аскада оттоп жаткан too текени көрөт.

— Мага мүйүзүндү бергин. Мүйүзүн менен топурак казып алайын. Топуракты карапачыга берейин, ал карапа жасап берсин. Карапага суу куюп тумшугумду малайын да, жууп-тазалап туруп кашкулак досумдун этин жейин, — дейт.

Тоо текенин ачуусу келип:

— Мүйүзүмдү бербеймин! Кыйын болсоң ит алыш келип тиштетип ал. Мергенчилерге аттырып алгын, — дейт.

Үпүп тоодон кайра ойдогу айылга учуп түшүп ит агыткан мергенчилерди, тайган иттерди издейт. Кыдырып жүрүп бир тайган итке жолугат да, ага кайрылат:

— Ой, тайган, сен менин керегиме жара. Тоодо бир теке оттоп жүрөт. Ошонун толорсугун жара тиштеп бер. Сен

этине той, мен мүйүзүн алайын. Ал мүйүз менен топурак казайын, топуракты карапачыга берип, карапа жасатайын. Карапага суу куюп тумшугумду малайын да, таза жууп туруп кашкулак досумдун этин жейин.

— Тоо текени кубалап тиштеп берүүгө күч-кубатым жок. Курсагым ач. Андан көрө мага сүт алып келип бергин да, жакшылап тойгузгун. Текени ошондон кийин кубалап берейин, — деп жооп берет тайган.

Упүп малдын жайытын көздөй учуп жөнөйт. Жайыттан эрменди сыйдырып жеген, тоо тулацын кыдырып жеген бир эчкиге жолугат да:

— Эчки, мага сүтүндөн бер. Мен тайганды тойгузайын. Ал тоо теке кубалап тиштеп берсин, мен мүйүзүн алайын. Аны менен жер казып, топурагын карапачыга берейин. Жасалган карапага суу куюп тумшугумду малайын жакшылап жууп-тазалап туруп кашкулак досумдун этин жейин, — дейт.

Эчкинин ачуусу аябай келип:

— Карыдым, арыдым, улагымды да тойгуза албайм. Карыганда тоонун тулацына да жетпей калат экенсиц. Сен тулаң чөп алып келсөң, мен дырдыйып тоюп, анан сага сүт бербейминби, — деп тетирленет.

Упүп андан тоонун тулаң чөбүнө жетти.

— Эй Тулаң, чөбүндөн кайрылыш. Мен аны эчкиге берейин, ал жеп сүт берсин. Аны итке берейин, ал тоюнуп тоо текени тиштесин. Мен мүйүзүн алайын, аны менен жер казып, топурагын карапачыга берейин. Ал мага карапа жасап берсин, ага суу куюп тумшугумду салайын да, тазаланып туруп досум кашкулактын этин дароо жей салайын, — дейт.

Тулаң чөп: «Өзүнүн досунун этин жейин деген мында уят да, намыс да, досчулук да жок турбайбы» деп абдан ачуусу келет да:

— Колундан келсе барып орок менен оруп ал! — деп бурк этет.

Үпүп ошол арадагы айылга учуп келет. Издең жүрүп устаны табат. Темир уста өзүнүн досун жеймин дсген желмогузду таптакыр жоготоюн дейт да:

— Тетиги кампада көмүр бар, ошол көмүрдү алыш кел. Мен сага орок жасап берейин, — деп үпүпкө кайрылат.

Үпүп кампага киргендे уста эшикти жаап салат. Үпүп ошол кампада камалып жатып, ачкадан өлөт. Ошондон улам әлде: «Бирөөгө ор казсаң тайыз каз, балким өзүндүн чыгарыңа жакшы», — деген макал айтылып калыптыр.

ЭКИ УЛАК

Ак улак менен кара улак ары жүгүрүп, бери жүгүрүп, так секирип ыйлакташат. Бир жагында калың бадал, экинчи жагында калың тикин, эч кандай кой-әчки көрүнбөйт.

— Сен ак улаксың, тил уқпаган акмаксың! Мени ары бері сүйрөп жүрүп, акыры адаштырдың. Эми жаның барында энебизди тап, — дейт карасы.

Кара улак бир күн мурун туулган. Денеси чымыр, маңдайында жупжумуру эки мүйүзү бар. Ак улакты боорум деп жан тартчу әмес. Кичине эле бирдеме болсо: «Ак улаксың, акылы жок акмаксың», — деп шылдындал, ачуулана мүйүз матап, бейрөк талаштыра сүзүп да жиберчү. Кара улак жалакор, ак улак жакын келсе эле: «Мынабу жердин чөбүн жеп койду», — деп бакылдачу. Эми адашкандан кийин айласыз «ак улак» деп гана турат. «Ай ак улак, акмак, жаның барда түш деймин, бас деймин!» — деп кара улак секирди. Ак улак ары ойлонуп, бери ойлонуп, зирек неменин баскан-турган жерлери эсине түшүп, беркиге кайрылды.

— Узап кеткен койду кантип табабыз. Балким тоону ашып жайлоого барып калган чыгар. Жайлоого жол таап баруу кыйын болсо да, жол издең көрөйүн. Сага айтайын

дегеним, эчки менен эргишпегин, менин айтканымды иштегин. Муну аткарбасаң адашып өлөбүз, – деди. Ак улактын «өлөбүз» деген сөзүн уккан кара улактын үрөйү учту. Кара улак канча тентек болгону менен, ак улактын тилин алууга убада берди. Ак улак жол баштап алдыга түшөт. Калың чөптү жапырып, алдынан аң, таш чыкса секирип өтүп жүрүп отурушту.

Ошентип ак улак менен кара улак экөө тоонун этегине келип, эки жагын карашса эч нерсе жок, жымжырт. Анан капысынан алдыларынан бир түлкү чыга калат да, жойпуланып:

– Өзүн аппак, сулуу улак экенсиз, агаң да келишкен неме тира. Чарчап калган чыгарсыңар, биздин үйгө барып даам сыйып кеткиле. Менин дагы силердей эки балам бар, бирге ойноп, кумарыңарды жазып эс аласыңар, – деп, ичинен болсо «ак улак кичинекей экен, эбин таап жеп алайын» деп ниети бузулат.

Айта турганын мурдатан ойлоп койгон ак улак:

– Түкө, тетиги дебөнүн чокусунда, кара таштын астында бизди карышкыр күтүп отурат. Ал кара улак экөөбүздү конокко чакырган. Сизди ээрчип кеткенибизди көрсө ачуусу келет го, кашакендин каары катуу экенин билесиз. Эгер кааласаңыз өзүңүз деле биз менен барыңыз.

– Жарайт, жарайт. Силер алдыга бара бергиле. Мен артыңардан жетип барып калам, – деп түлкү куулук кылып калып калат.

Андан ары эки улак кетип баратышканда алдыларынан көк жал карышкыр каршы чыгып, оозун араандай ачып, тигилерге тап берет. Чын эле карышкырды көргөн түлкү сайга кире качат.

– Кардым ачып куркулдап келаттым эле, мындай жакшы болорбу. Мен силерди жеймин, – дейт карышкыр улактарга тап берип. Анда ак улак:

– Кашаке, тетиги дебөнүн туу чокусунда, кара таштын түбүндө бизди арстан күтүп жатат. Ал тоодогу жор-

туп жұргөн кайберендерге, учкан күш, айбанаттарға падыша болуп кечээ әле келиптири. Эртең мененки тамагына эки музоону, түшкү тамагына эки улакты, кечкисине эки козу жейт әкен. Сиздин бул қылығыңызды билсе, бурканшаркан болуп ачууланса өзүңүз жаздым болуп калбаңыз. Мейли, бизге баары бир, жесеңиз жей берициз, – дейт.

Аңғыча болбой кара улак тикчилиңдең: «Карышкыр, тигине арстанды карагын. Сени чакырып жатат», – деп. Қыйкырып жиберет. Карышкырдың шаштысы кетип:

«Бакбай балаандан, жакпай жалаандан» деген боюнча қачып жөнөйт.

Эки улак жұғүргөн боюнча бир тоонун башына чыгышат. Эки жагын карашса, тоону бекслөп бир короо кой жайылып журет. Койдун артында атчан, итин ээрчиткеи койчусу келе жатат. Койду көргөндө кубанганынан эки улак маарап көй беришти.

Чолпон-ата жол баштап келген ак улакты жерден көтөрүп алып:

– Мен силерди ой-кыр койбой издең табалбай койдум әле. Өзүңдердүн таап келгениңдерди карачы. Жарайсың ак улагым, аппагым, ак улак ақмак деп мазактагандардың өздөрү ақмак, – деди да ак улакты күчктап бооруна кысты.

КАРКЫРА МЕНЕН ТҮЛКҮ

Каркыра менен түлкү дос болушту. Алар бири-бирине жакын конушту. Каркыра жумурткасын басып, балапандарын чыгарғандан кийин түлкүгө келип:

– Түлкү дос, мен жем таап келейин балапандарыма. Сенин убактың болсо аларга көз салып турсаң, – деп сурнат.

– Каркыра досум, эч нерседен кам санаңай бара бергін. Мен сенин балапандарыңды өзүмдүн балдарымдай әле карап турам, – деп ошол замат зең макул болот.



Каркыра кеткенден кийин түлкү анын бир балапанын жеп, аナン тигинин келе турган маалында жолун тосуп ыйлап отуруп алды. Бир убакта каркырап келип:

— Түлкү дос, эмне ыйлап отурасың? — деп сурады.

— Кара көзүм кашайып, бир балапаныңды айрыкуйрукка алдырып жибердим, — деп ого бетер өңгүрөп ыйлайт.

Каркыра алгач түлкүгө ишенет. Балапанынын жоголгонуна кейип, бирок түлкүнү сооротуп:

— Буйрукка айла барбы, Түлкү дос. Қалған балапандарым аман болсун. Эми ыйлаба, — деп тигинин ыйын басат.

Дагы бир күнү Каркыра адатынча балапандарын Түлкүгө каратып коюп жем издең кетет. Бул жолу да түкөң бир балапанын жеп, адатынча жолун тосуп ыйлап отурган болот.

— Кара көзүм кашайып, дагы көрбөй калыптырмын. Үзүн моюн балапандарыңдын бири жок, — деп адатынча өңгүрөп ыйлап кирет.

Ошондон кийин каркыра түлкүдөн шектенип, қалған балапандарын алыш, башка жакка көчүп кетиптири.

КҮУ ТҮЛКҮ

Жолборс бир түлкүнү кармап алат. Түлкү күйругун булаңдатып, тумшугун жогору көтөрү:

— Мени жей албайсың! Мен мынабу калың токойдун кожоюну болуу учун келгенмин, — дейт. Жолборс ары карап, бери карап анын сөзүнө ишенбейт. Анда түлкү бир аз жумшагыраак:

— Жоке, ишенбесең мени менен бирге токойго баргын. Андагы бардык айбанаттардын менден қандан корко тургандыктарын өз қөзүң менен көрөсүң, — дейт.

— Көрсө көрөйүнчү, — деген жолборе түлкүнү ээрчиp жөнөйт.

Түлкү анын алдына түшүп алып, абайлап жүрүп отурат. Жолборсту көргөн айбанаттардын жүрөктөрү түшүп, туш-тушка качып, бир заматта жым-жым жок болушат. Канаттуу күштар уяларынан уча качышат.

— Мына, Жоке, менден коркпой турган эч ким жок экендигине эми көзүң жеттиби? — деп жолборско карайт түлкү.

— Чындыгында сен абдан барктуу экенсиц. Айбанаттардын баары сыйлап, абдан коркушат тура. Сени менен эргишип, жаманчылыкка барууга болбойт, — деп түлкүдөн өзү да коркуп жолуна түшөт.

Ошентип, куу түлкү куулугунан өлүмдөн кутулуп кептирир.

ТҮЛКҮ МЕНЕН КАРЫШКЫР

Сир күнү түлкү күйругун булактатып, тилин салаңдатып келе жатып жалгыз аяк жолдун тамында жаткан койдун күйругун көрүп кубанып кетти. Аны тегерене карап, салып койгон капканды көрдү да, шилекейин чубуртуп эмне кыларын билбей турup калды. Аңгыча желип-жортуп карышкыр келди. Түлкү ага жагалданып:

— Каке, келициз, келициз, күйруктан көп жеп коюп май кекирип турам. Тигини сизге деп алып койдум эле, — деди.

«Алдында капкан болбосун» деп шектенген карышкыр анчалык көңүлсүнбөй тигиге мыкчыя тигилди.

— Кээде ушинтип кекирайип каласыз. Жебесеңиз өзүм ўйгө алып кетейин, — деп түлкү баягы май күйрукка тап бергенде, карышкыр түлкүдөн мурда озунуп сугумак болду эле, тумшугу капканга чабылып калды. Капкандагы күйрук четке ыргыды. Түлкү аны илип алдыда:

— Жат, бөрү аке, жабышып,
Капкан менен кабышып!
Эртең әрте ушерден,
Әсі менен табышып! —

деп шаттанып ырдап, желе-жорто жүрүп кетти.

ҚЫРГЫЙ МЕНЕН ҮКҮ

Жем таап жээрge жарабай турган бир оорукчан үкү менен бир алгыр қыргый тааныш болот, кучакташып ақыреттик дос болушат. Анан алыска сапар тартышат. Қыргыйдын эстүүлүгү, алгырлыгы менен жакшы күн көрушөт. Үкү оорусунан сакайып, өз тамагын өзү табууга жарап калат.

Бир күнү: «Эми ар кимибиз өз күнүбүздү өзүбүз көрөлүк» деп үкү менен қыргый ууга чыгышат. Ары учуп, бери учуп эч нерсе таба алыспай кайтышат.

Ошондо үкү қыргыйды ақырын чакырып алып, шап кармайт да: «Мен сени жеймин», — дейт. Қыргый ақыреттик достуғун жана кылган көп жакшы кызматын айтып ыйлайт. Анда үкү: «Жакшылыкка жакшылык кылган эшектин иши, жакшылыкка жамандык кылган эшендин иши. Дүйнөдө жашоо — алышмак, күрөшмөк, алы жетишпесе ылдыйламак, айла тапмак, иши кылып өзү жашамак», — дейт да, қыргыйды чыркыратып баса калат. Темир айры өндүү өткүр текөөрү менен қыргыйды мыжып өлтурөт. Анын этине тоюп алып, кагынып учуп кетет.

ТОРГОЙ

Тир торгой учуп келе жатып эрмендин арасына топусун түшүрүп жиберип: «Эрмен, топумду алып бер», — десе, анда эрмен: «Топуңду алып бермек түгүл, бүрүмдү көтөрө албай араң турам», — деп

болбой көёт. Анда торгой: «Сени карап тур, эчкиге барып айтпасамбы», – деп ачуусу менен эчкини таап: «Ой эчки, тетиги жерде бүрүн көтөрө албай турган эрменди барып жесең болбойбу», – дейт.

Эчки: «Эрменди жемек түгүл, курсагымдагы эгиз улагымды көтөрө албай жатам», – деди. Анда торгой: «Сени карышкырга айттып, жедирбесемби», – деп карышкырга барып айтты эле, карышкыр: «Байдын эчкисин жемек түгүл, ийинимди каза албай жатамын», – деди. «Сени жылкычыга барып чаптырып салбасамбы», – деп жылкычыга барып айтты эле, жылкычы: «Карышкырды чапмак түгүл, байдын жылкысын жоготуп таппай журөм», – деп койду. «Анда сени байга барып айтпасамбы», – деп байга келип: «Ой бай, жылкычың жылкынды жоготуп ары-бери чапкылап жүрөт, жылкыга жакшылап көз сал десең болбойбу», – деди. Анда бай: «Ой айланайын, жылкымды теске салмак түгүл, өз казымды көтөрө албай араң жатам», – деди.

«Сени чычканга барып айтпасамбы», – деп чычканга барып айтты эле, чычкан: «Байдын казысын тешмек түгүл, ийинимди каза албай жатам», – деди. «Сени карап тур, балдарга барып айттып ийнице суу күйдурбасамбы», – деп балдарга барып айтса: «Чычкандын ийнине суу куймак түгүл, музоомду кайтара албай эмизип, чүкөмдү уттуруп, даакымды тыттырып араң журөм», – дейт. «Ой балдар, силерди эненерге айттып урдурбасамбы», – деп энесине барып айтса, энеси: «Балдарымбы сабамак түгүл, жүнүмдү сабай албай жатам», – дейт. «Сени куюнга барып айттып, жүнүңдү сапырып учуртпасамбы», – деп куюнга барып айтса, анын колу бош экен, куюн коктудан уюлгуп келип, аялдардын сабап жаткан жүнүн учуруп, алар балдарын уруптур. Ошону менен балдар чычкандын ийнине суу куюп, чычкан байдын казысын тешип, бай жылкычысын сабап, жылкычы карышкырды дыркырата кууп, карышкыр эчкини жемек болуп, эчки эрменди жеп, эр-

мен торгойдун топусун алып берип, ошондон кийин торгой топусун башынан түшүрбөй кийип жүрөт дейт.

ТҮЛКҮ, ТАШБАКА ЖАНА ЧАПКЕНЕ

Түлкү, ташбака, чапкене үчөө шериктешип эгин экмей болушту. Түлкү жайлоого чыгуучу, ташбака эгин багуучу, чапкене оруучу болду. Түлкү аштык даяр болгондо жайлоодон түшүп келип: «Буларга эгиндин эмне кереги бар, андан көрө алдап алайын» деп ойлоп:

— Шериктер, ушул эгинден несин бөлүп убара болобуз. Андан көрө жарышалы, кимибиз мурун келсек, ошонубуз эгинди бүт алалык, — деди.

Түлкү аксакалдын сөзүн ташбака менен чапкене мақул көрүштү. «Чуркайлы» деп убадалашкан жерге барышты да, үчөө катар турушту. Ал арада чапкене түлкүгө жабыша калып, кулагына чыгып алды. Алар чуркап жөнөштү.

Түлкү аштыктын четине келип бир силкинді эле, чапкене түшүп, үйүлгөн аштыктын төбөсүнө чыгып алды. Эми эгин меники го деп түлкү үйүлгөн аштыкты караса, анын үстүндө чапкене отурат. Түлкүнүн жүрөгү болк этип: «Качан жетип келдиң?» — деп сурады. «Менин келгениме бирдалай болуп калды. Аштыктын төбөсүнө чыгып, силерди карап отурбаймыңбы», — деп жайбаракат айтты. Ошентип, байгени кичинекей болсо да, чапкене алып кеткен э肯. Түлкүнүн амалы аткарылбай калыптыр.

ДӨӨТУ УСТА МЕНЕН ИТЕЛГИ

Члгери өткөн заманда колунан көөрү төгүлгөн зергер уста Дөөту жашаптыр. Ал кызыл чокко колун салса да күйүүчү эмес э肯. Темирди

камырдай жууруп, түркүн буюм жасачу, алтын күмүштөн оймо-чийме чегүүчү. Баатырларга соот-чопкут, жоо-жарак жасаса, элге алтындан баалуу буюмдар жасады, шаарга чеп курду, желге жел тегирмен, сууга суу тегирмен чуркатты.

Калкы кадырлап, атагы алыска жайыла баштады. Миндеген шакирттер өнөрүн үйрөндү. Алыскы өлкөдөн да келип үйрөнүп кетип жатты. Дөөтү алардан өнөрүн эч аянган жок, баарына бирдей үйрөттү. «Бирок, – деди ал шакирттерине, – эч убакта мактанбагыла. Эгер мактансанар усталык өнөрдүн сыры ачылып калат да, оттогу темирди колуцар менен кармай албай каласыңар». Шакирттеринин баары устатынын айтканын эске тутушту. Ошентсе да алардын ичинде бирөө бар экен.

Бир күнү бир кары адам: «Балам, усталыгың кандай, бардыгын үйрөнүп калдыңбы?» – дептир. Анда алакөөдөн: «Дөөтүдөн да өтүп калдым», – деди устанын айтканын эстен чыгарып. Дүкөнүн ачып, отко темир салып көрүгүн басып, темир кызыганда кармайын десе, колуна ысык темир шыр этип жабыша түштү. Алакөөдөн ошондо гана мактанып койгонун билди. «Аттиң», – деп эрдин тиштенди. Жолоочулап кетимиш болуп, колун айыктырып алды, бирок дүкөнүнө кирип алыш миң аракет кылса да эч нерсе чыкпады. Ошол кезде Дөөтү уста бүт ааламды кыдырып, шакирттерин көрүп жүргөн кези эле. Ал бул шакиртине да кезикти, бирок дүкөнүнө барган жок, жөн гана: «Балам, иш кандай» деп суралыш болду. Бала уялыш эч нерсе айткан жок.

Дөөтү уста билди да: «Ит сөөкту кантип кармал жегенин да билбейсиңби?» – деди да, артына кылчайбай жок болду. Бала эми түшүндү. Дүкөнүнө келип эптеп бир кычкач жасады. Ошондон баштап иши кайра илгери жүре баштады. Экинчи мактанганды койду.

Бир күнү Дөөтү уста тегирменин жүргүзөйүн деп ташын чегип болуп, суу жыгайын деп жатса, тегирмэндин

чатырында бир ителги отурган экен. Дөөтүгө салам берип, өзүнүн эмнеге келгенин айтты: «Мен сиз менен мелдешейин деп келдим эле. Эгерде мен сиздин тегирмендин ташын жара тээп, жүргүзбөй койсом, мага алтындан текөөр салып бересизби?» – деп сурады. Дөөту уста: «Кой, антип бекер убара болбо. Эгер жара тебе албасаң уят болсун». Ителги болбоду. Ошентип мелдеш башталды. Ителги асманга атып чыгып, типтик куушурулуп келип тегирмендин ташын жара тээп, кайра асманга атып чыкты. Дөөту уста ителги кайра имерилгенче ташка кадоо салып сууну жыгып, тегирменди жүргүзүп жиберди. Ителги кайрылып келип караса, тегирмен кадимкидей эле жүгүрүп жатат. Өз көзүнө ишенбей көпкө таңыркап карап турду. Качан гана устанын айлакерлигине жана амалына түшүнгөндө, ыза болгон ителги ыйлап жиберет. Ошондон ителгинин көзүнө жаш тоонуп калган. Көзүнүн жашын ушул кезге чейин аарчыбастан, ителги ички ызасын чыгаруу үчүн түркүн күшкү кас болуп, алдынан чыкканын жара тээп кете берет экен.

Ал эми Дөөту устага ителги кайрылып келген жок. Эгер келсе тегирменин токтолуп, чын эле анын эрдигин көрсөтмөк, ызасын басмак. Дөөту уста да ушул кезге чейин ителгини келип калабы деп күтүп жүргөнүн айтышат.

ЧОМОТОЙ САЯТЧЫ

Сир күнү кузгун Чомотой саятчыга келип, саламдашып, күңгөй-тескейден көргөн-билгендерин айтып берип, көпкө аңгеме курушту. Андан соң эмнегедир ыйлап жиберди. Чомотой мурун шайыр отурган эле, тигинин ыйлаганын көрүп, катуу чочуп кетти. «Эмне капаң бар, Куке, батыраак айтып жиберчи. Менин колумдан келчү иш болсо жардамдашайын. Кимдир бирөөдөн ыза көрдүнбү, же байбичең көрүнбөй ка-

лыптыр, сыркообу?» – деп сурады. «Жок», – деди кузгун. «Ар жылда алты балапандуу болобуз, чоңоуп темир канат болгондо эле, уянын кырына чыгамын деп, биз жокто учуп өлүп калышат. Уяны зоого, тал башына да салып көрдүк, эч пайда чыкпады, Чомоке. Бүгүн да кемпирим кайтарып калды, мунун айласын кандай кылабыз? Кечээ да бирөөнөн ажырап калдык», – деп кайрадан ыйлады.

Чомотой саятчы кемпирин чакырып: «Байбиче, бир түрүм шоона ала келчи», – деди. Кемпир алыш келген шоонаны кузгунга берип: «Эси жок десе, ме мобу шоона менен уянын кырына жетпес кылып бутунан байлан койгун», – деп жипти берди. Кузгун Чомотайдун ақылына ыраазы болуп, шоонаны алыш кубанычтуу үйүнө кайтты. Ал балапандарынын ар бирин бутунан уяга байлан койду. Ошондон кийин кайда барса да, капарсыз учуп кете берүүчү болушту. Балапандар канатын күүлөп уча турган болгондо, буттарын чечип уядан учурup чыгышты. Кузгун кубанып: «Эми Чомотайдун ақысынан кутулушубуз керек», – деди кемпирине. Ал алышкы Каухар-Төрдөн балапандарынын баарына чүкөдөйдөн каухар тиштетип келип Чомотайго беришти. Карыя да ыраазы болуп, балапандарды жонунан сылап, батасын берди. Мына ошондон кийин кузгун дайыма балапандарын аман-эсен учурат экен.

КӨНӨЧӨК КИЙГЕН ТҮЛКҮ

Члгери бир кемпир-чал болуп, алардын жалгыз кара ую бар экен. Уюнун сүтүн ичип, каймагынан каттама жасап жеп күн көрүшчү. Кемпир табакка жыйнаган каймагын тактанын алдына койчу. Муну бир шум түлкү байкан калып, күн алыш келип жеп кетчү болот. Кемпир аны мышыгынан көрүп, эми каймакты оозу тар көнөчөккө куят.

Күндөрдүн бириnde баягы түлкү кемпир-чалдын үйүнө дагы келет. Каймак табакта эмес, көнөчөктө экен. Түкөң жанталашып жатып көнөчөккө башын салып, каймакты жеп алат. Анан башын чыгармакчы болду эле, бирок болбоду. Башын куткарап эмес. Түлкүнүн айласы кетти да:

— Көнөчөк аке, эми тамашаңды кой. Ушунчалық убара кылганың деле жетишет. Үйдө бачиктерим калган, көй беризиз, — деп жалынды.

Анда көнөчөк ага кекээрдүү сөзүн жөнөттү.

— Кайран түлкүм, келип жатат күлкүм. Сени конокко чакырдым беле, эми көй бер дебе. Каймак жейм деп үйгө киресин, анын таттуу экенин билесин. Мен бир аз тамаша кылсам, «үйгө барайын, бачиктерим бар» деп чебелектейсин. Жок, сен үйүңө барбайсын, экинчи көнөчөккө башыңды салбайсын!

Түлкүнүн күйбөгөн жери күл болду.

— Эмесе сенин жазаңды берейин, өзүндү сууга ағызып жиберейин, — деп түлкү өзөндү көздөй жөнөдү.

Түлкү келип башын сууга салды. Көнөчөккө суу толуп, түлкү тумчугуп кулап түштү. Күү түлкү дал ушинтип өлгөн экен.

БАЛТА ЖУТАР

Олгери бир заманда Чомотой аттуу саятчы болгон экен. Ал бүт күштардын тилин билип, алар менен кадимкидей сүйлөшчү экен. Ал бир күнү өз үйүнүн жанындагы дөндө отурса, бир көк жору учуп келип, Чомотой саятчыга салам айтат. Андан соң саятчыга катуу таарыныч кылып: «Мен болсом бардык күштардын чоңу, зору, төрөсү болсом, анын үстүнө сакалдуумун, жүндөрүм да буудайыктыкындай чарада. Таз жорудай тарп аңдып, сасыган эт жебеймин, тишиме, тамагыма жумшак деп сөөк жеймин. Менин адамзатка бол-

гон таарынычым, мени жадагалса бүркүткө да тенебей жору деп коюшат э肯. Мени өз атымдан эле аташпайбы? Же Кумайыктын энеси Буудайык деп аташса жаман болбу?» – дептир капаланып.

Чомотой карыя боору эзилгенче күлүп: «Мына, мына, мууну жутуп жиберчи, мен ошого карап жакшы ат берейин!» – деп колундагы ак балтаны оозуна кармай берди. Ошондо көк жору ап эттире сугунуп жиберген э肯.

– Мына атың да даяр болду. Анык балта жутар экенсің! – деп Чомотой саятчы ого бетер күлгөн э肯.

Көк жору ошондон баштап «Балта жутар» атка көнүп, өзү болсо саятчынын койгон атына ушул күнгө че-йин ыраазы э肯.

ЧИРКЕЙ, ЧАВАЛЕКЕЙ ЖАНА ЖЫЛАН

Чилгери, илгери жер жүзүн топон суу капитаганда, Нук пайгамбар «жан-жаныбарлардын тукуму үзүлбөсүн» деп ар уруу жаныбарлардан бир эркек, бир ургаачы кылып, кемеге салып жиберген э肯. Күндөрдүн бириnde кемеде тешик пайда болуп, суу кемеге кире баштайт. Көрсө, аны чычкин тешиптири. Нук пайгамбардын айласы кетип:

– Ким бул тешиктен суу өткөрбей жаап тура алат! – деп жар чакырат.

– Мен суу киргизбей карман турам! – деп жылан чыгат.

Ошол убадасына бек болуп, топон суу бүткөнчө наар албай, бир тамчы сууну кемеге киргизбей тосуп турат. Алар акыры кургакка чыгышат. Нук пайгамбар жыланын эмгегине ыраазы болуп чакыртат.

– Жылан сага ыраазымын. Эмгегиңе кандай акы аласың? – деп сурайт.

– Дүйнөдө эмне таттуу болсо, ошону алам, – дейт жылан.

— Эмсесе, ар бир жаныбардын, жемиштин даамын татып, кимдики таттуу экендин билип кел, — деген Нук пайгамбар макул болот да, чиркейди жумшайт.

Чиркей бүт ааламды кыдырып, жан-жаныбарлардын, есүмдүктөрдүн даамын татып, кайра келе жатканда, анын алдынан чабалекей тосуп:

— Чиркейим эмненин даамы таттуу экен? — деп сурайт.

— Баарынан адамдын каны таттуу экен, — дейт чиркей.

— Тилиң кандай болуп калыптыр, таттуу даамга кандай болгонун көрөйүнчү? Тилинди бери сунсаң? — дейт чабалекей.

Чиркей тилин сұна бергенде анын тилин сууруп алып, чиркей менен Нук пайгамбарга чогуу учуп барат.

— Кана чиркейим, эмненин даамы таттуу экен? — деп Нук пайгамбар чиркейден сураганда, ал «кың-кың» этип эч нерсе айталбай коёт.

— Баканын каны таттуу экен деп жатат, — деп чабалекей жооп берет.

Чабалекейдин сөзүнө ачуусу келген жылан куйругу менен бир чапканда, чабалекей учуп кетип, куйругу экигэ бөлүнүп, ошондон улам эки ача болуп калыптыр.

Нук пайгамбар чабалекейдин сөзүнө ишенип, баканы жыланга буюруп коюптур. Ошондон улам жылан бака соруп калат. Эгерде чабалекей болбогондо жылан адамдын канын соруп калмак экен. Жылан менен чабалекейдин еч болуп, адам менен чабалекейдин дос болуп калышы ошондон улам болуптур дешет.

АЧ КАРЫШКЫР

Чоң суунун боюн жеке ээлеп, ошол жерде оюна келгенді кылган, жолукканды тытып жеп мoom кум кандырган көк жал болуптур. Ошол суунун боюн ээлегенине элүү жыл болот. Бирок топук кылып тойбой, акыры «ач карышкыр» деген атка конуптур.

Күндөрдүн биринде адатынча жортуп келатып, карышкыр канаты сынган Карчыгага кезикти. Анын кубанычы койнуна батпай:

— Ой Карчыга, ырас болбодубу ач элем, эми сени жейм!
— дейт.

— Эмне үчүн, Каке. Эмне күнөө кылдым? — деп сурайт Карчыга.

— Сенин күнөөң эле ушул, жолумдан жолуктуң. Курсагым ачка, таппадым сенден башка, — деди тилин салаңдатып, шилекейин ағызып.

— Андай кылба, Каке. Мени жегениң менен карыныңа как, жумуруча жук болбойм. Карап көрсөң, аркайган гана сөөгүм турат. Мындан ары барсаң, тәэтиги дөбөдө узундуғу бир кулач чучук жатат. Ошону жесең оюңча тойбой-суңбу? — деди Карчыга.

— Сенин айтканың да ырас, — деген карышкыр жортуп дөбөгө чыгып барды. Карчыга айткандай эле бир кулач чучук жаткан экен. Кубанып:

— Ой, Узун Чучук, араң жеттим чуркап учуп, азыр сени жейм!

— Эмне үчүн жейсиң, Каке? — деп сурайт Чучук.

— Курсагым ачка, буюрбаптың сенден башка, — деген Карышкыр тилин салаңдатып, шилекейин ағызды.

— Жоок, Каке, мени жегениң менен тишине тыгын да болбойм. Андан көрө тәэтиги кырды ашсаң, ак улак ойнап жүрөт. Ошону жесен, улактың эти капшытыңды чыгарбайбы!

Муну укканда карышкыр ичинен кымыңдай түшүп, желип-жортуп кырды ашып, улакка кандай жеткенин өзү да билбей калды.

— Ой, Улак, мен сени жеймин!

— Эмне үчүн? — деп сурады Улак.

— Курсагым ачка, буюрбады сенден башка!

— Жоок, Каке, мени жебе. Көрчү кандай арыкмын, этим көк жашық, каным болсо бир кашық. Мени жегениң ме-

нен тойбайсун. Мынабул тоонун ары жагында чоң кара Эчки жүрөт. Ал семиз, ошону жесең жыргабайсыңбы, – деп улак чебеленип жан-алы калбады.

Карышкыр буга да макул болуп, даң салган бойдон тоону ашып, чоң кара Эчкиге жетип барды.

– Ой, Эчки, азыр мен сени жеймин! – деди Карышкыр.

– Эмне күнөөм үчүн жейсисиң? – деп сурады Эчки.

– Курсагым ачка, буюрбаптыр сенден башка.

– Мен бир жегенден чыкпайм, эртең да тамак издей-сиңби анан. Андан көрө тәэтиги өзөнгө барсаң, чоң боз Бәэ баткакка тығылып жатат. Аны жесең үч-төрт күндүк оокат болбойбу, – дейт Эчки.

– Сенин айтканың акыл әкен, – деген ач Карышкыр желе-жорто өзөн бойлоп жетип барды. Бәэни көргөндө көзү кызырып, шилекейи агып, эми муну жебесем болбойт, деп сүйүндү.

– Ой, Бәэ, мен азыр сени жеймин! – деди Карышкыр.

– Эмне үчүн жейсисиң? – деп сурады Бәэ.

– Курсагым ачка, буюрбаптыр сенден башка.

– Болуптур эмесе, – деген Бәэ макул болду. – Оболу мени баткактан чыгарып, анан жегин да...

Карышкыр макул болуп, чоң бәэни баткактан араң чыгарды. Анан тишин арсайтып, тилин салаңдатып бәэни жемекке тап койду.

– Токто, карышкыр, сен оболу менин арткы туягыма өзүндүн ким экенинди жазып коюп, анан жесең деле же-тишесиң, – деп Бәэ туягын тозду. Карышкыр ага макул болуп, туягына кат жазып жатканда, Бәэ келтирип туруп карышкырды тумшукка тепти да, өзү оюн салган боянча жөнөп кетти. Ач карышкыр сендириктең ордунан туруп, кан жалаган башын мықчып, арманын айтат дейт:

«Карчыганы жебеген, кайран башым.

Кулач чучук жебеген, курган башым.

Ак улакты жебеген, аңкоо башым.

Кара эчкини жебеген, каткан башым.
Балчыктан байтал суурган, балбан башым.
Таманына кат жазган, молдо башым.
Тарс эттире тептирип,
Өлүп кала жаздаган,
Оо-олда курган башым!»

Бээ тепкен баш соо калчубу, бат эле кабылдап, көп узабай баягы ач көз ачка карышкыр өлүп тыныптыр дешет.

КҮЙРУГУН ЖАЗАЛАГАН ТҮЛКҮ

Түлкү талаада жойлоп жүрсө, ит агытып күш салган аңчылар көрүп калат. Алар дароо тайгандарын агытып, түлкүгө коё беришет. Түлкү жанталашып качып отуруп, баары бир тайган узатпасын билгенден кийин ошол арадагы чоочун ийинге кире качат. Кудай жалгап ал ийин да бош экен, түлкү тигилерден кутулдум дегендей демин басат. Ал эми тайгандар түлкү баары бир чыгат дегендей ийинди тегеректеп тура беришет. Бир аз эс алган түлкү денесин бир сыйра кармалап көрүп, анан:

— Көзүм, көзүм, сен эмнени көрдүң? — деп көзүнөн сурант.

— Мен болгон окуянын баарын көрүп турдум. Тайгандар жакындап келип калганын көрүп, анан дароо ушул ийинди таптым, — дейт көзү.

— Кулагым, сен эмне кеп уктуң? — деп кулагынан сурайт.

— Аңчылардын кууп келе жаткандагы кыйкырыктарын, арсылдаган иттердин үнүн уктум. Сага алардын жер жарган дабышын билгиздим.

— Ээ, мурдум, сен эмне кылдың? — деп түлкү мурдунан сурады.

— Мен иттердин коңурсуган жытын сезип, сага билдирдим, — дейт.

— Буттарым, сiler эмне кылдыңар? — деп буттарынан сурайт.

— Биз күчүбүздүн келишинче тез чуркап, иттерге жеткирбей, сени ушул ийинге алыш келбекипи, — дейт буттары.

Алардын жоопторуна маашырланган түлкү ыраазы болуп, иттерге мыйыгынан күлүп шылдыңдап отуруп, анан куйругу эсine түшөт да:

— Ээ, куйругум, сен эмне кызмат кылдың? — деп андан сурайт.

— Мен баарыңардын артыңарда келе жаттым. Тайгандардын тили чала-чарпыт тийип өттү. Ошондо коркуп кетип, арткы эки бутундун ортосуна кире качтым. Жүрөгүм түшүп калды, — деп жооп берет.

Куйругунун жообуна нааразы болгон түлкү абдан ачуусу келди.

— Сен мага колдоо кылыштын ордуна жанталашып чуркап келаткан буттарыма тоскоол болгон турбайсыңбы. Сенин оюң арам турбайбы. Мага мындай мүчөнүн кереги эмне? Ошондуктан сени азыр эле иттерге салып берип, акенди таанытайын! — деп арты менен жылып, куйругун ийинден чыгарып бултактатат. Ийиндин оозунда аңдып турган тайгандар дароо куйруктан тиштеп түлкүнү ийинден сууруп чыгышат да, бир заматта алкымдал өлтүрүп коюп, аңчыларды күтүп калышат.

Ошентип, куйругуна ачууланып, анын жазасын берем деп, аңкоо түлкү тайгандардын жеми болуптур.

КИМ КҮЧТҮҮ

Кыштын күнү кызыл кыргоол жээктеги бадалдан койкооп чыгып, чаңкаганын кандышын учун ойдогу сууга кирди. Каптаган көк музду кыдырып жүрүп, күбүрдү араң таап, муздак суудан иче баштады. Ошондо булайган куйругу музга чап жабышып, чыкпай калган экен.

— Ой-эй, көк муз! Бул дүйнөдө сенден күчтүү эч ким жокпу дейм. Заматтын ортосунда куйругумду куп кармапсың, — деди кыргоол музга.

— Жок, кыргоол, — деди көк муз. — Менден жамгыр күчтүү. Ал жаап келгенде тымтыракайым чыгып эрип кетем.

Ал сездү угуп калган жамгыр шатыратып келип:

— Мен кайдан күчтүү болоюн. Менден жер күчтүү, канчалык шатырата жаасам да, бир заматта соруп алат, — деди жамгыр.

Анда жер да ары-бери солк этип, күнгүрөнүп тилге келип:

— Менден токой күчтүү. Ал үстүмдү капитап, жалбырактуу бутактары жайылып, болгон күчүмдү бүт тартып кетет, — деди.

— Жо-ок, кайдагы күчтүү айтып жатасың. Менде да күч жок! — деди токой шуулдап. — Күчтүү деп өрттү айт. Ал капитаса соройгон сөңгөгүм гана калат.

Муну уккан өрт жалбырттап келип:

— Менден шамаал күчтүү. Андан аябай корком. Шамаал катуу соккондо чаңым асманга чыгып, кайда качарымды билбей калам! — дейт.

— Ырас эле менде күч көп, — деди тигилердин сезүн угуп жаткан шамаал. — Жыгачты түбү менен жулам, үйдү куллатам, отту чачам. Бирок ошондой болсо да жерге жаңы чыккан көк чөпкө түк алым жетпеди. Канчалык каарданып соксом да, ал былк этип койбoit. Ошондуктан мен ойлойм, көк чөп күчтүү го...

Анда көк чөп чыйылдап сөзгө келипти:

— Менде эч кандай деле күч жок. Калың кой капитаганда чымчылап, мүлжүп жеп, туягы менен тепсеп, таза айламды кетирет. Жо-ок, баарынан кой күчтүү, — дейт чөп.

Анда маңкайган кой байкуш минтип мараган экен:

— Ма-аа, ма-аа, менде балээнин күчүбү? Көк бөрү жолукса куйругумду бир апчып сугунуп, ал аз келгенисп ал-

кымдап канымды соруп кетет. Дүйнөдө карышкырдан өтөр балбан жок, – деди.

– Силер таптакыр эч нерсе билбейт турбайсыңарбы, макоолор! – деп улуду көк бөрү жонго чыгып. – Баарыбыздан адам күчтүү! Ал кыргоолду кылтактап алат, музунду жарып салат, жаан канча жааса да тоотуп койбойт. Жериңди бир жылда эки курдай тытып айдап, жыл боюнча жанын тындырбайт, токойунду каалаганынча кыркып алат, өрттү дароо өчүрөт, шамаалды өз пайдасы учун жумшайт, чөпту чаап алат, койду союп жайт. Мендей карышкыр эмес, илбирс, жолборсунду жок кылат. Ошондуктан бул дүйнөдө баарынан киши күчтүү, – деген экен.

ТӨЛГӨЧҮ КАРГА

Бар зкен, жок экен, илгери бир жетим бала болуптур. Ал бала дайыма тузак тартчу экен. Бир күнү тузагына карга илинип калат. Бала тузагын таштап, карганы койнуна катып алыш, карга көрбөгөн шаарды көздөй жол тартып, күндөп-түндөп жүрүп отуруп, араң бир шаарга жетет. Ал шаардын четинде бир дыйкан кош айдап жургөн экен. Бала каргасын колуна кондуруп алыш өтүп кетип бара жатса, дыйкан баланын колундагы карганы көрүп таң калат.

– Ой бала, колундагы кондурганың эмне? – деп сурайт дыйкан.

– Бул бардык нерсени билген төлгөчү, – дейт бала.

– Төлгөчү болсо, мага сатпайсыңбы? – Дыйкан кызыгып калат.

– Сатса сатайын, – дейт бала.

– Сата турган болсоң, тээтиги көрүнгөн менин үйүм, ошондо алыш баргын. Мен мобул калган жерди айдап бүтүп, аркаңдан барам. Үйдө кемпирим бар, бара бер, – дейт дыйкан.

Бала макул болуп, каргасын кайта койнуна катып, ошол дыйкандын үйун көздөй жөнөйт. Үйдүн жанына келип, акырын тешигинен караса, дыйкандын аялынын жаңында бир киши отурат. Бала байкап көрсө, тиги киши дыйкандын аялынын көңүлдөшү экен. Баяғы аял тиги көңүлдөшүнө жасаган тамактардын артканын бир табактын астына, каттаманы экинчи табактын астына, куймакты дагы бир табактын астына катып коёт.

Бала бардыгын көрөт да, үйгө кирмекчи болот. Сырттан баланын дабышын угуп калып, дыйкандын аялы көңүлдөшүн сандыкка салып бекитип коёт. Бала үйгө кирип барып, каргасын колуна кондуруп отурат. Бир аз өтпөй дыйкан келет. Бала экөө чай ичишет. Чай ичип отуруп бала карганын куйругун кармап койсо, карга «каак» этип коёт.

– Балам, төлгөчүң әмне деп жатат? – деп сурайт дыйкан.

– Тетиги табактын астында каттама бар деп жатат, – деди бала.

– Кана, катын, табагыңды аччы? – деди дыйкан. Катыны ачты эле чың эле каттама чыкты.

Дыйкандын аялы әмне кыларын билбей алдастап калды.

– Бери алып кел, – деди дыйкан. Бала экөө каттаманы жеп отурушканда бала дагы карганын куйругун кармап койду эле, дагы «каак» деди.

– Төлгөчүң дагы әмне деп жатат, балам? – деп сурады дыйкан.

– Аркы табактын астында куймак бар деп жатат, – деди бала.

Табактын алдын каратса, чын эле куймак бар экен. Дыйкан төлгөчү каргага абдан кызыгып, бала менен соодалашып он дилдеге, бир эшекке сатып алат. Бала дилде менен эшекти алып жолго түшөт.

Дыйкан төлгөчү карганы үйгө калтырып, өзү эшикке чыкканда катыны каргага жакындаганда, карга «каак» этип учуп барып сандыкка конот.

Көңүлдөшумду билип койгон экен деп ойлогон дыйкандын аялы жанталашып жатып карганы тұндуктөн чыгарып жиберет. «Каак, каак» деген боюнча карга учуп өз жолуна тушөт.

ТААН ПАДЫША

Ұлгери, илгери бир кемпирдин жалғыз баласы оокат-турмушу начар болғондуктан, ар кандай күштарға кылтак салып, ошо менен күн көрүшчү экен. Бир күнү кылтагына таан түшүп калат. Бала кылтакка барып таанды чыгарып алайын десе, тиги кадимки кишиче сүйлөп:

— Капыстан сенин кылтагыңа түштүм. Эмне десен, ошону берейин, мени күткарып жибер. Менин атам па-дыша. Төрт түлүк мал канча десен ошончо болот. Азыр коё берсең, мен учуп отуруп жети белес ашам, сен ошол белестерди байкап калып, менин артымдан бара бер. Төрт белести ашкандан кийин менин атамдын жылқыларына кез болосуң. Ал жерге түнөп алыш, андан ары сурай-сурай бара бергин. Атамдын жайыл супарасы бар. Анын мааниси: «жайыл, супара, жайыл» десен ар түркүн даамга толуп чыгат. Ошону атамдан сурап алсаң, энең экөөң тың оокат кылыш кетесинер, — дейт таан балага жалдырап карап.

Бала таанды коё берип, энесине айтпастан таан учуп кеткен жакты көздөп бара берет. Жүрүп отуруп төртүнчү белеске келет. Ал белести ашып жылқычыларга жетип, ал жерге түнөп алыш, эртеси жер жайнаган төрт түлүк малды көрүп, улам сурап отуруп Таан падышанын үйүнө кирип барат. Бала салам айтып, Таан падышанын очогунун жанына отура кетет. Үйгө кирген баланы көрүп Таан падыша:

— Кайдан келе жаткан баласың? Атаң ким, өз атың ким? — деп сурайт.

Анын сезүнө жооп бергенче кылтакка түшкөн таан келип, баланы тааный коюп:

— Ата, мени өлүмдөн куткарып калган бала ушул болчу. Эмне сураса, ошону бергин! — деп атасына карайт.

Баланы Таан падыша конок кылып, абдан сыйлайт. Бир кезде әмне сурайсың деп балага кайрылат. Бала баягы жайыл супарасын сурайт. Таан падыша кыйылып турup сураганын бербей коюшкa аракет кылып:

— Төрт түлүктөн канча сурасаң ошончону берейин. Каалаган дүнүйө сураса, каалашыңча алтын берейин, — деп балага карайт. Бала макул болбой тура берет.

— Мени өлүмдөн алыш калган досума сураганын бербейсисиң! — деп таарынган падышанын баласы күйүп турган отко түшө калат. Ошондо шашып кеткен Таан падыша баланын сураганын берип, баласын оттон чыгарып алат. Ыйык нерсесин алдырып жиберген Таан падыша калп эле күлүмүш болуп баланы узатат.

Бала коштошуп жайыл супарасын көтөрүп алыш эңесине келет да, анын алдына супараны жайып: «Жайыл, супара, жайыл, дүйүм тамакка тол!» десе дароо атаган тамактары даяр болот. Бала менен энеси таандын аркасы менен жыргап-куунап жашап калышкан экен.

АЛДАНГАН БҮРКҮТ

Күү түлкү жойлоп жүрүп, акыры бир айылдын четиндеги дәбәгө туш келет. Ал дәбөнүн күн батыш тарабында момолой чычкандардын бир нече ийини бар экен, аны көрүп түлкү кубанычка батып, ылайыктуу жер таап ошого жашынып жатат.

Бир маалда күнгө кактандыны чыккан чычкандар бири бирине кабар бергенсип чыйылдашып жатып сыртка чыгышат. Ушуну эле күтүп турган куу түлкү бир-эки секиругү менен эки чычканды кармап жеп курсагын кампайтып эмн өзү күнгө кактанаңып жатканда аркы дөңгө чыга келген бүркүтчү дароо түлкүнү көрүп, колундагы бүркүтүн көё берет.

Кылактап дөңдүй айланын кашкан кызыл түлкүнү көргөн бүркүт анын артынан түшөт. Бүркүттү көргөн түлкүнүн да айласы кетип, кайда качарын билбей, түш келди чуркап отуруп эски конуштун ордуна түш келет. Ары чуркап, бери чуркап, баары бир бүркүттөн кутула албасына көзү жетип, айласын таппай турганда, эски журттун четиндеги казыкты көрө коюп сүйүнүп кетип, ажалдан арачалап кала турган нерсе табылды дегендөй дароо казыкты эки бутунун ортосуна кыпчый чокчойуп отуруп берет.

Куу түлкүнүн оюн түшүнбөгөн эр көкүрөк бүркүт бир аз бийиктөй түшүп, аナン бүркүттү карай шукшуруулуп жөнөйт. Түлкү эч кыймылсыз бүркүттүн зуулдап келе жаткан кебетесинен көз албай тура берет. Бүркүт мына чапчып аларда булт этип казыктан чыга берет. Күү менен келген алгыр бүркүт кайра кайкып кетерде казыктын учучиин жарып, ошол жерде мүрт өлүмгө түш болот.

Бүркүттүн артынан чаап келе жаткан мүнүшкөрдү шылдындағандай куу түлкү чокчойуп тура калып, аナン ылдыйкы токойду көздөй зымылдап жөнөй берди. Ошентип куу түлкүнүн оюна түшүнбөй бүркүт бөөдө өлгөн экен.

Түрмуштук жомоктор



ЖЭЭРЕНЧЕ ЧЕЧЕН МЕНЕН АҚЫЛ ҚАРАЧАЧ



ткөн бир заманда өзү чечен, сөзү бекем Жээренче чечен деген киши болуп, анын Төлөн мырза деген уулу бар экен. «Өмүрүндө чын сүйлөбөгөн калпычы бала» деген сөздү Жээренче чечен күн сайын элден угуучу болду. Бир күнү Төлөн мырзаны сынамак үчүн, караңгы түндө ээрчитип келе жатып: «Балам, менден көрө көзүң курч эмеспи, асты жагынды карачы, мага аркарга окшогон бирдеме көрүнөт», – дейт. Анда Төлө мырза: «Аркар экен, ата, козусун эмизип турат», – дептир. Ошондо Жээренче чечен: «Жаның чыккан баламдын жалганчысы чын экен», – деп өкүнду. Төлөн мырзанын колунан эч нерсе келбайт, бул иш эл үчүн да, атасы үчүн да маалым болду. Төлөн мырза бир күнү көпчүлүк элге адатынча мактанып калды: «Баягы күнү бир кийикти атып жиберсем, ок кулагынын учу менен туягынын учуна тийип, кийик аман кутулуп кетти», – дейт.

Анда Жээренче чечен: «Ата балам ай, туягы менен кулагына тийсе, кийик кашынып турганда аткан экенсинц ээ», – деди. Төлөн мырзанын калп сөзүнө айраң калып турган элге, Жээренче чечендин сөзү орундуу болуп жууп кетти. Үйүнө келгенден кийин: «Ата жаның чыккан балам, эпсиз жерден калп айтып, эбине келтире албай эсим кетпебиби, мындан кийин адам болом десен, калп айтпа. Калп айтсаң өмүрүң менен ырысыңа чоң зиян келтириет» – деп жалгыз баласынын жанына тынчы жок, сөзүндө чыны жок, жаман чыгып калганына капаланды.

Бир күнү баласын ээрчитип келе жатып: «Ат жалына казан ас», – деди. Төлөн мырза түшө калып аттын жалына от коюп, өрттөп жиберди. Жээренче чечен: «Ээ балам, ат жалына казан ас деген, канжыгадагы тамакты ат үстүнөн жейли деген сөз болот», – деп түшүндүрдү. Алар дагы бир топ узап баргандан кийин: «Балам, узун жолду

кыскарт», – деди. Төлөн мырза түшө калып жолду кетмеп калды. Жээренче чечен: «Кетмен менен кыскартта албайсың, балам. Узун жолду кыскарт деген, өткөн-кеткендөн кеп сал деген сөз. Кеп эрмек болот, адамга жолдун кандай өткөнү билинбей калат. Узун жолду журушу жакшы ат менен кызыктуу сөз гана кыскартат», – деп дагы түшүндүрдү.

«Бул боюнча калганда жалгыз уулум, Төлөн мырзам, мырза да болбой, тукум да, туяк да болбойт экен. Аял жакшы болсо – эр жакшы болот, акыл кошот, ырысқы жугушат, деген эл сөзү бар эмеспи. Дүйнө жүзүнөн издең болсо да, бир жакшы колукту алып берейин», – деген Жээренче чечен атты келтирип минип, тондун жакшысын кийип, эл аралап кыз издең чыкты. Барбаган эли, бастыргаган жери калбай, алты ай чамасында жүрдү. Кыз – элде көп, бирок Жээренче чечендин издең кызы табылбады.

Акыры ката болгон чечен үйүнө кайтмак болду. «Баламдын бактысы жок жараган экен да, ушунча журттан бир ылайыктуу кыз табылбаганы ошол эмеспи», – деп келатса, айыл четинен бир топ кыз-келиндердин отун көтөрүп баратканын көрөт. Ал аңгыча күн жаап кирди.

Келиндердин алы келгендери музоосун жетелей, отундарын көтөрө үйлөрүнө жөнөштү. Кыздардын баары музоолорун эмизип, отундарын таштай үйлөрүнө качышты. Бир кыз гана музоосун эмизбей кармап, отунун чапаны менен жаап, өзү болсо отундун алдына отуруп алды. Жээренче чечен кыздын жанына келип: «Ээ балам, тиги кыздар жүгүргөн боюнча үйлөрүнө кетти, сен эмне үчүн жаанды тосуп отуруп калдын?» – деп сурайт. Анда кыз: «Ээ ата, ал кыздардын төрт зияны бар, менин бир зияным, үч пайдам бар», – дейт. «Пайдаң кайсы?» – деп сурап калды Жээрен чечечен. «Музоом энесин эмген жок, отунум кургак калды, өзүм суу болгонум жок, энем үйгө барганды урбайт – бул үч пайдам. Чапаным суу болду – зияным ушу. Кыздардын музоосу энелерин ээмп кетти, отуну

сүү болду, кийимдери да сүү болду, музоону эмиздин деп энелери урат, качып кеткен кыздарга төрт жагынан тең зыян болду», – деп жооп берет.

Жээренче чечен: «Жарадың балам, силердин үйүнөр кайсы? – деп сурайт. «Ээ ата, айылга барсаныз эле таап аласыз, келиштирип кырк найза сайган үй биздики», – дейт. Изdegеним табылды го, деп сүйүнгөн Жээренче чечен айылды аралап кырк найза сайылган үйдү таба албайт. Андай үй болбогондуктан, кыз мага табышмак кыллып, кырк уугу көрүнүп турган үйдү айтса керек деп, Жээренче чечен ошондой үйгө барып түшөт. Ата-энеси дагы жакшы адамдар экен. Алынча сыйлап сүйлөшүп отуршту. Аңгыча күн ачылды, отунун көтөрүп, музоосун жетелеп кызы келди. Кыздын аты Карабач экен. Мейманга деген тамак желип, эл жатар мезгилде кыздын ата-энесине Жээренче чечен сөз баштады:

– Менин жалгыз уулум бар. Өзүмдүн атым Жээренче чечен, уулумдун аты Төлөн мырза. Балама элибизден кыз жакпай, алты ай болду жолго чыгып кыз изdegениме. Ушул сиздин кызыңызга көнүлүм түштү. Кудай байруп, куда болсок, балам экөөнүн бактысы ачылса деген тала-бым турат. Эгер силерге бул сөзүм эп болсо, кызыңарды уулума берсөнөр деп сурал келдим, – дейт Жээренче чечен.

– Сиздин айтканыңыз жакшы кеп экен. Биз өзүбүз кем-багал адамдарданбыз. Жалгыз карманган кызыбыз. Сиз элге белгилүү Жээренче чечен болсоңуз, уулунуз элден кыз жактырбаган Төлөн мырза болсо, биздин кызды жактыраар бекен? Буга жоопту кызым өзү билип берсин. Кызыбыз эмне десе, биз макулбуз, – дешет ата-энеси.

Бул сөздү угуп отурган Карабач атасынын сөзүнө карата: «Бул киши алыстан келген азиз мейман экен, кызым билет деп мага шылтаганыңар туура эмес. Эзелтен келаткан нускаңар, нарк-санатыңар бар. Бир кызды ата билип берет, бир кызды эне билип берет, акыры иш орду-

на келет. Берер болсоңор мага шылтоо кылбай эле, абийирдүү киши көрүнөт, түз жооп бербейсиңерби», – дейт. Бул кыздын айтканына Жээренче чечендин ичи ысып кетти, сөзгө кирди:

– Кана кудагый, оозум батып айталбай отурдум эле, мага балам өзү жооп берди. Караачатын аты – Ақыл Караач болсун, бактысы ашык болсун, жей турган калыңыңарды айткыла. Эл көзүнө көркөмдүү түшкөнүм жакшы болот, төөдөн, жылкыдан, уйдан, койдон канча менен келейин. Атабыз кыргыз болгон соң, салтыбыз, наркыбыз орду менен өткөнү жакшы. Жакшылык талап – өмүр соодасы әмеспи, – деп Жээренче чечен айтып калды.

– Жалғыз кызымдын калыңын айтып, башына аркан салгансып малга кантит айырбаштайын. Жол-жобосун, наркын-салтын кызым өзү эле билсин, – деди кыздын энеси.

– Менин ата-әнем бечера кишилер, кызын малга сатышпайт. Кызы да малга сатылып барбайт. Караач орду табылган, кадыр-көңүл түз келген жерге барат, – деп Караач жооп берет.

Бул сөзду уккан Жээренче чечен таң калып, үйүнө барды. Токсонбай кызын Жээренче чечендин Төлөн мырза деген уулуна берет экен, деген кабар элге тарады. Андан да күчтүүсу Караач атасына калың жедирбей Жээренче чечендин уулуна барганы жатат дейт, калыңсыз кыз болсо болот, бирок каадасыз кайдан кыз болсун, барып жеңкетайын алып, тоюн жеп келебиз, дешип айыл-ападағы келиндер чогулуп келиши.

Жээренче чечен уулу Төлөн мырзаны келиштире кийинтип, мыкты жигиттерден күйөө жолдош күтүнтүп, кудасыныкына түшүп калды. Тойго малды арбын союп, башына той башкаруучу коюп, жети күн той берип, сегизинчи күнү Ақыл Караачаты үйүнө алып кетти. Ақыл Караач келгенден баштап Жээренче чечендин иши оцло баштады. Мунун кабары Жаныбек канга да угулуп, келини жакшы болуп, баягы Төлөн мырза жок, атайын

киши болуп калыптыр, деген кабар боюнча барып келинин көрөйүн деп, Жаныбек кан Жээренче чечендин үйүнө келди. Жээренче чечен кандын үйүнө келгенине сүйүнүп жакшылап конок кылды. Жаныбек кан Төлөн мырзанын колуктусун үстүнө чакыртып алыш:

— Келинде төрт суроом бар. Акыл Карабач жооп берсин, — деди.

— Эби келсе суроонузга жооп берейин, сураңыз, — деп айтты келин.

Жаныбек кан:

Тулпарды уйга сатса не болот?

Атты эшекке сатса не болот?

Туйгунду каргага сатса не болот?

Башы ачык адамды наадан кулга сатса не болот?

Ушул суроолорумдун жообун таап койгун, эртең кабар аламын, — деп Жаныбек кан аттанып кете берет.

Жээренче чечен кандай жооп болот дегендей капала-нып отуруп калат.

— Атаке, ага анчалык эмнеге ката болосуз. Жооп табылар.. «Кандын пейли бузулса, калкына бүлүк түшөт, башына чүлүк түшөт», дептир. Кан Жаныбек жакшылык көрбөс, өзүнүн жакынынан өлөр, аман болсоңуз аны өз көзүңүз менен көрөрсүз, мен анын сөзүнө жооп берем, — дейт.

Кан Жаныбек эртеси эртелеп келип, сөзүнүн жообун сурады. Ошондо камыкпаган Акыл Карабач жайбаракат отуруп канга берген жообу:

«Жаныбек каным, бузулду заңың,

Бул кандай жорук, тынчыбаган жаның.

Тулпар тушунда, күлүк күнүндө, күч бербеген

тулпардан

Сүтүн берген уй жакшы, пайдасы

жок туугандан —

Пайдасы тийген кыйыр жакшы.
Чабал аттан – чарчабаган эшек жакшы,
Жаш жыгач отундан – жаркырап күйгөн
тезек жакшы.

Канаты жок туйгундан – канаттуу карга
жакшы,

Карга коногон, кузгун тойгон каздын тарпынан
үксүйүп үмүт кылган туйгун ончубу,
эртеци салтта, эски наркта, мындай
шумдуктуу жорук болчубу?

Каным, менин тапканым ушу, сиздин укканыңыз ушу,
– деп Акыл Карабач ордунан туруп басып кетти. Кан Жа-
ныбек арданып кайтты.

Кан Жаныбек Акыл Карабачты аялдыкка алууну ой-
лонуп, каарын төгүп, ар түрдүү кыстоо салмакчы болуп,
Жээренче чеченге желдет жиберди.

– Эртең Жээренче чечен алдымা келсин, келгенде ат
минбесин, төө да минбесин, жөө да келбесин, жол менен
да эмес, жолсуз жер менен да келбесин, – деп айттырат.
Бул буйрукту укканда Жээренче чечен убайымга тушуп,
келини менен кеңешти.

– Ата, эрте туруп текени жука токуп минип, эки жол-
дун ортосундагы кыр менен барыңыз. Кан суроо сураса,
ат, төө мингеним жок, теке минип келдим. Жол менен да,
талаа менен да келгеним жок, кыр менен келдим, деп жооп
бериңиз. Ошондо кан Жайыбек сөзгө жыгылат, – деп Акыл
Карабач кеңешин айтып жөнөтөт.

Жээренче чечен тепейип теке минип, эки жолдун ор-
тосундагы кырга түшүп, кандын ордосуна барды. «Каным,
буйругуңзуду аткарып келдим: ат, төө мингеним жок, жөө
да келгеним жок, теке минип келдим. Адам учкаштыrbай
жеке минип келдим. Жол менен да, талаа менен да келге-
ним жок, эки жолдун ортосундагы кыр менен келдим. Ка-
ным, каарыңа калгандай көрүнөм, кайгылуу сыр, калың

чер менен «келдим», – деди. Жаныбек анда да токтолуп калбай, Жээренче чечендин алдына кырк ирик салып берип: «Кырк кундуң ичинде көзүн жоготпой кырк козу козулатып бересиң», – деди.

Кырк ирикти айдал ката болгон Жээренче чечен үйүнө келди. Акыл Карабач алдынан тосуп чыгып: «Ата, бүгүн койлуу болуп калыпсыз го», – дейт. «Ээ балам, атаңдын өлбөгөн жаны курусун, караган каны ушул ириктин көзүн бурбай козулатып бер дейт. Айла барбы, айдал келдим», – деп терең үшкүрүнөт. «Табылар айласы, капаланбаңыз, ата», – деген келини кырк күндө күнүгө бирден ирикти союп бере берди. Жээренче чечен болсо «эрте өлгөн кулмун» деп этин жеп жата берди. Кырк күнү бүткөндө кан Жаныбек салтанат менен аттанып, койдун жообун алмакка Жээренче чечендикине жөнөдү.

Ошол күнү Акыл Карабач отун алымыш болуп Жаныбектиң жолун тосуп чыкты. Көңүлү кызып калган кан Жаныбек Карабачты көрө салып, бура тартып: «Келиним отун алыш жүрүпсүң. Атаң эмне кылып жатат?» – деп сурады. «Өзүм жалгызбой болгондуктан отунга келдим. Атам болсо үйдө толготуп төрөгөнү жатат», – деди. «Жаның чыккан Карабач, эркек киши да төрөчү беле», – дейт кан. «Каным, сөзүнүзгө кулдук, кан сөзү эки болбайт. Сиз берген эркек койлор да туучу беле?» – дейт келин.

Кан Жаныбек өзүнүн сөзүнө өзү байланып, сөзгө жыгылып кайтат. Кан кетери менен Акыл Карабач үйүнө келип, канга берген жообун кайнатасына айтып берди. Буга Жээренче чечен абдан ыраазы болуп, бир өлүмдөн калганына кубанды. Дагы тынчып калбады алар. Эртеси кандын дагы бир жигити келип:

– Бул буйругум эки эмес, отуз күндуң ичинде таштан тарамыш кылып, кумдан өтүк тигип берсин! – деген кандын буйругун айтты.

— Ээ кокуй, таштан тарамыш, кумдан өтүк болчубу, кулак угуп, көз көрбөгөн мындаи нерсе болчубу, мындан көрө көп азаптабай, колунан келип турал өлтүрүп салып, бир жолу жанымды тындырбайбы, — деп Жээренче чечен аябай капа болду.

— Ата, сабыр кылыңыз. Сабырдын түбү сары алтын, сабыры жок Жаныбек саманын сапырып жатат. Өз калкын өзү кыстап, напсисин бузуп жатат. Аман болсоңуз, мындан арзан кутуласыз, шашпай сабыр кылып отурунуз, мен сизге айтпадым беле:

Адамды шайтан азгырат,
Артык дөөлөт мас кылат.
Тумшугу таштай катарда,
Тууганы менен кас кылат.

Жалаң эле биз эмес, жандын баарына көзү өтүп, жабыры ашып кетти. Жетим-жесирдин ыйы жетер, ашып сабырсыздык кылбаңыз», — деп Акыл Карабач атасы Жээренче чеченге кайрат айтты.

Жаныбек убада кылган күнгө чейин Акыл Карабач оокатын кылып жүрө берди. Убадасы бүткөн күнү башкача кийинип, түсүн буруп жооп алмакка Жаныбектин алдына барды.

— Кан азиретим, бечерачылык кыйын экен, кумдан бир өтүк тиктирип жаттым эле, ага таштан тарамыш табылбады. Сиздин казынаңызда бардыр деп сурап келдим эле, — деп кайрылат.

Жээренчеге айткандары эсинен чыгып калган кан, тигинин суроосуна бир чети күлкүсү келип, экинчи жагына шылдыңдал жатабы деп жинденип:

— Сен кандай акмаксың! Дени-кардың сообу, же жиндисиңби? Кумдан өтүк, таштан тарамыш болчу беле. Эгер шылдыңдал жаткан болсоң, азыр башыңды алдырам, болбосо калжырабай кет! — дейт.

— Каным, оюнузга кулдук, — дейт Алтын Карабач бетиндеги жамынчысын сыйрып салып. — Сиз буюрган кум өтүк менен таш тарамыштын камында жүрдүм эле, андай болсо кандын буйругунан кутулган турбайбызы, — деп жүгүнүп ордунаң турат.

Жаныбек кан айтылуу Карабачты көрүп, токтолуп башка сөз айта албай жер карады. Акыл Карабач үйүнө келип окуяны Жээренче чеченге айтып берди. Кайнатасы келининин ақылына, тапкычтыгына ыраазы болуп, ага ак батасын берди. Бирок камыншып турган Жаныбек кан аны менен эле токтоп калбады. Жээренче чечендин колун байлаташып, Алтай тоосундагы кара калмактарга айдатты. Ага кошуп Толубай сынчынын уулу Миңжашарды, Асанкайгынын уулу Төлөнгүттү да жиберди. Калмактын каны булардын жайын байкап көрүп, учөөнү үч жерге бөлүп жиберди.

Жаныбек кан Төлөн мырзаңы жан ордуна көрбөй жабыркатып ишке салып, Карабачты аялдыкка алайын деп кашына көчүруп алды. Бирок ага нике кыйдыралбай бир жыл убакыт өттү. Акыл Карабач жакшы сөз менен Жаныбектин бир тууган иниси Бердигебети бузуп, Жаныбектен жан адамга пайды болбайт. Бул аганды өлтүрүп, калкыца кан болгун. Мен сенин койнуңдагы зайыбың, колундагы айымың болоюн деп Бердигебети кепке көндүрөт. Бул кабар тарап, Алтайдагы Жээренче чеченге угулат.

Кабарды уккандан кийин Жээренче чечен жалпы элине табышмак менен кабар жиберет: «Эгининдер жакшы чыгып, жакшы бышты деп уктум. Орокчуңар шай экен, кыштын арты кандай болот? Кышка калтырбай эрте оруп бутүрүп алгыла. Толубай, Токтогул, Асанга кабар салыңар. Бир соңкур кара кашка текем бар, сакалынан байлас көзүн оюп көлгө салыңар. Бир тик мүйүз кара эркечим бар, кой баштатып ала келгиле. Болор-болбос бычагым бар, мизи курч кестигим бар, унтулуп жүрттакалбасын», — деп айттырат.

Кабар жеткен соң, сөздүн түйүнүн казак, кыргыз, жалпы түрк балдары көпкө чече албай айран калышты. Акы-

рында Жээренче чечендин келини айтылуу Акыл Карапач чечет го деп катты алыш барышып, калктын мыктысы, жол баштоочулары карап турушту. Катты окуп, Карапач табышмак сөздөрүн бир баштан чече баштады: «Айдаган аштыгыңар бышты дегени, душманыңар болушунча болду, толушунча толду дегени. Орокчулар шай экен, кышка калтырбай оруп бутурup алышар дегени, мынчалык кайрат кылыпсыңар, эми катылыңар, орок менен буудайды оргондой кылыңар деп айтканы. Кыштын арты кандай болот дегени, иштин арты кандай болор экен дегени. Толубай, Токтогул, Асанга кабар салышар дегени, калыялар иштин убагы келди, жаштарга жол көрсөтүп алыңарды айткыла дегени! Сокур кара текем бар эле, сакалынан байлап, көзүн оюп көлгө салышар дегени, Жаныбек канды өлтүрүп, сакалын кыркып, көзүн оюп көлгө салгыла дегени. Тик мүйүз кара эркечим бар, муну кой баштатып ала келгиле дегени, Жаныбектин бир тууган иниси Бердибекти колго алыш, калкка кан көтөрүп койгула дегени. Болор-болбос бычагым деп, Төлөн мырзаны айтыптыр, мизи курч кестигим дегени, Карапач – мени айтыптыр. Көчкөн журтта калыш кор болбосун дегени, кептен-сөздөн калыш кемчилик тартпасын, кеп-кеңештен калтырбай ала жургүлө дегени. Менин да айтаарым ошол, калк атасы калыялар, кайраттуу эр жигиттер, кайрат кылыш кара сокурга тезинен катылыңар, – деп Акыл Карапач сөзүн аяктады.

Бул сөздү угуп, залимдин айтканын угуп, айдаганына көнүп жүрүп да мүйүзүбүз чыккан жок, деген элдин кыжыры кайнап, Жаныбекти иниси Бердибекке өлтүртүп, аны кандыкка көтөрүп, Алтайга айдалып кеткен Жээренче чеченди жолдоштору менен алдыртып, чоң той берип, ез жеринде жыргап-куунап турup калышат. Ошол убактан ушул убакка чейин эл оозунда: «Толубайдай сынчыны айт, Токтогулдай ырчыны айт, Жээренчедей чеченди айт, Алдар көсөө кесепти айт», – деген сөз калыптыр.

Алгери бир кедей адам жашаптыр. Бир күнү аялы ага ачууланып:

— Сен эркекеңби, бир жерден ичерге тамак, киерге кийим таап келсең боло. Сага чыккандан бери агартып көйнөк кийбедим, алгылыктуу оокат ичпедим. Ка-чанкыга чейин эле эч нерсеге жетинбей, жорудай болуп жүрөмүн! — деп буркан-шаркан түшөт.

— Оокатты мен кайдан таап келем. Бирөөлөр мага оокатын бекер бербесе, эмне кыл дейсиң. Айтчы деги, кайда барып, эмне кылайын? — дейт күйөөсү айласы кетип.

Аялы күйөөсүнө бир жоолук менен кырк кумалак берди да, ушуларды алып эки жолдун кошулган жерине ба-рып отургун, же базарга баргын. Жоолукту алдына жа-ыйп кой, кумалакты жоолуктун үстүнө чачып ташта. Жа-ныңдан өткөн кишилер: «Ой, бул эмнең, эмне кылышп оту-расың?» — деп сурашат. Ошондо сен: «Ушул кумалактар менен элдин жоголгон малын таап берем, жаман иште-рин айтып берем, бул чачылып жаткан кырк бир кума-лакты «төлгө» деп коёт. Андан көрө келип төлгө салдыр», — деп жооп бере бергин.

— Жоголгон малын кантит табамын, эч нерсени бил-бесем эмнени айтамын. Кайсы жаман-жакшы иштерин билмек элем, — дейт күйөөсү.

— Бирөө келет, мен кой жоготтум деп, анда сен кума-лактарды колуңа уучтап туруп жоолукка чачып ташта-бын да, оозуңа эмне кирсе ошону айта бергин. Ошол ай-тып бергениң учун алар сага акча беришет. Ошол тапка-ның менен оокат кылабыз! — деп аялы безилдеди.

Ары ойлонуп, бери ойлонуп, аялынын сөзүнөн чыга албай баягы кедей эки жолдун айрылышына келип отурду. Жоолукту алдына жайып кооп, ага кумалактарды ча-чып салып отура берди. Бир маалда эшегин жоготкон бир киши келди да:

— Бул жерде эмне кылып отурасың? — деп сурады.

— Мен төлгөчүмүн. Элдин жоготкон малын төлгө салып таап берем! Башка да жаңылыктардан айтып берем, — деди кедей.

— Менин эшегим жоголуп кетти эле, төлгөндү тартып ошону таап берчи, — деп баягы киши төлгөчүгө беш тыйын таштады.

Төлгөчү кумалактарын уучтап туруп жоолуктун бетине чачып жиберип, аларды тиктеп ойлонуп калат. Эмне айтаарын билбей, оозуна эч нерсе кирбей, тунжурай түшөт. Төлгөчү кедей илгери бир кезде ооруп, ага табып узун жалбырактуу «санаа» деп аталган чөп берип дарылап, айыктырганы кылт эсине түшө калат да, эшектин ээсине карап:

— Сен санаа ичкин, — дейт.

— Менин жоголгон эшегим табылабы же табылбайбы, ошону ачык айтпайсыңбы. Санаа ичкидей мен кесел белем, эч оорум жок, — дейт.

— Көп сүйлөбөй барып менин айтканымды кылгын! — дейт төлгөчү да.

Баягы эшегин жоготкон адам үйүнө барып, төлгөчүнүн айтканы боюнча санаа ичет. Санаа тигинин ичин ала баштайт. Тигил шашылып камыштын арасына барып отура калса, аерден шабыраган дабыш чыгат. Тиги киши шабыраган эмне болду деп, карай салса, өзүнүн жоголгон эшеги ошол жерде жүрөт. Ал эшегин таап алыш, сүйүнгөнүнөн кайта төлгөчүгө келип: «Сен накта олужа төлгөчү экенсиц, капкачан жоголгон эшегимди таап бербедиңби, — деп сүйүнүп дагы акча берип кетет.

Ошентип, бара-бара баягы кедей төлгөчү атанып кеткен экен.

МУНУШКӨР

Члгери-илгери он жети жаштагы мүнүшкөр ба-
ла бир байдын үйүнө келип консо, анын
бүркүтү бар экен. Эртең менен бай менен бай-
биче желеге бээ байлайлы деп кетишет. Ошол кезде бала
бүркүткө карап:

— Кайран гана асыл, билген кишинин колуна тийбей,
билбес бирөөнүн колуна тийипсиң, — деп өзүнчө кейип
сүйлөнөт.

Анын сөзүн угуп калган байдын баласы атасына барыш:

— Үйдөгү мейман бала бүркүттү «кайран гана асыл,
билген кишинин колуна тийбей, билбес кишинин колуна
тийипсиң» деп жатат. Өзүнчө эле бирдемелерди кобурап,
бүркүт менен сүйлөшүп жатат, — дейт.

Мейман баланын мүнүшкөр экенин билген бай бала-
га келип:

— Ушул бүркүттү таптай аласыңбы? — деп сурайт.

— Бүркүт таптоону билбейм, бай, — дейт бала.

— Эгерде ушул бүркүттү жакшылап таптасаң, анда
кызыымды сага берем, — деп бай кесе айтат.

— Болуптур, бай ата, — деп бала макул болот да ага
шарт коёт. — Эки жыл туу калган бээ таап, бир боз үй
тикирип коюнуз. Ал үйдүн ичинде эч нерсе болбосун. Ага
бүркүттү коюп, жанагы бээни союп этин киргиземин, —
дейт. Бай баланын айткандарын аткарып, эки жыл туу
калган бээ алдырып, боз үй тикирип даярдайт. Үйдүн
ичине эч нерсе койдурбайт.

Бала бээни сойдуруп, анын этин калтырбай үйгө кир-
гизет. Бүркүттү да кийирип, бирок байлабай бош коёт.
Ал чыгып кетпей турган кылып үйдүн жылчыгынын баа-
рын бекиттирец. Ошентип, бүркүттү камап коюп, кээде
гана суу берип коюп жүрөт. Бүркүт баягы бээнин этин
жеп бүтүп, семизинен басалбай калат. Ошондон кийин гана,
семизинен басалбай калган бүркүт таптоого оцой болот

деп аナン таптай баштайт. Бир ай таптагандан кийин бүркүттү түлкүгө салуу үчүн алып чыгат. Бала бүркүтүн кондуруп, бир топ киши менен түлкү издеп жүрсө, бир кара түлкү чыга калып, бүркүттү көрө сала тиктеп туруп калат. Ал жөн түлкү эмес, калтар эле. Мүнүшкөр бала бүркүттүн томогосун башынан алат да, бирок бүркүттү калтарга салбай томогосун кайра кийгизип коёт. Бала менен жүргөн кишилер, бүркүттү эмнеге салбады, деп таң калышат.

Бала бүркүттүн томогосун дагы бир ирет шыптырып алып, кайрадан бүркүттү салбай томогосун кийгизип коёт. Баланын жолдоштору, «бул бүркүтүн эмнеге салбайт, калтарды бизге ыраа көрбөй турат го», – дешип нааразы болушат. Бир маалда бала бүркүттүн томогосун алып бүркүттү шилтейт. Бүркүт калтарга карабай асманга кеттет. Калтар болсо астыңкы эки бутун көтөрүп асманды тиктеп калат. Бүркүт өтө бийик көтөрүлүп, карааны көзгө көрүнбөй үлбүлдөп калган кезде, аنان шукшурулуп тик сайылып келип калтарды башынап мыкчый кайра асманга көтөрүлүп барып жерге таштап жиберди. Жерде жаткан калтарды алышкан баланын жолдоштору:

– Эки жолу бүркүттүн томогосун алдың, бирок салбадың. Учунчү жолу гана салдың, мунун себеби кандай? – деп сурашты баладан.

– Биринчи жолу асыл менен асыл кантеп беттешет деп бүркүттү калтарга салууга колум барбады. Экинчи жолу асылды асыл кантеп кыят деп, дагы колум барбады. Учунчүсүндө, тобокел деп чымырканып туруп, бүркүтүмдү коё бердим. Бүркүттүн асманга бийик учуп чыкканынын себеби, ал канчалык бийик көтөрүлсө, ошончолук тиктей берип түлкүнүн көзүнө жаш толуп карыгат. Качырып келаткан бүркүттү көрбөй калат. Акчекир деген бүркүт ушул, – деди бала.

Жолдоштору баланын өнөрүнө ыраазы болушту. Анын чын эле мүнүшкөр экендигине толук ишеништи. Чынын-

да байдын кызы бул балага ылайык эken, аны бай көрө билиптири, дешип чоң той өткөруп баланы байдын кызына үйлөндүрүп коюшкан эken.

ҮЧ УУРУ

Үч башка жерден үч ууру аттанып чыгышып, бир жерден кезигишиет. Бул уурулар сөзгө келип, бири-бири менен таанышышат. Биринчи ууру айтат, «Мен жанда жок уурумун» – дейт. Экинчи ууру: «Мен жанда жок баатырмын», – дейт. Үчүнчү ууру: «Мен жанда жок ченчимин. Мен отун бар деген жерде отун, суу бар деген жерде суу, эл бар деген жерде – эл бар, кыскасы бар деп айткандарымдын баары бар, баарын жарыкта болобу, карангыда болобу жазбай табам», – дейт.

Ошентип үчөө узак жол журушөт. Бир жерге келгенде ченчи тиги жолдошторуна: «Менин шакегимди алып атымдын басып кеткен изине көөмп кеткиле, кайта келиште жазбай табам», – деп шакегин берет. Баатыр менен ууру баягы шакекти ченчи айткандай жерге көөмп, андан ары жолун улантышат. Жүрүп отуруп, жүрүп отуруп, бир оокумда баатыр менен ченчи жанда жок ууруга:

– Сен жанда жок уурумун дейсис, эмесе бизге бир өнөрүндү көрсөтүп, хандын казынасынан аттын башындей алтын уурдан кел, – дешет.

Ал макул болуп, бир күнү хандын казынасына кирмек болуп келе жатса, шаардын четинде бир кыз отуруптур. Көрсө, ал хандын кызы эken. Ат башындай алтынды алып бир жигит менен качмак болуптур. Ууру келер замат кыз: «Жүрү, батыраак кетели», – деп камдалган атка минишип жөнөп кетишет.

Жүрүп отурушуп ууру хандын кызы менен баягы ченчи менен баатыр досторуна келип:

— Ээ баатырлар, ата казынасы кызыбы, же алтынбы? — деп сурайт.

— Ата казынасы кыз, — деп жооп беришет тиғилер. Баягы үчөө хандын кызын ээрчитип жүрүп отуруп бир жерге келгенде ченчи: «Ой, баатыр, баягы шакекти менин атым басып калды, ала кой», — дейт. «Калп айтпасаңчы, атыңдын бутунун алдындагы шакекти кантип биле койдун», — деп баатыр таң калат. «Атындан түшуп, батыраак кара», — дейт ченчи.

Баатыр түшуп, аттын изин караса баягы шакек жатат. Жолдоштору тигинин ченчилигине ыраазы болуп, андан ары жөнөшөт. Бир жерге келгенде жамгыр жаай баштайт. Ченчи менен ашкан ууру баатырга карап:

— Сен баатыр эмессиңби, мұрзәдөгу жыгачтарды алып кел, — дешет.

Ошентип коюп ууру дароо жыпжылаңач чечинип баткакка оонап, төбөсү ачық көргө кирип кетет. Баатыр болсо бир бейиттин жанына барып муштагылап жыгачты чыгарып алышп, бир тең отунга жеткирип, бутун үзөнгүгө саларда, көрдөн чыга калган ууру кыйкырыкты салып:

— Сен малды айдал, майды чайнап жүрөсүң. Эми биздин үстүбүзгө көлөкө кылган жыгачты да аласыңбы?! — деп алка жакадан алат.

Ошондо да баатыр кабагым-кашым дебей, беркинин түрүнө коркпой:

— Сен эрте өлүп кудайга бардың, сага теңелип биз да ачкадан өлөлүбү, — деп ууруну жыга муштап, отунду арта салып, жайбаракат бастырып кете берет.

Эртеси алар жүрүп отурушуп бир айылга келишет. Эми хандын кызын кимиси алыш керек, ошону чечиш керек болуп калат. Үчөө кенешип отурушуп, кимибиздин өнөрүбүздү күчтүү деп баалашса, ошонубуз үйлөнөлу деген чечимге келишет. Алар өнөрүн сыннатмакка казыга барышат. Ар кимиси өз өнөрүн, эмне болгонун төкпөй-чачпай

айтып беришет. Ошондо казы булардын өнөрүн угуп отурup:

— Баарындан баатырдын өнөрү ашык экен, — деп кызды баатырга берген экен.

ЖОРУНУН «БИЛЕМДИ» ҮЙРӨНГӨНҮ

Члгери бир мергенчи болгон экен. Ал жорунун балапанын багып алыш, ага «билим» деген сөздү үйретүүгө аракет кылат. Жем берердин алдында ар дайым «билим» деген сөздү айттыртып, анан гана жемин берет. Балапан улам чоңойгон сайын «билим» деген сөздү жаңылбай айтчу болот.

Күндөрдүн биринде, эл жайлогоо көчүп жаткан мезгилде, көп кой айдаган кербенчилер баягы мергенчинин үйүнүн жанына келип, ошол жерге конушат. Мергенчи жорусун колуна кондуруп алыш, кербенчилерге барат. Аны көргөн кербенчилердин бири алдынан чыгып:

— Бул күшүндүн кандай өнөрү бар, эмне билет? — деп сурайт.

— Баары жоктун баарын билет, — деп жооп берет мергенчи.

Бул жоопко таң калган кербенчи:

— Кой багышты, короо кайтарышты билеби? — деп сурайт.

— Баарын билет дебедимби. Ишенбесең өзүң сурап көр.

— Кой багышты, короо кайтарышты билесиңби, — деп сурайт кербенчи жоруга карап туруп.

«Билим» — деп жору башын ийкейт. Кербенчи жоруга кызыгып калат. Анан ал оюна эмне келсе ошонун баарын сурай берет. Кербенчи «билесиңби» деген сайын, балапан кезинен машыккан жору «билим» деген жоопту илгиртпей айта берет. Укмуштай күшкөн түш келгендигин көргөн кербенчи жоруну сатып алмакчы болот.

– Бул күшунду сатасыңбы? – деп мергенчиден сурайт.

– Баасы келишсе, сатам.

– Канча сурайсың? – деп кербенчи дароо соодага түшөт.

– Элүү кой берип ала бер, – дейт мергенчи. Кербенчи ойлонуп турган жок. Мындаи бекер күчтүү кайдан тапмак эле, мындаи күшкүү жүз кой берсе да болмок. Ал элүү койду мергенчиге санап берип, андан жорууну алат. Мергенчи койду айдап жолго түшөт.

Эртеси кербенчилер жолун улап, жорууну коркайтуп төөнүн үстүнө кондуруп жүрүп кетишти. Күнү кечке жол жүрүп, бир жерге келгенде дагы өргүмөк болушту Жуктөрүн түшүрүп, койлорун жайып жиберип:

– Ой жору, бүгүн койлорду жакшылап кайтарып келе аласыңбы? Кой кайтарганды билесиңби? – деп сурашат кербенчилер.

«Билем» – деп башын ийкейт жору.

Чарчап калган кербенчилер жайылып бараткан койдун аркасынан жорууну учуруп жиберип, өздөрү эч нерседен капарсыз уктап калышат. Жайылган койдун үстүндө учуп жүргөн жорууну карышкырлар көрүп, ээн калган койлорду аябай кырат. Жору болсо тарпка карк болгонуна сүйүнөт. Бир оокумда кербенчилер ойгонсо, күн батып, каш карайып калыптыр. Жору да, койлору да көрүнбөйт. Анан койлорун издеп жөнөшөт. Жүрүп отуруп бир жерге келишсе, койлору түгөл кырылыш жатат. Баарын «билиген» жору эч нерседен капарсыз тарп жеп отурат.

– Кой кана? Эмне болду? – деп сурашат кербенчилер.

«Билем» деп башын ийкейт жору.

Окуяны эми гана түшүнүшкөн кербенчилер баягы жорунун тиги жагынан, бул жагынан чыгып кармамакчы болушат. Жору ары кетип, бери кетип карматпай, анан сыйзган боюнча асманга учуп жөнөйт. Ошентип, бирди эки кылабыз деген акылсыз кербенчилер, базарга алыш бара жаткан койлорунан ажырап, талаада калышыптыр.

ЫРЫС АЛДЫ – ЫНТЫМАК

Члери-илгери бир акылман карыянын тогуз уулу болуптур. Бирок балдары атасынын айткан акылын укпай ар кимиси өз бетинче жүрүп, чоңу кичинесин сабап, кичинеси чоңуна акырая карап, биримдиги жок тогуз бир тууганды бөлөк кишилер да уруп кетишчү экен.

Бир күнү атасы балдарынын кылышын ойлоп терең ойго түшөт. Эч айла болбогон соң, карыя тоого барып, үйүнө чоң тутам тобулгуну жыгачын көтөрүп келет. Анан балдарынын баарын чогултуп алып:

– Кана, балдарым, күчүнөрдү сынап көрэйүн. Мынабу тобулгуну ушу тобу менен сындырып көргүлөчү, – деп байланган тутамды кармatty. Тогуз уулдун ар бири кеzekteшип күчүн сынашты. Бооланган тобулгуну эч кими-си сындыра албай, акыры шалдайып отуруп калышты. Карыя тобулгунун боосун чечип:

– Эми бирден сындырып көргүлө, – деди. Балдары бирден тобулгуну ошол замат эле чарт-чурт сындырып салышты. Алар сындырганына мактанышып, жыргап калышты. Ушул жерде да сен-мен деп айтыша кетип жа-тышты. Күчтүүлөрү күчү жогун жыга коюп, кыр көрсөтүп турушту. Эми абышка балдарын отургузуп алып, нуска-луу сөз баштады.

– Мен силердин келечегицердин ойлоп капа болом. Душманыңар көп. Эгер ыркыңар жок болсо, душман деген силерди жанагы жалгыз тобулгудай чарт-чурт сындырып коюп кете берет. Ал эми бооланган тобулгудай бирдиктүү болсоңор, сындырмак түгүл, силерди эч ким майтара да албайт. Мына аны көрдүңөр го. Турмуш деле ушундай; Силер канчалык бирдиктүү болсонор, ошончолук зоболо-ңор көтөрүлөт. Ынтымак бар жерде ырыс токтойт. Менин айтарым ушул, балдарым. Эсиңер болсо, айтканым-ды угуп калгыла, – деп карыя сөзүн бүтүрөт.

Көп узабай карыя кайтыш болот. Балдары атасынын айткандарын эстеп акылга келип, бирдиктүү оокат кылышып, касташкан душманын жеңип, артык дүйнөсү болсо бей-бечерага берип, ынтымактуу турмуш өткөрүшүптур. «Ырыс алды – ынтымак» деген сөз ошондон калган дейт.

АҚЫЛМАН ҚАЗЫ

Кайсы бир жылдары бир жигит алыс сапарга жол жүргөнү жатып, коңшу чалга: «Мен келгенче катып койгун», – деп аманат кылып, жүз сом акчасын таштап кетет. Арадан бир топ жыл өтөт. Жигит сапардан кайтат. Баягы аманат калтырган акчасын чалдан сурайт. Чал каратып туруп:

– Балам, жаңылып жатасың, мен сенден бир тыйын алган эмесмин, – деп акчасын бермек турсун танып көёт.

Жигит айыл ичиндеги жакшы санаалаш кишилерине кеңешсе, казыга бар, казы алып берет деп кеңеш беришет. Ошентип казыга барып жигит болгон окуяны айтып берет. Эртеси чалды чакыртып:

– Кана эми, карыя, кудайың төбөндө турат, чыныңды айт. Мынабу жигиттин акчасын алдың беле? – деп сурайт.

– Туура айтасың, казы балам, кудай өзү көрүп тур-ғандыр, жарым тыйын алган эмесмин. Сакалдуу башым менен кантип калп айтайын, – деп карганып да жиберет чал.

– Сен акча бергениңде көргөн күбөң барбы? – деп сурайт казы.

– Жок, казым, – деп жооп берет жигит.

– Деги сен бул чалга акчанды кайсы жерден бердин эле?

– Мынабул жакта бир терек бар. Ошонун жанында туруп бергем.

– Эмесе, ошол теректи суракка ээрчитип алып келгин, – деди казы.

— Урматтуу казы, теректи кантип ээрчитип келүүгө болот...

— Келет! Мына, мобул мөөрдү ага көрсөтсөн келет. Баргын, — деп казы жигитке мөөрүн берип терекке жиберет.

Жигит катуу капа болуп сыртка чыкты. Кантип эле теректи алыш келүүгө болсун. Ал эми чал: «Менин ишим оңунаң чыкмак болду. Терек да казыга келчү беле, күлкүнү келтирет», — деп сүйүнүп отурду.

Арадан жарым saat өткөндөн кийин, казы чалдан:

— Карыя, айтыңызычы, жанагы жигит терекке жетип калдыбы? — деп капысынан сурап калды.

— Жок, али жете элек, — деген чал токтолбостон жооп берди. Арадан бир saat өткөндөн кийин казы дагы суралды чалдан.

— Эми жеттиби, карыя?

— Жетип калды көрүнөт, — деди чал, эч нерседен капарсыз.

Арадан дагы бир топ убакыт өткөндөн кинин казы учунчү жолу:

— Жигит бери кайтып калгандыр, ээ карыя? — деп сурады.

— Кайтып калды, — деп чал дагы жооп берди эч капарсыз.

Бир кезде жигит капалуу кирди да, казынын мөөрүн берип:

— Мөөрдү терекке кадап койсо да, сиздин алдыңызга келе турган эмес, казы, — деди.

— Келди, капкачан келип кетти, — деп казы жылмайды.

— Качан? — деген чал чочуп кетти. — Келсе мен көрбөйт белем.

Казы чалга тигилип туруп, жай гана айтты.

— Мен сизден үч суроо сурадым: биринчисинде «жете элек» деп жооп бердициз. Экинчисинде «жетип калды» дедициз, учунчүсүндө «кайра тартып калгандыр» деп жооп бердициз. Чынбы? — деп чалдан сурады. Чал үн-сөзсүз башын ийкеп жиберди.

— Эгер ошол теректин жанынан бул жигиттен акча албаган болсоңуз, анда теректин кайсы жерде, ага жеткенче канча убакыт керек экенин, жигиттин терекке жетип, кайра тартканын кантит билдициз?

Чал үн-сөз жок шалдайып отурду. Күнөөсүн мойнуна алып, казыдан, жигиттен кечирим сурап, акчасын берген экен.

ЗАР МЕНЕН МЭЭР

Сар экен, жок экен, илгерки заманда бир падыша болгон экен. Падышанын вазири өлүп калып, анын ордуна өзүнүн кулун вазир кылып алат. Күндөрдүн биринде вазири экөө күш салып ууга чыкса, дагы бир падыша балдарын ээрчитип күш салып жүргөнүн көрөт. Падышанын көңүлү бузулуп:

— Кудайым бизге эмне үчүн бала бербеди экен. Биздин аялдарыбыз эмне үчүн төрөбейт. Уудан кайтканда экөөбүз төң аялдарыбызды сабайлы, — дейт. Алар убадалашып уудан кайтышат. Үйлөрүнө келип аялдарын «туубайсың» деп сабашып, абдан кыйнашат. Бечера аялдары күйөөлөрүнөн коркуп, бала үчүн зарланышат. Кудайдан тилешет. Үч-төрт айдан кийин аялдарынын боюна бүтөт.

Бир күнү падыша вазири экөө күш салып жүрүшүп, дагы кенешет.

— Эми кудай берсе, аялдарыбыз туумак болду. Менин катыным әркек тууп, сенин катының кыз тууса, кызыңды менин уулума бер. Сенин катының әркек тууп, менин катыным кыз тууса, кызыымды сенин балаца берейин. Эгерде экөө төң әркек, же кыз тууса, экөөн акыреттик дос кылалы, — дейт. Ага вазири макул болуп, бата кылышып, куран кармап ант кылышат.

Айы-күнү жетип, катындары толгоо кармаганда.

– Жүрү күш салалы. Төрөгөндө бирөө сүйүнчүлөп баараар, – деп экөө жүрүп кетишет. Буйрук менен вазирдин катыны эркек, хандын катыны кыз төрөдү. Бир мастан кемпир вазир менен падышага:

– Катыныңар аман-эсен төрөдү. Вазирдин катыны эркек, хандын катыны кыз төрөдү, – деп сүйүнчүлөйт. Экөө сүйүнгөн бойdon жарышып келе жатып, вазирдин аты мұдүрулұп жығылып, арка-мойнұ астында калып каза табат. Вазирди жашыргандан кийин көп өтпөй хан той өткөрүп, кызынын атын Мәэр, ал әми уулдуң атын Зар көёт.

Зар менен Мәэр бир жерде өсөт, бир медреседе бирге окуп, 16 жашка чыгышты. Мәэрдин сулуулугу жандан ашып, ар кайсы падышалардың балдары ашық болуп, жуучу жиберип жатышты. Кәэ бир падышаның балдары Мәэрди албасак да, жүзүн бир көрөлүк дешип, ашық болуп, ак боз аттары менен жыландай ойнотуп Мәэрдин астынан өтөөр эле. Жуучу жибергендерди падыша:

– Кызыым күйөөдөн жутаган жок. Күйөөлөп койгон жери бар, убара болуп келе бербегиле, – деп кайтара турган.

Падыша кызын Зардан башкага бербесин билишкендөн кийин, калк падышаны жамандай баштады. Кудай албаган падыша кызын өлгөн вазиригинин жетим баласына бермек болуптур, деп даңаза кылышты. Бул сөздү угуп, падыша кызын Зарга да бербес болду. Зар менен бирге окууга, бирге жүрүүгө Мәэрди жибербей койду. Ал әми башка балдар ашық болуп, кызды алуунун амалын издей баштады. Падыша элден коркуп, адам эшигин табалгыс сарай жасатып, Мәэрди киргизип, эшигин бир мастан кемпирге кайтартып койду. Зар ар жактан карап, бер жактан карап Мәэрди әч таба албай ичи күйду..

– Эне, менин курдашым, жарым Мәэр жок. Кайда экенин билесизби? Же падышаның балдары менен качып кеттиби? – деп сурады энесинен Зар.

— Зар балам, башыңды көтөр, кайғыланба. Кайнатаң жаңыдан салған сарайдын терезесин барып карачы. Мәэр ошондо. Ал сага бир сөз айтаар, — деди энеси. Энесинин сөзүнө кубанган Зар чуркап барып терезени карады. Мәэри терезени ачып, күзгүнүн бетин өзүнө, сыртын Зарга каратып, терезесин жаап кетип калды. Зар капаланып энесине келди да:

— Эне, менин досум, акыреттик жарым менден күдөрүн үзүптүр. Күзгүнүн бетин өзүнө, сыртын мага каратып кетип калды. «Жетим» деп мени төцине албагандыгы үчүн, мен бул дүйнөдө жашабаймын, — деп ыйлады.

— Күзгүнүн артын көрсөткөнү күндүз эмес, түнкүсүн кел дегени эмеспи, балам, — дейт энеси.

Зар сүйүнүп ордунаң ыргып туруп, чуркап барып терезеден карап турду. Ары басты, бери басты, күндүн кеч кирмеги азап болду. Намаз шам менен куптандын арасында Мәэр Зарды чакырып алыш:

— Сүйүктүү досум, сен соң ак чийдин түбүнөн кетпе. Эл жатарда мен атамдан уурданып, сандыкtagы ак барап менен көк баранды, акырдагы ак тулпар менен көк тулпарды алыш чыгамын. Сен даяр тур, — деди.

Бул экөөнүн сүйлөшүп жатканын мастан кемпир угуп, силерге бирди кылармын, деп кекенип калды. Зар дароо барып ак чийдин түбүндө Мәэрди күтүп отурду. Мастан келип акырын караса, Зар уктап калыптыр. Кемпир Зарды ордунаң көтөрүп башка жерге коюп, ордуна өзү чүкөдөй болуп отуруп калды. Мәэр аттарды алыш келип:

— Мингин тулпарга, — деди. Мастан кемпир тулпарга минди. Түнү бою экөө жүрүп отуруп, күн шашке болгондо арт жагын караса, Зардын ордуна мастан кемпир тулпарга минип келатат.

— Кылмакчы элең кылдың, жемекчи элең жедиң, ушинтип кууратмакчысың. Канча кылган менен көптү көргөн эмессинби, жол башта, — деди.

Мастан ак тулпар менен кыя тартып, алдыга, түшүп бара жатат. Мээр ак баңды колго алып, астында бараткан мастан кемпирди шыкаалап, эки далынын ортосу, как жүрөктүн толтосу, өлөр жериц ушул деп атып жиберди эле, мастан кайра келбес сапарына жол тартты. Канча кылган менен акылы бар эмеспи, тулпардын изи менен Зар таап келер деген ой менен, Мээр ошол жерде уч күнгө чейин күтүп жатты.

Зар уктап бир убакта ойтонсо, эч ким жок. Жалғыз езу калган. Күн алда-качан шашке болуптур. Эки жакты караса, анда-санда жерде аяктай жерди томура баскан тулпардын издери жатат.

— Кой, мени алдап уктатып коюп, качып жоголгон экен. Тулпардын изи менен издеп таап, канчалык сен деп журсөм да карабайсыц, эц болбоду дегенде жолдоштук акымдан кеч дейин, — деген ой менен Зар жолго түштү. Ал уч күндөн кийин Мээрге жетти.

— Акыреттик досум, келдицби. Мастан кемпир экөөбүздү ажыратып коё жаздады. Эмне болуп адаштыц? — деп сурады Мээр.

— Бул да болсо мастандын азгырып уктатканы тура, — деди Зар.

Алар андан ары жүрүп отурушуп, бир теректин түбүнө келип:

— Зар, сен уктап эс алыш ал. Аттарды мен карай турайын, — деди, Мээр. Зар уктап ойгонгондон кийин Мээр уктады. Зар аттарды карап турду. Уч күн тамаксыз жөө келген неме болбой эле уйкуга кетти. Бир убакта Мээрдин жүзүнө кыбыраган жалбырак тийди. Көзүн ачыл караса бир кара чаар жолборс теректин башына чыгып бараткан экен. Акырын тура калып ак барац менен атып жиберди. Жолборс кулап жерге түштү. Терисин сыйрып алыш, андан ары жүрүп кетишти. Бир шаарга жеткенде экөөнүн тең тулпары зоругуп өлдү. Жөө калып, бирок дагы алдыга кете беришти. Бир кезде чоң сууга туш келишти. Ке-

чиң өтө албай, сууну бойлоп жүрүп отурушту. Аңғыча жолунан кемечен сокур абышка кезикти.

— Айланайын атаке, бизди аркы өйүзгө чыгарып коюнүзчү, — деп суранды Мээр.

— Чыгарсам бирден чыгарам, экөөң кемеге батпайсындар, экөөңү кемени көтөрө албайт, — дейт абышка.

Мээр чалдан шек санап:

— Мен мурун чыгайын, Зар. Сен байкадыңбы, бул чал бир шумдук кылганы жатат. Сен ушундай тура бер. Мени алыш суунун ортосуна барганда, чал мага асылып калар, ошондо сен эч нерседен чочубагын. Кемесин кайта айдал келем, — деп Мээр кемеге түшүп жүрүп кетти. Мээр айткандай суунун ортосуна барганда, чал Мээрдин бетинен өпкүлөп асылып калды. Мээр абышканы сууга түртүп жиберип, кемени кайта айдал Зарга келди. Келсе Зар жок. Ары карап, бери карап таба албады. Зарды кайдан табарын билбей чарчап, бир теректин түбүнө келип уктап кетти.

Ошол арада Таймас деген падыша күш салыш жүрүп, Мээр жаткан терекке күшү конот. Падыша күшүнүн келип, Мээрди көрөр замат ашық болуп, үйүнө алыш барып той кылмак болду. Падышанын тогуз катыны бар экен. Мээрди онунчу аялдыкка алмак болуп чоң той өткөрдү.

— Таймас падыша, мен да бир падышанын кызы элем. Кудай никемди сизге буйрұптур. Эми сиз мени тогуз катыныңызга кошуп сейилдикке жибирициз. Баарыбыздын аттарыбыз, кийимдерибиз бирдей болсун, анан кимибиздин өнөрүбүз ашық болсо, ошонубуз эрке токол бололу,— дейт.

Таймас падыша макул болуп, Мээрдин айтканынын баарын иштеди. Мээр тогуз катынды әэрчитип келсе, кемеси ордунда турган экен. Тогузун тең кемеге отургузуп: «Тиги жәэкке чыгып ойнор келелиби?» — деп сурайт. Катындар сүйүнүп кемеге түштөт. Мээр кемени айдал, суунун агымы менен бара жатыш, суунун көлгө куйган жеринде ары-бери өткөндөрдү карактап жүргөн он каракчыга жолу-

гуп калат. Каракчылар өзү келген олжо деп кубанышты. Алар ар бирине нике кыйып, ону он катынды алмак болушат. Алар сүйүнүп тойго тамак камдап жүргөндө Мээр аялдар менен сүйлөшүп алат.

— Мен чай менен уу берем. Ошентип буларды уулантып өлтүрөлү, — деп убаданы бекитишет. Ошентип алар айтканындей чай менен кошуп уу берип, каракчылардын баарын өлтүрүп, алардын кийимдерин өздөрү кийип, чачтарын төбөсүнө түйүп, кылыштарын, мылтыктарын асынып, аттарын минип жүрүп кетишет.

Аялдар жүрүп отурушуп, бир шаарга келишти. Ал шаардын падышасы өлүп, падышалык кылууга баласы, же жакын тууганы жок болгондуктан талаш болуп жаткан экен. Өлгөн падышанын бир күшү болуптур. Ошо күшту учурup, кимдин башына консо, ошону падыша кылаңыз деп жатыптыр. Аялдар жыйналган элдин ичине барышты. Эл күшту учурушту эле, күш айланып келип Мээрдин башына конду. Мээрдин жанында тогуз жигити бар экенин көрушөт эл.

— Өзү деле падыша экен, — дешип Мээрди такка отургузушту.

Ошентип, Мээр ал жерге падыша болуп калат. Эми Зарды табыш керек деп ойлоп, шаардагы бүт жыгаччыларды чакыртат.

— Менин сүрөтүмдү так өзүмдөй кылып жыгачтан жасап чыгаргыла, — деп буйрук кылат. Усталар бир-эки күндүн ичинде эле так өзүндөй кылып жасап алып келип беришет. Мээр сүрөттөрдү көчөлөргө койдуруп, бүтүн журтуна жана башка падышаларга кабар кылдырат.

— Менин сүрөтүмдү эл көрсүн жана менде ушундай усталар бар экендигин билсин, — дейт Мээр. Шаардагы адамдар жыйналып, көчөдөгү сүрөттөрдү карап өтүп жатышты. Түш ченде бир сокур абышка сүрөттү карап туруп:

— Атаганат, жыгачтыгы болбосо Мээр деп айтсам боло турган экен, — деди. Мээр аны чакыртып алып, үйгө киргиз-

дирет. Журт дагы эле сүрөт көрүп өтүп жатты. Эртеси түштө орто бойлуу, кырк жаштар чамасындағы бир киши дагы:

— Атаганат, жыгачтыгы болбосо, Мээр деп айтсам боло турган экен, — дейт. Мээр аны да чакыртып, бир уйгө киргиздирет. Журт өтүп жатты. Эртеси кечке жуук, этеги тизесине жетпеген бир бала сүрөттү кучактай калып: «Айланайын Мээрсүңби», — деп жалынп жиберди.

— Алып келгиле, чунак баланы! — деп аны да каматып койду.

Эртеси Мээр өзү келип сокур абышкадан:

— Мээр сиздин эмнекиз болот? — деп сурады.

— Мээр менин катыным эле, чанып качып кеткен, — деп калп айтат.

Сокур абышканын ичери бүтүп, өлөрү калганда калп айтып отурганына Мээр ачууланып, сокур көзүнө кошуп таза көзүн чукутуп, сокурдун үстүнө сокур кылып, «бар эптең күнүңду көр», — деп коё берет.

Андан чыгып орто жаштагы кишиден:

— Мээр сиздин эмнекиз эле? — деп сурады. Бул киши Таймас падыша болуп чыкты.

— Мээр эмнем болсун, талаадан таап келип, алайын деп турганда сейилдикке чыгамын деп, тогуз катынымды кошуп ээрчитип кетип, ошо бойдон жок, — деп чынын айтты.

— Эми Мээрди алар белекиз? — деп сурады Мээр.

— Мээрине деле ыраазы элем. Тогуз катыным табылса кана, — деди. Ал тогуз катыны эркекче кийиннип, Мээрдин жанында сурак сурал отурганын билген жок.

Мээр андан чыгып эми бала жаткан уйгө келди. Бала Зар экен. Экөө кучакташып көрүштү. Зарды жуундуруп тазалап, падышалык кийимдерин кийиндирип, падышанын тактысына отургuzzу. Мээр менен Зар кошулуп келип Таймас падышага:

— Адам баласы кудайдын бергенине канагат кылбайбы. Чүрөктөй тогуз катының турса, ага кошуп мени алам

дедиц. Мына менин акыреттик жарым. Мына сенин катындарың. Мен аларды сатып жиберген жокмун. Эми түшүнсөң керек, – деп Таймас падышанын катындарын берип, аларды мейман кылып тогуз күн кармап, сый-урмат менен узатып жибериптири.

ЖЕКЕ ТАЗ МЕНЕН ЖЕТИ ТАЗ

Жлгери бир жеке таз менен жети таз болуптур. Жети таздын жети кара торпогу, жеке таздын кара торпогу, жети таздын жети энеси, жеке таздын жалғыз энеси бар экен. Жеке тазды жети таз жеткен жерден жекелеп уруп, тазын сүрүп канатып, аябай кордошчу экен. Жеке таз ушул жети таздан кантип кутуларын билбей жүрдү. Күндөрдүн биринде байдын баласы жети өгүз айдал келе жатыптыр. Жеке таз анын алдынан чыгып: «Ой, байдын баласы, жети өгүздү кайда айдал барасың?» – деп сурады. «Айдабай эле кайтарып жүрөмүн, жеке таз баатыр», – деди, байдын баласы. «Байдын баласы, ушул жети өгүзүндү сайып мелдешесиңби? Мен жердин мээсин, ичеги-кардын чыгара муштайын», – дейт жеке таз. «Макул, сен ошондой кылсаң ушул өгүздөр сеники. Эгер анте албасаң сен мага эмне бересиң?» – деп сурайт байдын баласы. «Анда мен баш-отум менен сага кул болуп берем. Эртең сен өгүздөрүндү ушундай жайып кел. Мелдеш эртең болсун», – дейт жеке таз.

Байдын баласы жеке таз менен макулдашып үйүнө кетти. Ал күнү жеке таз жалғыз кара торпогун сойду да, мээсин алып бир жерге, ичеги-кардын дагы бир жергекөөмп этин үйүнө илип койду. Эртеси баягы байдын баласы өгүздөрүн жайып, убадалашкан жерге чыгып калды.

– Кана эми, жеке таз баатыр, жердин мээсин, ичеги-кардын чыгара муштайм дебедиң беле. Эр болсоң мушта эми, – деди байдын баласы. Жеке таз ары-бери кайсалап

туруп, анан мээ көмгөн жерди катуу муштады эле, барт этип мээси чыга түштү. Андан ылдыйраак барып дагы бир жерди муштады эле, ичеги-карын чубалжып калды. Мелдештен утулган байдын баласынын жети өгүзүн алыш койду жеке таз. Андан жети өгүздү айдал алыш, баягы жети тазга келди. Тигини көргөн жети таз: «Ээ, жеке таз баатыр, бу өгүздөрдү кайдан алдын?» – деп сурашты. «Ой, баягы жалгыз кара торпогумду союп жети жерге көөмп, ар бириң бирден өгүз болуп тур десем эле, жети өгүз болуп тура келишти, – деп тигилерге калпты шыптып салды.

Жеке таз кеткенден кийин: «Атаңдын көрү десе, биз деле жети торпогубузду союп туруп ошентсек, ар бириңиздикى жетиден өгүз болсо, жакшы эле болбойбу» – дешти жети таз. Анаң дароо ишке киришип, жети торпогун союшуп, ар бириң жетиге бөлүп жерге көөмп: «Ар бириң өгүз болуп тур», – дешсе эчтеке жок. Канчалык кыйкырышса да болбоду. Анаң жетөө жети торпогунан айрылгандарын билип, жеке тазга келишип: «Сен эмне бизди алдайсың», – деп уруп, тазын таш менен сүрүп, жетөө жети өгүзүн бөлүп кетти.

«Ай, атаңдын көрү, буларга дагы эмне кылсам экен», – деген жеке таз ойлонуп калды. Бир күнү дагы бир байдан «көмүр жүктөп алайын», деп төөсүн сурал алыш, төөнүн бир жагына көмүр, экинчи жагына күл тенденип кандын ордосуна барды.

– Ой, жеке таз баатыр, артынып жургөнүң эмне? – деп сурашты.

– Бул кандын алтын-күмүшү. Ушундай сейилдикке арттырып койду. Ар кайсы жерге барып, көрсөтүп жургүнүң, – деди, деп жооп берет.

– Ой баатыр, көрсөтсөң. Кандын алтын-күмүшү кандай болот экен.

– Кой, көрсөткөндө болборт, – деп кыйыктанды жеке таз. – Кандын алтын-күмүшүн көрсө көмүр, күлсө күл болуп кетет.

— Кантип эле ошентсин. Көрсөтсөң әми, көмүр болуп кетсе, бизде деле алтын-күмүш бар, ошондон салып беребиз, — деп болбой жатып жүктү түшүртүшет. Жеке таз көмүр жагын чечти да: «Көрсө көмүр болуп калат дебедим беле, мына көмүр болуп калыптыр. Эми әмне кылам? — деп алаканын шак коюп, көчүгүн жерге так коюп, буркурап жиберет. Анын кылыгына кыздар шыңқылдап күлүшет. «Аа мына, күлүп койдунар, эми биягы күл болуп калды. Эми мени өлтүргүлө, мени жуткула», — деп ого бетер ыйлайт. Жеке тазга боору ооруган кан ордонун кыздары көмүр жагына алтын, күл жагына күмүш салып берип, тазды кетиришет.

Алтын менен күмүштү артынып алыш жеке таз баягы жети тазга келет. Алар жеке тазды шылдыңдан күлүшүп:

— Ой, жеке таз, артынып жүргөнүң әмне? — деп сурашат.

— Артынып жүргөнүм алтын менен күмүш, — деп жооп берет.

— Ой, аны кайдан алдың? — деп кызыгып сурашты.

— Буларды кан ордодогу кандын кыздары берди. Баягы жаман алачыгымды өрттөп жиберип, күлүн бир жагына, көмүрун бир жагына артынып барып: «Күлгө күмүш, көмүргө алтын бересинерби?» — деп сурасам эле берип коюшту. Мына, ишенбесенер, — деп жети тазга алтын-күмүштөрүн көрсөттү. Жети таз аларды көрүп: «Биз дагы ушундай кылалы», — деп алачыктарын өрттөп, жетөө жети өгүзүнө күлү менен көмүрун артып алыш, кандын кыздарынын ордосуна барышты.

— Жети таз, бул артынганыңдар әмне? — деп сурашты кыздар.

— Күлгө күмүш, көмүргө алтын алыш келдик, аласынбары? — дешти.

— Булар жинди болгонбу. Бизди шылдыңдаганыбы. Кармагыла, — деп кандын кыздары жетөөнү карматып алыш, таздарын таш менен сүрдүрүп, аябай кыйнап турup жолго салат.

Жети таздын ачуулары келип, жеке тазды «сен дагы калп айтыптырысың» деп карман алыш, карсылдатып сабап, алтын-күмүштөрүн тартып алышат.

Жеке таздын жаны кейип, буларга дагы бирди жасабасам, ар дайым уруп жанымды кыйнашты. Аларды биротоло жок кылып кутулбасам болбойт, деген ойго келди. Бир күнү жеке таздын энеси каза тапты. Энеси өлгөндөн кийин бир байдын атынын күчүн сурап минип, энесинин сөөгүн кымкап менен ороп атына өңөрүп алыш, кандын кыздарынын ордосуна барды. Жеке таздын атка бир нерсе өңөрүп келгенин көргөн кыздар:

— Ой, жеке таз баатыр, бул өңөрүп жүргөнүң эмне? — деп сурашат.

— Бул кандын кызы. Аны сейилдикке өңөртүп койду, — дейт таз.

— Бизге көрсөтчү, жеке таз баатыр? — дешет кыздар.

— Ой кокуй, атым азoo, үркүп жыгып кетет. Өлүп калса, кандын кызынын кунун кантип төлөйм, — дейт жеке таз.

— Ой, өлүп калса, бизде деле кызга жарагыдай кыздар бар, — дешти.

— Ай силер, ар качан эле ушинтип каласыңар, эми атым үркүп кетип өлтүрөт, — деп кыйыктанымыш болду жеке таз.

— Ой түгөнгүр десе, өгүнү деле алтын-күмүшүндү төлөп бербедик беле, — дешти. Анан баягы кыздар тегеректеп келип түшүрө турган болгондо, жеке таз согончогуна беките келген шибеге менен атты матап койгондо, ат мөңкүп-мөңкүп келип жыгып кетти.

— Атаны кокуй, наалат күн ай-ье, кандын кызы өлүп калды ээ. Эми эмне арга кылам? — деп буркурап.

— Кой, эми буга бир кыз берели, — дешип ордодогу кыздын бириң беришти. Жеке таз энесинин сөөгүн бир жерге көөмп коюп, кызды өңөрүп алыш, жети тазга келди.

— Ой, жеке таз баатыр, бул өнөргөнүң эмне? — деп сурашты таздар.

– Бул өңөргөнүм кандын ордо кызы. Энемди өлтүрүп алыш: «Өлүү кызга ти्रүү кыз бересицерби?» – деп барсам, энемдин сөөгүн алыш калыш, ушул кызды беришти, – дейт тигилерге жеке таз.

– «Атаңдын көрү десе, биз деле энебизди өлтүрүп алыш, ошентип барып, бирден катын алыш алсак болбойбу», – дешти да, жетөө жети энесин өлтүрүшүп: «Өлүү кызга тириүү кыз бересицерби?» – деп кандын ордо кыздарына барды. Аларды кыздар карматып алыш: «Өлүү кызга тириүү кызды ким берет экен» – дешип аябай сабатып, таздарын дагы таш менен сүрттүрүп, беттерин тыттырыш коё беришет. Андан ыза болуп келген жети таз: «Сен бизди алдап энебизди өлтүрттүң, өзүбүз аябай таяк жедик», – дешип жеке тазды өлтүрмөк болушту. Жеке таздын мойнұна сыйыртмак салыш, токайдун четиндеги чынар төрекке алыш барыш, чытырата таңып туруп өрттөш учун өздөрү отун жыйнаганга кетиши.

Ошол учурда сур жорго минген, суусар тебетей кийген, бир көзү сокур, алдында айдаган отуздай чаар аты бар байдын баласы келатат. Аны көре койгон жеке таз байланган чынарды сүзгүлөп: «Көзүмдү бер, көзүмдү бер», – деп кыйкыра баштайт. Байдын баласы таңыркан токтой калат. Ошондо гана тигини жаңы көргөндөй болуп: «Ой, бай болгур, көзүм ордуна келиптириби, карап койчу?» – деп сурайт.

– Көзүңүз ордунда эле турат, әмне болду эле? – деп сурайт бала.

– Эмнеси курусун, көзүм кашайып көрбөй калган. Мына әми көрүп калдым. Касиеттүү терек деген ушул! – дейт жеке таз.

– Ой, айланайын аке, менин да көзүм сокур, бир жардам кыл?

– Болуптур, – дейт бир аз кыйылгансып туруп жеке таз. – Сен менин киймимди кий. Сени менин ордума таңып коём. Бир чай кайнамда көзүң ордуна келет. Теректи

уч жолу: «Көзүмдү бер, көзүмдү бер», – деп сүз. Ошентип жеке таз байдын баласын өзүнүн ордуна терекке таңып, кийимин кийип, жоргону минип, чаар жылкыларды айдалап жолго түшөт.

Ал аңгыча жети таз отун көтөрүп жетип келишет да, теректин түбүнө отундарды үйө баштайт. «Өл, куураган таз, өрттөнүп өл!» – дешет.

– Ой, айланайын акелер, мен ал эмесмин, мен байдын уулумун. Аман калтыргыла, сураганыңарды беремин! – деп жанталашат бала.

– Ии, куусун мунун, дагы алдаганы турасыңбы? – деп болбой коюшат жети таз. Чучуктай чыңырып жатып байдын баласы күйүп бутөт. Анын күлүн кудукка салып, көңүлдөрү куунак жети таз жеке таздын катынын алыш келелик деп үйүнө келсе, жеке таз суусар тебетейди кийип төрдө отурат. Үйдүн тегереги толгон чаар жылкы. Жети таз айраң таң калышат.

– Ой, жеке таз баатыр, сен кайдан тирилип келдин? – дешет.

– Ээ, кайданды эмне кыласыңар. Мен силерге ыраа-зымын. Силер мени өрттөп кудукка күлүмдү салбасаңар, мен мыңдай байлыкка жетпейт элем. Кудуктун тубу толгон мал экен. Ал жерден чоң атама, чоң энеме жолуктум. Силердин да чоң атаңар ошол жерде экен. Алар салам айтты. Эгер мүмкүнчүлүк болсо, келип мал-мүлк алыш кетсин дешти, – дейт.

– Эми аларга кайтип жолугабыз? – деп сурашты жети таз.

– Иттен оцой. Колуңарга узун чырпык алыш, кудукка салсаңар чырпык айланса, анда алардын чакырганы. Болду, эч нерсеге карабастан шар кире бергиле.

Жети таз колдоруна узун чырпык алыш кудукка барышат. Эң улуусу кудукка чырпыгын салганда айланып кетти. Бизди чакырып жатат дешип, баардыгы кудукка киришет. Ошентип, түбу терең кудукка түшүп жети таз апат болуп, айла-амал менен жеке таз душмандарынан куттулуптур.

ЖАЛКОО АЯЛ

Члгери бир киши аялына: «Чепкен жасап берсең боло», – дейт.

– Жүн алып келип бер, аны тытып, түйдөктөп, анан жип ийрип, таар кылып согуп, чепкен тигип береин деп аялы күйөөсүн жүнгө жиберет. Аялынын айткан жүнүн таап келип берет күйөөсү. Арадан дагы бир топ мезгил өтөт. «Чепкен качан даяр болот?» – деп эри сурайт.

Аялы жүн жыйган тактанын алдына колун салып: «Мына бир момо томолок», – деп ийрилген жипти көрсөтүп, ордуна кайра коёт. Мына дагы бир момо томолок деп, дагы бир ийрилген жипти алып чыгып көрсөтүп, кайра ордуна коёт да, мурдагысын дагы алып чыгып эрине көрсөтөт. Бар болгону эки тоголок жип ийрилген экен, ошол экөөн алмак-салмак көрсөтүп: «Жипти болсо ийрип койдум, мына жаз чыгып, күн жылдызы, өрмөк согом, жыгач таап кел», – деп күйөөсүн токойго жиберет. Эрин жиберип коюп, өзү жашырынып эринин артынан жөнөйт. Жыгач кыйып жаткан жерине келип:

– Адырга кыйган анда өлөт, өрмөк соккон үйдө өлөт! – деп үнүн кубултуп кыйкырат да, кайра үйүнө тез келип, төшөккө чүмкөнүп жатып калат. Аңгыча жанагы үндөн элеңдеп коркуп эри да үйгө келее, аялы онтолоп, жаман кыйналып жатат. Эри жөн-жайын сураса:

– Куйкум жыттагым келип жатат, – деп онтолойт. Эри кой союп, баш-шыйрактарын куйкалас туруп жыттатса, аялынын баягы онтоосу кетип, бир аз кабагын ачып отурут да, кайра талып жатып калат. Бир топтон кийин эсучун жыйып: «Куйкум жыттата көр», – дейт. Шашып калган эри дагы бир койду териси менен куйкалас, аялына жыттатат. Ошондо аял бир аз жакшы болгонсуп калат.

Дагы бир күнү аялынын баягы оорусу кармап: «Куйкум жыттата көр», – деген кезде соёргө кою жок, эмне

кыларын билбей, кой издесемби деп турса, аялы: «Кой союп убара болбой, чыгымы да канча, тиги тактанын алдындагы жиптен, ийриле элек жүндөн деле түтөтө бер, – дейт. Аялнын оорусу кармаган сайын жиптен, жүндөн түтөтө берип, баяғы алып келгенинин баары түгөнөт. Ошондо гана аялы оор үшкүрүнүп: «Өх, әми эс алып, биротоло айыктым окшойт», – дейт кадимкисиндей.

Ошондо гана эри токойдо жыгач кыйып жатканда уккан: «Адыргы кыйган анда өлөт, өрмөк соккон үйдө өлөт», – деген кереметтүү сөз укканын аялна айтып:

– Чепкен кийбесем кийбей көёун, деги сен аман болчу, – деп маңдайында отуруп калган экен. Ошондон «аялдан амал качып кутулбайт» деген сөз калыптыр дейт.

ЧЫНЧЫЛ ЧЫПАЛАК

Бармак, Сөөмөй, Атыжок, Чыпалак деген беш бир тууган болуптур. Бир күнү Бармак: «Уурулук кылалы», – деп инилерине кайрылат. Анда Сөөмөй: «Кылса кылалы», – деп макул болот. Ортон карап туруп: «Уятын кантебиз?» – дейт. Атыжок Ортондун сөзүн угуп эмне дээрин билбей туруп калат. Аңгыча Чыпалак: «Сойсо соёлу, сорпосуна тоёлу», – деп кубаттап жиберет.

Беш бир туугандын үчөө уурдаганды колдоп, экөө ырғылжың болуп калат да, көпчүлүк кылган таптын демилгеси менен ууруулукка барышат. Айылдагы бирөөнүн семиз коюн уурдал келишет. Түндөп союп, этин жеп, сорпосуна тоюп, терисин ташка жайып коюп уктап калышат.

Аңгыча коюн жоготкон киши келип, беш бир тууганды ойготуп:

– Коюмду жоготуп издеп жүрөм, көрдүңөрбү? – деп сурайт.

– Көргөн жокмун, – дейт Бармак.

— Көргөнүм жок, — деп безеленет Сөемей.

— Кандай кой эле? — деп сурайт Ортон.

Койдун ээси койдун өңү-түсүн, эн тамгасын айтып бүтө жаздап калганда Чыпалак чычкаланып, бирдеме айтчудай болуп кетет.

Ошондо тигинин өңүн көргөн койдун ээси: — Чып-чып Чыпалак, чычандаган кызталак, чыпылдабай чыныңды айт! — деп катуу айтат.

— Коюнду биз сойгонбуз, сорпосуна тойгонбуз, терисин ташка жайып койгонбуз, — деп Чыпалак чыдабай кетип айтып коёт.

— Жарайсың, Чынчыл Чыпалак, — деп койдун ээси аны мактап, берки төртөөн бирден жаакка чаап, кылмышын ашкерелеп, коюн төлөтүп алыштыр.

ЖЭЭРЕНЧЕ ЧЕЧЕНДИН АЯЛЫН УГУЗУУ

Члгери көрө билген көсөм, сүйлөсө чечен бир киши өткөн э肯. Ал қезде бир эл экинчи эл менен жоолашып, каршылашып урушуп, жоокерчилик заманды баштарынан кечирип турган учур болгон. Жээренче чечен канга акыл-насаат сөз үйретүп, кысталышта кенеш берип жургөн кеменгер көсөмү, кенешчиси э肯.

Күндөрдүн бириnde алардын элине кайсы бир күчтүү душман кол салат. Ошол чырдуу согушта Жээренче чечен кол башчылык кылып, душманы менен катуу салгылашып өз жеринен алыс кубалап жүрүп көпкө кармалып калат. Ал согушта жургөндө чечендин алган зайыбы каза табат. Чечендин жеңиштүү өз элине келе жатканын уккан эл да, эл баштаган карыя акылмандары баш кошуп отуруп, аялнын каза болгонун жолдон угузмак болот. Түшчүлүк жерден тосуп, Жээренче чечендин алдынан чыгышат. Ары жактан кол менен чечен келет. Бардыгы ба-

рып-келгендердин ахыбалдарын, жөн-жайын сурашат, бир мейкин талаада отурушат. Ошондо чеченге бир тентүш карыя сөз баштап, андан бир топ тамсил сурайт.

— Чеченим, көптү көрдүң, көп жашадың, ушу инилериндин эсинде калгыйдай сөз айтып бер, — деп төмөнкүдөй суроолорду берет.

— Атасы өлгөндө не болот? — деп сурайт.

— Атасы өлгөн киши аскар тоосу ураган менен тең болот. Кузгундай көзүн кызартып, сакалын аппак кубартып, жараткан алла тил алса, баламдан мурун мени ал деп, атаң турса кашында, туу эле болоор башыңа! — деп жооп берет Жээренче чечен.

— Энеси өлгөн не болот? — деп экинчи суроосун сурайт.

— Энеси өлгөн кишинин, дарыя чалкар көлу соолгон менен тең болот. Чачы куудай болгуча, тиши буудай болгуча, ал ак байбиче энекең, бары-жокту тең санап, төрдө отурса берекең, — дейт.

— Агасы өлгөн не болот?

— Агасы өлгөн кишинин айтарга сөзү кем болот!

— Иниси өлгөн не болот?

— Иниси өлгөн кишинин чабарга камчысы кем болот. Бет алышып жоо келсе, жан салышып доо келсе, жаман да болсо ага-тууган, ага-иниң артында турса дем болот.

— Жеңеси өлгөн не болот?

— Жеңеси өлгөн кишинин жеңи желден жыртылат, жакасы кирден кырылат.

— Келини өлгөн не болот?

— Келини өлгөн кишинин кермеден аты бошонгон менен тең болот.

— Эжеси өлсө не болот?

— Эжеси өлгөн кишинин эркелер жери аз болот.

— Карындашы өлгөн не болот?

— Карындашы өлгөн кишинин барып конорго жери аз болот.

— Баласы өлгөн не болот?

— Баласы өлгөн кишинин өзөгүн өрт алган менен тең болот.

— Катыны өлгөн не болот?

— Ой, атаңдын көрү ай-ье!.. Кудайдын буйругу экен, менин байбичем каза болгон экен ээ! Бир төшөктө төрт баш киши жатат экенбиз. Кайыр кош, кантейин! Катын өлсө капкалуу шаар бузулган менен тең болот, — деп камчы сабы менен жер таянганга, камчы сабы сынып кеткен экен.

Угузуп, жайланышып отургандан кийин баягы киши:

— Чеченим, бир төшөктө төрт баш киши жатып калыптырбыз, деген сөзүңүзгө кандай түшүнсөк болот? — деп сурады.

— Мурунку байбичем абысын-ажынга, ага-иниге, сөөктамырга жана өзүмө жыты сицишип калган киши эле. Эми дагы бир катын алармын, санап жүрүп, мен оюм менен эки баш, алганым болсо чечендин кайсы жеринен жазып, жаңылар экенмин деп, ал өзүнүн ою менен эки баш. Мына ушинтип, бир төшөктө төрт баш жатып калабыз, — деп жооп берген экен.

ХАН МЕНЕН ТИЛЕМЧИ

Өткөн заманда бир хан эки вазири менен жол жүрүп, шаарга кире бериште куудай сакал кaryя тилемчиге кезигет. Бирок хан тилемчиге тыйын бербейт. Хан өтө берип кайра тартканда тилемчи даш бир ирет. «Оомийин!» деп бата тилейт.

Хан тилемчиге кайрылып келип:

— Сен экини онго неге сатпайсың? — деп сурайт.

— Мен сатар элем тиркигим жок, тишим жок, — деди тилемчи.

— Жашындан бери тууган жоксунбу?

— Уч тууп, уч сүрүндүм, — дейт тилемчи.

— Эмесе, акмакка арзан болбо, — деп хан жасоолдору менен бастыра берди. Жолдо кетип баратып жасоолдору:

— Ханым, эмне деп сүйлөштүңөр, түшүнбөдүк? — деп сурашат.

— Эй, акмактар, мен силерден жашырып бирдеме айттымыбы. Эгер үч кунгө чейин сөздүн маанисин таппасаңар, башыңарды алам, — деди.

Вазирлер жандырмагын таба алышпайт да, карыя тилемчиге эки эрдин кунун берип, баягы табышмак сөздүн жандырмагын айттырып алышат да, ханга келип айтышат. Эртеси хан жалгыз өзү тилемчиге келет да, дагы сүйлөшүп калат.

— Арзан болдуңбу, кымбат болдуңбу? — дейт хан.

— Кымбат болдум, — деп жооп берет тилемчи.

— Болуптур анда, — деп хан бастыра берет.

Хан менен тилемчинин сүйлөшкөнүн угуп көрбөйлүбү?

— Сен экини онго сатпайсыңбы дегени, эки ай иштеп, он ай жатпайсыңбы дегени экен.

— Тиркигим жок, тишим жок дегени, карып калдым дегени.

— Тууган жоксуңбу дегени, бала-чакаң жокпу дегени.

— Үч тууп, үч сүрүндүм дегени — үч аял алыш, үчөө тең бала-чакалуу болгондо өлдү дегени.

— Акмакка арзан болбо дегени, вазирлерден кымбат ал дегени.

— Кымбат болдум дегени, ансыз да кымбат алдым дегени экен.

АСАН КАЙГЫ МЕНЕН АЗИЗ ЖАНЫБЕК КАН

Улгери Асан кайғы аттуу ақылман Сырдын боюнда жашаган экен. Күндөрдүн биринде азиз Жаныбек кан: «Асан аке, дүйнөдө малга киришпей турган адам болобу?» — деп сураптыр. Анда Асан кайғы: «Биздин бала — Төлөн мырза малга киришпейт», —

деп жооп бериптири. Ақылман кеткенден кийин кан эки жигитин чакырып: «Асан кайгынын эки туу бээсин жайдак минип, кара терге чөмүлтүп, Төлөн мырзанын алдынан чыккыла. Анын эмне дегенин мага айтып келгиле!» – деп буюрат. Ошондо эки жигит кандын айтканындай, эки бээни жайдак минип, каратерге чумултуп Төлөн мырзанын алдынан чыгышат. Төлөн мырза карап туруп; «Эз аммактар, алдыңарга тердик салып минсөн болбойбу, жайдак минип көчүгүңөр жоорубайбы» – деп бастырып кетиптири. Жигиттер келип Төлөн мырзанын сөзүн Жаныбек канга айтышат.

Азиз Жаныбек кан дагы бир күнү Асан кайгыны чакыртып алыш: «Эз Асан аке, алдыдан миң кол качырып чыкса, ошо миң колго айбыкпай качырып кирчү азamat барбы?» – деп сурайт. Асан кайги: «Биздин Төлөн мырза качырып чыгат», – дейт.

Кан жигиттерин чакырып, жарак-жабдыктары менен миң кол даярдап, Төлөн мырза келе жатканда капыстан качырып чыккыла, деп буйрук берет. Жарак-жабдыкчан миң кол Төлөндү качырып алдынан чыкты эле, Төлөн мырза колундагы күшүн асманга ыргытып жиберип, кылышын сууруп алыш, миң колго бөрүдөй тийип, төртөөбешөөнү кылыштап жиберет.

Жигиттери Жаныбек канга көргөндөрүн айтып көлди Жаныбек кан, Төлөн мырзаны алыш келгиле, деп жигиттерин жиберет. Ал келгенде Төлөндү карап туруп: «Малга эмнеге киришпейсиң?» – деп сурайт. «Бери караса маңдайы ысык, нары караса соорусу суук, кыйкырса жоо алат, ышкырса жут алат, малга карабайын, эр азаматтын көөнү калбасын деп ойлоочу элем», – деп жооп берет. «Сени миң колго качырып тиет дейт, аның кандайча?» – деп кан сурайт. «Ажалың жок болсо миң колуң да өлтүрө албайт. Ажалың жетсе, бир эле кишиден өлөт», – деп жооп берет Төлөн мырза.

– Аны кайдан билесиң, Төлөн мырза? – деп сурайт кан.

— Бир убактарда жұз миң кол менен аттандық эле. Ошонун миңи мылтыкчан элек. Аңғыча табылғынын ту-бұндө жаткан бир коён алдыбыздан качып өтө берди. Коён-ду миң мылтыкчан атты эле, мицинин огу тең тийген жок. Эң аяғында мен атканда, боор терисинин алакандай жери түшуп калып, ошондо да өлбөй жұғуруп кетти. Менин ат-каным жаза кетчу әмес эле, ажалаы жогунаң миң бир ок-тон өлбөй кеткен. Ошондон улам билемин, каным, — деп жооп берди.

Жаныбек төлөнгө ыраазы болуп бир сарпайы чепкен жаптырды. Дагы бир күнү Жаныбек кан Асан кайғыны чакыртып алып: «Асан аке, мен күнугө күш салсам ас-манга бир муштумдай сары неме учуп чыгып, жолтоо бол-чу болду. Ошону атып берчү адам бар бекен?» — деп сурайды. Асан кайғы баяғысындақ эле, аны Төлөн мырза атып берет дейт. Анда әртең жиберип жиберсеңиз, — деген кан ордосунда калды.

Асан кайғы үйүнө барып: «Балам, сен әртең канга ба-расың. Кан күш салууга сени менен талаага чыгат. Ошол күшту саларда асмандап учуп буудайық келет. Учуп ке-латканда мылтығыңды дүрмөттөп туруп бөтөгөсүн жара ат. Жара аталбасаң өзүңдү зыян қылат», — дейт.

— Аны атып берсем, кан мага әмне берет? — деп сурайт Төлөн.

— Аны атып берсең Жаныбек кан, сенин башындан ылдый дилде куят. Бирок дилдени алба, ага ыраазымын деп айт. Эки қызымдын бириң ал дейт, ага да ыраазымын деп болбой койгун.

— Кан таарынып калат да, ата. Деги андан әмне су-раймын? — дейт.

— Баарына ыраазымын, каным де. Мага теменедей жер бериициз, жырындыдай суу бериициз деп сура, уулум! — деп Асан кайғы Төлөн мырзаны канга жөнөтөт.

Төлөн Жаныбек канга келет. Атасы айткандай, Жа-ныбек колуна күш кондуруп, жигиттерин зэрчитип талаага

чыгат. Күшүн саларда асманга муштумдай сары неме атылып чыгат. Аны Төлөн мырза атып түшүрдү эле, кан ыраазы болуп: «Өз боюндай дилде алгын!» – деди: «Ыраазымын, каным», – дейт Төлөн. «Анда кызымдын бириң алгын!» – дейт кан. Төлөн ага да ыраазычылыгын билдириет. «Деги эмне суранычың бар, Төлөн мырза, айт» деп сурайт Жаныбек кан. «Каным мага чалкыган жерицизден теменедей жер, жырындыдай суу берсеңиз, мен ошого ыраазымын», – дейт Төлөн. «Сүйгөн жеринди алгын, мырза!» деген кан балага уруксат берет.

Төлөн мырза атасына келип болгонун айтып берет. Ошондо Асан кайғы Сырдан көчүп Чүйгө келет да, бул Чүй эмес эле чуу экен деп, андак көчүп Кочкорго түшөт, Кочкорду көрүп: «Кочкор эмес, кокуй экен, тогуз жолдун тоому, бөрү, койдун чаркы экен», деп Асан кайғы андан көчүп, жемлян минип Жумгалга түшөт. Жумгалды көрүп: «Табын тапса алтын көмүркөй жер экен, табын таппаса колун жумган жер экен», – деп, андан көчүп Нарынга келет. Нарынды карап туруп: «Нарын эмес кайғыр экен», – деп андан көчүп Текеске барат.

Андан ары Үч-Күбөккө келди да, Төлөн мырзага бир жерди көрсөтүп, «казчы» дейт. Тебелеп туруп казган жерге топурагын кайра салса, топурагы мурдагы ордуна батпай калды. «Ушул жерден не кармасаң алтын болот. Жайыкышы жайлую Үч-Күбөк деген жер ушул», – деди Асан кайғы Төлөн мырзага.

Үч-Күбөк аңчылыкка бай берекелүү жер экен, сууга барган катындар кундуздуда чака менен уруп алчу экен. Ошондо асан кайғы Жаныбек кан баары бир мени эрмектегенин койбийт, андан көрө жолду бекители деп, бириң таш, бириң чалма менен Үч-Көбүктүн бардык жолун бекитип салган дешет. Ошол убактан ушул күнгө чейин Асан кайғынын эли Үч-Күбөктө жашайт.

АКЫЛДУУ ДЫЙКАН

Члгери бир кан эсирип отуруп, өзүнүн жигиттегине, мага акмак кишини таап келгиле, деп буйрук берет, эки жигити акмакты издең жолдо келатып кеңешишет. Биринчиси: «Эми кимди алпарабыз. Алпарбасак бизди жазага тартат», – дейт. «Сен акмаксың го дейм, кимди алпарабыз деген да сөз болобу. Жолуккан эле кишини эркине койбой алып барабыз. Кан чакырып жатат десек, айласы жогунан барат да», – дейт экинчи жигит.

Ошентип экөө келе жатып, карагай тарткан кишиге жолугушат, эки жигит: «Карагайыңды таштагын да, биз менен жүргүн. Сени кан чакырып жатат», – дешти. «Токтогула, карагайымды үйүмө жеткирип коюп, анан бараңын. Кан эмне учүн чакырды?» – деп сурады карагайчы. «Эмне учүн чакырды дейт тура, секин кандай жумушун бар? Жүр дегенде жүрбөйсүңбу. Кан деген акмакты таап кел деген, жүргүн», – деп шаштырат жигиттер. «Жок, жигиттер, карагайды атайы мээнет менен тоодон алыш келе жатып, аны жарым жолго таштап бара албаймын. Мен андай акмак эмесмин, оокат кылып жүргөн кишимин», – деп кетип калды.

Эки жигит андан ары жүрүп отуруп, өрмөк соккон бир аялга жолугушту. «Жене, сени кан чакырып жатат, жүргүн», – дешти жигиттер.

– Ботом аял кишини чакыртып кан эмне кылат экен?
– деп чочуп кетет өрмөкчү аял.

– Аял кишини кеңешке чакырмак беле. Акмак адамды чакырып кел деген. Эркектер менен айтышпай тезирәэк жүрбөйсүңбу! – дешет.

– Оо кокуй күн, ушул ала жазда бекер жүргөн киши акмак болбосо, ким акмак болот. Мен деле оокатым учүн өзүмө керектүү жумушумду жасап, жанталашып жатам. Акмакты тапчу жеринен таап алгыла. Мен барбаймын! – деп аял жигиттерди кубалап чыкты.

Эки жигит андан ары жүрүп кетиши. «Эми жөнүбүз-ду айтып отурсак, эч ким болбойт экен. Андан көрө ке-зиккен эле кишини зордоп алыш кетели», – деп кеңешишти. Алар жер айдал жаткан бир дыйканга жолугуп: «Ой, дыйкан, жүргүн канга», – дешти. «Эмгек кайнап жатканда эмне үчүн барам?» – деп сурады. «Көп сүйлөбөй, жүргүн! Кан ақмакты таап кел деп жиберген. Сен ақмак экенсиз!» – дешти жигиттер. Тигилерге дыйкандын ачуусу келип: «Силер үчүн ақмакты даярдап койгон жок. Көзүмө көрүнбөй жоголгула» – деди. «Эмесе ақмакты таап берчи», – деп дыйканды кармап коё бербей коюшту. «Мени коё бергиле, күн ысып баратат, жер кургай электе айдоомду бүтүрүп алайын», – деди дыйкан.

– Жок, же өзүн канга жүргүн, же бизге ақмак ким экенин айтып бергин. Баарыңар эле ақмак эмеспиз дей-сицер, ким ақмак экенин биз кайдан билебиз! – деп жа-калашты жигиттер.

– Макул эмесе, мен ақмакты айтып берейин, коё бергиле, – деди. Аナン бир аз ойлонуп туруп: – Ақмакты таап кел деп, силерди айдаган кандын өзү ақмак! Же ақмакты издең жүргөн экөөң ақмак. Мындан артык ақмакты дүйнө жүзүнөн таппайсыңар! – деп катуу айтты.

– Сен канга сөз тийгиздиң, барып айтабыз, – дешти.

– Бир айтмактан миң айткыла. Деги кан өзү укса экен, – деди.

Эки жигит канга келип дыйкандын сөзүн айтып бе-ришти.

– Ошол дыйкандын колу-бутун байлап алыш келгиле! – деди кан.

Дыйкан жигиттердин айдоосу менен кандын алдына келди. Кан дыйканды кекетип: «Менин ақмак экенимди сен билген экенсиз да. Эгер эле билгич болсоң мынабу тулпарымды сынап билип берчи!» – деп тулпарын көр-сөтүп, уч күн убакыт белгилеп берди. Дыйкан кандын тул-парын багып, жем берип, сугарып жүрүп, уч күндөн ки-

йин кандын алдына келди да: «Каным, тулпарыңыз тулпар экен. Бирок эшектен бүтүп, уйдан жалгашыптыр», – деп айтат. Бул сөзгө кандын ого бетер ачуусу келип, дыйканды өлтурмөкчү болуп жатканда, жылкычысы келип: «Бул кишинин сыны туура, каным. Кулундагандан кийин энеси өлүп калып, бир музосу өлгөн уйга телигенмин», – деди. «Муну сен кайдан билдин?» – деп сурады кан дыйкандан.

– Каным, тулпарыңызды үч күн бактым. Сугарганда суудан чыгып келатып, арткы бутун кагат экен. Ушул себептен уйдан жалгашканын билдим. Эшектен бүтүптур деген себебим, түнкүсүн чөп салганда, тулпарыңыз ар дайым эшекче бакырат экен, – деп жооп берди дыйкан.

Кан ыраазы болуп дыйканга нан берип узатты, ал эми кандын аялы жоолуктун учунан беш сомдук алтын түйүп берди.

Дагы бир күнү кан дыйканды чакырып алыш: «Сен тапкыч болсоң, азыр менин оюмда эмне турат, ошону тапчы», – деди. Дыйкан кан эмне деп ойлоду экен деп ойлонуп бир аз турду да: «Аа, ушу сөзүн айтып жатканда башын тырмап жатпайт беле, чачымды алдырсамбы деп турса керек» деп ойлоп, дыйкан унчукпай барып, кандын чачын устарасы менен алыш чыкты. Тапканыца баракелде деген кан дагы бир нан берип, дыйканды узатып жиберди.

Күндөрдүн бириnde кан дагы дыйканды чакыртып алыш: «Сен кыйын тапкыч болсоң, менин аялым кандын кызыбы, же мен кандын баласымынбы? Ошону билип берчи?» – деп сурайт. Дыйкан ары-бери ойлоп убара болбой туруп эле: «Сиздин аялыңыз кандын кызы экен, өзүңүз наабайчынын баласы экенсиз», – деп жооп берди.

Бул сөзгө кан ачууланып, дыйкандын башын алмакчы болуп, анан энесинен сурады: «Чыныңды айткын, эне, мен кимдин баласымын?» – дейт. «Уулум, мен жаш кезимде жалаң гана кыз төрөгөнүм учун, күйөөм кордой

баштады. Ошондо шаарыбызда бир кембагал өзбектин аялы менен достошкон элем. Экөөбүздүн төң боюбузда бар болчу. Эгер мен кыз төрөп, сен эркек төресөң, экөөбүз алмашып алалы, экөөбүздүкү төң кыз же эркек болсо, акыреттик дос кылалы, деп көп дүйнө берип, убадалашкан элем. Кийин толгоо келер убакта күйөөмдү шаарга жиберип, өзүмдүн үстүмө эч кимди кийирбей элге билдирибей жатып төрөгөн кызыымды ошол аялга бердим. Эки жумадан кийин аял эркек төрөп, баласын көрсөтпөй түнүчүндө мага алыш келип берген эки-үч күндөн кийин күйөөм шаардан келди. Мен сырымды эч адамга билдиргеним жок, кийин чоңойгондо кызыым бөлөк болуп кетпесин деп, сага алыш берген элем, уулум, – деди.

Кан энесинин сөзүн угуп: «Сен муну кантип билдин?» – деп дыйкандан суралы. Анда дыйкан: «Мен табышмагымды таап эки жолу келгенимде, экөөндө төң нан берип узаттыңыз. Ошон үчүн сизди наабайчынын баласы экен дедим. Аялыңыз бир жолу келгенде эле, алтын түйүп жоолук берди. Мына ушундан кандын кызы экендигин билдим», – дейт дыйкан. Кан муунун билбегени жок экен го деп ойлоп, дыйканга: «Кудай кайсы жерде турат, билип берчи?» – деп сурайт. «Каным, мен ушул кебетем менен канга ақыл айткандай болуп, кудайдын кайсы жерде турганын айтсан, кусур уруп кетер. Ошондуктан сиз менин кийимимди кийип, кечирим сурал тизелеп туруңуз. Мен сиздин киймицизди кийип, тагыңызга отуруп кан болуп туруп айттайын, болбосо ушул кебетем менен кантип айтам? – дейт. Кан ага макул болуп киймин которуштуруп кийинишип, өзү айыптуу киши болуп тизелеп турат. Дыйкан тактыга кандын ордуна отурат. Анан кандын жигиттерин чакырып:

– Ушул убакка чейин акмакты таппай кайда журрөсүңөр. Мындан артык акмак бул дүйнөдө барбы? Алыш барып бул акмактын башын алыш таштагыла! – деп буйрук берет.

Көпкөн желдеттер башка сөзду уксунбу, мурунку кан-ды желкелеп барып башын кесип ыргытышып, кумардан чыгышат. Дыйкан кан болуп такка отуруп кала бериптири.

АЙЛАКЕР БАЛА

Члгерки заманда Багдад шаарында багар-көрөрү жок бир тоголок жетим жашаптыр. Ал көчө кыдырып тилемчилик кылып, өлбөгөн күнду көрүп, өлбөстүн отун жагып, буйурган суусун ичип, эптеп жашаган экен. Күндөрдүн биринде жетим бала адатынча тилемчилик кылып журсө, бир адам жолугуп: «Балам, кайдан журсүң, атың ким?» – деп сурайт. Анда бала: «Атым Айлакер, кайдан келгенимди, эли-журтумду билбеймин, ата-энем кичинемде эле көз жумушуптур», – деп жооп берет.

– Ээ, балам, эмне айла-амалың бар? Атынды койгон ким экен?

– Менде эч деле айла-амал деген жок. Атымды ата-энем койсо керек.

– Эмесе, балам, баары бир ата-энең, башка багар-көгөрүң жок экен, мага бала болгунун! – дейт берки киши.

– Жакшы болот, ата, сокурдун тилегени эки көз, дегендей менин тилегеним да ошол эмеспи, – деп бала баягы адамга бала болуп калат.

Ал бир күнү эшикте ойноп отурса атасы чакырып: «Ээ Айлакер, сен мынабу бактын башында эмне бар экен-дигин билесиңби? – деп сурайт. «Билем ата, анда ак сары деген күштүн уясы бар», – деп жооп берет. «Эмесе, күш азыр уясында жатат, сен күшкү билгизбей жумурткасын уурдал келгин», – дейт атасы. Айлакер бакка чыгып барып, күшкү билдирибей бир жумурткасын уурдал келет.

Чал баланы карап туруп: «Эми акырын барып билдирибей уясына салып кел», – дейт. Айлакер бакка чыгып ба-

рып, күшкә билдирбей жумуртканы уяга салып келди эле, атасы: «Колуң эптуү, өзүң тирикарак экенсиң, ишке жарай турган кебетең бар экен», – дейт. Ал күнү кеч кирип калганды атасы баласын чакырып: «Мынабу жердеги абышкан-кемпирдин үйүн билесиңби? – деп сурады. «Билбegenдечи, билем!» – дейт Айлакер. «Ошол кемпир-чалдың бир карын сары майы бар. Аны же өздөрү жебейт, же кишиге бербейт. Түнкүсүн уурудан коркуп ортосуна алып жатышат. Баргын да, ошону уурдал келгин», – дейт атасы.

Айлакер макул болуп, абышканын үйүнө жетип барат. Чынында эле абышка-кемпир төшөгүн кенен салып, майды ортолоруна алып уктап жаткан экен. Айлакер жыла басып, төшөктүн жанына барат да, абышканын үнүнө окшотуп кырылдаپ, «кемпир, ары жат» деп кемпирин акырын түртүп коёт. Кемпир арылап кетет. Андан кийин «абышка, ары жат» деп кемпирдин үнүнө окшотуп, абышканы бир түртөт. Абышка да арылап кетет. Ушуну эле күтүп турган Айлакер карап турчубу, майды көтөрүп алып, үйдөн чыгып кетет.

Аңгыча абышка ойгонуп кетип, эки жагын сыйпаласа, карын май жок. Абышка өзү да жаш кезинде амалдуу экен. Бул иштин Айлакер колдуу болгонун түшүнүп, төшөгүнөн дароо тура жүгүрүп, Айлакердин атасынын үйүнө жетет. Барса, бала али үйүнө жетелек экен. Абышка үйгө кирип, бир чаканы уурдал чыгып, эшиктин алдынан тосуп тура калат. Аңгыча айлакер майды көтөрүп алып келип калды эле, абышка: «Келе балам, майды мага берип, бул чакага суу алып жетип кел», – деп шаштыра колундагы чаканы бере койду. Бала болсо, өзүмдүн атам экен деген ойдо майды берип, чаканы алып сууга жөнөйт. Сууну алып келип: «Мына ата, суу алып келдим», – дейт бала. Анда атасы: «Ээ, балам, сени суу алып кел дедим беле, май алып кел дебедим беле», – дейт. Айлакер алдатканын билет да, кайра жүгүрүп, абышканын үйүнө жетет. Барса, абышка үйүнө жетелек экен.

Ал тез үйгө кирип, кемпирдин жоолугун алып салынып, абышканы тосуп турат да: «Түлөөң курган чал, кайда кеттиң, эчкilerинди карышкыр кууп кетти», – дейт кемпирдин үнү менен. «Кайда кетти? Ме майды, карма!» – деген боюнча бере салып, өзү эчкilerин издең кетет. Айлакер болсо майды алып үйүнө келет. Абышка эчкilerin таппай кайта келсе, эчкileри короодо жатат. Аны көрүп кемпирине ачууланып:

– Эчкilerди карышкыр кууп кетти дебедиң беле! – деп кыйкырат.

– Сен эчкиге кеттиң беле, майга кетпедиң беле? – деп сурайт.

Абышка Айлакерге алданганын билип, санын бир чаап кала берет.

ЖООМАРТТЫК

Турунку өткөн заманда бир падыша болуптур. Анын кырк вазири болуптур. Бир күнү падыша вазирлерин чакырып алып:

– Жоомарттык мал менен болобу, же баш менен болобу? – деп сурайт.

– Жоомарттык мал менен болот да. Малы жок болсо, кантип жоомарттык болот, – дешет көпчүлүк вазирлери.

– Жоомарттык мал менен болсо, мал да силерде, дүйнө да силерде, үчөөң биригип бир падыша элге той өткөргүлө, – дейт падыша.

Падышанын айтканын эки демек беле, ошентип той башталат. Тойду башкарған уч вазир болду, той аяктар күнү падыша думананын киймин кийип, башына телпек кийип, колуна аса таяк алып, ийнине куржун асынып, ак уруп биринчи вазир башкарып жаткан тойго барат. Вазир аны көрүп: «Думанага кайыр-секет алып чыккыла!» – деп кызмат кылгандарга айтат. Тойдун түрдүү тамагынан табакка салып чыгышат. Думана тамактарды куржу-

нуна салып алыш, экинчи вазир башкарлып жаткан шаандык шөкөткө барат. Ал дагы думананы үйгө киргибестен, кайыр-садагасын берип сырттан жөнөтет. Думана үчүнчү вазирге барат. Кайыр-садага сурап, анан үйгө конуп кетүүнү суранат. Бирок вазир: «Үйдө төрө, мырзалар бар. Сен жата турган орун жок!» – деп кийирбей коёт.

Ошондо думана караңғы киргенине карабастан көчө менен жүрүп отуруп, акыры бир жесир кемпир менен жетим баланын кара алачыгына туш келет. Бала сыртка чыгып, думананы көрүп: «Думананы кондууралыбы?» – деп энесинен сурайт. «Макул айланайын, думана болсо үйгө кийир», – дейт энеси. Думана үйгө кирип, жайланашибып отурат. Бала бир байга үч жылды малай жүрүп, ошол күнү акысына он кой алыш келген экен.

– Конокко бир кой соёлу, эне? – дейт баласы. Энеси макул болуп, койду союшат.

– Мага эки эле бөйрөгү керек, калган этин жебейм, – дейт думана.

– Эки бөйрөккө да киши тоёбу. Андай болсо он койду тең соёон. Жыйырма бөйрөк болот, – деген бала койло-рунун баарын союп, думанага жыйырма бөйрөгүн берет. Думана ак батасын берип, конбостон андан ары жүрүп кетет.

Эртеси кан өзүнүн падышалык таажысын кийип, той башкарған үч вазириң чакырып алыш:

– Тойду кандай тараттыңар? Бай, кедей кылып бөлгөн жоксуңарбы? Тойго думаналар келдиби, аларды жакшы коноктоп узаттыңарбы? – деп акырын чегип сурайт.

– Тойду абдан жакшы узаттык. Келген меймандарды даражасына карап бөлгөн жокпуз. Думаналарга кайыр-садага берип, чапан кийгизип узаттык. Абдан ыраазы болуп кетишити. Элдин баары ыраазы болду, – дешет.

– Менин байлаткан он коюм бар эле, түндө жок. Уурдаған ууруну таап, алдымалып келгиле! – деп вазирлерине буйрук берет.

Вазирлери ары чапкылашып, бери чапкылашып, акыры базарга барышат. Он койдун этин жаңыдан сата баштаган баланы көрушүп, койду уурдаган ушул экен дешип, аны падышанын алдына алыш келишет.

— Кой табылды, ууруну алыш келдик! — дешет вазирлери.

Бала малай жүрүп үч жылдык әмгегине он кой алган-дыгын, үйүнө жаңы келгенде бир думананын келгендигин, ал бөйрөк гана жейм дегенинен он коюн бүт союп, бөйрөктөрүн думанага бергендин айтты. Падыша вазирлерине баягы кайыр-садагаларын көрсөтүп, ушуларды ким бергенин билесицерби, — деп сурайт.

— Биздин дасторкондун жемиштери турбайбы. Тойго келген думанага бергенбиз, — деп моюндарына алышат.

Ошондо падыша өзү думана болуп тойго баргандыгын, коноюн десе, төрөлөр, мырзалар бар, орун жок, дешип кондурбаганын айтып:

— Жоомарттык мал менен болот бекен, же баш менен болот бекен? Жоомарттык баш менен болот экен. Мына он койдун бейрөгү, — деп баланын берген жыйырма бейрөгүн алыш чыгып, вазирлерине көрсөткөн экен.

— Он коюн бир думанага союп берген бала жоомартты, же бир думананы сыйлап, бир түн кондура албаган силер жоомартсыңарбы? — деп вазирлерин уят кылыптыр. Падыша ошондо малай жүргөн баланы биринчи вазир кылып алыштыр.

УБАДАГА БЕК ЖИГИТ

Члгери өткөн заманда үч бир тууган болгон экен. Алар ата-энеден эрте ажырап, көрүнгөн байдын жумушун жасап, эптең күн көрүшөт. Бир күнү байдын чөбүн чаап, аябай чарчап көлөкөдө дем алыш отурушса, жакын эле жерге бир топ кара чыйырчыктар конуп калат. Биринен бири озуп жем издеп жаткан кара чыйырчыктарга карап, бир туугандын улуусу:

— Ой чиркин, ушундай жер жайнаған малым болсо, өмүр бою бир да кишини иренжитпей, кенен өмүр сүрүп өтөөр әлем, — деп улутунат.

— Эгер менин ушундай короо-короо коюм болсо, өзүбүз сыйктуу кедей-кембагалдарга каралашып, үйгө мейман келсе кой союп, элди ар дайым сыйлап, алардан алкыш алып гана жүрөт әлем! — деп ортончу бир тууганы өзүнчө тилек кылат.

Алардын эң кичүүсү үндөбөй отурган соң: «Ал эми сенин ушунча малың болсо, эмне кылаар элең?» — деп сурашат эки агасы. «Менби?! Менин мынча малым болбой эле, эл катарлуу азын-оолак жандыгым, үстүмдө үйүм, жанымда акыл-эстүү жарым болсо, мен дагы эч кимди иренжитпей өмүр сүрөөр әлем», — деп жооп берет. Алар ушундай таттуу кыялга батып, ойлору менен жыргап жатышканда, маңдайына келип калган ак сакалдуу карыяны байкабай калышат. Сакалы тизесине түшкөн алиги карыянын кайдан чыга калганын билишпей, үчөө төң орундарынан атып турушат.

— Менин атым убада, балдарым, — дейт карыя. — Силердин тилегицерди жанатадан бери угуп турдум. Эгерде силер айткан сезүңөргө турсаңар, мен силердин тилегицерди орундеймын! — дейт таягын көтөрүп.

— Биздин тилегибизди орунратсаңыз, биз айткан сөзүбүзгө турабыз. Эч качан жаңылбайбыз! — дешти бир туугандар.

— Эмесе, мен силердин тилегицерди орундейын. Сен экөөң мал дедицер, тээтиги көрүнгөн дөбөнүн артында эки короо кой жайылып жүрөт. Бир короосу өңчөй ак, экинчи короосу жалаң кара түстө. Барып, бириң агын, экинчиң карасын алгыла, — деп күнгө чагылышкан таягын силкип-силкип алды. Экөө чуркаган боюнча карыянын көрсөткөн жерине келишсе, чын эле эки короо кой жайылып жүрөт. Экөө эки короону айдал, эки тарапка өздөрүнчө кетишет.

Карыя таягын силкип-силкип туруп, эң кичүүсүнө карап:

— Эми сен тээтиги түтүн чыккан жерге бар. Ўй десен тилеген үйүң, өмүрлүк жарың, азын-оолак малың ошол жерде. Бар эми, тилеген тилегиңе жет! — деп ак сакалын сылап коюп, карыя көздөн кайым болот.

Ушул күндөн баштап, үч бир туугандын турмуштары оңолуп, өз тилектерине жетип, жакшы жашап калышат. Күндөр жылып, айлар оошуп, жылдар өтөт. Бир күнү баягы карыя убада, жанына пейил менен бакытты ээрчитип: «Ошол жигиттерди барып сынап көрөлүк, айткан сөздөрүнө турара бекен?» — деп жолго чыгышат. Алай-дүлөй бороон болуп жатканда алды менен улуусунун үйүнө келишет.

— Биз кудайы конок болобуз. Бороон өпкөдөн өтүп баратат. Отуңа жылынып, муздаган сөөкту жылытып чыгалы, үйгө кириүүгө уруксат эт, баатыр! — дейт келген карыялардын үндөрү дирилдеп.

Малына ээ боло албай жаткан бай:

— Ушундай кымкуутта, койлор сууктан кырылып жатканда, конок эмес кудай болсоңор да кеткиле! — деп кыйкырат.

Сакалдарына муз тоңуп калтыраган карыялар ал жерден чыгып, ортончу байдыкына келишет. Ал дагы ачууланыи, карыяларды тосууга чамасы жок экендингин айтып, кубалап жиберет.

Эки бир туугандын жүзүн көрүшүп, эми кичүүсүнүн үйүнө жөнөштү. Жолоочуларды көрүп, жан-алы калбай үргөн иттин үнүнөн үйдөн атып чыккан үй ээси коноктордун атын алыш мамыга байлап, өздөрүн колтуктап үйгө киргизип, жылуу мештин жанына отургузуп, кайра чыгып коноктордун аттарын жайлап, отко коёт. Коноктордун суу болгон кийимдерин чечинтип, башка чепкен, чапан кийгизип, ысык чай берип, меймандарга деп бир коюн союп жакшылап сыйлап мейман кылат.

Эртеси коноктор кайтаарда убада баягы калыбына келип:

– Балам, урмат-сыйыңа чоң раҳмат. Өлүмдөн уят каттуу дегендей, убадага бек жигит экенсиң. Аз дөөлөткө мас болуп, эл менен иши жок, тигил агаларыңа оқшобойсуң. Ар дайым ушундай болуп, айткан сөзүң бек тур. Өркөнүң өссүн, балам! – деп бата кылып, таягын силкип коёт. Баягы жигиттин кашына бакыт конуп, пейли андан бетер онолуп, түбөлүк бактылуу жашап калган экен.

ОБОЗГЕРДИН КЫЗЫ

Олгери бир кан өзүнүн обозгери менен күнүгө ит агытып, күш салып ууга чыгуучу экен. Күндөрдүн бириnde экөө адатынча уудан кайтып келе жатканда, кан обозгерине: «Экөөбүздүн төң аялдарыбыздын боюнда бар. Кудай буюруп, бири эркек, бири кыз болсо, куда бололу. Эгер экөө төң уул, же кыз болсо достоштуралы», – дейт. Обозгер канга макул болот.

Көп өтпей кандын аялы эркек, обозгердин аялы кыз төрөйт. Экөө ордодо бирге чоңоюшат, бирге ойношот. Жылдар өтүп бойго жетишет. Кан менен обозгер убадаларына турушуп бала менен кызды үйлөндүрүп коюшат.

Күндөрдүн бириnde кандын уулу ит агытып, күш салып сейилдикке чыгат. Кел жээгинде өрдөккө күшүн салса, күш өрдөккө карабастан, токойдун арасындагы чөп алачыкка барып конуп калат. Кандын уулу күштүн аркасынан сабап келип: «Үйдө киши барбы?» – деп кыйкырат. «Үйдө киши бар», – деп зайып эшикке чыга калганды, кандын уулу: «Тиги конгон күшту алыш бер!» – дейт.

– Сен андай эле күшүнду кишиге алдырып ала турган мырза болсоң, өзүндүн кол алдыңдагы обозгердин кызын албай эле койбайсуңбу? Кандын уулуна кандын кызы ылайык. Алыскы бир шаарда Сыйпа деген кыздын бир

түндө үч сүйлөткөн кишиге тиemin деген убадасы бар. Ошону барып албайсыңбы. Бир айлык жол басып жетесиң ал кызга, – деди тиги зайып.

Кандын уулу күшүн алдырып, колуна кондурат да, үндөбөстөн бастырып кетет. Ошондон баштап кандын уулунун көңүлү бузула баштады. Аялын жаман көрүп, ур-бериге алган күндөрү да болду. Акыры бир күнү кандын уулу жигиттерин ээрчитип, азыгын мол камдап, Сыйпа кыз жашаган шаарды көздөй жол тартат. Көп күн жол басып, баягы камдаган азык түгөнүп айлалары кеткенде, кандын баласы, жигиттерди ээрчитип жүрүп талаада өлтүргөнүм убал болор, андан көрө аман-эсендеринде кайтарып жиберейин деген ойго келип: «Эми мындан ары өзүм жалгыз барайын, сiler элге кайтыла», – деп уруксат берет.

Жигиттери элине кайтып, өзү тобокелге салып жалгыз жөнөйт. Бала жүрүп отуруп, азык-тулугу такыр түгөнүп, акыры минген атын союп жейт. Эки этекти кайрып кыстарып, жөө жөнөйт. Арып-ачып, өндөн азат. Аңгыча бел ашып, бир дөңгө чыкса, шаарга келип калыптыр. Ал шаардын четиндеги уй баккан бир абышкага кезигет.

– Ээ балам, кайдан жүрөсүң? Эрдиң кеберсиген, этегиң түрүлгөп, кантсе да ыраак жерден келаткан баласың го? – деп сурайт чал.

– Ооба, ата, ыраактан келе жатам. Мен бир кандын баласы элем. Сыйпа кыз аттуу падыша бар дейт, ошону алайын дедим эле, – дейт бала.

– Оо, кокуй, сен аны алалбайсың, – дейт чал баланы тойгузгандан кийин. – Тәэтиги мунараны көрүп турасыңбы? Ал жалаң кишинин башынан куралган мунара. Эки-үч күнү эс алыш ал да, кайра кет. Тил алсаң койгун, бөөдө өлүм болосун. Ал кызды бир түндө үч сүйлөткөн киши гана алат. Бир түндө үч сүйлөтүп ала коёбуз деп, нечен сен өндүү кандын балдары келип сүйлөтө албай, баштары

алынып, жалаң баштан бир мунара болгонун көрүп турбайсыңбы? Сен аны сүйлөтө албайсың!» – деди.

– Ошонун кабарын угуп, мен сүйлөтүп алууга атайы келдим. Сыйпа кызга беттешпей элге кантип кайра барам! – деп бала чынын айтты.

– Айткан тилди албай койдуң, эмн кандын дарбазасынын алдына барып унчукпай тура бер. Бир кезде «эмне турасың?» деп желдеттер келет. Ошондо келген себебиңди айт! – деди чал.

Бала дарбазанын алдына тураар менен эки желдет келди да:

– Ой, жигит, эмне келдиң? Айт себебин, – деп кыйкышты.

– Мен Сыйпа кызды сүйлөткөнү келдим, – деди бала.

Желдеттер сыйпа кызга барып: «Таксыр каным тиги турган кандын баласы экен, сизди үч сүйлөтүп алмакка келиптири», – дешти.

– Мейманды үйгө кийирип, төшөк салып, ар түрдүү тамак-ашты алдына койгула. Жакшылап оокаттанып ошол жерде эс ала берсин! – деди Сыйпа кыз буйрук берип.

Желдеттер баланы алыш барып Сыйпа кыз айткандаи жайгаштырышты. Болжолдуу убактысы болгондо баланы алдырууга желдетин жиберди. Баланы Сыйпа кыздын алдына алыш келишет. Бала ар түрдүү кептерден сөз салат. Бирок кыз унчукпайт. Ошентип таң атканча отура беришти. Бир кезде баланын жини келип:

«Жиндисиңби? Келесоосунбу? Дудуксунбу?» – деп кыйкырат. Кыз такыр унчукпайт. Дагы бир далай сөздөрдү айтат. Бирок кыз бир ооз ачпай таң атырат. Таң агарып атканда желдеттерин чакырып:

– Бул жигиттин башын алыш мунарага кошкула, денисин баягы орго таштагыла! – деп буйрук кылды Сыйпа кыз. Эки желдет тигини эки колунан алыш дегдендетип баш алчу жерге алпаратканда, падыша кыздын музоо кайтарган кемпири көрүп: «Муну кайда алпаратасыңар?» –

деп сурайт. Желдеттер өлтүргөнү алпаратканын айтышат. Анда кемпир: «Айланайындар, бир аз токтой тургула, мен Сыйпа кыздан сурап алыш, музоо кайтартайын», – деп жүгүрүп кетет да, дароо Сыйпа кызга барыш, ушуну мага бер, музоо кайтартып алайын деп сурайт. Сыйпа кыз ма-кул болот.

Кемпир кандын баласын үйүнө ээрчитип келип, музоо кайтартып койду. Бала аман калганына сүйүнүп, музоо кайтарып жүрүп: «Мен катын чанганды эмне кылат экенмин. Күш салыш, ит агытып жүрө бербейимби?» – деп өз башын өзү койгулап арман кылат. Бала ошентип музоо багышп турсун.

Эмдиги сөздү обозгердин кызынан баштайлы. Кандын баласы кеткен соң, аялы ойлонуп отуруп: «Мени күйөөм жаман көрсө да, аз күнү жолдош болуп калдым эле, ошонун өлүүсүн, же тириүүсүн билейин», – деп чачты төбесүнө түйүп, эркекче кийим кийип, күлазыкты мол алыш, мыкты тулпар минип күйөөсүн издең жөнөйт. Ал эчен күн, эчен ай жол жүрүп, акыры атынан ажырап, жарагын колуна алыш, жөө жүрүп отуруп, бир бийик белгө чыгып эс алат. Ошол жерде эки жагын карап отурса, соң өзөндүн боюнда бүлбүл болуп бир шаардын карааны көрүнөт. Ал күнү кечке жол жүрүп, күн батарда бир теректин түбүнө коноюн деп кайрылса, анын түбүндө алтындан оюп жасалган төрт орундук, ортосунда бир чатыраш оюн турат. Эмнеси болсо да байкайын деп, теректин башына чыгып кетет. Жылдыз толгон убакта көлдөн чыгып келген эки эркек жанаша эки орундукка, кыз жалгыз орундукка отура кетишет. Аңгыча кыз: «Адам эй, адамзаттын жыты жыттанабы?» – деди эле, берки экөө: «Адамзат биякка кайдан келмек эле, андан көрө чатырашты тик!» – деп коюшат.

Ошентип, баягылар чатыраш ойнод калышты. Бир канча убакыт өткөн соң, көпкө ойлонушуп отуруп, кыз эки эркекти утуп алат. Бирок тиги экөө чырдашып, «оюн-

дун шартын туура аткарган жоксун» деп моюн беришпей турган болгондо, обозгердин кызы:

— Ой, жигиттер, чырдашпагыла, кыз оюндун шартын туура аткарды, — деп үн чыгарат. Үчөө тен чочуп кетип, теректин башын карай коюшса, бир адам отурат.

— Бери түш, сен эмне болгон жансың? — дешти тиги үчөө.

— Мен адамзатмын, — деп обозгердин кызы теректен түшүп, үчөөнүн жанына келет. — Мен жайымды айттым, силер өзүңөр кимсицер? — дейт.

— Биз жиндердин падышаларыбыз. Сен биз менен чатыраш ойнойсунбу?

— Ойносо ойнойлу, бирок байге эмне болбт? — деп сурайт кыз.

— Биз утсак, башынды алабыз. Сен утсан, тилеген тилегинди айт, биз ошого жеткиребиз, — дешти тиги үчөө.

Төртөө чатыраш ойной башташат. Көпкө ойноп отуруп, обозгердин кызы жин падышаларын утуп алат.

— Убада боюнча, эмне максатың бар, айт орундалалы, — дешти үчөө.

— Сыйпа деген падыша кызды бир түндө үч сүйлөткөн киши алат деген кабарды угуп, аны алсам деп, алыстан келдим эле. Ошол кызды үч сүйлөтүүгө жардам бергиле? — дейт обозгердин кызы.

— Макул, жардам берели, — дешти тигилер. — Сен бир табышмактуу окуя айтып, Сыйпадан сура, ал сүйлөбөйт. Ошондо биз тактанын алдында жашынып жатып, тескесрисин айтабыз. Калыс кан эмеспи, чочуп кетип, туура жообун айтат. Ошондой акыл менен сүйлөтпөсөк, ал сүйлөбөйт. Керек мезгилде биз өзүбүз даяр болобуз, — дешип кайра көлгө кирип кетиши.

Обозгердин кызы эртеси кечинде эптеп шаарга жетип, баягы чалдын алачыгына кайрылат. Чалга салам айтат.

— Балам, бул элдин баласы эмессиң го. Алыстан келаткан түрүң бар.

— Ата, Сыйпа деген падыша кыз бар экен. Ошонун шаары кайда, аны үч сүйлөтүп туруп алайын деп келдим эле?
— дейт обозгердин кызы.

— Оо-уу балам, ал кыздын керемети да, касиети да күчтүү. Сыйпанын шаары ушул, бирок сен аны алалбайсың. Сага окшогон эчендер келип сүйлөтө албай, жалаң баштан мунара тургузулду. Кой балам, тил алгын да, дем алыш алыш, кайра жолуца түш! — деди чал.

Обозгердин кызы ага көнбөй кандын дарбазасынын алдына барып туруп, эки желдеттин коштоосунда дурдүйнө жайнаган бөлмөгө киргизилип, дем алыш жатты. Бир кезде желдеттер келип Сыйпа кыздын үстүнө алыш барды.

Мейман сыйпа кыз менен учурашып, аны алганы келгендигин айтты. Кыз үндөбөй астейдил күлүп: «Мени үч сүйлөткөн адам алат. Мени бир түндө үч сүйлөтө албасаңыз, башыңыз алынат. Бул шартты билсөнзү көрек. Эмесе сүйлөтүүчү бөлмөгө киргин», — деди. Ошондо обозгердин кызы мурда барып, кире бериштеги кооз тактага отурду.

— Ал такта меники, сиз тигиндей өтүп отуруңуз! — деди Сыйпа кыз.

— Мен өлүүчү. Же күйөө болуучу кишимин, ошон үчүн бир түн каалаган жериме отурамын! — деп көшөрүп отуруп алды. Сыйпа да макул болуп, төргө отурду. Мейман ар түрдүү кептерден баштады. Сыйпа түк унчукпайт. Түн ортолоп калганда «баягылар келгендир» деп болжоп аңгемени мындайча баштады. Илгери, илгери бир жыгач уста, бир темир уста, бир кийим тигүүчү, бир молдо болуп, төрт адам жолоочу жүрөт экен. Ууру-бөрү күчтүү болгондуктан, кезек менен аттарды күзөтмөк болушат. Биринчи кезек жыгач устага тиет, ал эригип отуруп жыгачтан кишиниң түспөлүн жасап коюп, кезекти темир устага бериптири.

Темир уста аттардын жанына барса бир киши турат. Абайлап караса жыгач түспөл. Ошондо темир уста ага сөйкө, билерик, шакек, мойнуна мончок тагып, анан кийим тигүүчүгө кезекти берет. Кийим тигүүчү барып көрүп, «ии жыгач уста менен темир устанын жасаган өнөрү э肯» деп ойлоп, ага не бир кооз кийимдерди тигип кийгизип, жыгач кызды жасалгалап, акыркы кезекти молдого өткөрүп, уктап калат.

Молдо аттарды аралап барып кызды көрөт. Байкаса жыгач. Ошондо молдо, «мага тигил үчөөнүн көрсөткөн керемети э肯» деп дем сала баштайт. Анан баягы жыгач кызга жан кирип, тил бүтөт э肯. Эртеси ал кызды тиги төртөө «мен алам, сен албайсың» дешип талашып калышат. Сыйпа падыша, айтыңызычы, кызды төртөөнүн кимиси алат? – деп сурап калды эле падыша кыз унчуккан жок. Анда обозгердин кызы:

– Жандуу Сыйпа айтпаса, жансыз такта, сен айтчы? – деп тактаны бир салды эле, «кызды жыгач уста алат» деген күңгүрөнгөн добуш чыкты. Ал добуштан мелтирип отурган Сыйпа кыз чочуп кетип: «Андай эмес, ал кызды жан салган молдо алат!» – деп жиберди сыйпа кыз бир сүйлөдү деген конгуроо кагылды. Бул кабар шаарга дүңк эле дей түштү.

Экинчи аңгеме мындаicha башталды: «Илгери бир байдын жалгыз кызы болуптур. Ошол кызга бир күндө үч кандын баласы жуучу жибериптири. Кыздын атасы кими-сине берерин билбей башы катып, ары-бери ойлонуп турup, үч күйөөгө: «Үчөөн үч түрлүү буюм алыш келгиле, кимики артык болсо, ошонуңа кызыымды беремин», – деп үч күйөөнү кайра кайтарып жиберген э肯.

Арадан эчен айлар, жылдар өттү. Акыры үч түрдүү буюм алыш келе жатышып, бир жолдон кездешип калышат да, ар кими өзүнүн буюмдарынын касиеттерин айтып мактана кетишет. Көрсө, алардын бири алма, бири килем, бири күзгү сатып алган э肯. Алманын эсси: «Мунун касиети – өлгөн адамды тирилтөт», – деди. Килемдин

ээси: «Килемге отурсаң, каалаган жериңе дароо жеткирет», – дейт. Күзгүнүн ээси: «Дүйнөдө эмне болуп жатса, ошону даана көрсөтөт», – деди.

Анда үчөө: «Жана, көрөлүчү, колуктубуз эмне кылып жатты экен? – деп күзгүнүн бетин ача коюшса, үчөөнүн талашкан кызы каза болуп, жайына койгону мұрзөгө ал-паратыптыр. «Жана, килемдин өнөрүн көрөлүчү» деп, үчөө килемге отуруп дароо жетип келишти да: «Токтогула, көё тургула!» – деп кызды койдурушпай, кайра көтөрүп үйүнө алпарып, алманы мурдуна тийгизсе, кыз тирилип тұра келет. Ал жерден «мен аламын, сен албайсың» дешип талаша кетишет. Жана, падыша кыз, айтыңызы, кызды үчөөнүн кимиси алат? – деди эле, Сыйпа кыз унчукпады. Анда обозгердин кызы: «Жандуу Сыйпа айтпаса, жансыз силер айтқыла!» – деп дагы тактаны бир салат. Ошондо тактадан «Тез жеткизген килемдин ээси алат» деген күнгүрөнгөн добуш чыкты. Сыйпа кыз дагы чочуп кетип: «Андай эмес, кызды тиргизген алманын ээси алат», – деп сүйлөп жиберет. Аңғыча Сыйпа кыз сүйлөдү деген экинчи конгуроо кагылып, шаардагылар бұлұқ түшүп калат.

Кандын баласынын аялы эми үчүнчү аңгемесин айта баштады.

– Илгери бир кемпир кандын уюн саап, күнүгө эртең менен эрте канга сүт алып барып берчү экен. Күндөрдүн бириnde баяғы кемпир адат боюнча таң заардан сүт алып бара жатып, сүттү жерге кө юоп бир жакка чуркап кетет. Дал ошол кезде бир айрыкуйрук келип, бир жыланды жерден эцип алып кемпирдин сүтүнүн үстүнөн алып өтүптүр. Ошол кезде жылан заарын төгүп жиберсе, сүткө келип түштөт. Кемпир аны билбей сүттү көтөрүп кетет. Кан сүттү ичер менен мұрт өлүптүр. Бул кандын өлүмүнө үчөөнүн кимиси айыптуу? Жооп берчи, Сыйпа кыз? – деп обозгердин кызы падышага кайрылат. Сыйпа жооп бербей мелтирейт. Ошондо кыз: «Бул канды кудайым дудук кылып жаратыптыр. Андан көрө жансыз такта сен өйдөсүң, сен айтчы, ким айыптуу?» – дейт. Ошондо тактадын

алдынан: «Кандын өлүмү үчүн кемпир эле күнөөлү», – деген үн чыгат. Адилет көнгөн Сыйпа кыз чочуп кетип: «Жок, андай эмес, айрыкуйрук күнөөлү!» – деп сүйлөп жиберет. Дароо сыйпа кыз үч сүйлөдү деген коңгууроо қагылып калкына кабар берилет.

Кызды сүйлөткөн кандай ырыстуу неме болду экен, же сыйкырчыбы, бат эле таң атып, күйөөнү көрсөк экен, деген элдин тынчы кетет. Таң атып, эл чогулуп келе баштады. Обозгердин кызы Сыйпа менең аркы-берки кептен салышып отурду.

– Менден башка сиздин колдон аман калган адам барбы? – деп сурайт бир кезде обозгердин кызы.

– Бирөө бар, аны музоо кайтарган кемпир сурал кеткен. Ал ошондо болууга тийиш, – деп жооп берди Сыйпа кыз.

– Ушул өлгөн пенделердин башын көрүп чыksam болбую? – деди кыз.

– Эрк сизде, – деген Сыйпа кыз уруксат берди.

Обозгердин кызы өлгөн жигиттердин баштарын бүт карап чыгат, бирок күйөөсүнүн башы көрүнбөйт. Андан таппагандан кийин, мен үч күнгө бир жерге барып келем, деп коюп, баякы Сыйпа кыз айткан музоочу кемпирдикине таап барса, күйөөсү музоо кайтарып жүрүптүр. Чачы, тырмактары ескөн, кир, адам сыпаттан кеткен.

– Мынабу музоо баккан балаңызды мага сатыңыз, мен жолдош кылып алайын, – деп баягы кемпиргө жабышат. Кемпир макул болот. Кемпирдин сураган дилдесин берип, күйөөсүн сатып алып шаарга келет. Тазалап, жуунтуп, жаман кийимдерин чечинтип алып, алардын баарын бир чоң сандыкка салып бекитип, ачкычын өзү алып, сандыкты Сыйпа кызга алып барып, «бек катып ал» деп берет. Кайра келип, өзү кандай кийинсе тиги күйөөсүн да так ошондой кийинтип, өзүнүкүнө окшош ат мингизип, үч күнү алып жүрүп тыңытып, кол кармашып достошот да: «Мен тез кетейин, ошондой зарыл жумуш чыгып кал-

ды. Сыйпа кызды сүйлөткөн мен элем. Үйүмдө аялым бар, аны кыялбадым. Сыйпаны сен ал. Сыр билгизбей кызга баргын, ашык сүйлөбө, сөз айтса сөзүнө карата жооп бер, аナン үйүңө тезирээк алыш кайт», – деп бала менен коштошуп, обозгердин кызы кете берди.

Кандын баласы Сыйпа кызга барат. Сыйпа каныша себин сексен төөгө жүктөтүп, күң менен кулдарын алыш, баланын шаарына жөнөйт. Обозгердин кызы мурун келип, жүдөңкү тартып үйүндө отуруп калат. Бир аз күндөн кийин кандын баласы Сыйпа кызды алыш келип, өзүнчө өргөө көтөртүп, чоң той берет. Мурунку аялы обозгердин кызын: «Кет, селпейген каракчы десе, дале жүргөн тура», – деп кордоп кирет. Ошондо обозгердин кызынын ачуусу келип Сыйпага барат да: «Мен бир сандыкты аманат таштадым эле, ошону берицизчи?» – деп сандыктын ачкычын койнунан сууруп чыгат. Сыйпа кыз ошол жерден оозун карманып, өзүн сүйлөткөн ушул келинчек, экенин билет да, сандыкты алыш келип, таазим кылып алдына коёт. Обозгердин кызы сандыкты ачып, элден мурун кандын баласынын музоо кайтарган кийимдерин сууруп чыгат. Анда кандын баласы: «Бул кийимдер менини эмес, бул чач да, тырмак да менини эмес!» – деп танат. Обозгердин кызы: «Сыйпа кызды кантип сүйлөтүп алдың эле, айтчы?» – дегенде унчуга албай жер тиктейт. Ошол жерден бала менен Сыйпа кыз экөө төң обозгердин кызынын бутуна жыгылып, бүт бийлиktи ага берип, учөө ынтымактуу болуп жыргап жашап калышкан экен.

АКЫЛМАН СЫНЧЫ

Сир адам жолоочу жүрүп келе жатса, жолдон бир адам жете келет да: «Бизден мурун кеткен из төөнүн изи экен. Анын бир жак көзү сокур экен», – дейт. Жолоочу ага көнүл бөлбөйт. Андан ары бир аз жүргөндөн кийин баягы киши: «Бир жагына та-

руу, бир жагына буудай жүктөп алыштыр», – дейт. Андан ары жүрө бергенде: «Үстүнө мингени кош бойлуу аял э肯, артында ээрчиткен куйругу чолок сары ити бар э肯», – деп толуктап коёт. Ошондо жолоочу таң калып, бир чети жини келип: «Сен жинди болсоң керек, аларды көрдүн беле, көрбөсөң кайдан билдиң?» – дейт. Анда тиги киши: «Мен жинди эмесмин, шаарга жете баралы, мына ошондо менин сөзүмдүн чындыгын көрөсүң», – деп коёт. Баягы киши шаарга жакынdagанда «жанагыны далилдесем болот эле, бирок шашып бара жаттым эле» деп, жөнөп кетет.

Жолоочу өз жолу менен жүрүп отуруп бир кандыкына келип конуп калат. Кан чай ичилгенден кийин:

– Алыстан келе жатыпсыз. Көргөн-билгенден сөз сала отуруңуз? – деп жолоочудан сурап калат.

– Жолдон бир кишиге жолуктум. Жинди дейин десем, жинди эмес. Кебете-кепшири кадимки соо адамдай, бирок соо дейин десем, соо эмес жинди кишинин кебин салат. Ошого азыркыга чейин таң болуп отурам, – дейт жолоочу.

– Кандай кеп айтты ал киши? – деп кан сурады.

– Айта турган деле кеп эмес, дөөдүрөп койду көрүнөт. Жолдо келе жатып, «бизден мурун шаарга кеткен из төөнүн изи э肯 деп койду. Дагы бир аз жол жүрүп келип, төөнүн бир көзү сокур э肯, үстүнө мингени кош бойлуу аял, ээрчиткени чолок куйрук сары ит э肯 деди. Андан бери келип, төөнүн бир жагына таруу, экинчи жагына буудай артып алыштыр дейт. Мен ишенген жокмун. Шаарга жакынdagанда, далилдесем болот эле, бирок шашып баратам» деп жөнөп кетти.

Кан арыдан-бери эки жигитин чаптырып, баягы кишини таптырып келди да:

– Кечээ эмне дедиң эле? Аны кайдан билдиң? – деп сурады.

– Аны билиш кыйын деле эмес. Бизден мурун кеткен төө экенин изинен билдим, сокур экенин чөп чалышынан билдим, анткени сол тарабындагы чөптү сыйрып жеп

отуруптур, оң жагына тийбептир. Аял жерге түшүп заара ушатып, боортоктоп араң минген экен, андан кош бойлуу экенин билдим. Жумшак кумда сайылган из бар, сары жүн түшүп калыптыр, андан куйругу чолок сары ити бар экендигин билдим. Жолдун бир жагына таруу, экинчи жагына буудай чачылыптыр, андан таруу менен буудай жуктөп баратканын билдим. Таксыр каным, аялды издең таптырып келициз. Эгер айтканым калп болсо, башымды алдырыңыз, – деди.

Аңгыча кандын жигиттери сокур төө минген чолок куйрук сары ит ээрчitкен кош бойлуу аялды алып келип калышты. Кан тиги кишинин тапкычтыгына, кыраакылыгына таң калды. Аナン ошол кишиге тулпарын сынатмакчы болуп, жигиттерине алдырып келет. Сынчы тулпарды көрүп:

– Эти уй, сөөгү тулпар экен! – дейт.

Кандын абдан ачуусу келип, тулпарды баккан, таптаган кишисин алдырып, сынчынын сөзүн айтып каарданат. Сынчынын айтканы туурабы, же жокпу деп тигинден сурайт.

– Каным, бул сынчынын айтканы туура. Тулпар туулары менен энеси өлүп калып, кулунду уйга телчигенибиз чындык болчу, – дейт саяпкер.

– Менин ата-тегимди билип берчи? – деп сурайт кан сынчыдан.

– Сиз кулсуз, ал эми аялыңыз кандын кызы, – дейт сынчы.

– Дөөрүбө, жети атамдан бери кан болсо, аナン мен кайдан кул болом! – деп каарданып сынчынын башын алдырмак болот.

– Ишенбесеңиз, энеңизден сурап көрсөңүз болот, каным, – дейт.

Кан энесин чакыртып, сынчынын айтканына жооп беришн сурайт.

– Балам, өсөрүм калбай, өлөрүм калган чагымда бир кишинин канына ортош болгум келбейт. Муну бир ку-

дай, бир вазир, бир сенин энең, анан мен билчү әлек. Вазир менен сенин энең әзак аркы дүйнөгө кетишкен. Эми биздиң сырыйбыз дагы бир кишиге маалим болсо, кудайдын кудурети ушул экен, кулак сал, чынын айтып берейин. Сенин атаң жети аял алган экен, жетөөнөн төң бала көрбөй, сегизинчи қылыш мени алат. Бат эле боюма бутуп, төрөр күнүм жакындағанда кан: «Чыр эткен баланын үнүн уга әлек әлем. Эркек төрөсө сүйүнчү жибергиле, қызы төрөсө көзүмө көрүнбөсүн», – деп қырк жигити менен ууга чыгып кетет. Айлам кетип ыйлас, жашы санаалаш вазир менен акылдаштым. Вазир мени әч кимге көрсөтпестөн сарайга алыш келип камап койду. Мен қызы төрөдүм. Вазир болсо үч күнгө чейин әч жанга билгизбей, чар тарараптан әркек төрөгөн аялды издең жүруп, үч күн дегенде сени таап алыш келди. Мен сарайда қызыымды сага айырбаш қылыш, кедейдин аялына дүр-дүнүйө берип узаттым. Кийин өз каным алыштап кетпесин деп, қызыымды сага алыш бердим, – деп энеен көз жашын төкту. Муну угуп, кан сынчыга ыраазы болуп, ат мингизип, тон кийгизип, сыйлас узат-кан экен.

АҚЫЛМАН ВАЗИР

Улгери, илгери бир кан болгон экен. Ал кандын атагы элге жайылып, айткан сөзү әм болуп туруптур. Ошондон улам өзүн акылманмын деп ойлоочу экен. Бирок «аял жакшы эр жакшы, вазир жакшы кан жакшы» дегендей, кандын жакшылыгы анын вазиригинин акылмандыгынан болуптур. Бирок кан аны түшүнгөн эмес. Бир күнү кан менен вазир ууга чыгышат. Уудан кеч кайтып, айылына жете албай калышат. Ошондо кан менен вазир алдынан чыккан үйгө түнөп кетүүнү ойлошот. Жолдогу бир жыбытта бир ак үй, бир кара үй тигилип турган экен. Эки үйдөн эки ит үрүп чыгат. Вазир айбандын да, чөп-чардын да тилин билген неме

экен. Ак үйдүн ити үрүп жатып: «Кан менен вазир бүгүн биздикине конот. Менин ээм бир кой соёт, мен кан-жинине тоём, таң атканча ыксырап уктайм», – деп мактанат берки итке.

Анда кара үйдүн ити үрөт дейт: «Кан менен вазир биздикине конот. Менин ээм жалгыз ак токтусун соёт, мен анын кан-жинине тоём. Кан менен вазирдин атын таң атканча кайтарып чыгам. Сен уктап калып, кан менен вазирдин аттарын уурдатып жибересин», – деп үрүптүр.

Вазир менен кан кара үй менен ак үйгө жакындап келгенде, кан ак үй жакка бастырат. Вазир канды чылбырдан алып, кара үйгө түшүрөт. Жандын ачуусу келет. Бирок үйгө барганда сүйлөшөрмүн деп унчукпайт. Кан менен вазирге кембагал дыйкан чайын берип, алардын келгенине жетине албай жалгыз коюнун козусун алып келет. Ошондо сырттан кой маарайт дейт: «Атаңдын көрү ай, он бирди туудум, бири дагы тукум болгон жок. Ушунумду калтырса болот эле. Мин төлдүн башы ак токту деген ушул болчу, андан көрө мени сойсочу», – деп каңырыгы түтөйт. Койдун сөзүн түшүнгөн вазир мыйыгынан күлүп, бата сурап турган дыйканга кайрылып: «Кой, алдагы козунду сойбо. Бизге сыртта маарап жаткан коюнду сой!» – дейт. Үйдүн ээси макул болуп, козуну коё берип, койду алып келип соёт. Мында да кандын ачуусу келип, мунун эмне кылганы деп ойлойт. Үйгө барганда жакшылап сүйлөшпөсөм, мунуку ашып баратат, деп ичинен кек түйүп калат.

Алар өткөн-кеткенди сүйлешүп отуруп этти жешет, андан соң жомок айтуу башталат. Үйдүн ээси бир топ кызыктуу жомокторду айтат. Вазир күлкүлүү жомокторду айтып берет. Жандын эркисизден капасы жазылып өзүнүн билген уч жомогун айтып бергиси келет. Бирок, ушул жаман кара үйгө жомок айтып бергендей мен киммин, деп айтпай коёт. Анда жандын уч жомогу кеңешет дейт. Биринчи жомогу: «Мени бул ызалады ушул үйдө эле айтса болмок. Мен эртең менен ага көрсөтөм. Кара курт бо-

луп өтүгүнүн башына кирем да муну чагып өлтурөм», – дейт. Анда экинчи жомогу: «Эгер сенден аман калса, жолдон кан чаңкаган кезде уу булак болуп алдынан чыгам. Бир ууртаганда эле өлөт» – дейт. Учунчү жомок: «Эгер силерден аман калса, мен уктап жатканда жабуудан ажыдаар болуп түшөм. Андан аман кала койбос», – деп кеңешти бүткөрүшөт. Жомоктордун сүйлөшкөнүн да вазир билип коёт. Эртең менен кан өтүгүн кийгени жатканда, вазир өтүгүнүн башын чарт кесип алат да, өзүнүн өтүгүн бере салат. Кандын ого бетер жини келип, сени үйгө барганда даргага астырам деп кекенет.

Эртең менен чай ичип алышп аттанып кетишет. Жолдон таарынган кан үн катпайт. Күн ысып кан менен вазир чаңкайт. Кетип баратышса эле, алдынан бир булак агып жатат. Кан аттан түшкөнчө вазир булакты аты менен тепсетип, атын заардатып жиберет. Кандын ачуусу ого бетер келет. Ошол ачуусу менен үйүнө жетет. Күн батып кетет. Эртеси вазирин даргага асмакчы болуп, кан жатышп алат. Кан жаткан бөлмөдө таң атканча күзөт кылууну ойлойт вазир. Кылышын кармап, көз ирмебей турат. Бир маалда кирип келаткан ажыдаардын башын кыячабат. Ошондо ажыдаардын бир тамчы каны төшөктө жаткан аялдын төшүнө таамп калат. Ажыдаардын канын соруп салайын деп жатканда кан ойгонуп кетип, аяллын вазир өөп жаткандай көрүп, дароо жигиттерин чакыртып, вазирди таңдырып салат. Эртеси элдин көзүнчө даргага асмакчы болот. Ошондо вазир канга кайрылып: «Каным, мени туура эмес күнөөлөп жатасыз. Карыяларды чакыртып, менин күнөөмдү аларга кооп бериниз», – деп суранат.

Кан макул болуп, карыяларды чакыртып, аларга кан өзүнүн вазириинин кылган күнөөлөрүн санап берет да: «Мунун шиши толду, акырында келип койнумда жаткан аялымга кол салып жатканы эмнеси?» – дейт.

– Кандын айткандары туурабы, вазир? – деп сурашат карыялар.

— Кандын айткандары туура, аксакалдар. Бирок аларды мен эмне үчүн жасадым, ошону угуп алгыла, — деп болгон тарыхын айтып берет. Экөөнүн ууга чыкканын, кайтып келатып кара үйгө коногонун, козу сойдурбай кой сойдурганын, анан жомоктордун кекенип калганынан кара курт кирип кеткен өтүгүн кесип, өзүнүкүн бергенин, булак суунун уу экендигин, ажыдаар соро турган болгондо башын кесип алганын, бир тамчы каны аялнын көкүрөгүнө таамп кеткенин, уу сицип кетпесин деп соруп салганын толугу менен айтып берип: — Мен канымдын жанын гана сактаганым болбосо, башка күнөөм жок! — деп сөзүн аяктайт.

Кан вазириinin ақылзына ыраазы болуп, аны бекер күнөөлөгөнүнө уят болуп, «кандык мага ылайык эмес э肯» деп ойлойт да, кандык тактыны вазириine өткөрүп берген э肯.

АЛЫМКУЛ ТҮШЧҮ

Алгери Өмүрбек аттуу кан казынасын уурдатып жиберит: «Ууруну ким таба турган болсо малымдын тецин берем, таппасаңар баарыңды күнөөгө тартам!» — деп бүт элин чогултуп жар салат. Элдин айласы кетип, кандын каарынан коркушуп: «Мына ушул Алымкул деген түшчү, ууруну ушул таап берет» дешип, бир кишини көрсөтүшөт. Алымкул айылдан алыс үй тиктирип, ууруну табууга кырк күн мөөнөт алды. Кан кырк күнү кырк кой союп, Алымкулду бакмак болду. «Баары бир кан өлтурөт, андан көрө кырк күнү кырк кой сойдуруп жеп, анча-мынча болсо да жыргап алайын деп», — кырк өрүк алышп баштыгына салып койду. Бир күн өткөндө бир өрүктөн жеп коюп, баягы өрүктүн түгөнүшүн санап жатты.

Кандын казынасын уурдаган кырк ууру болчу. Алар түшчү Алымкул эмне түш көрүп ууруну таптырат э肯,

барып билип кел деп, бир уурусун жиберишет. Ууру келип үйдүн артынан Алымкулду тыңшап турду. Алымкул жатаар маалда баягы өрүктөн бирди алыш: «Кырк элең бирөөң келдин», – деп өрүктүү жеп жатып алды. Үйдүн артында тыңшап турган ууру Алымкулдун сезүн угуп, коркуп кетти. Ал ууру жолдошторуна барып: «Ко-куй, биз өлгөнү калыпбыз. Мен тыңшап турсам, кырк элең бирөөң келдин деди да, жатып алды», – деп айтып берди. Эртеси дагы бир ууруну жиберишет. Алымкул уурунун тыңшаганын кайдан билсин. Эки күн өттү деп санаа чегип, өрүктүн бириң алыш туруп: «Кырк элең экөөң келдин!» – деп экинчи өрүктүү жеп жатып алды.

Ууру менин келгенимди кадимкideй эле билип койду деп, жолдошторуна айтып барды. Учунчү күнү уурулар бир чолок уурусун жиберет. Алымкул жатарында өрүктөн бирди алса, курт жеген өрүк колуна тийиптир «Кырк элең үчөөң келдин, келгенде да майрыгың келдин», – деп айтат. Эшикте турган чолок ууру коркуп: «Билерин го билиптири, мен качканымда деле канга айтса кармап алат, андан көрө өзүм айтайын», – деп баягы чолок ууру кирип барат салам айтып. Алымкул сыр билдирген жок. Ууру: «Түшчү аке, менин эмнеге келип турганымды билип тургандырысыз?» – деди. «Билип турам, билбегендечи...» – деди Алымкул.

– Түшчү аке, – деди ууру. – Кандын казынасын биз уурдадык эле. Мурунку күндөрү келген ууруларды да билип койдуңуз, бүгүн мен келдим эле, мени да билип: «Кырк элең үчөөң келдин, келгенде да майрыгың келдин» деди-нiz. Эми бизден эмне алсаңыз да, канга бизди айта көрбөңүз, жаныбызды аман алыш калыңыз. Уурдаган буюмдарды жардын түбүнө көмгөнбүз, эчтекесин короткон жокпуз, – деп жалынат.

– Ээ, болуптур балдар, – деген Алымкул ичинен сүйүнүп, бирок сыр бербей. – Бүгүн келбесеңер, эртең канга айтмакчы элем, келгениңер жакшы болду. Силерди мен сак-

тап калайын, бирок экинчи бул кандин казынасынан жана айылынан бир чамынды да албагыла. Кандын казынасынан уурдаган буюмдарга кол тийгизбей, өзүңөр суунун аркы өйүзүнө өтүп, бул жерден кеткиле. Эгерде экинчи ирет айылдан чычкак улак жоголсо, силерди дароо канга кармап берем! – деди Алымкул тушчу.

Ууру сүйүнгөн боюнча кетип, жолдошторун болгон окуяны айтын, түнү менен башка жакка качып кетишти. Экинчи бул жакка келип ууру кылбаска ант беришти. Алымкул болсо, уурулардын оцой жерден табылганына сүйүнүп, өлүмдөн калганына тобо келтирди. Кырк күнгө чейин кандин кырк коюн жеп, чайын ичип жыргап жата берди. Кырк күн бүткөн күнү канга салам айтып кирип келди.

– Каным, казынацыздан уурдалган буюмдар бүт бойдон жардын түбүндө көмүлүп жатат. Барып каздырып алышыз. Казынацызды кырк ууру уурдаган экен. Алар суудан өтө качышты. Эми аларды таба албайсыз. Бирок мындан кийин сиздин элден чычкак улак да жоголбойт, – деди.

Кан жардын түбүндөгү дүнүйөсүн ташытып алды. Алымкулга убадасы боюнча малынын тецин бөлүп берди. Арадан көп убакыт өтпөй жылкычылар бир бээ жоголду деп калышты. Кан Алымкул түшчүгө айтты. Алымкул түш көрөм деп жатты. Ошол мезгилде бир жылкычы бээнин суу жээгинде кулундаганын түшчүгө айттып келди. Эртеси Алымкул канга: «Каным, бээциз бооз экен, сууга жылкыларды сугарганы айдаганда ичинде экен, суунун жээгинде кулундап калса керек», – деп айтат. Кан жылкычысын сууга жиберсе, бээ кулунун ээрчитип ошол жerde жүрүптүр.

Эки-үч күндөн кийин кан ойлонуп отуруп, Алымкулду сынамакчы болду. Топ чымынды кармайын деп колун серпти эле, чымын учуп кетти. Үчүнчү жолу кармап алып, Алымкулга алып келди да: «Алымкул, менин колумда эмне бар? Эгер тапкыч болсоң, тапчы?» – деди. Алымкул эми накта өлгөн экенмин деп ойлоп, өзүнүн абалын түшүндүрүп

канга кыскача мындай деди: «Биринчи жолу кутулду, экинчи жолу кутулду, байкүш чымын жан үчүнчү жолу тутуду», – дейт. Кан анын колундагы чымынды айткан экен деп ойлоду. Алымкул түшчү айткан сөзүнүн дал келгенине сүйүндү. Кан Алымкулду чоң олужа экен деп таң калды.

Бир күнү кан Алымкулду ээрчитип мончого келди. Алымкул канткенде кандан кутулуштун амалын издеди. Бир убакта кан суу көтөрүп келе жатканда Алымкул жинди болумуш болуп, канды жетелеген боюнча кышкы суукта эшикке алыш чыкты. Чыгып келе жатканда кандын башы босогого катуу тииди. Эскилиги жетип араң турган мончонун төбөсү күр-р этип түшүп кетти. Кан эшикке чыгып: «Бали, Алымкулум, сен болбосоң, мончонун төбөсү басып калмак экен. Сен төбөсү түшөрүп билип, эшикке жетелеп чыккан экенсиң го», – деп ага ыраазы болду. «Мен ошону билип, сизди майып болуп калбасын деп, алыш чыкпадымбы», – деди. Кан ыраазы болуп: «Бир ажалдан алыш калдың, эми башыңа азаттык бердим!» – деп Алымкулду бошотуптур. Алымкул айла менен кандан кутулганына сүйүнүп, өз оокатын өзү кылыш жашап калган экен дейт.

АТА СӨЗҮ

Алгери бир Ашымкан аттуу байдын жалгыз уулу болгон экен. Ашымкан атагы алыска угулган бай болбосо да, өз элинде кадыры бар, жүздөгөн майда жандыгы бар, элүүдөй жылкысы бар адам экен. Бай өлөр алдында баласына мындай осуят калтырыптыр:

– Балам, мен өлгөндөн кийин артымда калган дүйнө сага опаа болборт. Сага калтыраарым жети осуят: биринчиси – кандын вазири менен дос болбо, экинчиси – жаңы байып келаткан адамга карыз болбо, үчүнчүсү – долу аялга сырыйды айтпа, төртүнчүсү – туз арамы кылба, бешинчиси – эртеңки ашқа күйсөң күй, кечки ашқа күйбө, алтынчысы –

тобокелге бел байла, жетинчиси – калыстыгындан жанба! – деп айтыптыр да, дүйнөдөн кайтат. Бала атасының өлгөнүнө санаркап өндөн азат. Бирок турмуш деген турмуш экен, бара-бара унтуулуп, оокатын жасай берет.

Күндөрдүн бириnde баягы жигит атасын ойлоп отуруп, анын өлөр алдында айтып кеткен осуяттары эске түшүп, ошону сынамакчы болот да, кандын вазирине миң дилде берип дос болот.

– Атам өлүп жалгыз калдым, өйдө бассам өбөк, ылдый түшсөм жөлөк бол. Атамдын калтырып кеткен малмүлкү, дүнүйөсү сага да, мага да жетет. Андан көре кол үзүшпей дос болуп жүрөлү! – дейт вазирге.

Бала дагы бир күнү атамдын экинчи осуятын сынайынчы деп, жаңы байып келаткан байдан «үч күнгө» деп миң дилде карыз алат. Дагы бир күнү жай отуруп аялына сыр айтат: «Менин баланча байдын уулу – байбачада алалбай жүргөн өчүм бар. Барып ошонун башын кесип келем, сен жүктүн астына ор каздырып кой», – деп үйдөн чыгып кетип, караңгылата кызыл-ала бир нерсени ороп келип орго көөмп таштайт. Эртеси вазирдин келе жатканын көрүп, сынамакка аялын сабай баштайт. Вазир арага түштү эле, арачы бербей экөөн төң урду-бери кылат. Бир кезде аялы чаңырып: «Кечээ эле баланча байбачанын башын кескен кан ичкич!» – деп кыйкырат. Бала муну угуп, аттигиниң, атамдын айтканы чын экен деп барып отуруп калат. Вазир досу «ай-уй» дегенге көнбөстөн, баланы канга айдал жөнөмөк болот. Үйдөн чыга элек жатса, баягы миң дилде берген бай келип, «дилдемди бергін» деп жакадан алышп, мен да канга барчумун деп ээрчип алды. Төртөө канга барышат. Кан вазирдин сөзүн угуп отуруп, баладан: «Байдын баласын өлтүргөнүң чынбы?» – дейт.

Бала болгон окуяны башынан аягына чейин айтып келип: «Ошол байдын баласын чакырта койсоңуз эле чын, калп экендиги билинет», – деди. Кан баягы өлдү деген байбачаны чакыртты эле, бир заматта жетип келип са-

лам берди. Ал эми аялы айткан орду каздырса, эчкинин башы чыкты. Кан байдын карыз дилдесин кечип, вазир менен аялды кууп жиберди да, баланы өзүнө биринчи вазир кылып дайындады.

Арадан ай өтпөй кандын аялы өлүп, бир жаш кызга үйлөндү. Аялдын балага көзү түшүп калып, аркы-беркиден сөз салды эле: «Атам туз арамы кылба», – дебеди беле деп, анын алдоосуна көнбей койду. Анда кандын аялы баладан өч алмак болуп: «Таксыр каным, ушул вазир баландын көзүндө оту, сөзүндө мурчу бар. Мага сөз айтып жүрөт, акыр түбү өзүнө зыян кылбасын! – деп канга айтат. Кан аялынын сөзүнө ишенип, баланы өлтүрмөк болот да, наабайчысын чакырып: «Эртең менен үрүн-бараңда биздин үйдөн ким барса да, ысык тандырга салып жибер!» – деп буйрук кылат. Эртеси кан балага «наабайчыга барып нан алыш кел» деп жумшайт. Бала эчтекеден капары жок келатса, саардан бир үйдөн түтүн булап, бир кемпир түндүк тартып жол карап туруптур. Кемпир баланы көрүп: «Балам, бүгүн күнгө жума, жалгыз балам өлдү эле, ошого куран окуп, даам сзызып кет!» – деди. Бала үйгө кирейин десе, нандан кечигип кала турган. Кандын каарынан коркот. Отурбай эле кете берейин деп, кемпирдин көңүлүн кыйбайт. Ошондо атасынын: «Эртеңки ашқа күйсөң күй, кечки ашқа күйбө», – деген осуяты эсине түшүп, кемпирди ээрчий үйгө кирет. Кандын аялы бала нанга кеткендөн кийин, «өлөр алдында бир көрүп, баланы табалап калайын» деп артынан чыгат. Аял баладан мурда жеткендиктен, наабайчы кандын айтканы ушул турда деп, тандырга салып ерттөп жиберет.

Бала антип-минтип куран окуп, тамак ооз тийгиче күн бир убак болуп калат. Андан чыгып, шашкан боюнча наабайчыга келип, нанды алыш канга келет. Кан анын аман келгенин көрүп, аябай таң калат. Аナン кан, сөзүнүн чынын айтып, аялын чакыртса, ал жок. Бала болгон иштин жагдайын канга айтып берип: «Атам туз арамы кылба», –

деди эле, мен туз арамы кылган жокмун, деди. Кан балага ыраазы болуп, өзүнүн ишенчээтигине уялып калды.

Күндөрдүн биринде эл арасында, Мисир шаарына соода кылууга барган киши, алыш барган мал-мүлкүн жакшы соодалап келет имиш, деген сөз тарап кетти. Бул кабар канга да жетет. Кан бир чети жер көрмөк, бир чети соода кылмак болуп, жанына вазир баланы, жигиттерин алыш, мизир шаарын көздөй жөнөп калат. Ой менен, чөл менен жүрүп отурушуп, бирок суунун айынан малы да, адамдар да чаңкап, чаалыгышат. Акыры чөлдөгү бир кудукка келишет.

Суу алыш чыгууга кудукка жигиттеринен түшүрөт, бирок кайра тартып алышса эле башы жок чыгат. Муну көрүп кандын жигиттери дүрбөлөң түшүп калышат. Бала тобокелге бел байлап «кудукка мен түшөм» дейт. Кан кыйылып жатып макул болот. Ал кудукка түшүп суу сузуп алмак болгондо, кудуктун түбүндө отурган эки аялдын бири: «Сууну алаардан мурда, биздин талашыбызды чечип бер!» – дейт. «Талашыңар эмне?» – деп бала сурайт. Анан бир аялдын алдында бака, экинчи аялдын алдында жылан жатканын көрөт. Бирөө жыланды түртүп коюп, ийрилип жатып калса эле жалынып-жалбарып калат. Экинчиси бакага үйрүлүп түшөт. Аңғыча бир аял: «Жылан менин балам, бака мунун баласы. Экөөнүн кайсынысы жакшы?» – деп сурады.

Бала ойлонуп туруп: «Атам калыстыгыңдан жанба», – дебеди беле деп: «Ар кимдики өзүнө, ай көрүнөт көзүнө», – деген экен. Ошондо эки аялдын тең жарпы жазылып: «Оп бали, сөзүң сөз эмес бекен, бая эле ушинтип айтышпайбы?» – деп кудуктан суу алууга уруксат беришиптири.

Бала сууну алыш, аман-эсен кудуктан чыгып келет. Андан жүрүп отурушуп Мисир шаарына барышып, бир пулун эки эсе кылышпай кайра кайтышат. Элге келгенден кийин кан: «Сен кан болууга ылайык, калыс адам экенсин», – деп тактысын берип, бала кан болуп калыштыр.

АЛКЫШ

Алгери, илгери бир дүнүйөкор адам болуптур. Мал-мүлкүмө зыян келтиret, тамак-ашымды ичиp кетет, деп элден бөлүнүп, бир ээн коктуга бөлүнүп барып жалгыз жашайт. Ал коктунун төрүнө жайлап, жакасына кыштап, малын багып жүрө берет. Күн сайын ченеп тамак жасап, малынын туягын көбөйтүү менин алек болот.

Ошентип жүрүп карыйт, кемпири да алдан-күчтөн кете баштайт. Бир күнү алардыкына чоочун жолоочу келет. Жолоочу алыс жол бара жатканын айтып, тамактанып, тыныгып алгысы келгенин баяндайт. Дүнүйө-корabyш-ка-кемпир адатынча: «Биз сени кондуралбайбыз, араң жан сактап жаткан бизди коюп, ылайыктуу жеринди таап конбайсуңбу, карыган адамдарды кыйнаба», – дешет. Алар бул жолоочу эмес эле мал уурдал жүргөн немеби деп ойлошуп, тамак да бербей коюшат. Бирок жолоочу да көгөрүп керели кечке кезерип отура берет.

– Жок дегенде улагаңарга эле жатып кетейин? – деп сурранат кеч киргенде баягы жолоочу.

– Жатсаң жат, – дешип аргасыз уруксат беришет. Чарчап келген жолоочу тез эле уктап кетет. Тигинин катуу уктаганына көзү жеткен соң, кемпири ченеп суу куюп, ченеп эт салып, тамак бышырат.

Тамак бышқандан кийин экөө шыбыш алдыrbай иче баштайт. Экөө тоёт, бирок эмнегедир казандагы тамак артып калат. Мындай кызыкка түшүнбөй абышкасы кемпирин, тамакты көп салыпсың деп жемелейт.

– Тиги жолоочуга берейин деген экенсисиң го, – дейт абышка.

– Жок, күндөгүдөй эле ченеп жасадым эле, андан көре сен мага көрсөтпөй кошуп койсоң керек, – дейт кемпирин.

Ошол кезде уктап жаткан жолоочу ойгонуп кетет. Сураштырып иштин жайын түшүнгөн соң:

— Бул менин ырысқыма буюрган тамак тура. «Коноктун ырысқысы өзү менен» деген ушул. Мага бербейин дегениңер менен, буюрган тамакка айла жок экен, — деп тамактын калганын ичип жатып алат.

Абышка-кемпир ошондон кийин: «Элден бекер эле бөлүнуп, жалаң мал деп тоодо жұруппуз. Келген конок өз ырысқысы менен келет турбайбы. Андан көрө кайра эл арасына баралы», — деп тогуз жолдун тоомуна келип коңушат.

Жолдон өткөн арып-ачкандарга колдо бар тамактарын берип, элдин алқышын алат. Алқыш менен кемпирчал кайра жашарып, жыргап-куунап эл арасында жашап калышкан экен.

ЭКИ БИР ТУУГАН

Члери бир аял эки уулуна эки жерди бөлүп берет. Балдары бөлүп алган жерине эгин эгип, бак тигишип, жайлай иштешет. Уулдары түнүчүндө уктап жатканда энеси караса, экөөнүн башында дайыма эки чолпон жылдыз жанып турганын көрчү экен.

Жай өтүп, берекелүү күз келет. Уулдары эгинин оруп-жыйып, опмайдалап бастырып, сапырып, тазалап, кызыл данын эки жерге үйүп коюп, үйлөрүнө келет. Энеси мал союп, чечкор өткөрөт. Түнкүсүн балдары кезектешип кырманды карамак болушат. Алды менен кичүүсу келип, ары басып, бери басып жүрүп, агасынын эгинин ташып, өзүнүкүнө кошуп коёт. Түн ортосу оогон кездे улуусу кырманга күзөткө келет. Караса, инисинин кызылы көбөйүп калган.

— Инимди баба дыйкан колдогон экен. Ошондуктан анын эгини көбөйгөн тура. Кичүүсүнтүп тигини тигинт, муну минт деп көп жумшачу элем. Ошол эмгегин баба

дыйкан билген экен. Эмгеги акталыптыр, – деп кубанып таң атарда үйгө келип, инисинин жанына жатып уктап калат.

Кырманды караганы энеси келсе, улуу уулунун эгини кыбыр этип кыбырап, бир даны эки дан болуп, улам көбөйүп отуруп, кичүү баласынын эгинине жетип, ага да дан чачырайт. Дан чачыраган сайын кичүү уулунун даны азая баштайт. Ошондо эгиндин көбөйүшү токтолуп, тымып калат.

Шашып-бушуп аял үйүнө келсе, уулдары дале уктап жатат. Улуу баласынын башында мурдагыдай эле чолпон жанып, кичүүсүнүн башында бир кара ит үрүп турганын көрүп, чочуп кетет. Балдарын ойготуп:

– Балам, түндө эмне иттик кылдың эле, жашыrbай айт?
– деп кичүү баласынан сурайт. Кичүү уулу түндө агасынын эгининен алышп, өзүнө кошуп койгонун жашыrbай айтып берет.

– Балам, түндө сен эмне иш кылдың эле, жашыrbай айт? – деп улуу баласынан сурайт. Улуусу көргөн-билгенин, ойлогонун айтып берет. Андан кийин энеси өзү барып кырмандан көргөндөрүн, уктап жаткан уулдарынын башында тургандарды, кичүү уулунун башындағы үрүп турган итти көргөнүн балдарына айтып берет.

Мына ошондон кийин кичүү баласы ичи тардыгын коуп, агасына жардам берип туруп калышыптыр.

ЖЭЭРЕНЧЕНИН БАЛАСЫ

Жээрече чечендин баласын эл өтө жоош дечү экен. Бир күнү Жаныбек кан Жээрече менен сүйлөшүп отуруп:

– Жакшыдан жаман туулабы, чеченим? – деп сурайт табышмактатып.

– Жок, каным, жакшыдан жаман туулбайт! – дейт Жээрече.

Жээрenchенин бул айтканы кандай, жок дегенде өз баласынан деле салыштырып көрбөйбү, деп ойлойт кан бирок ачык айтпайт. Жылдар өтүп Жээренче чечен кайтыш болот. Жоокерчилик замандардын бир күнү Жаныбек кан калмактарга жортуулга бара турган болуп, кол жыйнап, ага Жээрenchенин баласын да коштурат. Жээрenchенин баласы каршылык кылбай эл менен жоого аттанып кетет.

Душман менен кагылышуу катуу болот. Күчтүү душманга туруштук бере албай жаныбек кандын колу артка чегинип кacha баштайт. Келе жаткан жолдо кандын аты жүрбөй калып, душмандын колуна түшө турган болот. Ошондо Жээрenchенин баласы:

— Таксыр каным, жүрбөй калган атыңызды мага берициз. Сиз менин атымды минициз, мен сизге биротоло тартуу кылам. Мен колго түшсөм эч нерсе эмес, сиз колго түшсөңүз «Калмактын канын чаап аламын деп баргандা, колу качып кетип, каны колго түшүп калыптыр» деген, жалпы элди булгаган түбөлүк жаманатты сөз калаар. Тез, бул атты минициз! — деп өз атына мингизип, жүрбөй калган кандын атын Жээрenchенин баласы минип, кан кутулуп кетиптири.

Элине кайтып келип, тынч турмушта жашап жатып: «Капырай, Жээренче чечендин айтканы чын экен го, жоош көрүнгөн менен баары бир жакшы адамдан жакшы туулат дегенге эми ишендим», — дептир Жаныбек кан Жээрenchенин баласынын жортуулдагы сөзүн эстеп.

КАН МЕНЕН САЯТЧЫ

Sир күнү Чомотой саятчынын кабары каардуу кан Алдаярканга жетет. Чомотой дүйнөдө эмне күш болсо, ошол күштүн тилин бүт билет экен. Кай жерде катылган казына болсо, чачылган алтын, күмүш, каухар болсо күштарды жумшап жыйдырып алат экен.

Азыр Чомотой саятчынын байлыгындай эч бир кандын байлыгы да жок имиш деп угат.

Өз элин ажыдаардай соргон ач көз кандын сугу саятчынын өнөрүнө эмес, анын дүнүйөсүнө түштү. Эптең айыппа жыгып, байлыгын тартып алууну көздөгөн кан жедеттерин жумшап, саятчыны алыш келгиле деп буйрук кылды. Кан буйругу көз ачып жумганча аткарылды. Саятчы кандын сурагынан өттү. Баш ийип кулдук урду.

— Алдаяр каным, биринчи буйрук алданыкы, экинчи сиздики кулдук уруу биздики, чакыртыпсыз келип калдым, — деп таазим кылат.

— Сен, акмак, жанагы күштардын тилин кайдан жана кимден үйрөнүп жүрөсүн? Ошону айтып бергин мага? — деп мурдатан камдаган суроосун берди каарданган Алдаяр кан.

— Алдаяр каным, муну өзүм да билбеймин, тилим чыкканда эле адамча жана күшча сүйлөп чыкты. Ата-энемден сурабай калыптырмын, алар мен жаш чагымда эле оо дүйнөгө кетишкен, азыр менин эмне үчүн адамча да, күшча да сүйлөп калган сырымды билген киши жок. Бул жообума ыраазы болуңуз, каным. Эми менин суроомо жооп берер бекенсиз, каным? — деп Чомотой саятчы таазим кылат.

— Сура, саятчым, эмне сурамакчы элең? — деген кан тыңшап калат.

— Алдаяр каным, мен сиз менен ушул жашка келгени көрүшкөнүм ушул, ооз ачып сүйлөшкөнүм да ушул. Сиз сөз баштаганда эле мени акмак дедициз, мунун жайы кандайча? — деп сурады саятчы. Мындай сөздү укпаган кандын эки көзүнөн чаары чыгып, ачуусу келип:

— Сен чыныгы акмаксың! — деп бакырды. — Акмактыгың ушул — сен менин алтын, күмүш, каухарымды уурдал жатасың. Күштарды жумшап таштып алдың, ошол күнөөндү билбейсиңби? Башың менин кылышымдын мизинде турганын түшүнбөйсүңбү, акмак? Акмактыгыңды эми билдиңби?

— Кечирициз, алдаяр каным, — деди саятчы. — Аларды мен уурдал алган жокмун. Менин дос күштарым сиздин

өлкөнүн чегинен эмес, али жапайы айбандан башка адамдын изи түшө элек сырт өлкөдөн алып келишкен. Мен ал өлкөнүн кай тарапта экендигин айтсам, сиз таң калбасыз. Сиздин жердин чегин жакшы күлүк ат менен бир жумада кыдырып чыгууга болот, ал эми тиги бай өлкөдө күштүн учкуну кузгун бир жумада түз учуп жетип, кайра экинчи жумада гана келет, – деди.

– Сен ууру эмесмин деп актанба, акмак! Жеткен ууру экендигинди мойнуңа аласың! – деп ачууланды кан чыдай албай. – Биринчиден, менин чегимди буздуң, экинчиден, менин чегиме келген бардык нерселер жалгыз гана меники, мага айтпай катып алганың үчүн башың алынат! – деди. Кан саятчыга дагы башка күнөө таап жабайын деди эле, бирок саятчы:

– Алдаяр каным, менин башымды кескенде эмне чыгат. Андан көрө болгон дүнүйөмдү сиз алышыз да, башымды аман коюңуз. Бирок, алдаяр каным, ошол алып келген дүнүйөмдүн баарын элге таратып жибердим эле. Азыр үйүмдө жарым кадак алтын жок, болгон күндө да аным мага кереги канча, – деди.

– Акмак! – деди кан. – Сен жөн эле мага дүнүйөндү бергиң келбей жатат. Сенин дүнүйө казынаң меникинен да көп деп бекеринен айтпайт. Кана айт, казынаң кайда? Азыр жигиттериме өзүң көргөзүп бергин, бул сөзүм эки болбойт! – деп ого бетер каарданды. Анда саятчы:

– Эгер дагы жок десем башым кесилип калбасын, жүргүлө жигиттер! – деген саятчы жигиттерди ээрчитип үйүнө жөнөдү. Кан болсо казынам эми толот деп кубанып үйүндө калды. Кандын жигиттери саятчынын үйүн, короо-жайын нечен күн, нечен түн тинтип, кенедей да алтын, күмүш таба алышпады. Жигит башчысы ачууланып:

– Сен кан менен ойноп жатасың, казынаң кайда, айткын, деп кыйнады. Саятчы болсо, алтын, күмүшүн элге таратып жибергенин айтты. Болгон окуя канга жетти. Каарданган кан Чомотой саятчыны зынданга салдырып, бүт элине:

— Кимде ким Чомотой саятчыдан алтын, күмүш, каухар алса кандын казынасына жеткирсисин. Эгер жеткирбей жашыра турган болсо, баары бир билинет. Саятчы менен кошо зынданга түшөт, башы алынат! — деп жарыя кылды. Эл ичи уу-дуу болуп, казына канга гана ылайык, биздей букара, кедей-кембагалдарга алтын, күмүштүн эмне кереги бар, кандын казынасына жыйнап берели да, саятчынын өмүрүн сурайлышк, дешип, алтын, күмүш, каухарларын алып келишип тапшырышты эле, кандын казынасы ашып-ташып кетти. Кан ага да болбой, дүнүйөнү элге таратып, элдин көөнүнө жагып алып, күштарга да, элге да падыша болгону жүргөн неме экен, деп, саятчыны катту жазага тартмай болду.

Саятчы өлөрүн сезип, өзүн кайтарып отурган желдеттен: «Канга бир кезигип өлсөм арман жок эле», — деп суранды. Каардуу кан саятчыдан акыркы жолу бир сөз сурал калууга өзү да күштар эле, дароо алдырды.

— Алдаяр каным, — деди саятчы алдына келгенде. — Менин башымды кесициз, бирок менин денемди жерге көмдүрбөңүз, тетиги ак кар баскан тоого таштаттырыңыз. Бүт канаттуулар талап жеп кеткендей болсун, себеби мен ал канаттуулардын акысынан кутулган жокмун. Ошон үчүн өз денем менен кутулбасам, менин колумда алардын керегине жарай турган эч нерсе жок. Ушуну аткарсаңыз, мен чексиз ыраазымын. Аткарам деп бир гана сөз айтыңыз да, менин башымды кестирие берициз. Менин башка сөзүм жок. Балким, сиздин мага айта турган сөзүңүз бар чыгар, айта берициз, билсем жооп берем, билбесем дагы күнөөлүү болуп кете бермекмин, — дейт.

Кан саятчынын өлүм алдындагы зор кайратына таң калды. Кексе кан түгини ичинен аяп турса да, айтканынан кайтпаска тырышты. Бирок андан сурай турган нерсесин сурал калышты ойлоп:

— Менин суроомо жооп берсең да, жооп бербесең да башың алынат. Ойлонуп көр, — деди. Саятчы сурай берициз дегендей ишарат кылды. — кана, кайран акмагым,

айтчы, бул дүйнөде кайсы жаныбар узун өмүр сүрөт? Анын себеби эмнеде? – деп сурады. Саятчы токтолбостон:

– Дүйнөдө узун жашаган кузгун, анын себеби кузгун учкул канаты менен талбай учат экен жана мүрөктүн суусунун кайдан чыгаарын билет экен да, ошондон ичет экен. Узун өмүрдүн дабаасы ошол, каным, ыраазы болгонуңзуду билгизсөниз мен да көнүлүм жай болсун, – деди саятчы.

– Мүрөктүн суусу кайда болоорун сен билесинби? – деп сурады кан.

– Билем, бирок өзүм өлүм алдында туруп, душманымдын узун жашашын каалабаймын. Сизге мен эртеңки өмүрдү да кыйгым келбейт. Сиз жазыксыз адамды айыпташ, эч сураксыз башын алдырып, алсызга күчүңзуду көргөзүп, өкүмүнүңзуду аткартып жатасыз. Ошондуктан, ал сыр менин каным менен кошо жерге сицип жок болушу мүмкүн, – деп саятчы сөз бүттү дегендей тетири карап кетти.

Кан ойлоно тушту, чын эле саятчы акмак эмес, мен акмак болуп жатпайымбы, өзү башы кесилген жатса, мага мүрөктүн суусун таап бермек беле. Андан көрө саятчы мага мүрөктүн суусун таап бергиче өлүмдөн куттара турсам, акыры менин кылышымдын мизинен кутулбасы айкын да деп, буга кур ачуунун кереги жок экеянин сезген кан:

– Саятчы досум, сени кайраттуу жана акылман адам дегендеринен өз көзүм менен көрүп сынайын дедим эле, эми сыныма толдуң, өмүрүң азат. Жанагы мен койгон айып куруу жалаа, элден жыйналган дүнүйө кайра тараатылат. Кабагыңды ачып, катын-балаңа бар жана кандын сени убара кылганын көңүлүңе алба, – деп кан ордосуна кирип кетти. Ал эми саятчыны сакчылары бошотуп жиберди. Саятчы түнөрүп үйүнө келди, анын бошогонуна үйбулөсү, жалпы эли-журту кубанды, бирок өзүнүн өңүнө кубанычтын изи да кирген жок. Эми ал кандын акыркы касабынан кантип кутулуштун амалын издеди.

Саятчы баягы өз конушуна конуп, ары-бери учуп өткөн канаттууларга өз сырын айтып, кандан кутулуунун ама-

лын суралы эле, бардык күштәр: «Адамзат менен кездешмек тургай, жанына барғандан коркобуз» – дешти. Акыры күтулүүнүн амалын бир жылкы боло турган окуяны алдын ала билген соно деген күш ойлоп тапты. «Саятчым, – деди соно, – эч нерсеге капа болбо, каныңдын алты айлык гана өмүрү калыптыр. Сени чакырган кезде мүрөк суусу келирки ушул күнү даяр болот, дегин. Ага чейин кан өлөт, сен күткөн жыргал заман келет, кан өзү өлө койбөйт эле, ага коңшу кан кол салат, камылгасыз жатканда басып алат. Ал кан сендейди урматтаган адилет кан», – дейт соно күш.

Бир күнү кан саятчыны чакыртып, мүрөктүн суусун алдырып бергин деп буйрук берет. Саятчы баягы күштүн айтканы боюнча бир аз кыйылып туруп, ал алыс жерде, бир жылсыз колго тийбейт, дейт. Кан ага макул болот, сүйүнүп көңүлү жайланып жата берет. Алты ай чамасы етпөй коңшу кан согуш ачып, беймарал жаткан кандын алсыз колун талкалап, кандын өзүн өлтүртүп салат. Анан мурдагы кандын каарынан азап чеккен элди жыйнап, эл арасындагы акылмандарды чогултуп, өз элиңерге өзүңөр башчы тандап алгыла деп жарыя салат.

Эл да, жалпы акылман карылар да Чомотайду башчы кылып берүүсүн жеңген кандан суралышат. Ал макул болуп, Чомотайду башчы шайлап, өзү кайра кайтып кетет. Чомотой күштүн да, өз элинин да падышасы болуп көп жыл жыргап өмүр сүргөн дешет.

АМАЛДУУ КЕДЕЙ

Члгери өткөн заманда бир кан: «Кимде ким мага жыл маалында кыдырды көрсөтсө, бир табак дилде берем!» – деп жар салат. Элдин баары ага кызыгып калышат. Бир кедейдин аялы: «Барып кандын дилдесин алып келсең болбойбу», – деп күйөөсүн уруша берет. Кедей болсо аялынын сөзүнө көнбөй: «Эмне, жыл маалында өлүп калайымбы, барбаймын», – дейт. Анда

аялы: «Үстүбүздө тиккен үйүбүз болбосо, кийерге кийим, ичерге тамак болбосо, баары бир жыл маалында өлөбүз, андан көрө ага чейин ичип-жеп бир жыл болсо да жашап туралы, барып алып келгин!» – дейт. Аялнын тилине уугуп, айласы кеткен кедей канга барып: «Менин азыркы абалым деле өлгөн менен тең, дилдесизди бере берициз, жыл маалына чейин кудайдан тилеп көрөйүн», – деп кандын дилдесин алып келип, ичип-жеп жата беришет.

Бир күнү аялы экөө жылды эсептешсе жыл маалына жети күн калыптыр. Ошондо аялы: «Жети күндөн кийин кандын вазири келет, мен сени кыдырды издең кеткен деймин. Сен тоого качып кет», – деп күйөөсүн тоого качырып жиберет. Тоо-ташты керелден кечке аралап журуп кедейдин чарық чокойу бат эле түшүп калат. Үйүнө келсе, аялы кайта кубалайт. Бир күнү, эмне болсо да үйгө барып өлөйүн деп келатса, алдынан бир киши чыгат. Андан качайын десе, артынан бир киши чыгат. Андан качам деп, алдындагы кишиге беттешип калат. Шашкалактап салам айтып, кандын кишилириби деп коркуп, чынсырын айтат.

– Жокчулуктун айынан, убактысынча болсо да жеп-ичип туралы деп, жыл маалында кыдырды көрсөтмөк болуп кандан миң дилде алганым чын. Дилде болсо түгөндү, бирок кыдырдын көрүнө турган түрү жок. Тоодо качып жүргөнүм да ушундан, – дейт кедей. Анда тиги чоочун киши: «Оо, жолуң болгур, кандан качып кутула албайсың, кан сени өлтүрүп эмне кылсын, андан көрө, каным, жокчулуктун айынан бир табак дилде алганым чын эле, кыдырды таппадым деп алдына бар», – дейт. «Канга деле барат болчумун, бирок аялыма баргандан корком. Жок дегенде мени үйүмө киргизип койсоңуз», – деп кедей берки кишиге жалооруй карайт. Чоочун киши кедейдин сөзүн кыйбай аялына ээрчитип келет. Кедей жаналы калбай тиги кишини колунан келишинче сыйлап жөнөтөт. Кетип бара жатып тиги киши: «Эми чочубай

эле канга бара бер, мен кетейин», – деди эле. «Жок дегенде кандын дарбазасына чейин узатып койсоңуз, жүрөгүм даабай жатат», – деп туткактап кетирбейт. Кандын дарбазасынын алдына келгенде: «Киргизип койсоңуз, коркуп жатам!» – дейт.

Алар кандын дарбазасынан өткөндө кедей берки чоочун кишини кароол жигиттерге көрсөтүп: «Канга айткыла, мен убада боюнча кыдырыды көрсөткөнү алыш келдим, тосуп алсын!» – дейт. Бул сөздү угуп, кандын сарайы бүлгүнгө түшуп калышат. Тиги чоочун кишинин да эси чыгып, кетенчиктеп кетмекчи болду эле, кедей: «Баары бир, эми сен да өлөсүң, мен да өлөм, ажалдан кутулуунуң бир гана жолу бар, кан кирип келип: «Ассалоом алеким, кыдыр ата деп салам берет. Алик алба. Кан саламын кайталайт, унчукпай тура бер, акыры, кыдыр ата, эмне унчукпайт деп, менден сурайт. Андан аркы жоопту мен берем. Сен белги бергенде гана эшикке чыгып, дароо жок бол», – деди кедей.

Аңгыча кан келип, эки колун бооруна алыш: «Атсаллоом алеким, Кыдыр ата!» – дейт. Тиги алик албайт. Кан тизесин бүгүп саламын кайталайт. Чоочун киши унчукпай тура берет. Кандын тынчы кетип: «Касиеттүү кыдыр ата, эмне учүн унчукпайт?» – деп кедейден сурайт. Анда тиги кедей: «Касиеттүү кыдыр ата адамдардын көздөрү ачык турганда сүйлөбөй да, касиетин көрсөтпөй да коёт деп уктум эле», – дегенде, кан бүткүл сарайдагылардын көздөрүн жуумп турууга буйрук берип салды.

Ошол мезгилде кедей тиги чоочун кишини «чыгып жогол» дегендей белги берди эле, берки дароо жылып жоголду. Кан бир аз күтүп көзүн ачса маңдайында кыдыр түгүл карааны да жок. Кедей канды карап:

– Каным, кыдырды бир көрөрүн көрдүңүз, эми мага ыраазысыз го, – деп таазим кылып жайдары үйүнө кеткен экен.

ДЫЙКАНДЫН АЯЛЫ

Члгери бир байдын малын багып, эгинин айдал, чөбүн чаап оокат кылган дыйкан болуптур. Ал жаздын күнү эки өгүзгө буурсун илип, жер айдал жүрсө, бир убакта буурсунду эки өгүзү тарта албай туруп калат. Буурсун ташка такалдыбы деп, эңкейип караса буурсунга такалган таш эмес эле ат башындай алтын экен. Киши көрө элегинде катып алайын деп, эки жагын элеңдеп караса бир атчан кетип баратыптыр. Кантсе да менин алтын катып алганымды көрүп калды көрүнөт. Азыр канга айтканы баратат, андан көрө чакырып сурал көрөйүн, деген ойдо чакырат.

Чоочун адам бастырып келип: «Эмне дейсиң, дыйкан?» – деп сурайт. Балким алтынды көргөн эмес болсоочу деген дыйкан амалданып: «Сени калыс болсун деп чакырдым. Мен кызыл өгүз күчтүү дейм, катыным кара өгүз күчтүү дейт, мунун кайсынысы күчтүү?» – дейт. «Ой, акмак десе, кайдагы болбогон сөздү айтат. Ушул учүн да адамды убара кыласыңбы?» – деп бура бастырды. Анда дыйкан, бул жөн эле билмексен болун жатат, эми чындал канга айтып барат деп ойлоп, тиги кишини кайта чакырат. Берки жанына келгенде: «Бул айдала турган жерге мен таруу себейин дейм, катыным буудай сепкин дейт, кайсынысын сепсек жакшы чыгат?» – деп сурайт. Анда жолоочу: «Айтканың ушубу?» – дейт. «Ооба, ушул», – деп жооп берет дыйкан. «Анда сен жеткен акмак экенсис!» – деген тиги атын чапкан бойдон жолго түшөт.

Дыйкан эми чындал коркуп: «Бул ачуусу менен барып канга айтса, ал мени өлтүрөт, андан көрө алтынды өзүм алыш барып берейин», – деп өгүздөрүн коштон чыгарып, алтынды капка салып көтөрүп үйүнө келди да: «Ой, катын, бол, мен канга барам. Тамагың болсо бер», – деди. «Канга эмнеге барат элең? – деп сурайт аялы. «Жумуштарым бар», – деген дыйкан тамакка отурагат. Аялы тиги-

нин сөзүнө күлүп: «Бар, жолуңдан калба, балким, кан сага кызын берип калгысы бардыр», – деп эшикке чыгып, дыйкан ала келген капты ачып караса ат башындай алтын бар экен.

Дыйкандын аялы алтынды катып коюп, ордуна чийдин дүмүрүн капка салып коёт да, билмексен болуп кайта үйгө кирет. Дыйкан капты көтөрүп алып, кандын дарбазасынын алдына келет. Келген жумушун сакчыларга айтат. Кандын уруксаты менен дыйкан кирип келип, таазим кылышп, эмне айтарын билбей делдиреп бир саамга туруп калды. Кан: «Эмнеге келдиң эле?» – деп сурады эле: «Сизге мына муну алып келдим», – деп кабынын түбүнөн алып силкип жиберсе, чийдин дүмүрү тоголонуп, топурак-чаңы менен кандын алдына түштү. Аны көргөн дыйкан: «Каным, сизге алтын алып келдим десем, дүмүр тура», – деп анкайып калды. Каары келген кан: «Эй акмак, сен эмне үчүн тактымды булгайсың? Буга окшогон чийдин дүмүрү талаада азбы, мунун эмнеси таңсык, азыр башынды алдырайынбы?» – деп желдеттерин чакырат. Дыйкан шашкан бойдон: «Күлдүгүм бар, каным. Кандын ақылы миң кишилик деген сөз бар эмеспи. Бул чийдин дүмүрүн мен беш кадак десем, катыным сегиз кадак дейт. Канча экенин биле албай, чечсе да кан чечет деп сизге алып келдим», – деп эптеп сөз табат. Анда кан, кууланып жаткан баш кесер болуп жүрбөсүн, сынап көрөйүнчү деп ойлоп: «Бул итти эшикке алып чыгып, сабап туруп камап салгыла!» – деп буйрук берет.

Жигиттер дыйканды эшикке алып чыгып сабашат да, анан камап салышат. Бир кезде дыйкан: «Канда сөзүм бар эле, бир эле жолу алып баргыла?» – деп жигиттерден суранат. Жигиттер ээрчитип канга алып барды эле, кан: «Эмне сөзүң бар эле, айт?» – дейт. Анда дыйкан: «Бул топуракты мен семиз жердики десем, катыным арык жердин топурагы дейт. Экөөбүздүн кимибиздик туура, адилет кан эмессизби, эртерээк чечип үйүмө кетирицизчи?» –

деп сурайт. Ошондо кан, бул накта келжиреген акмак неме э肯, бир аз сабап туруп кетирип жибергиле деп буйрук берет. Аябай таяк жеген дыйкан сенделип отуруп үйүнө араң жетет. Катыны алдынан тосуп, каткырып құлұп: «Ии, кандын күйөө баласы канбача, кадырлуу конок болуп кайткан түрүң бар», – деп үйгө киргизип майлуу эт, казыкарта алдына койду эле, дыйкан көрүп турган көзүнө ишенбей: «Катын, мен бир балаага жолуккан түрүм бар. Көзүмө көрүнчү көрүнүп жаткан окшойт. Буурсун айдалап жүрүп, ат башындай алтын таап алдым. Канга алып барсам алтыным чийдин дүмүрү болуп чыкты. Кандын каарына калып таяк жедим. Үйгө келсем, нанга кенен жетчу эмес элек, минтип казы-картаны алдымса коюп отурасың. Бул да болсо кудайдын көрсөткөн сырыйбы деп, көзүмө ишене албай отурам», – деди. Анда аяллы жаркылдан құлұп: «Алтын тапканың да чын, абышкам. Алтын деп чийдин дүмүрүн канга алып барганың да чын, азыр жей турганиң казы-карта экендиги да чын. Көзүңө көрүнгөн эч нерсе жок, коркпой колунду созуп жей бер», – деп далысынан сылады. Дыйкан иштин жайына түшүнүп:

– Катын, сен акылдуу жан экенсиң, ал эми мен акмак экенмин. Кан менден да акмак көрүнбейбү, менин алдаганыма ишениди, сен болсо экөөбүздү тен алдапсың, бирок аз гана таяк жегеним болбосо, иштин баары биздин пайдалызга чечилиптири. Мен сага ыраазымын!» – деп аялына абдан ыраазы болуп, ат башындай алтынды четинен соодалап, мал күтүп, жыргап жашап калышкан дешет.

САРЫ ТАЗ

Члгерки өткөн заманда Кыйран ууру деген болуптур. Ал жаш кезинен малдуунун малын койбой, баштуунун жанын койбой ууруулук менин ошол элге атагы чыгып, Кыйран аты өчүп, Кыраан ууру атка конуптур. Кыраан ууру кыркка чыкканча пер-

зент көрбөй, элүүгө эңкейип, бели бекчейип, көзү чекчейип калган кезде өңү сары, көзү көк, оозу жалжайган, мурду балчайган, башында бир тал чачы жок, итий сымал балалуу болуптур. «Баланын өзүн көрүп, атын кой» дегендей эли-журуту чогулуп, азан чакырып атын Сары таз коюшуптур.

Бирок Сары таз жерден боорун көтөргөндөн чуулу чыгат. Атасын тартып колу туткак, айылдагы куюшкан, көмөлдүрүк, жүгөн дегенден эч нерсе койбочу болот. Күндөрдүн бириnde атасы «өзүм карып бара жатам, артымдагы балам өнөрүмдү алыш калчудайбы, жокпу» деп, сынамакка аны ээрчитип алыш айылдын четине чыгат да: «Мен тетигке чыгып барып, басып жаткан сагызгандын жумурткасын уурдал келем, сен карап тур», – дейт. Бала макул болуп карап турат. Атасы көз ачып-жумганча терекке чыгып барып, басып жаткан сагызганга билдирибей бир жумурткасын уурдал, кайра түшүп келди. «Көрдүңбү, балам, өнөрдүн күчүн?» – деп мактана кетти атасы. «Кокуй, ата, шымың кайда?» – деп сурады Сары таз атасына. Атасы ошондо билди өзүнүн шымын эчак чечиндирип алганын, ошондо Кыраан ууру баласына: «Анык өзүмдү тарткан экенсиң, азамат!» – деп ак батасын берген экен.

Күндөрдүн бириnde ошол элдин каны жар чакырды.

– Кимде ким эч чындык кошпой кырк ооз калп айтып берсе, ошого кызымды беремин, айта албаса башы алышнат! – деп кан убадасын берет. Нечен эр-азаматтар кырк ооз калп айтальбай эмне болуптурмун деп келип, бөөдө өлүм болуп жатышты. Ал кабар Сары тазга да жетет. Ал жээрде чолок кунанын минип, желки ээрдин жаланып-жуктанип, кандын ордосуна желдире бастырып келди да:

– Кырк ооз калп айтып, чыны жок жалкы айтып, кызынды алганы келдим, айтальбасам башым алышып өлгөнү келдим! – дейт. Кан аны кабыл алыш, жан-жөкөрлөрү менен чогулуп угууга даяр отурушту. Ошондо таз:

—Мен өз атам туула электе чоң атамдын жылкысын кайтардым. Күндөрдүн бириnde жылкы арасындагы кырк кулач бәэм жоголуп кетти. Отуз кулач кара аргымагыма минип алып бир дәбөгө чыгып бардым. Аттын үстүнө сексен кулач укурукту кооп, теребелге көз жүгүртсем, бәэм көрүнбөдү. Укуруктун үстүнө тебетейимди сайып алыш карасам да көрүнгөн жок. Жерге түшүп, тебетейимдин үстүнө кепичимди кооп карадым эле, бәэм суунун аркы өйүзүндө жаны эле тууп, кулунун жалап туруптур. Атыма олбуй-солбуй камчы уруп жетип бардым. Атка минип, бәэни учкаштырып, кулунду өңөрүп, суудан өтмөк болдум эле, атым кайкалап жата калды. Анан бәэни минип, атты учкаштырып, кулунду өңөрүп өтөйүн десем, бәэм баспай койду. Ошондо кулунду минип, атты учкаштырып, бәэни өңөрүп, чу кооп дарыядан өтүп кеттим. Суудан өттүм да, күн кечтеп кеткендиктен, эки терекке атым менен бәэни аса байлан, тезек терип жагып жылынмакчы болдум. «Тезек» деп этек толтура терип келгеним чил, бәдөнө, кекилик болуп чыкпаспы, «терек» деп аттарымды байлай салганым эки ак куу болуп калбаспы, бир жеңенде он бәдөнө бир жедим, отуз кекилик, отуз чил, эки ак куу жумурума жук да болбой калды. Кантмек элем, курсак чала тоют болуп, кыңырылып уктамак болдум. Каттуу уктап кеткен экенмин, аңгыча тоо менен тоо кагышкандай каттуу добуш чыкты. Ойгонуп кетсем эки өтүгүм мушташып жатыптыр. Көрсө, мен кекилик, чилдин этин жегенден кийин май болгон колумду оң өтүгүмө аарчып, сол өтүгүмдү жөн коюптурмун. Ошондон улам экөө мушташып жатыптыр. Иштин жайын түшүнгөндөн кийин ачуум аябай келип, экөөн эки муштап, бириң башыма, бириң аягыма жаздал жата кеттим. Эртең менен ойгонуп өтүгүмдү кийейин десем, бирөө бар, бирөө жок.

Көрсө, баягы майлабаган өтүгүм мага таарынып качып кетиптир. Артынан издең чыктым. Жолдо келе жатып аябай суусап калыптырмын, бир арыктан суу ичтим.

Ошентип, түшкө маал бозокорлордун айылына келсем, баяғы өтүгүм бозо сунуп жүрөт. Чакырып кийип алыш кетмек болдум эле, әлдин баары эле: «Жарты чеке қалак баш, карга менен бок талаш», – деп мени қарап құлуп жатышыптыр. Қөрсө, баяғы суу ичкен жериме жарты чекем түшүп қалыптыр. Кайра суу ичкен арыкка келип, жарты башымды таап, чапташтырып койсом жиги билинбей қалды. Мына, ишенбесеңер кармалап көргүлө, – деп сары таз башын көрсөттү канга.

Бирок кан баяғы убадасынан танып, Сары тазды теңсінбей, «эртең кел, бұрсұғұн кел» деген болуп, создуктуруп жатып қызын бербей койду. Таз ага кекенип: «Сага жети зыян қылбасам, таз атым өчсүн» деп кете берди. Бирок Сары таздын жети зыянын әч ким билген жок.

Арадан көп убакыт өтпөй кандын казынасына ууру кирди. Ал әкинчи үчүнчү күнү да кайталанды. Ошондо кан вазирлерин чакырып: «Бул ууру укмуш окшойт, кантит кармайбыз?» – деп суроо салды. Ошондо баш вазир: «Казынанын оозуна қалындаш желим төктүрүнүз. Келген ууру желимге жабышып чыга албай калат. Эртеси кармап алабыз», – деди. Сары таз атасын әэрчитип ал күнү да ууруга келди. «Ата, казынага мен түшөйүн?» – деди Сары таз. «Менин өлөрүм қалды, өсөрүм қалган жок, мен түшөйүн?» – деп атасы болбой койду. Кыраан ууру казынага түшүп, алтындан сузуп бере берди. Сары таз тартып ала берди. Бир убакта атасын чыгарып алайын десе, балтырына чейин желимге батып чыга албай қалыптыр.

Сары таздын айласы кетип ары-бери чебеленди эле, атасы: «Айланайын балам, экөөбүз тең өлүм болбойбуз, кайратынды жыйып туруп менин башымды кесип кет. Мен ичеримди ичтим, жеримди жедим, эгер мен колго түшсөм, мен да, сен да өлесүң, ошондуктан менин айт-канымды аткар, балам! Тулку боюмду ким таанымак эле! – деди атасы. Сары таз ыйлап-ыйлап, акыры башка айласы болбогондон кийин атасынын башын кесип алыш үйүнө кетти.

Эртеси кандын жигиттери канга келип: «Казынага түшкөн ууру кармалды, бирок тулкусу калып, башы жок», – дешти. Кан вазирлерин чакырып дагы кеңеш курду эле, бир вазири: «Тогуз жолдун тоомуна өлүктүн денесин илдирип коюңуз. Өлүктүн бир жагына кырк, экинчи жагына кырк кароолчу койдуруңуз. Ким өлүккө келип ыйласа, ошол уурунун жакындары болуп чыгат. Ошондон улам таап алабыз ким экендин», – дейт. Кан акыры вазирдин сөзүн макул таап, анын айтканындай жасатат.

Бул кабар Сары тазга да, энесине да жетет. Энеси, кыраанымды кантеп көрбөй каламын деп, күнүгө эки маал ыйлап уулунун мазесин алат. Ошондо Сары таз: «Көрөм деп калдыңыз, эми болуптур, бирок кароолчулардын жаңына барганда калп эле мұдүрүлүп жыгылып, тизем демиши болуп ыйлап бугунчуду чыгарып алыңыз. Баары бир кандын желдеттери канга алыш барат, ошондо өзүм бир мусалып кемпирмин, мұдүрүлүп жыгылып кетип, тиземди оорутуп алыш, ошого ыйладым деңиз», – деп энесине акыл айтып жөнөтүп жиберет. Кемпир уулунун айтканын жасап, мұдүрүлүп жыгылып ичтеги бугун чыгарып алат. Жигиттер кемпирди канга алыш барат. Кемпир ага уулунун үйрөткөнүн айтат. Кан «өзүнчө жүргөн мусалып турбайбы» деп, кайра-садага бердирип жөнөтүп жиберет.

Арадан эки күн өткөндөн кийин Сары таз кандын айтылуу кара жоргосун уурдал кетет. Кечке маал аттын бир капиталын, өзүнүн бир капиталын акка боёп, чапкан бойдан келет да, атасынын сөөгүн ала качып женөйт. Кароолчулар айтылуу кара аргымакка кайдан жетсін, кырк кароол «ак кийимчен, ак атчан киши алыш кетти» дешсе, кырк кароолчу «жок, кара кийимчен, кара атчан киши алыш качты» дешип сурагандардын башы маң болуп кала беришет. Кан эртеси: «Сексениң жүрүп бир кишини айра тааный албайсың», – деп сексенинин тең башын алдырып салат.

Кан эртеси вазирлери менен кеңеш куруп, казынага ууру кирбесин деп, бакырчаак төөнү кайтартып коёт. Аны

Сары таз угат да, бир боо беде көтөрүп алыш, түн ичинде жетип барат. Өзү көрүнбөстөн бедени узун жыгачка байлап туруп төөнүн алдына таштап коёт. Ал жемек болуп обдулган сайын, жыгачты улам тартып отуруп, төөнү казынанын оозунан алыштатып кетет. Анан төөнү алыш барып союп алат. Эртеси канга бакырчаак төө уурдалды деген кабар барат. Кан: «Кимде ким ууруну таап берсе, каалаганын оруннатам!» – деп элине жар чакыртат. Ошондо бир мастан кемпир кандын алдына келип: «Мени он бештеги балага алыш берсениз, ууруну кармап берем», – дейт. Кан макул болот.

Эртеси кемпир эл аралап чыгып: «Айланайын эл-журт, жалгыз балам катуу ооруп жатты эле, ошого жаңы союлган төөнүн эти дары дейт, соопчуулукка берип койгула?» – деп айылдан айылга кыдымрат. Сары таздын энеси мастан кемпирдин амалын кайдан билсин, куулук-шумдук менен иши жок бечера «түндө эле союлган төөнүн эти» деп, бир асым эт берет. Мастан жаңы эле кеткенде Сары таз үйүнө келет да, иштин жайын түшүнүп, кемпирдин артынан жете келип: «Айланайып энеке, ошол эттөн кантып жебей кетесиз», – деп акидей асылып жатып, кайра үйүнө алыш келет. Кемпирди коноктойт. Бир маалда сыр алдыrbай: «Ээ, энеке, кан кызынын күйөөсү каадалуу Канбача кайсы күнү колуктусуна күйөөлөп келет?» – деп сурайт. Анда кемпир: «Кан күйөөсү Канбача берекелүү бейшемби күнү кечииде кандын сарайындагы чынар теректин түбүнө келип отурат. Ошол убакта кандын кызынын нөөкөрлөрү чыгып, ак кийизге салып, кандын кызынын өргөсүнө алыш кетишет», – дейт. Сары таз «ал айтканың чын болсо, чындыгына күбө» деп бир колун кесип алат. Ошентип улам бир мүчөсүн кесип отуруп, кемпирди өлтүрөт. Эртеси күнгө бейшемби экен, Сары таз көп ойлонуп отурбай, бир койдун табарсыгын, кемпирдин бир колун алыш, кандын сарайындагы чынар терекке жетип келет. Аныча кан күйөөсү Канбача каадалана басып, сөөлөт менен

теректин тұбұнө келип отурат. Бугуп жаткан Сары таз шапа-шупа өлтүрүп, сөөгүн көлчүккө ыргытып жиберет да, анын кийимин кийип, отуруп калат. Аңғыча кан кызынын нөөкөрлөру келип: «Ии, жездекебиз күтүп калган турбайбы», – дешип, ак кийизге салып, кан кызынын өргөсөсүнө көтөрүп барышат.

Тұн ортосу болгондо Сары таз: «Эшикке чыгып даарат ушатып келе калайын», – деп кийине баштайт. Кандын кызы: «Оо, мындай эле отура калчы», – деп болбой коёт. Анда Сары таз: «Ишенбесең колумду кармап турчу», – деп, кемпирдин колун карматып, табарсыкты жарып коюп чыгып кете берет. Кандын кызы колду кармап тура берет, тура берет. Ақыры тажап «Ой, болбодубу» деп колду тартып алайын дегенде, табарсык бетине былч этип келип бир тиет. Эртеси бул кабар канга жетет. Кандын кызын тұнұчундө бирөө келип шылдыңдақ кетиптири деген кабар, әлге дүңк эле дей түшөт.

Кан эми чындаپ ыза болот. Элин чакырып: «Ушуну ким таап берсе, әмне тилеги болсо ошону оруннатам!» – деп жар салат. Ошондо эл арасынан дагы бир мастан кемпир чыгып: «Муну кызыңдын боюнdagы бала табат. Бала тамтуң басып, тили жаңыдан чыга баштаганда элинизді чубатууга салыңыз. Ошондо кимди «аталап» жанына барса, баланын атасы ошол, тұндегү кылган иш да ошонуку», – дейт. Ошентип, тогуз ай өткөндөн кийин кандын кызы әркек бала төрөйт. Атасы уятына чыдабай бүк тушуп жатып калат.

Ай айланып, жыл жылат, бала экиден үчкө карап, тепилдеп чуркап, булдурап сүйлөй баштайт. Ошондо кан элин еки айландырып чубатууга салат, бирок бала бир да бирөөн карап койбойт. Ақыры кандын жигиттери Сары тазды алып келишет. Бала аны көрө сала «ата» деп ку-чактап калат. Кан дароо: «Сары тазды даргага асқыла!» – деген буйрук берет. Ошондо Сары таз: «Таксыр каным, даргага асууга шашылбаңыз. Менин каным бөөдө мойну-

нүзга кетет. Мен өзүм бала жылдыздуумун, жалаң эле бул бала эмес, шаардагы ушул курактагы балдардын бардыгы мени «ата» дешет. Үч күндөн кийин шаардагы ушундай балдардын баарын жыйидырыңыз. Эгерде ошолордун баары мени көрө сала «аталап» жүгүрбөсө, башымды алып саласызыбы, даргага аласызыбы, өзүңүз билициз», – дейт.

Кан ага макул болуп, үч күндөн кийин шаардагы кичинекей бөбөктөрдүн баарын жыйидырат. Сары таз болсо ар кандай боёкко боёлгон беш-алты тулуп чукөнү үч күнгө чейин кичинекей бөбөктөрдүн баарына таратып, алардын ар бирин эркелетип, ойнотуп чыгат. Балдар жыйылганда Сары тазды алдырып келди эле, балдардын баары көрө сала «ата, чүкө» дешип, чуркап жетишти. Анда Сары таз: «Көрдүңүзбү, каным, мен бала жылдыздуумун дебедим беле?» – деди канга карап. Кан аны көй берди.

Арадан эки-үч күн өткөрүп, Сары таз канга келди да: «Каным, сизге бир суроо берсем болоор бекен?» – деп сурады. Кан суроо сураганга уруксат берди. «Бир ачуунузду бересизби, каным?» – деди таз. «Берейин, эмне болуп кетти?» – деп сурады кан. Анда Сары таз: «Каным, кулдугум бар, кырк калп айткан кишиге кызыымды берем деп, убада бергенициз эсициздеби? Ошол кырк калпты айткан мен элем, убададан танган сиз элециз. Ошондо ыза болуп «жети зиян кылбасам Сары таз атым өчсүн» деп, өзүмө өзүм ант кылдым эле. Биринчиси, капкалуу казынага кол салдым. Экинчиси, караандатпай турган кара жоргонузду уурдал алыш, көз жаздым кылдым. Атымдын бир жагын ак, өзүмдүн бир жагымды ак кылып алыш, атамдын сөөгүн ала качтым. Бир кишини сексениң айрып тааный албайсыңар деп, сексен желдеттин башын алдырдыңыз, бул сизге жасаган учүнчү зиянным болду. Казынаны бакырчаак төөгө кайтартып койдуңуз, аны амал менен союп алдым. Мастан кемпирацизды өлтүрүп, анын колу менен табарсыгын кызыңызга карматып коюп түн ортосунда кетип калдым. Ошентип, күйөө баланызды өлтүрүп, кызыңыз-

ды шылдың кылдым. Балам мени таанып койду, сизден үч күндүк мөөнөт алып, андан да амал менен кутулуп чыктым. Мына болгон иш ушундай, каным! – деп мойнуна алды Сары таз.

Кан бир чети ыза болуп, бир чети сөз берип койгонуна өкүнүп: «Болуптур, азамат экенсин. Мени менен коншулаш кан, өзүндү ушунчалык шылдың кылган бир ууруну таба албагандан кийин эмнең кан деп, ар дайым шылдың кылчу болду. Ошого бир сыр көрсөтсөң, мен баарын берем, кандыгымды да, кызымды да беремин!» – деди кан.

Сары таз макул болуп, чоң эркечтин чаначын алып, думананып кийимин кийип, экинчи шаардын канына жөнөп кетти. Кандын сарайына кирип, бир чынар теректин тубунө жашынып жатып алды. Аңгыча кеч да кирди. Эки чынар терекке чаначты кере байлап. Сары таз тиги кандын эшикке чыгышын күтүп жатты. Бир маалда кан эшикке чыкты эле, алдып турган Сары таз койчубу, арыбери кандын башын чаначка тыгып, дароо оозун байлап, көтөрүп алып сакчыларга келди да: «Алдымды тоспогула, каныңарды бир шайтан тегеректеп жүрүптүр. Дубанын күчү менен шайтанды кармап, чаначка салдым. Шаардын четине алып чыгып, бир чай кайнамда өрттөп жибербесем, кайра тирилип кетиши мүмкүн. Анда шаардын бүтүн калкына зыяны тиет», – деди. Кароолчулар «кудайлап» жакаларын карманышып, алдын тоспой чыгарып жиберишти. Ал гана эмес ат менен шаардын чекесине чейин жеткирип да коюшту.

Сары таз чаначты көтөрүп отуруп, кайнатасынын кан сарайына келди да, бул жолку олжо сиздики деп алдына таштап койду. Кан чаначтын оозун чечсе, коңшу шаардын каны чыга келди. Ошондо уурдалып келген кан сөзгө жыгылып, эки кандыкты кошуп, Сары тазды кан көтөрүүгө макулдугун беришти. Ошентип, Сары таз эки элдин каны болуп, кандын кызын алып, жыргап-куунап жатып калыптыр дейт.

БАЙ БАЛАСЫ

Члгери бир баидын маңдайына кармаган жалгыз уулу болуптур. Бай уулуна «андай бол, мында이 бол» деп, акыл-насаатын ар дайым айтып уулунун жакшы киши болушун каалайт. Бирок уулу атасынын сөзүн сөз ордуна көрбөй, кулак какпай жүрүп бой тартат. Күндөрдүн бириnde атасы чакырып алып: «Балам, мен болсом карып баратам, өлөрүм калды, өсөрүм калган жок. Сенин жалгыз жүргөнүң болбайт. Жашың жетти, эл ичинен карап көрүп, менин көзүмдүн тириүсүндө келинчек алғын. Бирок жаштык кылыш өң-түсүнө кызыкпагын, балам. Пейилине, акыл-эсине карап алғын. Атанын сөзүн эске алып жүргөн жакшы болот», – деп акыл айтты.

Бала атасынын сөзүн укмаксан болду. Өзүнө киши төнбөй, эл тааныбай, тулпар ойнотуп, чаң ызгытып, көөп жүрдү. Ошентип жүрүп бир келинди сулуулугуна кызыгып, өзүнөн бир топ улуу жубанды алды. Анда атасы дагы чакырып: «Балам, ат тердетип алыстан алдың, айткан сөзүмдү укпадың, алдыңкы турмушундун кандай болооруна көзүм жетпейт. Атанын кебин укпаган бала карыпчылыкты көп көрөт дечү эле илгерки бабаларыбыз, эми артың кайырлуу болсо болду», – деген атасы тим болот.

Бир күну бай ооруп калат. Өзүнүн өлөрүн билип, баласына айткан менен пайда болбосун сезип, балама эч жамандык кылбас деген ой менен келинин кашына чакырып: «Сага айта турган аманат сөзүм бар, балам. Балам болсо жаш, анча-мынчаны көп ажыратып билбей калды. Мен өлгөндөн кийин жакшы менен да, жаман менен да жүрөр. Ошону менен кагылып, өз оокатын өзү жасап кетүүгө жараар, жер астында жети казынам бар. Балам аркы-беркини көрүп кагылганда алыш оокатындарды кыларсыңар», – деп казынасынын ачкычтарын келинине берип, баласын табыштап, андан көп өтпөй эле бай көз жумат.

Атасы өлгөндөн кийин баласы жаман менен да, жакшы менен да журдү. «Ай-кай» деген киши болбоду, арак ичип, кумар ойноду, эки жыл өтпей атасынан калган малда, дүнүйө да түгөнуп бүттү. Аялы болсо кайнатасы табыштап кеткен казына жөнүндө билгизгеп жок. Колундагы акчасы, малы түгөнгөндөн кийин, күнүгө бир шылтоо таап уруша баштады. Ал аял башка күйөөгө тийип, казынаны бүт өзүнө калтыргысы келип, бир күнү күйөөсүнө: «Малды болсо аягына чыктың, эми эптең жан сактоо үчүн короо-жайды саткын!» – деди. Күйөөсү макул болду. Аялы дагы акыл таап: «Башка кишиге сатсан арзан алат. Сен барып Байбатчаны конокко чакырып келгин. Ошол кымбатка сатып алат. Ал бай киши эмеспи», – деп күйөөсүн жиберди. Күйөөсү Байбатчаны чакырып келип, аны коноктой башташты. Аял болсо өз күйөөсүн мас кылыш үчүн ага баса-баса арак куюп берип шыкай берди. Күйөөсү андан шек алыш, бир кезде мас болумуш болуп жатып калды. Ошондо аялы Байбатчага:

– Мен сени мурдатан эле жактырам. Биздин короону күйөөмө саттырганы жатам. Анын баасынан кичпай сатып алышыз, алдында жети казына бар. Күйөөм билбейт, ачкычы менде. Ўйду алсаң, биз баш кошуп алабыз. Байлык менен жашай беребиз, – деди аял жалынып-жалбарып.

– Мага казынаны көрсөтчү? – деп сурады Байбатча.

Аялы колуна чырак алыш, Байбатчаны ээрчитип казынанын оезун ачып көрсөтө баштады. Калп мас болгон байдын баласы алардын артынан аңдып барып, атасынын казыналарын көрүп, эми гана атасынын айткан сөздөрү эсine түшүп: «Ушул үчүн атам аялды акыл-эсине карап ал деген тура. Эгер акылдуу аял болсо, менин кедей болгон убагымда жамандык кылбайт эле, атамдын байлыгын бирөөгө бербейт эле», – деп ойлоп кайра келип ордуна жатып алат. Аялы менен Байбатча үйгө кирип, акырын кенешип, ишти бүтүрүп жатышты. Түн бир оокумда Байбатча үйүнө кетти. Эртеси аялы жадырап-жайнап: «Короо-жай-

ды Байбатча кымбатка алмай болду. Сатсак тезирээк саталык!» – деп калыптыр. Қүйөөсу сыр билдирибей короо-жайды сатыш үчүн элге кабар кылды. Анын кабарын билген адамдар келип баасын бычып жатышты. Ақырында Байбатча келип бааны ашыра берип сатып алды. «Кире турган үй таап алып, короону бошотуп берейин, бир ай мөөнөт бер?» – деп сурады бала Байбатчадан. Ал ага дароо макул болду. Себеби анын көңүлү жай эле.

Эки-үч күн өтпөй аялды уруш чыгарды да: «Короо-жайдан да айрылдык, малдан да айрылдык, эми кайда барып жашамак элем. Мен кетемин! Мен мындай кордукка чыдай албаймын», – деди аялды. «Кетсең кете кой, жолуң болсун. Чын эле кантип жашамак элен», – деди жай гана қүйөөсу. Аялды дароо төркүнүнө кетти. Ал эми байдын баласы атасынын ақыреттик досуна барып, болгон ишти айтЫП, атамдан калган казына бар экен, ошону ташып алайын деп, эки жүз төө сурады. Аяш атасы эки жүз төө берди. Баягы жети казынадагы дүңүйөнү түн жамына төөгө жүктөп, баарын ташып алды. Казынанын ичин суу көң менен саман-топонго толтуруп койду да, оозун мурдагыдай бекитти. Бир ай мөөнөт бүткөн күнү: «Короо-жайыңыз бош, келип кирсөңиз болот», – деп Байбатчага айтты да, өзү аяш атасынына көчүп кирип алды.

Аял бир ай өтпөй Байбатчага тийип, баланын үйүнө көчүп келишисти. Байбатча жер алдынdagы казынага таянып, колунда болгон малы менен акчасынын түгөнүшүнө шашылды. Көңүлү жай болуп жатып да, туруп да, аракбозону иче берди, күргүштөтүп малды соё берди. Кумар ойноп, болгон акчасын уттуруп тынды. Байбатча «менин байлыгым түгөнбөс байлык» деп карызга алыш кумар ойноп, чачынан көп карызга батты. Байбатча менен аялды бир күнү казынага киришти. Анын ичинде чириген саман, суу көндөн башка эч нерсе жок болуп чыкты. «Мени алдап малымдан айырдың, элге-журтка шерменде кылдың», – деп аялды чачтан алыш тепкиледи. Атка тетирисинен мингизип төркүнүнө айдал жиберди.

Байдын баласына аяш атасы өз кызын алыш берип, үйүнө кийирип бала-жото кылып алды. Бир жыл өткөндөн кийин бала кайын атасынан шаарга барып соода кылып келүүгө уруксат сурады. Кайнатасы уруксат берип, кербен башчыларынын он чактысын чакырып, бириңчи кудайга аманат, экинчи силерге аманат деп, аларга тапшырып жөнөтүп жиберди. Бала жүз төөнүн жүгү менен кербен башчыларга кошуулуп жүрүп кетти.

Алар нечен күн, нечен түн жол жүрүп бир үйдүн түшүна туш келишти эле, алардын алдынан бир кемпир чыга калып: «Бүгүн конуп унаа-жүктөрүңөрдү эс алдырып кеткиле», – деп шыпылдады. Кербен башчылар тил алbastan кете беришти. Бала алардын сөзүнө карабастан ошол жерге конуп калды. Кемпирдин буту бутуна тийбей жүгүрүп, төөлөрүп чөгөрүп, унаа жүктөрүн түшүрүп, коюн союп, чайын кайнатып, кызматын кылып, сыйлай баштады. Тамак желип болуп, намаз шам болгондо кемпир бир шам менен мышыгын колтугуна көтөрө келип: «Менин ушул мышыгым таң атканча ушул шамды кармап отурат», – деди. Бала ал сөзгө ишенген жок. Кемпир: «Эгерде ушул мышыгым таң атканча шамды кармап чыкса, жүз төөндү булу менен бересиңби? Кармап чыга албаса мен берейин жүз төө булу менен. Кандай дейсиси?» – дегенде, кантеп эле мышык шам кармап чыксын деген ой менен бала кемпир менен мелдеше кетти. Кемпир шамды мышыкка карматып коюп таң атканча отурду. Таң атканча мышык да талbastan шамды кармап отурду. Эртеси убадасы менен кемпир баланын жүз төөсүн бардык дүнүйөсү менен алыш койду.

Байдын баласы жалгыз аты менен кербен башчылардын артынан жүрүп отуруп, кайсы бир шаарга жетти. Кербендөр соодасын бүтүрүшүп, кайра үйгө тартканы жатышыптыр. Жүз төөнү булу менен уттуруп жибердим деп, кантеп атамдын бетин карайм, деген бала кеткиси келбей ошол шаарда калып калды. Кербендөр өз элин карай жол

тартышты. Баягы табыштаган кербен башы байдын баласынын башынан өткөндөрүн кайнатасына айтып берди. Атасы дүйнөгө кайгырбастан, баланын келбей калганина капа болуп, биротоло жок болуп кетеби деп коркту. Бала болсо баягы шаарда жүрүп, ичерге тамагы жок, киерге кийими жок болгондуктан ашпозчуга малай болуп калды.

Күндөр өтүп, ай жылга айланды. Бир күнү баланын келинчеги атасынан, шаарга барып соода кылып келейин деп, жүз төөнүн булун сурады. Атасы жалгыз кызына кыйылып туруп, аргасыз уруксат берди. Кыздын багып жүргөн бир чычканы болуптур. Ошол чычкан менен жүз төөнүн булун алыш, кербендерге кошулуп, эреккөчө кийинип жолго чыгат. Бир нече күндүк жолго баргандан кийин баягы кемпирдин үйүнө түш келишет. Кербендер конбостон жүрүп кетиши. Ал эми кыз өзүнө тиешелүү кербен булу менен, жигиттери менен конуп калды. Кемпир кубанып, балбалактап чуркап кызматын кылып жүрдү. Тамак ичиp болгондон кийин кемпир баягы мышыгы менен шамын алыш келип:

— Бул мышыгым, мынабу шамды таң атканча кармап чыгат, — деди.

— Капыр кемпир, мышык шамды таң атканча кантип кармап отурсун, калп айтасың, — деп калп билбемиш болот.

— Анда мелдешели. Ушул мышыгым таң атканча шамды кармап чыкса, жүз төөндү булуң менен бересин. Эгер кармай албай калса, жүз төөнү булу менен мен беремин! — дейт кемпир.

Келин макул болду. Кемпир мышыгына шамды карматып койду. Жарым түн болгондо кемпирге байкатпастан баягы бакма чычканын көё берди. Мышык чычканды көргөндө көзү кызарып, шамды таштай чычканды көздөй чуркады, чычкан болсо бир тешикке кире качты. Мышык болсо ошол тешиктен чычканды аңдып отурду. Келин кемпирге карап: «Мышыгың кайда, шамың кай-

да?» — дегенде кемпир шылкыйып отуруп берди да, жүз төөсүн булу менен келингे берди.

Келин шаарга келип, алып келгендерин сатты. Баяғы утуп алганы менен кошулуп эки жүз төөнүн булу төрт жүз төөнүн булуна айланды. Эртеси атка минип, күйөөсүн издең келе жатса, күйөөсү бир ашпоздун эшигинин алдында күйпөктөп от жагып жаткан экен. Келин күйөөсүн карап туруп, бир гана жылтылдаган көзү калганын көрдү. Аナン аны чакырып беш сомдук алтын акча берди да: «Менин жаткан жерим тиги тоң алтын сарай, ошого кечинде мантuu алып баргын», — дейт. Тиги эреккче кийинген өз аялын кайдан таанысын, кеч киргенде убадасы менен мантuu алып келип, үйгө кирбестен эшиктн ачып туруп, колун сунуп мантuuunu берет. Колуктусу үйгө кирсүн дегенинен айласы жок үйгө кирип, жыртык чапанынын этеги менен тизеенин жаап, бүрүшүп отурат. Колуктусу аны өзүнүн жанына отургузуп, тамакты бирге жеп: «Эртең дагы алып келгин», — дейт. Күйөөсү эртеси кечинде дагы мантuu алып келет. Алар тамакты бирге жеп отурганда колуктусу: «Сен кайдан жүргөн немесиң? Бул жердин адамы эмессиң го?» — деп сурайт. Ошондо байдын баласы башынан өткөндөрдүн баарын төкпөй-чачпай айтып берет. Акырында колуктусу: «Аялың бар беле?» — деп сурайт. «Аялым, балам бар эле», — дейт жигит. «Колуктуңа әмне үчүн барбайсың?» — деп сурады аялы. «Кантип барамын?» — деп улутунду байдын баласы. Аナン кайсы бети менен баарын айтты жигит. Ошондо аялы:

— Сага сооп үчүн жүз төөнү булу менен берсем, кайра үйүңе барасыңбы? — деп сурады.

— Барат элем, бирок аны сага кандай кылып төлөп берем? Мурункудан бешбетер ошондо шерменде болбоймунбу? — дейт бала.

— Элиңе баргын, мен булумду бекер берейин, — деди аялы.

Байдын уулу макул болуп, кожоюнунан бошотууну сурал барды. Ал анын мойнунда карызы бар экендигин

айтып бошотподу. Эгер карыз акчаңды төлөсөң, анда бошоп кете бер деди. Колуктусу келип ашпоздун акчасын төлөп, бошотуп алды. Ошондон кийин гана балага өзүнүн ким экендигин көрсөттү. Күйөөсү аялынын ақылына ыраазы болуп, анын алдында кечирим сурады.

Күйөөсүн мончого түшүрүп, жаңы кийимдерди кийгизип, алдына алкынтып ат мингизип, экөө төрт жүз төөнүн булу менен үйүн көздөй жол тартышты. Жолдо кербенин жалдаган жигиттерге айдатып, өздөрү алдыга түшүп, кабагы ачык, карды ток, байлыгы мол болуп, өз үйүнө көп олжо менен келип түшүштү. Баланын сырын билдирибей кыз:

— Балаңыз эки жүз төөнүн булу менен келмекчи болуп жаткан кезде, так үстүнөн чыгып калдым. Аナン мен алып барганды чогуу булдап, кайра тарттык, — деп атасына билдириген жок. Атасы болсо балдарынын аман келгенине кубанып, сүйүнүчү койнуна батпай жатып калды. Бир күнү кайыр сурап жүргөн бир думана аял келди. Карап көрүшсө, байдын баласынын мурунку аялы экен. Ошондо: «Менден кайтпаса, кудайдан кайтсын!» — деп аялга бир сыйра кийим менен бир топ оокат берип жолуна кайтарды.

Байдын уулу атасынын айткандарын дайыма эстеп, өзүнүн кийинки аялы менен кабагы ачык, тийген күндөй жыргал өмүр сүрүп калыптыр.

КОРКОК БААТЫР

Улгери, илгери бир заманда Коркок баатыр деген адам жашаган экен. Ал жан-жаныбарды мындай кой, чымындан да коркчу экен. Коркок баатыр эч жумуш да жасабай, атасынын тапканын ичип-жеп жашап жүрө берет. Атасы өлгөндөн кийин Коркок баатыр чымырканып, эми коркоクトукту коюп, эл катары тиричилик кылууну ойлойт.

Бир күнү аттын жооруна үйүлгөн чымынды көрүп, аны коркок уучтап кармап алып санап көрсө, туура жуз

чымын болуптур. Ошондон кийин Коркок баатыр бир жакка жортулга чыгып, душманды жеңгиси келди. Анан атасынан калган жоор атты токунуп, кыбыла тарапка бет алды. Жүрүп отуруп, үч айрылыш жолго туш келсе, ортосунда кара таш жатат. Ошол таштын бетине:

— Ортоңку жолго түшкөн өлөт! — деп Коркок баатыр жазып кетет. Коркок баатырдан кийин дагы бир эки баатыр келип, таштагы жазууну окуп чочушат. Бирок алар бир аз кенешип туруп: «Өлтүрө турган жол болсо, экөөбүз тең өлөлүк!» — деп экөө тең ортоңку жолго түшүшөт. Алар жүрүп отурушуп Коркок баатырга жете келишет.

— Салоом алеким! — деп Коркок баатыр салам айтЫП жиберет.

— Алеки салам, — дешип беркилер көңүлсүз учурашышат.

— Ботом, силер таштагы жазууну окудуңарбы? — дейт Коркок баатыр тигилерден коркуп жатып.

— Окудук! — дейт баатырлар дагы эле көңүлсүз.

— Ырас болду, эми жолдош болуп баралык. Мен тендеши жок баатыр болом. Силер менин атымды токуп жүргүч болосуңар, — дейт Коркок баатыр тигилерге шек билдирибей.

— Сиз бир чапканда канча кишинин башын аласыз? — деп сурады тиги баатырлар. Үңгайсыздана түшкөн коркок шашкалактап:

— Менби, мен бир чапканда жүз кишинин башы ырыйт, — деди.

Тигилер чен эле сестенип калышты. Аны сезген Коркок баатыр:

— А силер бир чапканда канча кишинин башын чабасыңар? — деди.

— Биз бир чапканда үч кишинин башын чабабыз, — дешти баатырлар.

Аңгыча алдыларынан жоо чыгып калат. Жоодон эки баатыр тең качып:

— Баатыр, сиз барсаңыз экен, бизден көрө сиз алп экенсиз, — деп шашып калышат. Анда коркок баатыр тигилерге карап:

— Былжырабай баргыла! Мен ушундай жоого да булганып отурамбы. Аябагандай күчтүү жоо келсе гана мен барамын! — деп ачууланат.

Эки баатыр макул болуп, жоого бет алыш киришип жеңип келишет. Андан ары жүрүп отурушса, алдыларынан аябагандай көп жоо кезигет.

— Эми сиз барыңыз? — дейт баатырлар. Коркок макул болуп кетип баратса, жоонун жигиттери алдынан качырып келе жатат. Коркок коркконуна чыдай албай көзүн таңып алды. Аны көрүп, качырып келе жаткан жоонун жигиттери да көздөрүн таңып алышты. Коркок бир убакта көзүн ачып караса, жоонун баары көздөрүн таңып алышкан. Алар эки жакка кайсалактап жүрушөт. Коркок баатыр аларды көрүп, кол башчысынын кылышын сууруп алыш, башын кыя чаап өлтүрдү да, калгандарын кырып кирди. Жоону жеңип, Коркок баатыр жолдошторуна барып:

— Адам болбой калгыла, ушууга да мени жибересинерби, — деп мактанды. Андан ары үчөө дагы бир канча жол жүрүп, кезиккен жоону багынтып алышат да, Коркок баатырды кол башчы кылып дайындашат.

Ошондон кийин Коркок баатыр күндөн күнгө күчөп, кийин таптакыр Коркпос баатыр атанып кеткен экен.

КОЙЧУ МЕНЕН КАРА ДӨӨ

Улгери, илгери кайсы бир жерде Макмут деген койчу анча-мынча жандыгы менен оокат кылчу экен. Ал ар күнү эртең менен мөөнгө жууурат куюп алыш, кой-эчкисин жайып кетет. Макмут койчу абдан алсыз болот. Ар күнү бир карышкыр менен түлкү алмак-салмак келишип койчуну кыйнап, түлкү куйругу менен жыга чаап мөөндөгү жууратын ичип кетсе, карышкыр ачка болгондо кой-эчкисинен каалаганын жеп

кетчү болот. Күндөн күнгө жандығы азайып отуруп, он бештей әчкиси калат. Өзү илмейип арыктайт. Эмне қылар айласын таппайт.

Күндөрдүн бириnde кой жайып жүргөн койчуга Кара дөө жолугуп калат. Кара дөө да алыстан жол журуп чарчап, курсагы ачып, Макмут койчуунун әчкилерин жемек болуп:

— Эчкилериңди мага бер. Курсагым ачка, жакшылап тоёюн? — деп койчуга жакшылық менен кайрылат. Жаны кашайган койчу кыжырданып:

— Бербейм! — дейт.

— Бербесең тартып алам. Керек болсо өзүңдү кошо жеп коём, — деген дөө тигинин кыжырдана карап турганын көрүп, бир аз сестене калат да: — Андай болсо мелдешели, кимибиз утсак, әчкилерди ошонубуз алалы. Эгер бул акылга көнбөсөң, анда сени жеймин, уктуңбу? — дейт.

Макмут коркконунан макул болот. Кара дөө бириңчи шартын айтат.

— Бириңчи, тоо кулатышабыз. Эртең мен күңгөйдүн тоосун кулатам. Сен тескейдин тоосун кулат. Эмесе эртең ушул жерден жолугушабыз, — деп Кара дөө дем алганы кетет.

Эртеси айтылган жерге келишет. Кара дөө чечинип алып, күңгөйдүн тоосун бири бирине ургулап жатып, бат эле түз жерге айлантып салат. Макмут болсо бир чоң кара таштын түбүнө барып, тегерене басып жүрө берет. Бир маалда бышылдал Кара дөө келет да:

— Сен эмне айланып турасың? Тоону кулатпайсыңбы?
— деп сурайт.

— Ушул кара таш жердин борбору экен. Эгер ушул ташты былкылдатып эле койсом, жер астын үстүн болуп кете турган, — дейт Макмут.

— Кой, андай болсо тие көрбө, — деген дөө коркуп кетет. — Мөөрөй сеники. Эми токой сындырышталы. Эртең

мен күңгөйдүн токойун, сен тескейдин токойун сындыр. Эртең дагы ушул жерден жолугушалы.

Макмут буга да айласыздан макул болот. Эртеси Кара дөө чечинип салып, күңгөйдүн токойунун быт-чытын чигарат. Макмут болсо бир узун теректин түбүнө келип, учун бир карап, түбүн бир карап, тегерене басып тура берет. Бир маалда адатынча бышылдал Кара дөө келип:

— Ии, Макмут, эмне карап турасың? — деп таң калыштуу сурайт.

— Кара дөө, ушул терек дүйнөдөгү жыгачтардын падышасы экен. Эгер мен кичине эле балта тийгизсем, бутүн дүйнөдөгү жыгач-талдар жердин астына кирип кетип, от жага албай кыйнала турганбыз, — дейт.

— Кокуй, андай болсо тим кой, падышанын каарына калбайлы. Бул жолу да мөөрөй сеники. Эми жерди оё тебишели, — дейт дөө.

Макмут макул болуп, экөө бир жерди белгилешет. Макмут үйүнө келип, аялына айтып жууратты абдан коюу кылып уюткун деп айтат да өзү дем алыш жатып алат. Эртең менен жууратты мөөнгө күйдуруп алыш баягы белгилеген жерге әртерәэк келип, баягы мөөндөгү жууратты бир жерге көөмп көёт. Кара дөө келгенде биринчи сен тепкин деп, дөөгө кезек берет. Дөө күч менен жерди бир тепкенде, өзү киндигине чейин кирип кетет. Экинчи кезек Макмутта эмеспи, ал чуркап келип баягы жуурат көмүлгөн жерди бир тепкенде, балч этип туш-тушка чачырап жайнап калды. Макмут дөөгө мактанычтуу карап:

— Мына, көрдүңбү, сен тепкенде жөн эле кирип кеттиң, а мен болсо жердин мээсин чыгара тептим. Мөөрөй меникиби? — дейт.

Кара дөө шылкыйып жыгылып берет да, эртең биздинке мейманга кел деп, Макмутту мейманга чакырат. Бирок ал жерден өзүн өлтүргөнү жатканын Макмут билет да, дөөнүн сыйлаган сыйын көрүп, жатар маалда короосунда турган дөңгөчтүү алыш келип, өзүнүн ордуна жат-

кырып, өзү жашынып калат. Бир кезде дөө акырын турup келип, баягы дөңгөчтү айбалтасы менен жара чаап:

— Макмутту жайладым, эртең менен өлүгүн ыргыттырып таштайын, — деп кубанып кайра жатып уктап калат. Дөө уктагандан кийин Макмут жарылган дөңгөчтү ордuna коюп, өзү мурдагы ордуна жатып алат. Эртең менен Макмут эрте туруп аркы-терки басып журөт. Дөө ойгонуп тигини көрүп таң калат. Чай ичиp жатканда:

— Макмут аке, түндө түш көрүп жаттыңызы? — деп сурайт.

— Түш деле көргөн жокмун. Түндө мойнумду чымынбы, чиркейби, айттор бирдеме чаккансып кетти, — деп жооп берет Макмут сыр билдирибей.

«Айбалта менен чапканымды чымын, чиркейби деп жатат. Бул ооды киши эмес экен. Мындан эртерээк кутулбасам болбойт», — деген ойго келип, Кара дөө Макмутту узатып, көп алтын берет. Кетип жатып:

— Кара дөө, сыйга сый деген, эртең биздин үйгө мейман болуп кетициз? — деп конокко чакырат.

Дөө макул болот. Макмут койчу үйүнө келгенден кийин кемпирине:

— Кара дөө келгенде жакшылап чай бергин. Андан кийин эшикке чыгып: «Макмут, бул мейманга эмне эт салайын?» — деп кыйкырып сура. Мен аркы коктудан: «Мурунку дөөнүн башын сал, кийинки дөөнүн төшүн сал, ал аз келсе, алдагы дөөнүн сан этин кесип ал!» — деп кыйкырам, — деп экөө акылдашып алышат.

Эртеси дөө келгенден кийин Макмуттун аялы жакшылап чай берет. Андан кийин эшикке чыгып, үнүн көтөрүп: «Макмут, кайсы этти салайын? деп кыйкырат. Макмут болсо ары жактан: «Мурдагы дөөнүн башын сал, кийинки дөөнүн төшүн сал, ал аз келсе, алдагы дөөнүн санын кесип ал!» деп кыйкырат. Эрди-катындын сүйлөшкөн сөзүн уккан Кара дөө коркуп кетип, Макмуттун кара алачыгын мойнуна илген боюнча качып жөнөйт.

Кара дөө качып баратып баягы Макмутту жыга чаап койчу түлкүгө кезигип калат. Дөөнүн шашканын көргөн түлкү:

— Эмне шашкалактап качып баратасың, бегим? — деп сурайт.

— Ой, тиякта Макмут деген алптан качып баратам. Ал мени өлтүрүп коё элегинде көздөн далдоо болоюн, — дейт дөө.

— А кокуй күн десе, анын кенедей да алы жок. Мен күйругум менен эле жыга чаап айранын ичип алчу элем, — дейт түлкү.

— Жок, калп айтпа, ал жанда жок күчтүү адам, — деп дөө болбайт.

— Жүрү, аны мен азыр жыга чаап берейин, — деп түлкү дөөнү ээрчитип келе жатканда, Макмут алдынан чыгып:

— Кайран досум десе, жарайсың ишке, качкан дөөнү алдап ээрчитип келе жаткан турбайсыңбы? — деп кыйкырат.

Шашып калган дөө түлкүнү башка бир чаап өлтүрүп, өзү качып бара жатып ыза болот да: «Ушу Кара дөө кебетем менен Макмут дегендөн качыптыр деген сөзгө калганча, өлгөнүм артык!» — деп бийик асканын башынан секирип кетип өлөт экен.

Ошондон улам, «билеги күчтүү бирди жыгат, билими күчтүү минди жыгат» деген макал калса керек. Алы жок Макмут койчу акыл менен аман калган экен дейт.

АККОҢУЛ МЕНЕН КАРАКӨҢҮЛ

Улгери бир Аккөңүл деген менен Каракөңүл экөө дос болуп, алыс сапарга чыгышат. Экөө тең эки атка сылай азык-түлүк жүктөп, эчен күнгө жетерлик күлазык камдап, кулак угуп көз көрбөгөн алыс жерге жүрүп кетишет. Арадан айлар отөт, жеп-ичкенде-

ри бир гана Аккөңүлдөн болуп, Каракөңүл эч нерсесин коротпой келе беришет.

— Качан сенин азық-оокаттарың түгөнгөн кезде меникине кол салабыз. Антип үнөм кылбасак болбойт! — деп убада кылат Каракөңүл. Ага ишенген Аккөңүл болгон оокатын досунан аябай бейкам кете берет.

Бир күнү Аккөңүлдүн азығы түгөндү. Аты арыктауды. Эми азық менен багуу кезеги Каракөңүлгө келди.

Бирок Каракөңүл азыгынан бербеди. Аккөңүл ачка болуп, алы кетип: «Баатыр, убадабыз ушундай беле? Менин түгөткендө, сенин азыгынды жемек эмес белек?» — деди Аккөңүл.

— Жок, Аккөңүл, сенин азыгың такыр түгөнө элек. Эми жетелеп келаткан атынды сой. Аттын эти түгөнгөн соң, менин азыгымды жейбиз. Менин убадам ушундай болчу, — деп дагы жооп тапты Каракөңүл.

Аккөңүл байкуш дагы макул болду. Жетелеген атын сойду. Аттын эти деле көп өтпөй түгөндү. Бир күнү акыркы этти жеп болгондо:

— Кана, баатыр, жол азыгынды алыш кел, жейли, — деди Аккөңүл.

— Жок, сенин азыгың бар. Бир көзүндү оюп берсең, мен токоч берем. Коркпой эле кой, бир башка бир эле көз жетет, — деди Каракөңүл.

Ошентип Аккөңүл бир көзүн бир токочко сатты. Бирок бир токоч эмне болот, ал да бир-эки күнден кийин ачка болуп, алдан тайыды.

— Эй баатыр, азыгындан бериш. Бир кезде меникин чогуу эле жеп атпадык беле? Менин курсагым ачты, алдан тайыдым, — деди Аккөңүл.

— Жок, Аккөңүл, сенин азыгың али бар. Эми жалгыз көзүндү чукуп берсең, мен бир токоч берем. Адам көзү жок деле жашаса болот, — деди.

Айласы кеткен Аккөңүл жалгыз көзүн оюп берди. Ошентип тамак үчүн көздөн айрылып, темселеп калды.

Ал эми Каракөңүл беркини шылдыңдуу карап туруп: «Кош, Аккөңүл, эми өзүңдү кара-кузгун жесин», – деп атын шарт камчыланып жүрүп кетти. Аккөңүл болсо арманын айтып зар какшап ээн талаада жалгыз калды.

Аккөңүл темселең жүрүп отуруп, шылдырап аккан суунун боюна келип, бир аз суу ичиp чарчаган неме жата кетти. Бою талыкшып бат эле уйкуга кирди. Уктап жатып түш көрөт. Түшүндө туулган жеринде, туулган элинде жүрүптүр. Алты саны аман экен. Эки көздү мурдагыдан да жакшы көрөт. Айланасына суктана карап жаткан кезде, кимдир бирөө «тур» деп калды.

Аккөңүл ордунаң шак тура калса эч нерсе билинбейт. Эки көзү мурдагыдай эле ордуnda экен. Жүрөгү алыш учуп, көңүлү көтөрүңкү, курсагы да ток. Азыр эле түшүндө көргөн керемет, алтымыш күндүк азык, кырк кишилик кубат берип салыптыр. Ошентип Аккөңүл күндөп-түндөп жол жүрүп отуруп, ээн талаада беш күчүк тууган канчыкты көрөт. Канчык күчүктөрүн баgarга азыгы жок экен. Аккөңүл баштыгын аңтарып жатып кичине нан таап, аны канчыктын алдына таштады да:

– Сен да мендей карып экенсиң, берейин десем азык жок. Эл кыдырып, жер кезип, мен да сендей байкушмун! – деп канчыктын башынан сылады. Канчык кыңышылап эркелеп. Аккөңүлдү ээрчиp кетейин десе, күчүктөрүн таштап кете албай кала берди.

Аккөңүл андаң ары жолго түштү. Дагы көп күн, көп түн жол жүрдү. Бир күнү кечинде жол боюндагы көп коргонго туш келди. «Бул тегеректе адам жашайт экен. Эмне болсо да ушул коргондордун арасына түнөйүн, эртең менен эки жактан карап көрөм», – деген ой менен төбөсү түшкөн коргондун ичине кирип жатты. Эмнегедир уйкусу келбеди. Түн ортосу ооп калган кезде кайдандыр дабыш угулуп, алар жакынdagан сайын аттын дүбүртү чыгып, бир топ атчандар коргонду аралай келишип, аттарын ко-

шоктоштуруп коюп, өздөрү алоолонтуп от жагышты. Аккөнүл дымын чыгарбай тыңшап жатты. Арасынан бирөө бакылдап сөзгө кирди.

— Достор, тогузубузун тең катын-балабыз жок. Уй-жай деген да жок. Ушинтип талаалап жүрүп өтүп кетебизби?

— деп калды.

— Аның ырас, бирок оокат кылыштын акылын мен таптым. Менин акылымды угасыңарбы? — деди экинчиси. Башкалары макул болушуп тигинин акылын укмак болушту.

— Ушул коргондун арасында бир далай мал бар. Ал эми тетиги коргондун артында бир чычкан бар. Ошол чычкандан тогуз дилдеси бар. Ал чычкан күндө эртең менен күн чыккан кезде дилделерин сергитет. Аңдып турup алтынды алсак, ал мал эмеспи, ал оокат эмеспи. Бир күндүк жерде чоң калаа бар. Ошол калаанын чыгышындағы көчөдө Кунакун деген сарттын ат башындей жамбысы бар. Короомду сатам деп журчұ эле, короосун сатып алсак, ал мал эмеспи, оокат эмеспи. Короонун чок ортосунда жамбы жатат. Ошол эле шаардын канынын алтын казынасы бар. Ай сайын: «Кимде ким алтын казынамдан алтын, күмүш алып берсе, тецин кызмат акысына берип, тецин өзүм алам», — деп жар салып жүрөт. Ага кызмат кылыш, алтын-күмүш алсак, ал мал эмеспи, оокат эмеспи. Ушуларды аткарсак, биз да байып үй-жай күтөбүз, — дейт.

Калгандары бул акылды макул көрүшту. Аккөнүл бул сөздөрдүн баарын тыңшап жатып аныгын билди, кантип иштешти түшүндү. Таң атып күн чыккандан кийин Аккөнүл баяғы кишилерди байқап караса, эч дайындары билинбейт. Алар отурган жерге барса, адамдын изи тургай, жаккан оттун калдығы да жок. Аккөнүл бул керемет экендигин билди. Мага аян берген экен, эми түндөгү айткандарын жасайын деп, коргондун артына чыкса бир чычкан дилде ташып жатыптыр. Аккөнүл аңдып отуруп анын тогуз дилдесин алып жолго түштү.

Бир күн жол басып бир шаарга келди. Ал жерден бая-
гы Кунакундуң короосун таап, аны тогуз дилдеге сатып
алды. Ал ар күнү короонун ортосун казып жамбыны тап-
мак болду. Бир күнү кетмендин мизи чак этип бир нерсе-
ге тийди. Ал жерден чын эле ат башындай жамбы чыкты.
Аkkөңүл эми кадимкидей байып калды. Бир күнү шаар-
дын каны: «Кимде ким алтын казынамдан алтын алып
берсе, ага тецин берем!» – деп жар салып калды. Бирок
эч адам чыкпады. Кандын алтын казынасы алты жүз сар-
жан жер алдында эле. Ал жерге жетиш кыйын болгон-
дуктан эч адам чыкпайт экен. Аkkөңүл мен алып чыгам
деп канга барды. Кан макул болуп, Аkkөңүлдүн белине
алты жүз саржан аркан улаштырып байлап, алтын казы-
насына салды. Аkkөңүл алтын казынага жеткенде алтын-
ды койнуна да, кончуна да салды. Аркан менен аны кай-
ра тартып алышты. Кан убадасына туруп, алтындын тे-
цин берди. Ошол күндөн баштап, кан Аkkөңүлдү чакы-
рып, алтын казынасынан алтын-күмүш алдыра турган
болду. Аkkөңүлдүн баркы менен қадыры аша баштады
кандыкынан да. Акыры ал ошол шаардын чоң байы бо-
луп, үй-жайы, катын-балалуу болду.

Эми Аkkөңүл ушул мураты менен тура турсун. Аны
менен сапарга бир чыгып, Аkkөңүлдүн көзүн оюп алып
кеткен Каракөңүлдүн аңгемесин уланталы. Каракөңүл
жүрүп отуруп жайылып жаткан көп малга туш болот.
«Бул кимдин малы?» – деп сурайт. «Бул Аkkөңүл деген-
дин малы», – деп жооп берет малчылар. Андан ары жүрүп
отуруп: «Тиги алтын чатыр кимдики?» – деп сурайт. «Ал
да Аkkөңүл байдыкы», – деп жооп беришет кызматчыла-
ры. Бул ким болду экен деп жайын сурайт. Малчы Аkkөңүлдүн
кандай азап-тозок тартканын, азыркы көргөн
жыргалын айтып берет.

Ошондо Каракөңүл уялганына чыдабай Аkkөңүлдүн
алдына келип:

— Ассалоом алайкум, Аккөңүл бай,
Бал шимип, казы кертип жегениң май.
Мал күтүп төрт түлүктүү, доорон сүрүп,
Жатыпсыз ак чатырда конушуң жай.
Ичкениң кант сапырган кыпкызыл чай,
Билбеймин, элебеймин акмак болуп,
Кечиргин бир күнөөмдү тецирим ай!
Качсам да, узабаймын мен кутулуп,
Баксаң да, өлтүрсөң да эрк өзүндө,
Мен келдим алдыңызга кол куушуруп.
Башында бирге чыгып, сапар тартып,
Аягы мен жаңылдым иттик кылып,
Канчалык ит болсом да сизге кулдук,
Алик ал, саламымды жарык кылып, —

деп Каракөңүл какшанып байды карап турду. Аккөңүл тигини карап туруп: «Битке теңелип көйнөгүңдү отко салба» деген макалды эстеп, саламына алик алды. Каракөңүлдү жакшылап мейман кылды. Көргөн-билгенинин баарын, баягы коргондо жатып уккан сөздөрү менен байыганын айтып берди. Жаман оюнда Каракөңүл да баягы коргондорго барып байымак болду. Жол жүрүп отуруп баягы коргондорго келди. Аккөңүл айткан төбөсү жок коргондун ичине кирип жатты. Чын эле түн ортосу ооп калганда дабыш чыгып тогуз адам келди. Каракөңүл өзүнүн бар экендигин билдирибей тымтырс жата берди. Тиги кишилер мурункудай эле сүйлөшө башташты. Баягы бакылдан сүйлөгөн адам дагы эле:

— Достор, тогузубуз тен ушинтип журуп өтүп кетебизби? — деди.

— Качан болсо кайгыланып жүрүп, бизди түгөтө турган болдуң. Бул коргондун артындагы чычканда тогуз дилде бар эле, андан да айырдың. Кунакундун короосундагы жамбыдан да айырдың. Былтыр келгенде тиги төбөсү түшкөн

коргондо бирөө тыңшап жаткан болуу керек. Биздин түбүүзгө ошол киши жетмек болду! – деп калды экинчиси.

– Чын эле ошондой болуп жүрбөсүн, – деди үчүнчүсү.

– Тегеректи карагылачы? – деп буюрду баягы бириңчи киши.

Тогузу тогуз жакка жабыла чуркап, Каракөңүлдү төбөсү түшкөн коргондун ичинен сүйрөп чыгышты да, өлтүрүп туруп, өрттөп, күлүн көккө сапырып жиберишти.

Ошондон улам эл арасында: «Бирөөгө көр казсан ке-ненирээк каз, балким өзүң түшүп калаарсың!» – деген ма-кал айтылып калса керек.

Сыйкырдүү жомоктор



РУМ ПАДЫША МЕНЕН ТУРУМ ПАДЫША

Члгерки бир заманда Турум деген падышанын баласы күш салып кечинде үйүнө келатса, ак тайлак минген бир кыз алдынан чыгат.

— Кайдан келатасың, атың ким? — деп сурайт бала.

— Мен Рум падышанын Каракөз деген кызымын. Мени издеп таап ал! — деп ак тайлакка камчы басып жөнөп кетет.

Кара кашка аргымагым кууса жетет, ушу кызды кармап эле алайын, деген бала кызды кууп жөнөйт. Бирок тиги жерден чаң бурк этип, бул жерден чаң бурк этип, ак тайлак чуркаганда бала жетпей калат.

Турум падышанын баласы бир топ жигит менен эртеси да ууга чыгып, кечинде үйүнө кайтып келатса, баягы кыз дагы алдынан жолугат. Бала дагы кууп жетпей калат. Ошондон тарта баланын оюнан жанагы кыз кетпей, өңүнөн азып, санаа тартып, жүдөп кетет.

— «Менин балам өңүнөн азып кетти, эмне болгонун сурапштырып билгилечи?» — деп вазирлерине тапшырма берет.

Алар падышанын баласына келишип:

— Сен эмне санаа тартып жүрөсүң? Эмнегедир өндөн азып, жүдөп баратасың? — деп сурашат.

— Рум падышанын Каракөз айым деген кызы мага эки жолу жолугуп, мен эки жолу кууп жетпей калдым. Каракөз айымды алышым керек. Аны атама айткыла. Каракөз айымды алууга ыраазычылык берсин. Мен жалаң ошону ойлоп жатып азып кеттим, башка оорум жок! — дейт.

Баланын айткандарын вазирлери Турум падышага төкпөй-чачпай айтып келишет. Турум падыша бир топко ойлуу отуруп:

— Алса алсын! Анда жолго камдагыла, — деп баласына курал-жаракчан кырк жигит кошуп берип, кырк бээни союп, кырк төөгө азык, кырк төөгө пул, дүйнө артып Рум-дун шаарына жөнөтөт.

Кербен бир нече күн жол жүрүп, Румдун шаарынын четине жетип конот. Жигиттерин күзөткө коюп, өзү дем алганы жатат бала. Бир оокумда чурулдаган чуу чыгат, чочуп ойгонуп кетип караса:

— Тос эле тос, карма эле карма! — деп бирөөнү бир нече киши кубалап жүрөт. Качып келаткан кишини бала карматып алат да:

— Сен эмне болгон жансың? — деп сурайт.

— Мен Рум падышанын колуна түшкөн Кыраанкара деген ууру элем, ал эми сен кимсиз? — деп кайра баладан сурайт.

— Мен Турум падышанын баласымын. Рум падышанын Каракөз айым деген кызын издең келатам, — дейт бала.

— Эгер мени тигилерден куткарыйп алсан, мен сага Каракөз айымды уурдал келип берем, — дейт Кыраанкара.

— Сени кантип куткарыйп алам?

— Кырк төөндү дүйнө-пулу менен берсең, куткарыйп аласың.

Бала дароо макул болуп, кууп келгендерге кырк төөсүн пулу, дүйнөсү менен кармата берип, Кыраанкараны куткарыйп алат. Алар дем алыш отурушкан кезде Кыраанкара:

— Каракөз айым менен Жансүйөр деген кызды өзүм эле алыш келем. Тиги кырк жигитиңди кайра кетирип жибер, — дейт. Бала буга да макул болуп кырк жигитин үйүнө жиберет. Кыраанкара тоодогу токойду аралап жүрүп, балтасы менен токойду кыркып жол ачып баратса, алдынан бир кыз чыгат: «Кайда баратасың?» — деп сурайт Кыраанкара.

— Рум падышанын Каракөз айым деген кызы тоодогу ак сарайда жашайт. Аны кырк кыз, кырк жигит болуп кайтарабыз. Мен ата-энеме тамак жасап берейин деп кетип баратамын, — дейт кыз.

— Эмесе сага бир сыр айтайын, — деген Кыраанкара кызды өзүнө тартып: — Каракөз айымдын сүйгөн жигити алыстан келиптири. Сен анын турган жерин эле көрсөтүп кой, — деп ээрчитип алат. Алар токойду аралап жүрүп отурушуп араң жетишет. Ал жерден Кыраанкара Каракөз айымды чоң куржундун бир көзүнө, Жансүйөрдү экинчи көзүнө салып алып көтөрүп жөнөйт. Аны байкап калган күзөтчүлөр артынан кууит. Кыраанкара канаттуулардын, айбанаттардын, өсүмдүктөрдүн тилин билген, бир уктаса кырк күн уктап, кырк күнгө чейин такыр уктабаган күлүк адам болуптур.

— Бүгүн үйгө жетебиз, мен кырк күн уктаймын, менин кырк бөлмөлүү үйүм бар, силерге бир аял кырк бөлмөнү бирден кыдыртып чыгат, бөлмөдөгү дүйнөлөрдү көрсөтүп, кайра жыйнаганча кырк күндүн өткөнү билинбей калат, — дейт Кыраанкара.

Ошол күнү куугунчуларга жеткирбей куржунун көтөрүп алып үйүнө келген Кыраанкара баягы өзу айткандай уктайт. Бир аял үйдүн ар бир бөлмөсүн ачып, ичинде-ги дүйнөнү тигилерге көрсөтө баштайт. Кыркынчы бөлмөнү ачып көрсөткөндө, анда эки тулпар турат. Аял эки тулпарды Каракөз менен Жансүйөргө жетелетип сугартат. Аңгыча бир калдайган кара булат келип, эки тулпар менен эки кызды көтөрүп алып кетет. Ошол күнү Кыраанкара ойгонот.

— «Эки тулпар менен эки кызды бир калдайган кара булат келип көтөрүп кетти», — дейт бала.

— Бир тулпар меники, бир тулпар алп кара күштуку болчу. Экөөбүз мелдешип жарышканбыз. Ал асманга учкан, мен жерде жүгүргөнмүн. Ошондо алп кара күштан мен озуп, анын тулпарын утуп алганмын. Ал ошого ичи

күйүп алып кеткен турбайбы, – дейт да чоң балтасын көтөрүп барып, бир чоң теректи кыя баштайт. Қөрсө, алп кара күштүн жаны ошол жерде экен.

– Кара жаным, кыйба! Ой жаным ай, жаным! Мына аманатың, – деп эки кызды, эки тулпарды алып түшүп келет.

Эртеси Қыраанкара баланы бир ийнине, кыздарды бир ийнине көтөрүп баланын үйүнө жөнөйт. Ошол күнү анын үйүнө жептей, бир токойго конуп калышат. Қыраанкара уктамыш болуп жатса, бир маалда дарактын башына үч көгүчкөн конот.

– Бул баланын атасы ушул кызды алганына капа болуп, балам ууланып өлсүн деп, уудан кошуп күш жасап, уудан эр токумдуу ат камдап, уудан тайган алып атасы эртең жолдон тосуп чыгат, – дейт бир көгүчкөн жанындағы жолдошторуна.

Эртең менен турушканда Қыраанкара балага карап:

– Сенин атаң, сенин келинчек алып келатканыңды угуп, алдыңдан токулгалуу ат, күш, тайган алып чыгат. Достук кылсан, ошол үчөөнү тең мага бергин? – деп суралып калат.

– Берейин, досум, – дейт бала. – Алар сага аздык қылат. Андан да көп нерсе берсем болот сага.

Эртеси баягы Қыраанкара айткандай атасы тосуп чыгат.

– Балам, мынабу атты минип, күшту кондуруп, тайганды ээрчитип ууга чыгып, көңүлүндү ачкын. Сенин келинчек алганыңа кубанып алып келдим, – деп алдына тартат.

Бала атасынын тартуусун алыш, досуна берет. Досу атты, күшту, тайганды алат да токойго барат, абан баарын өрттөп туруп, күлүн сууга салып жиберет.

Атасынын айласы кетип, бир күнү баласы уктап жатканда, баламды соруп өлтүргүн деп, ажыдаарды жиберет. Қыраанкара аны билип, уктабай кылышын камдап, аңдып жатат. Ажыдаар эшикten жылып, үйгө белчесинен

киргенде Кыраанкара аны кылыш менен бөлө чабат. Кан чачырап Каракөз айымдын бетине тийет. Каракөз айым ууланып калбасын деп анын бетине жоолук жаап, тамган канды Кыраанкара соро баштайт. Бала ойгонуп, ичинен нааразы болуп калат.

— Досум, мен сага жакшылык кылыш жатам, сырымды айтпаймын. Айтсам таш болуп калам, жакшылыкты билбейт турбайсыңбы? — дейт.

— Жок, сен дос эмес, мага кас экенсиң! — деп болбойт.

— Эми досум, сен учүн таш болсом болоюн, сырымды айтайын. Атаң сенин Каракөз айымга баш кошконуңа нааразы болуп, сени өлтүрүү учүн ууланган ат, күш, тайган алыш келип тосподубу. Алар менен ууга чыккан-да сен ууланып өлмөксүң, ошондуктан мен аларды алыш өрттөп жоготтум. Кийин соруп өлтүр деп ажыдаарды жиберди, кылышымды даярдап түнү менен аңдып жатыш, ал үйгө жылып киргенде бөлө чаптым. Анын каны Каракөз айымдын бетине чачырап калды эле, ууланып калбасын деп, соруп жаткан болчумун, — дээр менен Кыраанкара белине чейин көк таш болуп катыш калат.

— Айтканындай эле бул көп жакшылык кылды эле, эми мунун жакшылыгынан кантип кутулам! — деп бала Кыраанкараны көтөрүп алыш жөнөйт. Жүрүп отуруп, жүрүп отуруп бир жерге барып жатыш калат. Ак кийинген, ак боз ат минген ак сакал карыя келип:

— Ой балам, эмне жатасың? — деп сурайт. Аナン балалыны ойготуп, ордунаң тургузат да: — Сен барып Кара тоону тап, анда капкалуу кара булак бар. Аны сен «кайдан та-былчу элең, капкагың кайдан ачылчу эле» деп туруп, Кыраанкаранын бириңчи буттарын салгын. Буту тыбырайт, аナン булакка бүт дөнөсин малгын. Кыраанкара «ушунча уктаган экенмин» деп тура калат. Баргын, балам! — деген сөздү айтып карыя көздөн кайым болуп кетет.

Бала Кыраанкараны көтөрүп алыш, Кара тоого жөнөйт, барып капкалуу кара булакты табат. Баягы карыя

айткандын баарын аткарып, булактын капкагын ачат. Андан кийин Кыраанкаранын бутун салат, ал тыбырайт. Аナン денесин булакка матырып алат.

— Ох, абдан уктаган экенмин, — деген Кыраанкара турал келет.

Алар ал жерге бир аз өргүү жасап, аナン Кыраанкара баланы көтөрүп алып, бир күндө үч айлык жолду басып, анын элине жөнөйт. Бала кетип баратканда: «Кыраанкара мурункуга караганда кандай басып калды экен, сынап көрөйүн», — деп тебетейин түшүрүп жиберет.

— Ой досум, тебетейим түшүп кетти! — дегиче Кыраанкара жарым күндүк жолго узап кеткен экен.

Алар жүрүп отурушуп баланын айлына келишет. Айылда чогулган көп элдин карааны көрүнөт. Кара кементай кийген, кара өгүз минген бир койчу жолугуп калат. Андан сурашса, койчу:

— Балам болсо өлдү, анын досу Кыраанкара таш болуп калды деп, алардын ашын берип, эми эки кызды өзүм алам деп кан той өткөрүп жатат, — деп иштин жөн-жайын айтат.

— Сен койчум, — дейт Кыраанкара, — азыр канга барып айт. Акылыңа кел, ээси келатат, аманатын колуна сал, дегин, — деп койчуны той болуп жаткан жерге, баланын атасына жиберет.

Койчу канга барып. Кыраанкаранын айткан сөзүн айтат.

— Бул жаман койчу эмне дейт! — деген кан ачууланып, жигиттерине койчуны кубалатып чыгат. Койчу Кыраанкаралар турган жакка качат. Кыраанкара койчуны кууп келгендердин сазайын берип, чаңын асманга чыгарып, кыргын салат. Канды туткундап, дарга асат.

Ошентип, бала кандын таажысын кийип, такка отуруп, атасынын ордуна кан болот. Чоң той берип, Каракөз айымга баш кошот. Ал эми Жансүйөр кызды Кыраанкарага алып берип, кош айтышып, аны эли-жерине узаткан экен.

КАМЫР БАЛБАН

Пурунку өткөн заманда баласыз кемпир-чал болгон экен. Бир күнү кемпир камыр жууруп жатып: «Алда кудай ай, ушул жуурган камыр бала болуп калсачы?» – деп арман кылып айтып, тышка чыгып кетет.

Тыштан кайра келсе, баягы камыры чын эле бала болуп калыптыр. Кемпир-чал бири-бирине сүйүнчү айтышып, кубанычка бөлөнүшүп, той беришип, атын Камыр балбан коюшуптур. Чынында эле ал абдан балбан, жүрөгүндө калы бар эр чыгыптыр. Камыр балбан алтымыш өгүз, әлүү ат араң кыймылдата турган темир таяк жасатып алып, он жети жашында саякатка жөнөйт. Жолундагы шаар эли үркүп качып кетет. Таягы жерди дүңкүлдөтүп солкулдатса, эл «жоо келатат» деп качышат экен.

Ошентип жүрүп отурса, алдынан Тоотолтоң деген адам чыгат.

– Эмне өнөрүң бар? – деп Камыр балбан сурайт.

– Балбандыгым бар! – деп жооп берет Тоотолтоң.

– Эмесе жүр, экөөбүз жолдош бололу, – деп ээрчитип алып жүрүп отурса, алдыларынан Суусулпаң деген адам кезигет.

– Эмне өнөрүң бар? – деп сурашат андан.

– Мен ағып бараткан дарыяларды, сууларды алаканны менен токтотууга жарайм! – деп жооп берет.

Аны да кошуп алышат. Үчөө жолдош болуп андан ары жүрүп отурса, жолунан Айалпаң деген кездешет.

– Эмне өнөрүң бар? – деп сурашат андан да.

– Мен тоодогу айбанаттардын баарын таш менен уруп өлтүрүүгө жараймын, – деп жооп берет.

Төртөө биригип алып, өздөрүнчө тоого чыгып, аң уламакчы болушат. Алардын күндө бирөө кезектешип кошто калып, калганына эт бышырып, тамак жасап турмак болот. Адегенде Айалпаң калат. Беркилер кечинде келиш-

се, эң кандай тамак жок. Биз жез түмшук от алымыш болуп келип, этин жеп, өзүн аябай сабап кетиптири.

Экинчи күнү Суусулпаң калат эт бышырганга. Ал күнү да жез түмшук этин жеп, өзүн сабап кетет. Ал күнү да ачка калышат. Үчүнчү күнү Камыр балбан калып, эт бышырып отурса, жез түмшук келип:

— Эт берчи? — деп Камыр-балбандан сурайт.

— Эт жебей, чок же! — дейт Камыр балбан.

Экөө ошол жерден кармашып, Камыр балбан баягы темир таяғы менен чабарда, жез түмшук качып жөнөйт, тиги артынан кууп жетпей калат. Жез түмшук кара үнкүргө кирип кетет.

Кечинде жолдоштору келгенде, Камыр балбан болгон ишти айтып, үчөөнү ээрчитип үңкүргө түшсө, бир ак үй бар экен. Алар үйгө кирсе, үч кыз ыйлап отурушат. Баягы жез түмшук уктап жатат. Аны Камыр балбан темир таяғы менен бир-эки жолу чаап жиберсе, тура калып кармаша кетет. Үч кыз унчукпай отура беришет. Камыр балбан жез түмшукту өлтүрүп, үч кыздан сыр сураса, ал үчөө тең зордоп алыш келген хандын кыздары экен.

Үч кызды Камыр-балбан сыртка алыш чыгып, үч жолдошуна барып, үч кыздын бириң өзү алыш, экөөн Тоотолпоң менен Суусулпаңга берет. Айалпаң кур калат. Ошондун үчөөнүн ичинен наразычылык чыгып, Камыр балбанды өлтүрмөк болушат. Аны балбан билип калып, үчөөнү тең кызылдай сабай турган болгондо, алар качып кетишет. Үч кызды шаарга алпарып, ханга кабар айттырат. Үч кыз тең ошол хандын кыздары экен. Хан өзү хандыктан түшүп, Камыр балбанды хан көтөрөт. Ошентип Камыр балбан хан болуп, карыган ата-энесин алдырып, жыргал турмушта жашап калышыптыр.

ЭКИ БИР ТУУГАН

Члгери өткөн заманда бир хандын катыны өлүп, андан эки бала калыптыр. Хан катыны өлгөндөн кийин алган аялы кичүү баласына кас болот. Бир күнү хандын улуу баласы кырк жигити менен күш салганы кеткенде, хандын аялы: «Сенин кичүү уулун мени уруп койду», – деп ханга даттанат. Хан аялынын сөзүнө ишенет да, баланы жылаачаттып туруп аябай сабатып, эки жигитине: «Ыраак алпарып, башын кесип салгыла!» – деп буйрук берет.

Эки жигит баланы алсыраак алышп барып, кийимин чечип алышп, өзүн коё беришет. «Атаца көрүнбө, эгер көрүнсөң, анда бизди да өлтүрөт. Биз башыңды алышп, көөмп салдык деп, киймиңди алпаралы», – деп эки жигит кайра кетишет. Байкуш бала айласыздан ыйлап кала берет. Бир убакта агасын эстеп, анын кеткен жолун утурлап жөнөйт. Бала ыйлап баратса, агасы астынан чыгып, болгон иштин баарын угат. Агасынын да жаны кейип, инисин кучактап алышп ыйлап, экеөбүз мындан көре тентип өлөлүк дейт да, атын жигиттерге коштолуп жиберип, экеө ыраакы жолго жөнөп кетишет.

Алар жүрүп отурат, бирок жакын жерден бир да айылдын карааны көрүнбөйт. Тоого жетип, бир чоң таштын тубүнөн сзызылып аккан суудан ичишип, эс алышп уктап калышат. Бир маалда агасы ойгонот, бирок иниси такыр ойгонбөйт. Барып караса, иниси өлүп калыптыр. Агасы эмне кылар айласын таптай ыйлап, баланын башына чүкөдөй алтын коюп, ким көмсө, ошол алсын деп жазып коюп, андан ары жүрүп кетет.

Жүрүп отуруп жолдон бир абышка-кемпирге кезигет. Ал абышка-кемпирдин берген тамагына тоюп, бир аз дем алышп, баягы абышкага:

– Менин жолдогу инимди чамаңар келсе, көөмп кетсепер экен, – деп жалынып суранат.

— Макул, көөмп кетебиз, — деген абышка тигиге жол көрсөтүп коюп, өздөрү да жолго чыгышат.

Бала жүрүп отуруп бир шаарга келсе, элдин баары кейип отурат.

— Эмне кейип жатасыңар? — деп сурайт бала.

— Бул жерде бир ажыдаар бар. Ал эртең баарыбызды жутат! — дешет.

— Мен ажыдаардан силерди сактап калсам, ханыңар мага хандыгынан түшүп береби? — дейт бала.

Баланы ханга алпарса, хан макул болот. Ошондо балага ажыдаардын тили бутөт. Ал ажыдаарга барып сүйлөшүп, күнүгө бир кыз, бир кой берип турууга ажыдаарды көндүрөт. Ошентип бала хан болуп калат.

Эми баладан бөлүнүп кеткен абышка-кемпир жөнүндө сөз болсун.

Алар өлгөн баланын жанына келгенде бир жылан чыгып, абышка менен арбаша кетет. Абышка арбашып жатып, жыландын атын таап, аны өлтүргөндө тиги балага жан кирет да:

— Абдан катуу уктап калыптырымын, — деп тура келет.

— Сени аюу-жылан арбап өлтүрүп койгон тура, — деп абышка балага түшүндүрүп, алтынды алып кемпиримен кете берет.

Бала жүрүп отуруп, агасы келген шаарга туш болот. Шаардын четиндеги бир алачыкка келип, шыкаалап караса, бир абышка-кемпир бир кызды алмак-салмак өөп ыйлап отурушат. Бала салам айтып кирип барат. Алардан сураса: «Ушул шаарда бир ажыдаар бар, ошого күн сайын бир кыз, бир койдон берүүчү элек, эми кезек биздин кызыбызга келди», - деп ыйлап отурушту.

— Эмесе мага тамак бергиле, бир кылыч таап келгиле, — дейт бала.

— Бизге жардам бересиңби? — деп сурашат абышка-кемпир.

— Ооба, сиздин кыздын ордуна ажыдаарга мен барам! — дейт бала.

Баланы тамакка тойгузуп, кызча кийиндирип, бир кылыч таап берип, ажыдаарга алпарышат. Ал соро баштаганда бала кылычты туурасынан кармай берип, ажыдаар оп тартуунун күчүнөн төң бөлүнүп калат. Баланын эси ооп жыгылат.

Эртең менен хандын эки жигити ажыдаарга берилчү койду алып келишсе, ажыдаар өлүп, жанында бир бала жатат. Тамак алып келген эки жигит баланы чала-була өлтүрүп, көлдүн жээгине алып барып көөмп салып, «ажыдаарды биз өлтүрдүк» деп ханга чаап барышат. Жигиттердин баатырдыгына арнап көп алтын берип, экөөнө эки кызы алып берет.

Кызын аман алып калган балага абышка-кемпир курал окутуп, көл жээгине кой алып барып союп, кемпир тезек терип жүрсө, кызынын тонунун этеги чыгып жатат. Кемпир абышкасын чакырып, экөөлөп сууруп алышса – баягы бала. Алар от жанына алып келишип, оозуна сүт тамызып жатып, тирилтип алгандан кийин, бала онолгучча багып жүрушөт.

Бир күнү бала базарга барса, баягы эки жасоол жигит аны көрүп:

– Бизди, бизге кошуп сизди да бир бала тилдеди! – деп ханга даттанып келишет. Хан токтолуп турбастан:

– Андай ээнбашты дарга астырып таштагыла! – деп буйрук берет.

Баланы дарга асмак болгондо, көп кербенчи кезигип:

– Бул баланы жандуу сууга соёлу. Эгер биз жандуу сууга киши мууздабасак, бизди агызып өлтүрөт, – деп баланы акчага сатып алып барып суу жээгине мууздамакчы болуп жатышканда, бала аларга:

– Мен силерди өзүм алып чыгайын, суудан, – дейт. Кербен башы макул болот. Бала чыпалагын канатып, кербенчилерди суудан өткөрөт. Кербенчилер балага төрт төөнүн жүгүн беришет. Ал андан ары жүрүп отуруп, бир шаардын базарына барса, бир бала:

— Төрт төөнүн жүгү, — деп бир үкөктү арабага салып жүрөт.

Бала баягы үкөктү сатып алыш ачса, бир сулуу кыз отурат. Ал сулуу кыз баланын башынан өткөргөндөрүнүн баарын сурал, жазып алат.

— Сен эмне сатып алдың? — деп сурасат кербенчилир четке чыгып.

Бала кызды көрсөтөт. Кызды көргөндө, алардын арасында талаш болуп, баланы үкеккө салып, суга агызып жиберишет. Үкөктү бир абышка кармап алыш, үкөктү ачса — бала. Абышка бала кылып алат.

Кербенчилир кызды талашып отуруп ханга барышат. Кыз баягы жазып алгандарын ханга берет. Хан аны окуп чыгып, бала өзүнүн бир тууганы экенин билет. Өзүнүн эки жасоолун жана кербенчилирди карматып келип, жонунан кайыш тилдирип, абдан кыйнап өлтүртөт.

Бир тууган инисин издетип таап, жанагы кызды ага алыш берип, экөө жыргалчылыкта дооран сүрүшкөн экен.

КАН МЕНЕН ВАЗИР

Сир кездерде кан өзүнүн вазирине ачуусу келип, өлтүрмөкчү болот. Бирок кандай өлтүрүү жагын көпкө ойлонот. Бир күнү үч каздын учуп баратканын көрүп:

— Ушул үч каздын тилин билип кел. Алар эмне деп учуп баратат! Эгерде тилин билип келбесен, башынды алам! — дейт каарданып.

— Макул, — деп вазир үч каздын артынан чаап бара жатса, мұнарада чыгып турған кандын кызы көрүп, вазирди чакырып: «Эмне ҹаап бара жатасың?» — деп сурайт.

— Кан тәэтиги учуп бараткан үч каздын тилин билип кел, билип келбесен башынды алам, дегенинен артынан чаап баратам. Алардын тилин билбесем, кан өлтурөт, — деп жооп берет.

— Ээ, вазирим, сен каздын тилин кантит билесиң? Сен эмес кан билбей жатса, андан көрө кайра барып канга мындай де: Бир каз: «Вазир жакшы кан жакшы», деп айтып бара жатса, экинчи каз: «Катын жакшы эр жакшы», деп айтып, канга бар. Ушинтсек бир жооп айтаар каның, — деп кыз вазирди кайра жолго салат.

Вазир канга келип, кыз айткандай айтып берет.

— Жок, муны сен кездардан сураган жоксун. Бул жооп менин гана тукумумдан чыкмак. Ким айтты, айткын?! Айтпасаң, азыр башыңды алдырам! — дейт кан. Вазирдин айласы кетип, капаланып, кайгырып, эмне кыларын биле албай:

— Эки күн уруксат берициз, каным, айтып берейин, — деп уруксат алат да, кайда баарын билбей кайсалаган вазир кайра баяғы кызға келет. Кандын айтканын айтып, эмне кылыш керектигин сурайт.

— Чынын айтыңыз, тағдыр башка салганын көрөсүз да, — дейт кыз.

Вазир эки күндөн кийин канга келип: «Сиздин кызыңыз айтты эле», — деп ажалдан калат. Кан кызына каарданып: «Ага бирди көрсөтөйүн!» — деп ойлоп, үйүнө келип, бардык шаарларга кабар берет:

— Жакшыңдардан жаманыңар көп келгиле, — деп элине жар чакыртып. — Келбекениңерди жазалаймын! — деп буйруқ кылат.

Элдин баары келип, кандын алдынан чубап өтө берет. Элдер самсаалап өтүп жатканда, бир келесоо сары таз: «Барсамбы же барбасамбы?» — деп отуруп, бир убакта зөөкүрлөнүп кандын алдына келип калат. Кан аны чакыртып алыш, кызын ошол тазга бермек болот.

Кандын кызы атасы элди чакыртып жатканда эле, аны бир жаманга берерин билип, күйөөсүнө, өзүнө эки сыйрадан кийим тикирип, ички бетине алтындан шыкатып салат. Элдин аягы өтүп буткен соң, кан кызын чакыртып: «Кызыым, сени ушул тазга арнадым, ушуну менен оокат кыл!» — дейт.

— Макул атаке, сиздин айтканыңызды мен орундастын, менин бир суроомду да сиз аткарыңыз? — деп суралат.

— Айт суроонду, мен аны аткарам, — дейт кан.

— Мен уруксат бермейинче, ушул шаардын жарыгы түнүчүндө жагылбасын. Күүгүм кире электе элиниң жатсын, сиз да ошентициз?

Атасы кыздын суроосуна көнөт. Кыз болсо баягы тазды ээрчтип, камыштуу саздын жээгине алыш барат. Ал жерге алтындан үй салдырат. Экөө ошол жерде оокат кылыш алтап калат. Кыз таздын башын жууп-тазалап, дарылап жатып айыктырат.

— Ат сатып кел, — деп бир күнү колуна акча берип, базарга жиберет. Базардан бир семиз ат сатып алыш, таз кечинде үйүнө келет.

— Бул атты эмне учун сатып алдың? — деп сурайт кыз.

— Семиз экен, анын үстүнө отун-суу тартканга жарайт, — дейт.

Кыз ал атты үйүнө калтырып, эртеси да ат сатып алыш учун күйөөсү экөө базарга баратса, бир отун арткан боз ат баткакка тыгылыш, эсси чыгара албай жатканын көрүп, кыз жанына барып:

— Ушул атыңды сатпайсыңбы бизге? — деп сурайт.

— Сатам, сатам! — деп боз аттын эсси сүйүнүп кетет.

Кыз атты сатып алат. Семиз аттын ордуна ыркыйган арык ат аласың деп, жолдо карата күйөөсү урушуп келет. Аялы унчукпай жүрүп отуруп, үйүнө келгенден кийин атты жууп-тазалап, анан бага баштайт.

Бир түнү Кызыралейсалам, Акыл, Бак үчөө канга учуршалы деп келе жатышса, шаарда жылт эткен от, былк эткен киши жок. Үчөө таң калышып, кобурашып келе жатышканын таздын аялы үйдө жатып угат. Бир убакта баягы үчөө тигилердин үйүнө гана от жанып турганын көрүп, бул кандай адам, элдин баары уктап жатса, бул от жагып отурагат. Бул соо адам эмес, ырыстуу адам экен деп, баягылар кайрылып:

– Бул үйдө ким бар, адам болсо бери чыксын! – дешет.

– Бул үйдө ким болсун, киши бар, керек болсо өзүңөр аттан түшүп, киргиле, – дейт кыз.

– Мен Кызырмын, батамды берем, бери чык! – дейт Кызыр.

– Чыкпайм, керек болсо өзүң келип бата бер! – дейт кыз.

– Мен Акылмын, бери чык, акылыш жок болсо акыл берем, – дейт.

Кыз ага да жогоркудай жообун берет. Андан кийин Бак айтат.

– Мен Бакмын, багың жок болсо бак берем, бери чык! – дейт.

– Үчөөңөргө тең мен керек болсом, өзүңөр келгиле, мен өзүм бара албаймын, – дейт кыз.

– Бу кандай адам? Буга үчөөбүздүн тең керегибиз жок экен, – дешип берки үчөө таң калышат да, жок муну көрөлүчү деп, үчөө тең аттан түшүп, үйгө киришет. Кыз үчөөнө карап туруп, анан Акылга айтат.

– Сен Акыл болсоң, таң атканча менин күйөөм менен жатчы? – дейт.

– Макул, – деп Акыл таң атканча күйөөсү менен ку- чаекташып жатып, таңга жуук үчөө тең кайра кетишет. Эртең менен жигит турса, кадимкидей акыл кирип калыптыр. Кыз бир күнү күйөөсүнө:

– Эми мен сага бир сөз айтам, сен ошону аткарғын, – дейт. Күйөөсү макул болот. Баягы боз ат тулпар болчу. Кыз аны таптап отуруп табына келтирген. Күйөөсүнө тулпарды мингизип:

– Сагызганды барып чапчы? – дейт. Жигит сагызган канатын бир сапар ирмегенде чабат. Экинчи күнү сагызган эңкейе бергенде чабат. Үчүнчү сапар барып чапканда, былк эткенде чаап салат. Ушуну көргөндө кыз күйөөсүнө айтат:

– Кандын бир алтын кийиги бар. Ал жылына бир маал келет. Жыл сайын кууп кармай албайт. Сен ошого бар-

гын да, кармап берип, дос болуп кел. Бара жатканыңда алтын кийикти кууп келаткан канга учурайсың. Кан сага: «Алтын кийикти куугун!» – деп кыйкырат. Сен анда болбогун. Андан кийин кырк жигит учурайт. Ошолордун эң акыркысын күтүп туруп: «Артта дагы киши барбы?» – деп сура. «Жок» дегендөн кийин гана, тулпарыңдын оозун коё берип отуруп, баарынан өтөсүң, анан канга жетесиң, ага кайрылып: «Кийигиңди кармап берсем, дос болосунчбу?» – дегин. Аны «дос болом» деп үч жолу айттырып, колунан кармап туруп кол алыш да, андан кийин чу коюп отуруп кийикке жетесиң. Кармаганыңдан кийин кийикти ээрдин кашына артып алып, шаарды аралап чаап жүрө бер. Кан сенден, «досум, соогат» деп чаап келет. Жолду ката унчукпастан шаарды аралап отуруп, үйүнө алпарып байлап кой. Кан үйүнө келгенде, эгер сени жакшы көрсө, тактисынын жанындагы бөлмөгө, жаман көрсө, үйүнүн жанындагы үйгө киргизет. Ал сөзгө келип: «Дүйнөмдүн барын берейин, ошого ыраазы бол!» – дейт. Сен унчукпай отура берип, тамак ичилип бүткөндө: «Каным, экөөбүз дос бололу, мага дүнүйөнүн кереги жок», – деп кош айтышып үйгө келе бергин, – дейт кандын кызы.

Алтын кийиктин келер кезин болжоп, кан кырк жигити менен аң уулап, кийиктин жолун тосуп чыгат. Кыз аны билип, күйөөсүн тулпарга мингизип, колуна укурук берип жө-нөтөт. Жигит жүрүп отуруп канга барып, кыздын кула-гына куйгандарынын баарын аткарып, үйүнө келет. Жи-гит кийикти өңөрүп чаап келе жатканда, кан «досум, соогат» деп сураса, тоотпой баратканын көргөн эл таң калышат. Мына ушул күндүн эртеси кыз атасына келип, түнкүсүн чырак жактырууга уруксат кылат.

Жигит боз тулпарын алчаңдатып күнүгө базарга келет. Ага элдин баары таң калышып, кәэси бата беришет.

– Баяғында ушул жигит алтын кийикти кармап келди эле. Ошондөн баштап кан түнкүсүн чырак жандырууга уруксат кылды, – деп билгени жигитке алкыш айтышып, бир далай жыл чырак көрбөгөн эл ага ыраазы.

Кыз болсо күйөөсүн күнүгө кандыкына жиберип, аныкында конок болуп кайтып турат. Кыз бир күнү күй-өөсүнө: «Мен сиздин үйдөн көп даам таттым. Сиз деле бир күнү биздикинен даам сыйып кетициз» деп, канды чакырып кел, – деди. Күйөөсү макул болуп, бир күнү канды үйүнө чакырып келет. Канды төркү бөлмөсүнө киргизип, кыз өзү тамак бышыра берет. Кан тамак ичип отуруп: «Ушунун катынын көрсөм», – деп ойлоп, - «Досум, катыныңды чакырчы?» – деп жигитке айтат.

– Азыр келет, – деген жигит отура берет.

– Качан келет? – деген кан шаштыра берет. Тамак желип бүткөндө жигит аялын кандын үстүнө ээрчитип киргендө, кан кызын көрүп бакырып, кызы да ыйлап, кучакташып көрүшөт. Кан кызынын мыктылыгына баа берип, өзүнүн кан тактысын күйөө баласына берип, өзү жөнөкөй киши болуп жатып калат.

Мына ушундан улам: «Катын жакшы – эр жакшы» деген лакап элге тарарап кеткен экен.

АСЫЛ ТАШ

Тындан нечен кылым мурда кыргыздын улуу тоосунун эки капчыгайын ээлеп, жанаша жашаган эки байдын толгон малы бар экен. Байлар бирин бири жакшы көрбөй, бирине бири көз артып, ушунун малын канткенде ээлеп алам, дешип, ичтеринде жаман ой катылып, котур ташы койнунда жүрдү. Арадан көп жылдар өтүп, эки байдын бири көз жумду. Анын артынан кемпир да каза болду. Алардын жалгыз уулу он эки жаш курагында жетим калды. Жанаша конгон экинчи бай ушундан пайдаланып тоголок жетимдин малы менен мүлкүн бүт бойдон алмакчы болуп:

– Сен, балам, жарык дүйнөдө жалгыз досумдан калган жетиммисиң. Менин да жалгыз уулум чоң кербен менен бирге алыскы сапарга кетип, ошол бойдон кайтпады,

билбейм бир кырсык болгон окшойт. Ошондуктан сен менин уулумдун ордуна уул бол. Өз атаңдан кем бакпасмын. Мени да өз атаңдай көр, – деп көп сөздөрдү айтты.

Бала жаш эмеспи, макул болду. Ушинтип жетимди бала кылып алдым деп, бай бүт айлына жар чакыртты. Жетимдин мал-мүлкүн өзүнө кошуп алды. Ошентип байдын байлыгы эки эсे артып, эми жетимден кантип куттулуунун жолун издей баштады. Жетим да бөлөк байдын балдарына кошуулуп молдодон сабак алыш жүргөн. Бир күнү сабактан келе жатып, жолдо буту сынып жаткан баканы көрөт. Бала аны үйүнө алыш кетmekчи болду. Бир аз баскандан кийин алды жакта баткакка тыгылып жаткан арабаны көрдү. Бала ушул баканын бутун тепсеп кеткен дал ушул араба болсо керек, деп ойладу. Бала арабанын ээсине карап:

– Сен эмне, сокур болуп калгансыңбы? Мына бул байкуштун бутун эмнеге тепсетип кеттиң? – дейт.

– Мына кызык! Эми баканы коргой турган киши табылган турал! Мунун сага эмне кереги бар? – деп арабанын ээси балага ачууланып, камчысы менен жондон ары тартып жиберди. Бала дальсы оорууса да ыйлаган жок. Баканы үйүнө алыш келип, бутун таңып, курсагын тойгузуп, короонун ичине кичинекей чүңкур казып, ал чүңкурга суу толтуруп, баканы ошого коё берди. Андан кийин күн сайын баканы карап, сууга тамак-аш таштап турду.

Бай асыранды баласынын короонун ичиндеги көл-чүккө күн сайын эки-үч жолдон чуркап барып, ал жерде бир нерселерди жасап жатканын байкап калат. Ал баланын эмне жасап жүргөнүн билмекчи болот. Бир күнү бала сабагына кеткендөн кийин, бай көлчүккө барып караса, көлчүктө аркы-терки сүзүп бака жүрөт. Бул бака биякка кайдан келди, алыш келсе жанагы жубарымбек алыш келсе керек, – деген ойго келди. Кечке жуук бала сабагынан келип, көлчүктөгү бакасын көргөнү барды. Анын артынан бай аңдып чыкты. Карап турса, көлчүктөгү бака чыга келип, баланын берген азыгын жеп, кайра сууга кирип кетти.

— Мен сени бала кылып багып алдым әле. Мен сени киши болобу деп ойлогом! — деген бай абдан ачуулана баштады. — Бирок сен менин кызматымды барктаган жоксун. Сен мага жакшылык кылбай, ушул жаман бакага жакшылык кылып, күн сайын эки маал буга тамак берип жургөн экенсис. «Мал арыгын сактасаң — ооз майлайт, киши арыгын сактасаң — төбө кандайт!» — деген ушул тур. Сен эми менден таптакыр кеткин. Баканды көтөргүн да, көзүмө көрүнбөй жогол! — деп бай каарданды.

Бала баканы колуна алышп, башы ооган тарапка кете берди. Ал ээн талаа, эрме чөлдө кетип баратып, жолдо бир көлгө туш келди. «Ушул көлгө баканы коё берейинчи, бул байкуш да эптеп оокатын кылсын» деген ойдо баканы көлгө коё берди. Бака көлгө түшүп:

— Сен мени ажалдан аман алышп калдың әле. Мен дагы сага ошончолук жакшылык кылышым керек. Мынабу асыл ташты алғының. Эмнени кааласаң, ушул таш тилемгице жеткирет, — деп адамча сүйлөдү. Анан бака оозун ачып, кусуп жибергенде, оозунан кичинекей көк-жашыл таш ыргыш кетти. — Ал эми сенин мындан аркы жолунду айтсам, көп күн жол жургөндөн кийин, жолдун айрылышына кезигесис. Эгер айрылыштагы чоң жолго түшсөң, алты ай бою басышиң керек, бирок ал жол тынч, сага зиян кылган эч нерсе болбойт! Ал эми тар жолго түшсөң, тар жолдон коркпогун. Сенин колунда асыл таш бар эмес пи. Бул таш колунда турганда, сен эч нерседен кор болбайсун, — деген бака сезүн бүттү.

Бала бака менен кош айтышип, тынбай басып отуруп, баягы жолдун эки айрылышына келди. Ырас эле бири чоң, экинчиси тар жол экен. Баканын айтканын эске алышп, бала тар жолго түштү. Жолунаң ар кыл жырткычтар чыгып, баланы качырып келип, бирок эч кандай зиян кылbastan кайра кайтып турушту. Ошентип бала узак жол жүрдү. Бир күнү бир жерге келип, бир аз дем алмак бол

ду. Дал ошол жерден жыландын сыйрылып калган эски терисин көрдү.

«Колумдагы асыл таштын керемети канчалык экен, ушуну бир сынап көрөйүнчү» деп колундагы асыл ташты жыландын терисине тийгизди. Жылан ошол замат тирилип чыга келди. Анан балага ышкыра карап:

— Сен мени тирилтип алдың. Дал ушул күндөн тартып мен сага түбөлүк дос болом. Менин айткан сөзүмдү көкүрөгүңө түйүп ал, качан мен керек болсом, «кел, жыланым» дейсің, мен дароо сенин жанында болом, — дейт. Ошентип жылан балага сырын айтып берип, сойлоп өз жолу менен кетти. Бала да өз жолун улантты. Жолдо баратса өлүп жаткан аары жатыптыр. Бала асыл ташын аарынын өлүгүнө тийгизип, аны да тирилтип алды. Аары мурутунан бирди үзүп берип:

— Эгер башыңа кыйын иш түшсө, мурутумдун учун отко күйгүзүп жибер, ошол замат мен жардамга келем, — дейт.

Бала дагы көп күн жол журду. Бир күнү келатса жолдун жәэгинде адамдын куурап калган баш сөөгү жатыптыр. Бала ага өзүнүн асыл ташын тийгизди эле, ал куу баш татынакай мырза жигит болуп тура келди. Асыл ташынын күчү менен адамды да тирилтип алганына кубанган бала, аны өз агасындай көрүп, андан ары жолун улантты.

— Сен мени кантити тирилтип алдың? — деп сурады бир күнү мырза жигит. Бала баканы кандай кылыш бакканын, ал бака ага асыл таш бергенин, ошол асыл таштын күчү менен тирилтип алганын айтып берди. Берки жигит да өз атасынын бай болгонун, атасынын баланы кербенчилерге кошуп берип, алыска соода кылууга жибергенин, жолдо каракчылар кол салып, кербенчилердин мал-мүлкүн бүт тартып алып, өздөрүн өлтүрүп кетишкенин айтып берди. Анан жигит балага өзүнүн ыраазычылыгын билдирип, мындан ары экөө түбөлүк дос болууга убада берди.

Экөө дагы узак жолу жүрүштү. Бир түнү тынышып жатканда мырза жигит балага карап: «Сен мага чыныгы

дос болсоң, койнуңдагы асыл ташты мага бер, эртең кайра өзүңө берем», – деп сурады. Бала әч шек алган жок, асыл ташты койнунаң сууруп, жигиттин колуна кармата салды. Эртесинде бала ташты кайра сурады эле, жигит аны бермек түгүл, балага үндөбөй койду.

Алар дагы узак жол басышты. Акыры ээн талаа, эрме чөлгө жетиши. Аябай суусап, каны катып баратышып, асманда учуп жүргөн карганы көрүштү.

– Суу жок жерде карга да жашабайт, жакын жерде суу болуш керек! – деп, бала кыйкырып жиберди. Ырас эле бир аздан кийин терең кудуктун жанына келиши. Кудукта аркан бар, бирок чака жок экен.

– Сен менден кичүү эмессиңби, анын үстүнө жеңилсиз, кудукка түшүп, калпагыңа суу сузуп чык! Мен сени белинен аркан менен байлап түшүрүп, кайра тартып алам, – деди мырза жигит.

– Менин калпагымдагы суу экөөбүзгө жетеби? – деп сурады бала.

– Жетет, андан көп суунун деле кереги жок, – деп жигит бырс күлүп койду. Бала оюна әч жамандык кирбей, макул болуп кудукка түштү. Анан калпакка толтура алып чыгып келе жаткан суусун жигит шап ала коюп, ошол замат арканды коюп жиберди. Бала кайра кудукка түшүп кетти. Жигит кудуктан бир топ узап кетишкендөн кийин бул жерге кербенчилер келиши. Кербенчилер кудукка чака сала коюп суу алмакчы болгондо, кудуктун түбүндө жаткан адамды қөрүп калышты.

– Баланы кудуктан алып чыккыла! – деп буйурду кербен башы. – Буга кимдир бирөө кастык кылып, кудуктун ичине таштап кеткен окшойт! – деди. Кербенчилер баланы кудуктан чыгарып, тамак беришип, көңүлүн ачышып, жүктүү төөгө мингизип өздөру менен ала кетиши.

Кербенчилер журуп отурушуп бир чоң шаарга жетишип, соодасын кылып жүргөн кезде, бала шаарды арапап қөрүп чыкмакчы болуп адашып кетет. Кербенчилер

аны издең таппай, өз жерине кете беришет, ал эми бала чоң шаарда тентиреп жалғыз калат. Баланын курсагы ачып, кайда баарын билбей, көчөнүн боюндагы теректиң түбүндө алсырап отурса, бет алдынан аргымак ат минген, жакшы кийинген, мурутун чыйраткан мырза жигит бастырып өтүп баратат. Бала карай салса, ал баягы өзү тирилтип алган досу экен. Бала сүйүнгөн боюнча ага жүгүрүп барып, салам айтат. Жигит дароо атына камчы уруп, журуп кетет.

Баягы жигит асыл ташты алгандан кийин ушул шаарга келип, ташты ханга берип, өзү анын вазири болуп алыптыр. Атына камчы басып чаап кеткен жигит дароо ханга барып:

— Биздин шаарга балакеттүү бала пайда болду. Аны кандай да болсо жоготуу керек. Андан жамандык гана болбосо, жакшылык жок! — дейт.

— Андай болсо, аны зынданга салып салгыла! — деп буйрук кылат.

Ошентип бала зындандын түбүндө жатат. Бир күнү анын эсине баягы жылан түшүп: «Кел, жыланым!» деп жиберет. Бир заматта жанында жылан пайда болуп, эмне үчүн чакырганын сурайт.

— Мени зынданга салып салды. Ушундан куткара аласыңбы? — дейт.

— Бир кезде сен мени өлгөн жеримден тирилтип алдың эле, эми сага кантип жардам кылбайын. Хандын кызы катуу ооруп жатканын уккандырсың. Менин айткан дубамды эсице түйүп кой. Ошол дуба менен сен хандын кызын айыктырасың. Ал кызды сенден бөлөк эч ким айыктыра албайт. Анын үстүнө мен азыр барып, ал кызды чагып алам. Ал кыз өлө турган болот. Так ошондо сенин пайдаң тиет. «Хандын кызын мен айыктырам!» деп улам-улам кыйкыра бер. Ошондо сени зындандан чыгарып алып, хандын кызын көрсөтүшөт, — деп дубасын үйрөтүп, жылан зындандан чыгып кетти.

Жылан хандын ордосуна сойлоп кирип, төшөктө ооруп жаткан хандын кызын чагып алыш, ого бетер өлө турган кылды. Хандын кызы эми ого бетер катуу оңтой баштады. Адамдар хандын кызынын оорусу катуулап калганын байкашып, аны сактап калыш учун дарыгерлерди издей баштاشты. Миндеген дарыгерлер келип, ар кимиси өз билгенин жасашты, бирок хандын кызы алсырай берди. Ошондо хандын айласы кетип, элин чогултуп:

— Кызыымды ким айыктырса, ошол дарыгерге кызымыды күйөөгө берем! — деп жар чакыртты.

Бул кабарды элдин баары укту. Ал кабарды уккан койчуман да бир күнү зынданын жанынан койлорун жаыйып өтүп баратып, хандын кызын айыктырып ала турган киши табылар бекен деп ойлоду. Ошентип өтүп баратса, зынданын түбүнөн: «Хандын кызын мен айыктырам!» — деп кыйкырып жаткан үндү угат. Койчу токтой калышп, үндү даана уккандан кийин, хандын желдеттерине кабар кылат. Алар келип баладан:

— Сенин аны айыктыра аларың чынбы? — деп суралашт. Бала сөзсүз айыктыраарын айтат. Ошондо баланы хандын ордосуна алыш келет да:

— Ханым, бул жигит сиздин кызыңызды айыктырам деп жатат, — дешет.

— Сен чын эле айыктыра аласыңбы? — деп хан кайра сурайт.

— Айыктырам, ханым! — деп жооп берет бала.

— Эгер айыктырсаң, анда ушул кызыымды сага берем! — дейт хан.

Баланы кыйналып жаткан кызга алыш келишет. Бала өлгөнү калган кызды көрүп, ага жыланын үйрөткөн дубасын окуду эле, бир аздан кийин кыз башын көтөрүп, айыгып чыга келет. Хан абдан кубанып, баланы мончого салууга буйрук берип, андан кийин жакшылап кийинтип, тамакка тойгузуп, анан жакшы жасалгаланган бөлмөгө жаткырып койду.

Бул кабар хандын вазири болуп жүргөн жигитке жетти. Ал ханга келип, даттанган түрдө:

— Таксыр ханым, сиз өзүңүздүн кызыңызды тентип жүргөн балага бересизби? Бала дайыны жок, теги жок кайырчынын бири эмеспи! — дейт.

— Мен өзүмдүн кызыымды ким айыктырса, ошого бермек эмес белем. Ал убадам калкыма белгилүү. Ушул бала айыктырды, эми ушуга беришим керек, — деп хан терең күрсүнүп койду.

— Анын айласын биз табабыз, ханым, — деди жигит. — Мен айласын тапкандан кийин, кызыңызды өзүңүз каалаган адамга берициз. Ал эми менин оюм мындай. Бул шаардан сиздин кызыңызга окшогон үч кыз таап, анан төрт кыздын үстүнө чүмбөт жаап, төртөөнү төрт арабага отургузуп коюнуз. Арабалар да, кыздардын үстүнө жабылган чүмбөттөр да, ал түгүл арабага чегилген аттар да окшош болсун. Мына ошондо, жанагы балакеттүү бала ушул арабалардан сиздин кызыңызды таап алсын. Эгер таба албай калса, сиздин убадаңыз кайра кайткан болот да, кызыңызды өзүңүз каалаган кишиге бересиз.

Митайым вазиринин бул оюн хан жактырып, ошол замат макул болуп, эмесе ушундай деп жар чакыргыла деди. Алардын жанагы ою да балага жетип, ал өзүнүн досторун чакырды. Оболу аарыны эстеп, анын берген кылын күйгүздү эле, дароо аары учуп келди. Ага бала өзүнүн ахыбалын толук айтып берди. Бир аздан соң аары досу:

— Кыздарды арабага салып, көчөгө алыш чыккандан кийин, мени байкап тургун. Мен хандын кызы отурган арабанын үстүнөн ызылдап учуп, сага үн берем. Сен басып келип хандын кызынын арабасын токtot. Ошентип, хандын кызы сеники болот, — деди.

Болжогон убакта көчөгө төрт араба чыкты. Баланы жаңылтыш үчүн дагы бир араба кошушту. Кыздарды арабага салып, орто жерине хандын кызын жөнөтүштү. Аары ызылдап, так ортоңку арабанын үстүнөн учуп баратты.

Бала токтолбостон жүгүрүп барып, ортоңку арабаны кармап, арабага секирип чығып, кыздын жанына отуруп алыш, алар менен бир айланып, хандын ордосуна кайтып келишти.

— Тагдыр ушул экен! — деди хан. — Менин кызыымды ушул балага буйруптур, башка айла жок. Кызыымды ушул балага бердим! — деп жар айтат.

Хан кыз-күйөөсүнө атايын үй тикирип, аларды шааншөкөт менен кийрип койду. Ошол эле кечке жуук баланын үстүнө баягы митайым вазир келип, баланын астында ыйлап-сыктап, жалынып-жалбарып жатканын сакчылар угуп, ханга айтып келишет. Хан вазирди чакырып:

— Сен менин күйөө балама эмне учун жалындың? — деп сурайт.

— Сиздин күйөө балаңыз мен сизге берген асыл ташты «меники» деп чатак чыгарып жатат, ошол себептүү аны менен айтыша кеттим! — деп вазир кайпактап жооп берет.

— Мен аны менен өзүм сүйлөшүп көрөйүнчү, — деп хан баланы чакыртып келет. Бала хандын алдына келип, баканы аман алыш калганын, ал бака көк-жашыл кичинекей асыл ташты бергенин, ошол таштын күчү менен капкачан өлгөн, кураган башы калган жигитти тирилтип алганын, анан ошол жигит баланы кудуктун түбүнө таштап кеткенин, андан кийин да болгондорун төкпөй-чачпай айтып берет. Вазир чыдай албай:

— Мунун баары калп! Бул бала жеткен митайым! — деп кыйкырат. Ошондо хан асыл ташты койнунан сууруп чыгып, вазирге:

— Сөөмөйүндү ташка тийгизчи! — деп буйрук кылат. Вазир сөөмөйүн ташка тийгизгенде, анын сөөмөйү капкара көмүр болуп күйүп калат.

— Эми сен тийгиз, бала, — дейт хан балага карап. — Эгер сенин колуң күйүп кетпесе, анда бул таш сеники.

Ошондо бул вазирдин колу кайра калыбына келет, – деп ташты сунат.

Бала колун ташка тийгизер замат вазирдин капкара болуп күйүп калган сөөмөйү калыбына келет. Ал эми баланын колу болсо, өзүнүн мурдагы калыбынан эч өзгөргөн жок. Хан окуянын чын экенине ишенди.

– Муну зындандын түбүнө салгыла, кайрадан куу башка айлансын! – деп буйрук берип вазирин зынданга салдырды.

Балага өзүнүн тактысын кошуп берип, алар жыргалда жашап калыптыр.

ЖЕЗ КЕМПИР

 ткөн замандарда эки кыздзуу жесир аял болгон э肯. Анын оокаты күн өткөн сайын начарлап, турмушу өтпөй калат. Бир күнү аял бир кызын оң колуна, экинчисин сол колуна жетелеп, оокат издең жөнөйт. Алар жүрүп отурушуп бир алачыкка туш келишет. Алачыкка киришсе териге оронгон кемпир төрдө жатат. Аял кемпирге ахыбалын түшүндүрүп:

– Багар-көрөрүбүз жок, бир жүргөн жанбыз. Түнөп кетели, уруксат берсениз. Бизге эч нерсенин деле кереги жок, – дейт.

– Кааласаңар, менин эле үйүмдө жүрө бергиле, – дейт кемпир.

Аял кемпирге ыраазы болуп, ошол үйдө жашап калышат. Кемпир керели-кечке тери жамынып жата берет. Аял болсо күнү-түнү жаны тынбай оокат жасайт. Күндөрдүн биринде кемпир:

– Жүрү, кийиз өтүктүн таманына салгандай чөп жулуп келелик, – деп келинди токойго алып келет. Аял чөп жулгана эңкейе бергенде, кемпир койнунан бычагын сууруп чыгып сайып өлтүрөт. Отту чоң калап жагып, баягы келинди шишкебек кылып жеп алат. Кемпир кайра тартып, алачыкка кирер менен: «Апабыз кайда?» – деп сурашат кыздар.

— Камырабай эле жата бергиле, силердин эненер өтүгүнөрдүн таманына салгандай чөп жулуп жүрөт, жакында келер, — деп көёт кемпир.

Өзү жатар менен конурукка кирет. Кыздар ары оодарылышып, бери оодарылышып уйкулары келбей таң атырышат. Күтүп отуруп бир маалда кыздардын улуусу: «Эмнеге энем кечикти?» — деп тынчсызданып, токойду көздөй жөнөйт. Жүрүп отуруп токойго барса, жаңы эле өчкөн оттун күлүндө адамдын сөөктөрү жатат. Ошол жерден энеси байланып жүргөн бүлөөнү, оттук ташты жана тарагын табат. Кыздар өпкө-өпкөсүнө батпай ыйлап, энесинин бүлөөсүн, оттук ташын жана тарагын алышп, кайра алачыкка келет. Жолдо келатып эки чымчык кармай келет. Кыздар чымчыктарды көшөгөнүн ичине коё берет да, синдисин колдон жетелеп, тезинен күн чыккан тарапты бет алышп качып жөнөштөт.

Ал эми кемпир уктай берип, бир оокумда ойгонсо, көшөгөнүн ичинде бир нерсе бүлкүлдөйт. «Кыздар ордунда экен», деген кемпир кайрадан уйкуга кирет. Кемпир жети күн, жети түн уктайт. Бир күнү курсагы ачкандан ойгонот. «Эми кыздарды жейин» деп көшөгөнү ачса, ичинде эки чымчык тырпырап учуп жүрөт. Ошол жерден кемпирдин ачуусу катуу келип, кыздардын аркасынан кууп жөнөйт. Жүрүп отуруп, кууп жетип, кармай турган болгондо, кыздардын улуусу:

— Эне, энекебай, бизге жардам бер! — деп бүлөөнү ийнинен алыш ыргытып жиберет.

Бүлөө түшкөн жерден чоң дарыя пайда болот. Кыздар бир өйүзүндө, кемпир экинчи өйүзүндө калат. Кемпир ташкындалган сууга киргенден коркуп, өкүрүп-бакырган боюнча кала берет. Кыздар андан ары качып жөнөштөт. Дарыя жети күн агат да, андан кийин кургап, ал эми бүлөө улуу кыздын чөнтөгүнө кайра барып түштөт.

Кемпир кайрадан кыздардын артынан түштөт. Анын жакын калганын сезген улуу кыз:

— Эне, энекебай, бизге жардам кыл! — деп оттук ташты ийнинен алыс ыргытып жиберет. Бир паста түптүз талаада бийик жалама зоо пайда болот. Ошентип кемпир дагы жете албай калат. Эже-синди артын карабай жүрүп отурушат.

Жүрүп отуруп, жүрүп отуруп, баягы кыздар бир аралга туш болот. Аралдын наркы өйүзүндөгү алачыкта жашаган бир кара кемпирди көрүп:

— Энеке, бизге жардам берип коюнүз, — деп чакырышат.

— Мени карап көргүлөчү, өңүм сулуу бекен? — деп сурайт кемпир.

— Биз кептөн бери адам көрө элекпиз. Бизге өңүнүз күндөн да жарык, колунуз биздин энебиздин колундай жумшак көрүнөт, — дешет.

Ошентип кемпир кыздарды суудан көтөрүп чыгарат. Аларды кемпир өз кызындай багып жүрөт. Күндердүн биринде кемпир:

— Менин эки балам бар, алар мергенчилеп кеткенине бир нече жыл болду, ошол экөөнү таап келгиле! — дейт кемпир. — Токойго барсаңар бугуга чана сүйрөткөн эки бала көрүнөт. Силер койнуңдардагы бугунун терисинин өңүн көрсөткүлө. Алар теринин өңүн көрөр замат, сilerди ээрчиш жөнөйт.

Ошентип кыздар кемпирдин эки баласын издең жөнөшөт. Жүрүп отурушуп токойго келишет. Балдарды таппай, көп кыйынчылыктарды тартып, акыры бир күнү араң дегенде табышат. Балдар аларды издең барган кыздардын койнуңдагы бугунун терисин көрүшүп, «апабыз бул кыздарды бизге жиберсе керек» деп кыздарга жакындашса, чын эле ошондой болуп чыгат. Балдар баштарынан өткөн окуяларды айтып, кыздар да баштарынан кечиргөн кайғы-муңду айтышып, чогуу үйлөрүнө келишет. Улуу баласы улуу кызды, кичүү баласы кичүү кызды алып, жыргап жатып калышкан экен.

Улгери бир абышка-кемпирдин Эгизбек, Сегизбек деген эки баласы болуптур. Алардын бир канча жылкысы бар экен. Эки бала эр жетип, Тайгылмандын тайгак ташы деген жерде жылкыларды жайып кооп жата беришет. Тайгылмандын ташы деген жерге эч бир адам чыгып көрбөптүр. Ошондуктан эки бала жылкыларын ээн-эркин жайып кооп, эртеден кечке ордо атышчу экен. Күндөрдүн бириnde Буктугул менен Шуктугул деген эки дөө баягы тайгак ташты түбү менен омкоруп таштап, эки баланы жылкылары менен кошуп алыш кетишет.

Балдардын атасы жылына бир келип, балдарын көрүп кетчү экен. Бир күнү келсе, ордосу тигилген бойдон калып, балдары жок. Баягы Тайгылмандын ташы омко-рулуп калган. Абышка балдары жоо колдуу болуп кет-кенин сезип, ыйлап-сыктап үйүнө келет. Ошентип абышка-кемпир куу баш аталып, баладан да, малдан да ажырап, өлбөстүн күнүн көрүп, өчпөстүн отун жагып, жашап турушат.

Күндөрдүн бириnde абышка түш көрөт. Түшүндө бир аппак сакал карыя келип: «Ыйлаган менен эч пайда таппайсың, тиги жогоруда бир булак бар, ошол булактын жанындагы мазар терекке барып, түбүнө түлөө өткөрүп, кемпирин экөөң түнөгүлө. Түн ортосунда асмандан ак алма түшөт, аны өзүң жегин. Дағы убакыт өтүп, таңга жуук кызыл алма түшөт, аны кемпирине бер. Арадан убакыт өткөндө балалуу болосунар», – деп айтып көздөн кайым болот. Абышка чочуп ойгонсо – түшү. Ашып-ташып мазар терекке барып, түлөө өткөрүп, кемпирин экөө түнөп калышат. Абышканын айтканындай түн ортосунда асмандан ак алма түшөт. Аны абышка өзү жейт. Таңга маал кызыл алма түшөт, аны кемпирине берет. Эртеси үйүнө

кайтышат. Арадан көп өтпөй эле кемпириinin боюна бүтүп, тогуз айдан кийин эркек бала төрөйт.

Бала жерден боорун көтөрө баштагандан шок чыгат. Чоңойо баштап, айылдагы балдарды уруп-согуп, чуу салат. Бала онго чыгат. Бир күнү бир кемпирдин бала-сын уруп коёт. Кемпир баланы каргап: «Сен андай эле кыйын болсоң, колго түшүп кеткен эки агаңды таап албайсыңбы! Айылдагы балдарды уруп-сокпой...» – деп каттуу айтат.

Буга чейин бала эки агасы бар экенин да, алардын жоголгонун да билчү эмес. Кемпирдин сөзүнөн улам капа болуп үйүнө келет. Энеси үйүндө жок экен. Бала уйгө жалгыз казанды гана калтырып, калган идиштердин баарын катып кооп, энеси келгенден кийин: «Эне, мага буудай кууруп берчи», – дейт. Энеси бадырак кууруп жатканда бала эшикten: «Энеке эле, энеке! Көгүчкөндөр учуп өтүп кетмек болду, мен буудай чачып тузакка илиндирип ала-йын, кууруп жаткан буудайды алыш чыга кой!» – деп шаштырып калат. Кемпир шашкан бойдон идиш таппайт. «Энеке, энеке, идиш жок болсо, колуңа эле уучтап чыга кал!» – деп баласы дагы кыйкырат. Энеси ысык буудайды колуна уучтап чыга калат. Бала энесинин колун ысык буудай менин кабыштыра кармал: «Айт энеке, чыныңды, менин эки агам болгонбу, же жок беле?» – деп сурайт. Ысык буудайга күйүп бараткан колуна чыдабаган энеси: «Сенин Эгизбек, Сегизбек деген агаларың бар болчу. Аларды жылкы кайтарып жүргөн жеринен Буктугул, Шуктугул деген эки дөө алыш кетти деп угабыз. Башка дайын жок! – дейт жанталашып.

Бала энесинин сөзүн уккандан кийин колун коё бериш: «Эмесе, энеке, мен ошол агаларымды издеймин!» – дейт. Ага баланын энеси да, атасы да көнбөйт. «Али жашсың, балтыр этиң толо элек, баарар чагың боло элек, койгун балам», – деп коюшат. Бала үч күн тамак ичпей таарынып жатып алат. Акыр аягында кемпир-чалдын айла-

лары кетип, макул болушат. Эки агасынын кандай экен-дигин толук айтып беришет.

Бала онго чыкканча азан чакырып ат койгон эмес экен. «Эми жок дегенде баланча балабыз бар эле деп, айтып жүргөнгө атыңды коюп алалы, дешип кемпир-чал элди чакырып, той берип, баланын атын коюп берүүнү элден суранышат. Эл да балага кандай ат коёрун биле алышпай, ак сакалы кара сакалдууларды карайт, кара сакалдуулар, кер мурут жигиттерди карайт, кер муруттар боз балдарды карады, боз балдар качып-качып тарады, бирок эч кимиси ат тандай албады. Ошол кысталышта кайдан-жайдан бир абышка пайда болду. Абышка баланы өзүнө каратып: «Баатыр болчу кебетеси бар экен, аты Карагач баатыр болсун!» – дейт. Элдин баары «Карагач баатыр болсун!» – деп батасын беришип, тарап кетишет.

Карагач баатыр эли-журуту, ата-энеси менен коштошуп жүрүп кетет. Жолдо келатып бир аңга чыгылып жаткан даакысы түшө элек сары тайды көрөт. «Сен дагы бир шордуду өндөнөсүң» деп сары тайды андан чыгарып, андан ары жолун улайт. Тай кишенеп Карагачтын артынан ээрчиp алат, кууса да болбайт. «Эми болбостур», деп тайдын башына нокто катар менен ал кунанга айланат, тердик салса бышты болот, ээр токуганда жайкалган опол тоодой аргымак болду. Ошентип, Карагач баатыр сары тулпарга минип, жолун улап жүрүп кетти. Жолдо баратканда сары тулпарга тил бүтүп: «Сен ушул жол менен жүрүп отурсаң, бир терекке келебиз, ага жеткенде менин ээр токумумду алышп, аса байлан кой. Ошол теректин ылдый жагында бейит бар, бейиттин арасында күмбөз турат. Ошол күмбөздүн ичине кирип, тердикти астыңа салып ээрди башыңа жаздал күн чыгышты баштанып, коркпой жата бер. Эртең менен бир киши келет да, бул жерге адамзат келчү эмес эле деп: «Ой, жигит, тур!» – деп ойготот. Анда турбагын.

Андан барып аяк жагындан ойготот, анда салам айтыгг тура кал да, ал адам менен достошуп кайт», – деди.

Карагаш баатыр бала сары тулпары айтканындай кылышп, атын терекке аса байланап таштап, өзү күмбөздүн ичине кирип уктай берет. Эртең менен бир адам келип. Карагаштын баш жагынан ойготот, анда турбайт. Андан келип аяк жагынан ойготкондо салам айтып туруп келет. Белгисиз адам Карагаш менен достошуп сырыйн айтат:

— Мен да бир абышка-кемпирдин жалгыз баласы элем. Эртең менен «жоо келди» деген кыйкырыктан ойгонуп кетип, сыртка чуркап чыксам кимдир бирөө айбалта менен жыга чапты. Көрсө, алар Буктугул мекен Шуктугул деген эки дөө экен. Экөөнүн учкаштырган эки баласы бар болчу. Болду-болбоду сенин агаларың болуш керек. Эгерде ошол дөөлөрдү өлтурө турган болсоң, анда «Нурпери досума арнадым» деп башын кесип ал да, аларды баккан эки кызды да өлтүр. Алар тириүү калса, адам баласына көп зыян алышп келет, ошол эсинде болсун! — дейт.

Карагаш баатыр тиги адам менен коштошуп, атын тоқунуп, жолго чыгат. Бир жерге келгенде тулпары кан сиийп жиберип, баспай туруп калат. Карагаштын айласы кетип, ээр токумун сыйрып алышп, көтөрүп жолго түшөт. Бир аздан кийин аты артынан жетип келет. Кайра минип жолго чыгат. Дағы бир топ жерге барганды аты дағы кан сиийп, баспай коёт. Ээр токумун көтөрүп жөө кетти. Аты кайра жете келди, бирок Карагаш минбей жөө кете берет. Ал аңгыча аты айланып алдыга өтөт да, «бул чыныгы баатыр бекен, сынап көрөйүн» деп камыштын арасынан кара чаар жолборс болуп качырып калат. Карагаш да карап турбастан кылыштын сууруп качырат. Ошондо: «Баатыр, сабыр кыл, жолборс менмин», — деп өз аты алдына тура калат. Бир аз жүргөндөн кийин сары тулпар: «Сенин эки агаңды алышп кеткен дөөлөрдүн бири Буктугул сени издең келе жатат. Анын аты да сыйкырдуу, менин тилимди байланап коюп, мен кан сиийп баса албай жатканым ошондон болчу. Эми мен байлайдым ал аттын тилин, чечилбес кылып. Ал болсо менин тилимди

байлай турган сыйкырын жоготуп алды. Эми мен сарала ат болоюн, сен укурук сүрөгөн жылкычы болосун. Аларды амал менен өлтүрбөсөк, мындай өлтүруу кыйын. Сен барып салам айткын. Ал кайда баратканыңды сураса, жылкы жоготуп издең жүргөнүңдү айт. Ошондо дөө: «Карада дегең келатат, аны билесиңби?» – деп сурайт. Сен «билим» дегин. «Ал жоого сексен өгүздүн этин бүт жеп, жети күн көлден башын чыгарып кооп, кар жаадырып жатат. Жети күндө көлдүн үстү тоңтот. Ошондо муздарды асманга атылтып, Карада суудан чыга калып, жоого аттанат», экен деп айткын.

Карада жылкычынын кейпин кийип, аты сарала ат болуп жөнөйт. Аңгыча Буктугул дөө алдынан чыгат. Карада токтоп салам айтат. Дөө Карадынын келатканын айтып, андан сурайт. Карада болсо мурдагы аты үйрөткөндөй жооп берет. Карадынын кейпин башкача сүрөттөйт.

– Кой, андай болсо мен да сексен өгүздүн этин жешим керек экен, – дейт Буктугул дөө. – Сен мага өгүздөрдү союшууга жардам бер.

Карада макул болот. Дөө экөө сексен өгүз союшат. Карада бүтүндөй эттин баарын бышырып, дөөнүн алдына коёт. Карада ары-бери карап, бир жилик эт жегиче, дөө баягы эттин баарын жайт да, кар жаадырып, суук чакырып, көлгө жатып алат. Жети күн болгондо Карадан: «Турсам болобу?» – деп сурайт. Көлдүн муздары чатырап жарыла баштайт. Шашып кеткен Карада: «Мен унутуп калган турбайымбы, дагы жети күн жатыш керек, бардыгы он төрт күн жатасың», – дейт. Дөө макул болуп, дагы жети күн жатат. Он төрт күндө муз калыңдап катып, дөөнүн мойну кейкендеп муздан чыга албай калат. Ошондо Карада баатыр Буктугулдан башын «Нурпери досума арнадым» деп туруп, шарт кесип алат. Аты кубанып: «Эми Шуктугул калды, аны өлтүрүш үчүн дөө өтө турган жолдун жээгине жашынгын. Бир убакта Шуктугул «сени Карада жебесем, сени Карада жутпасам» деп кыйкырып өтөт. Өтүп баратканда Шуктугулдан ак кебез булактап бараткан болот.

Ошол жерге таамай сайсаң, ал өлөт. Антпесең алышып алың, күрөшүп күчүң жетпейт!» – дейт сары тулпар.

Карада жолдун жээгине Шуктугулдуң келерин күтүп жатып калат. Бир кезде ач айкырык салып, дөө келаткан экен. Жанынан чаап өтүп баратканда жонунан кебез булактап чыгып баратат. Мына ошондо Карада аны таамайлап жонго сайып өтөт. Дөө ошол замат аттан кулайт. Анын башын да «Досум Нурпериге арнадым» деп кесип алат. Шуктугулдуң аты асманга уча бергенде Карадын аты, «муну өлтүрүү керек, антпесе Шуктугулду кайра тирилтип алат» деп, күйруктан тиштеп жерге алышп түшөт. Карада дөөлөрдү, аттарын өлтүрүп, анат асманга барса, ал жерде бири бирине коендей окшош кырк сарала тулпар байланып турат. Карада кыркын төң мууздап, Нурпери досуна арнайт. Эки сыйкырчы кыздын башын алат. Ошентип, эки дөөнүн катуудан казаны, жумшактан күлүгана калат.

Андан ары Карада эки агасын издең келатса, бир төөгө жүк артып учкашкан эки абышкага кезигет. Алардын жөнжайын сураштырса, жоголгон эки агасы болуп чыгат.

– Мен инициер болом. Силерди кармап кеткен эки дөөнү өлтүрдүм. Мени менен үйгө кетесицер, – дейт Карада баатыр аларга.

– Эгерде инибиз болсоң, биздин эмне белгибиз бар экендигин билесицби? – деп сурашат агалары.

– Экөөндүн төң далыңдарда калыңдар бар! – дейт Карада.

Ошол жерден үчөө кучакташып көрүшүп, ал-ахыбалдарын сурашат. Эки агасы дөөлөр кармап кеткенден берки көргөн азап-тозокторун толук айтып, ушундай инициин болгонуна кубанышып, ыраазы болушат.

Алар бир жума ошол жерде өргүү жасап, дем алышып, жолго ат-тон камдашып, бир жумадан кийин атаснесин кездөй сапар тартышат. Көп күн жол жүрүп үйүнө келишсе абышкагемпир балдарынын күйүтүнө чыдабай, төшөккө жатып калышыптыр. Кемпир-чал балдарын

көрүп, кеткени келип, кемтиги толуп, күйүттөрү тарап, жыргап жашап калышкан экен.

ЖАНЕК МЕРГЕН

Жлерки өткөн заманда көргөнүн жаза атпаган Жанек деген мерген болуптур. Ал бир күнү мергенчиликке чыгып, самаган жерге жетпей, орто жолдо бир жерге конуп калат. Уктап жатса, таңга жуук түшкөргөндөгүдөй болуп, бир адам келет.

— Жанек, Жанек, элдин баары кетип, экөөбүз эле калып калдык. Жүрү, бат тур! — деп коюп, көздөн кайым жоголуп кетет.

Жанек чочуп кетип, башын көтөрүп тура калса, жаңында киши жок, таң атып калыптыр. Ал туруп алыш эки жагын карап, мени Кайып ойготкон экен го, деп таң калат. Атын токунуп, жолун улантат. Кечке чейин бир да жандык көзгө чалдыкпады. «Мен эмне болуп турам. Түшүмдө киши ойготуп кетсе, өңүмдө жолум болбосо», деп өзүнчө кайгырып кете берет. Кечке жуук бир жерге атын откоруп, эки жакты карап турса, тоодогу зоонун арасынан бир ээр токулган кийик турат. Аны атып жиберсе, таштын жараңкасына кире качат. Жанек кийиктин артынан кирет. Кирип барса бир сулуу кыз:

— Алда, Жанек ай, мени бекер атпадыңызыбы! Эми кан-тейин, аксал калбадымбы! Отuruңуз, — деп атайын тактага отургузат.

Жанек кыздын сулуулугунан эсинен танып калат. Кыздын караган жагы жарык болуп турганын көрөт. Үйдүн эки жагында жыбыраган улактар байланып турат. Кыз тура калып эчкинин туягынан жасалган идиш алыш, Жанекке айран куят. Айранды ичип түгөтө албайт. «Ичтим» деп кайра берсе, «түгөтө ичициз» деп кыз албай коёт. Жанек түякка куйган айранды кечке араң түгөтөт. Ал күнү кыз Жанектин кондуруп калат. Көрсө, баягыда таң-

га маал Жанекти ойготуп кеткен Кайып кыз ушул экен. Эртең менен кыз Жанекке жайнамазын берип: «Тиги көрүнгөн кырдын артында дагы эки кыз бар, андан кийинки кырларды ашсаң, эрди желки сары кыз, дагы бир эрди желки кара кыз келип: «Жанек жездем келиптири, деп тозуп алышат», – деп айтып көздөн кайым болот.

Жанек эки кырды ашып, учунчү кырдын башына чыкканда эле, ойдогу аппак боз үйлөрдү, шарактаган кыз-келиндерди көрүп таң калат. Бир маалда баягы айткан эки кыз келип: «Жанек жездем келиптири!» – деп эки жағынан колтуктап алыш кетишет.

Жанек баягы кайып кыз берген жайнамазды башына коюп, жамбаштап жатса, кыз-келиндер келишип: «Бизди аралап киши келчү эмес эле. Бул адамды биздин кожоонубуз жиберген экен го, атайы жайнамаз бериптири» – деп өздөрүнчө сүйлөшүп калат. Жанек болгон окуяны айтып берет. Ошентип өргөө көтөрүп, шаан-шөкөт менен Жанек баягы кайып кызды алат. Барган түнү колуктусу: «Сен таң аппак атканча кирпик какпай чык, эгер көз ирмеп койсоң эле, менден айрылдың?» – дейт. Жанек ал түнү таң сүргөнгө чейин уктабай жатып, аялы таң сүрүп келе жатканда түндүк тартканы эшикке чыгып кеткенде уктап калат. Аялы кайра үйгө кирсе, Жанек уктап калган. Кайыптын кызы чыркырап: «Көзүндү ирмебе десе, бул уктап калган тура», – деп көздөн кайып болуп, асманга учуп кетет.

Бир маалда Жанек ойгонсо, аялы жок. «Мени кудай урган экен. Уктаба дебеди беле, мен андан айрылган экенмин», – деп кайгырып, суунун жээгине барып, анан сууга түшүп, жәэкке чыгып отурса, асмандан чаңырган үн чыгат. Жанек тыңшап: «Жанек, Жанек дейм, менин убалыма калдың го, көзүндү ирмебе десе, таңга аз калганда сени кудай урдубу?» – деп кыйкырып жатыптыр. Анан бир кезде: «Эмдиги жылы так ушул жерге келип этегиңди тос», – дейт. Мергенчинин айласы кетип: «Ушунча жашка чык-

канча аялым жок, балам жок, деги мага кудайым эч нер-
седен айткан эмес экен го», – деп үшкүрүнүп үйүнө кайтат.

Келе жатса эки коктуунун ичи толо аркар-кулжа, эч-
ки-теке. Арапасаң бир да бирөө мергенчи деп сезип кой-
бостон жуушап жатышат. Анда мергенчи: «Эмне үчүн бул
жаныбарлар менден сезденишпейт. Мени кайып колдогон
экен. Бул жаныбарларга тийбейин», – деп ошол жерге
түнөйт да, жуушаган кийиктердин аягындагы бир аксак
кийикти атып алыш, карагайдын тубуне барып, этии бы-
шырып жей турган болгондо, аты кошкурунуп калат.
Аңгыча болбой эки колун тумшугуна каткан бир аял ке-
лип, жанына отура кетет. Жанек болот шамшарын кай-
раштырып койсо, тиги аял:

– Болотту да болотко кайрайбы? – деп үн чыгарат.

– Эт жеңиз, – деп Жанек бир кесим эт кесип берди эле,
баягы аял жемиш болуп, жеңине катып жөнөп кетти.

«Токойдо жез тумшук болот дечү эмес беле. Бул мени
соо койбойт», – деп ойлоп, Жанек эр токумун башына
жаздал, чепкенин айкарасынан жамынтып, киши сыйак-
туу кылып карагайдын сыныгын жаткырып коюп, отту
өчүрүп, мылтыгын октоп, карагайдын башына чыгып ке-
тет. Түндүн бир оокумунда баягы жез тумшук: «Жанек
мерген сенсицби?» – деп чепкен жамынган карагайды
мыкчып жыгылды. Карагайдын башында мылтык кезеп
турган Жанек: «Ооба, менмин!» – деп атып жиберет.

Жез тумшук бир чаңырып алыш, жарадар болуп ка-
ны чубуруп, качып кетет. Жанек мерген чубурган кан-
дын изи менен кубалап жүрүп отуруп, жез тумшуктун бир
таштын жаракасына кирип кеткенин байкайт.

Таштын алдыңкы жаракасынан ылдый кеткен үңкүр-
дө баягы жез тумшук аял, абышка-кемпир отурат. Жа-
ралуу аял бутунан кан агып, ыйлап жатат. Жанек мерген
үңкүрдүн оозунан туруп баягылардын баарын атып өл-
турup, жез тырмактарын кесип алыш келет. Антип-минт-
кенче арадан бир жыл убакыт өтүп, баягы асмандан кый-

кырып айткан суунун жээгине келип, этегин тосуп отурса, балтайган эркек бала этегине учуп келип түшөт.

Бул бала баягы алган кайыптын кызынан экен. Жанек баласын өзү багып чоңойтот. Баласы чоңойгондо акылдуу, балбан болуп, анан калса атасындай көзгө атар мерген болуп, элге кереги тиет. Ошентип, Жанек мерген элжурту, баласы менен жашап калыптыр.

АЛТЫН КУШ

Алгери бир абышканын үч уулу жана бир чоң түп алмасы бар экен. Ар жылы алмасынын мөмөсүн жеп, абышка жашарып турчу дейт. Бир жылы быша элек кезинде ошол алмасын бирөө келип жеп кетет. Кийинки жылы алманы кезектешип күзөтүшөт. Бир күнү абышканын улуу баласы күзөтүп отуруп, түн ортосу ченде уктап калып, дагы жегизип жиберет. Андан кийин ортончусу күзөтүп отуруп, ал да уктап калат. Абышка үчүнчү жылы кичүү баласына кайтартат. Ал түнү бою уктабай, чоор тартып отура берет. Бир убакта алтын күш келип алмага конуп, алманы жей баштайт. Бала акырын барып канаттан алганда күш учуп кетип, бир канатын узулуп колунда калат. Бала эртеси атасына күштүн канатын алыш келди эле: «Канатын таапсыңар, эми өзүн тапкыла!» – дейт. Күшту издемек болуп, абышканын эки уулу келишкен аргымак минип, келишимдүү курал-жарак алыш журуп кетишет. Ошондо абышканын кичүү баласы да, мен да барып издеймин деп, абышкадан уруксат сурайт. Бир топтон кийин атасы макул болуп, сары кунанын балага токуп берип жөнөтөт.

Бала жүрүп отуруп жол боюнdagы кара ташка барып такалат. Каралашта кара жазуу турат: «Сол жакка баргандын өзү өлөт, оң жакка баргандын аты өлөт», – деп жазылыштыр. Ошондо бала минип бараткан сары кунан-

га тил бүтүп: «Өлсөм өлөрмүн, оң жакка бара бер», — деп-тир. Бала оң жаккы жолго салып жүрүп отуруп, токайдун ичин аралап киргенде бир бөрү качырып сала берет. Бала атынан түшө качат. Бөрү атты басып қалат. Атынан ажырап, бир терекке жашырынып ыйлап отурган балага карышкыр жетип келет. Бала коркуп кетет. «Коркпо, мен сенин атыңды жедим, эми тилегиңе жеткиремин», — дейт. «Издегеним алтын күш эле», — дейт бала. Анда карышкыр: «Эми сен менин үстүмө минип, көзүндү жум!» — деп буйрук берет.

Бала бөрүгө минип, көзүн жумду эле, бөрү нечен тоолорду жортуп өтүп, бир убакта: «Көзүндү ач!» деди. Бала көзүн ачса бир шаарга келип калыптыр. Ошондо бөрү: «Күш мына бул үйдө, акырын барып бутунан кармабай, канатынан карман алышып чык», — дейт. Бала үйгө киргенден кийин карышкырдын сезүн элес албай, күшту буттан алса, бутундагы конгуроосу шыңгырап кетип, кандын күзөтчүлөрү сезип калып, баланы карман алышат. Эртең менен баланы кандын алдына алыш келишкенде, кан: «Күшту неге уурдайын дедиң?» — деп сурайт. Анда бала: «Менин атамдын бир түп алмасы бар, ошонун мөмөсүн жеген сайын атам жашарып турчу эле. Күшүнүз үч жылдан бери алма бышып калган кезде жеп кетип, атам ошондон бери карып кетти», — дейт.

— Атаңдын камкордугунда жүргөн бала экенсиң, сенин күнөөңдү кечтим, — дейт кан. — Ушул жакта бир кандын алтын жалдуу, алтын куйруктуу аты бар, ошону алыш келсең, мен күшту сага берем, — дейт.

Бала бөрүгө келип, болгон окуяны айтып, кандын сезүн толугу менен айтып берет. Анда бөрү: «Коркпогун бала, үстүмө мин да, көзүндү жум!» — дейт. Бир кезде «көзүндү ач» деген бөрүнүн сезүнөн кийин көзүн ачса, алар дагы бир шаарга келип калыптыр. «Қырк сарайдан кийин дагы бир сарай бар, ошол сарайдын ичинде алтын жалдуу ат

багылат. Акырын барып чылбырдан албастан, жалдан кармап жетелеп чык!» – дейт бөрү балага.

Сарайга киргенден кийин алтын жалдуу атты көрүп, бала бөрү айткан сөздөрдү элес албай атты чылбырдан алат да, дагы колго түшүп калат. Эртеси кандын алдына алып келгенде бала эмне үчүн келгенин айтып берет. Анда кан: «Сен атандын камкордугунда жүргөн бала экенсиң. Сени жазага тартпайм. Ушул жакта дагы бир кандын сулуу кызы бар. Ошону алып келсен, атымды сага беремин!» – дейт. Бала андан чыгып бөрү досуна келип болгонун айтып берет. Бөрү досу дагы мингизип алып, башка бир шаарга алып барат. Ошол кезде таң агарып кетет. Бөрү досу баланы ошол жерге калтырып:

«Сен аны алалбайсың. Мен өзүм барайын», – деп жөнөп кетет. Кандын кызы эртең менен алдына кырк кыз, артына кырк кыз, он жагына кырк кыз, сол жагына кырк кыз алып, бак ичине сейилдикке чыккан эле. Бөрү тосмодон секирип түшүп, алма жыгачына жашынып туруп, кыздар жанынан өтүп баратканда кандын кызын илип кетет. Жолдо келатып кыз менен бала бири бирине ашык болуп калышат. Аны бөрү досуна айтат, жардам сурайт.

Алар алтын жалдуу ат багылган шаарга келиши. Бөрү кубулуп, баягы кыздан да сулуу кыз болду. Бала айткан кызынды алып келдим деп, кубулган бөрүнү алып келди эле, кан балага ыраазы болуп, атын кармата берди. Кыз менен бала алтын жалдуу атка минип андан ары кетиши. Ал эми кан кызды бир бөлмөсүнө киргизип коюп, бир убакта анын үстүнө кирсе кыз жок, ордунда бир карышкыр жатат. Кан коркуп чалкасынан кетип, эси ооп калганда, бөрү акырын жылып чыгып кетет. Аңгыча бөрү кыз менен баланын артынан жете келип, үчөө алтын кушу бар кандын шаарын көздөй жөнөштү. Жолдо бала бөрүгө: «Бул аттан да айрылгым келбейт, досум, жардам кыл!» – деп суранат.

Шаарга келишип, бөрү алтын жалдуу ат болуп кубулуп, аны жетелеп бала кандын алдына барды. Ыраазы болгон кан балага алтын күшту берип узатты. Бала алтын күшту колуна кондуруп, алтын жалдуу ат минип, сулуу кызды алыш, көп дүйнө менен өз үйүн көздөй жөнөп кете берди.

Кан ошол күндүн эртеси жан-жөкөрлөрүн жыйнап, баягы бала алыш келип берген алтын жалдуу атты миңип ууга чыгат. Уучулар бир түзөң жерге аттарын кошоктоштуруп коюп, өздөрү кийик өңүп кетишет. Алар кетери менен ат болуп кубулган карышкыр өз өңүнө келип, кошоктолгон аттардын баарын жарып, жегенин жеп, анан учуп отуруп балага жете келет. Үчөө жүрүп отуруп, баягы баланын атын жеген токойго келген кезде токтосуп, бөрү балага бир тал мурутунан үзүп берип, достосуп ошол жеринде калат.

Кыз менен бала андан ары жүрүп кетишет. Бир кезде кыз: «Ушул жерде ат чалдырып, түнөп кетели», – дейт. Бала макул болуп ал жерге конуп калышат. Экөө уктап жатканда күш табалбай кайтып келаткан эки агасы келип: «Атабыз бул балам тапты, экөөң тапкан жоксуңар деп, бизди жаман көрүп калаар», – дешип акылдашып отуруп, инисин өлтүрүп, кызын, күшүн, атын алыш журуп кетишет.

Бир күнү баягы токойду көздөй жүргөн желден улам бөрү бала досунун жытын искең ага жетип келет да, досунун өлүгүн карга-кузгун жеп жатканын көрөт. Ал жерден бөрү каргалардын паашасын кармап алыш: «Өлбөстүн суусун алыш келгиле, болбосо коё бербеймин!» – дейт. Каргалардын паашасы каргаларын өлбөстүн суусуна жиберет. Каргалар өлбөстүн суусун ооздоруна толтуруп алыш келишет. Бөрү карганын төрөсүнүн канын өлбөстүн суусуна аралаштырып денесине сыйпайт. Бир маалда бала: «Абдан катуу уктап калыптырмын!» – деп туруп келет. Бөрү балага: «Сени агаларың өлтүрүп, кызыңды, күшүнду,

атыңды алып кетишиптири. Мага мингин да, үйүңө тез барын!» – дейт.

Бала үйүнө барса, улуу агасы кызды алганы жатыптыр. Бала: «Үйгө кирип, чоор ойноп берүүгө уруксат сурап бер», – деп кемпирди атасына жиберет. Кемпир тыштан кирип: «Бир бала чоор ойноп берейин, уруксат берсин деп жатат», – деп атасына кайрылат. Анда атасы: «Кирсин, балким менин кичүү баламдын күүсүн ойноор, кирсин», – дейт. Бала үйгө кирип чоор ойноп берет. Ошондо кыз: «Мени алып чыккан бала ушул. Ал эми тиги экөө мууну өлтүрүп, мени мында алып келген», – деп кыйкырып жиберет. Атасы иштин жайын түшүнүп, кызды кичүү баласына алып берет. Бир күнү карышкыр кубулуп дума на болуп балага келет. Бала аны таанып, жакшылап коноктоп узатып жиберет. Ошондон бериabyшка алманын мөмөсүн жеп жылдан-жылга жашарат экен.

КЕМПИРДИН ЖЕТИ БАЛАСЫ



Ткөн замандын бириnde бечера кемпирдин жети баласы бар экен. Жети баласы жети түрдүү өнөр билиптири. Энеси эң мыкты жаа жасатып, аны кимисине берерин билбей: «Балдарым, баарың өнөрүңөрдү айткыла, кимиңдин өнөрүң артык болсо, ошонуңа берейин!» – дейт. Балдары өз билген өнөрлөрүн айта баштады.

– Энеке, – деди улуу баласы. – Алл кара күш асманда торгойдой болуп көрүңгөн кезде да ыргыта атамын! – деди.

– Энеке, мен жети жыл мурун кеткен кумурсканын изин билемин, – дейт экинчи баласы.

– Мен эки дүйнөнү алаканга салып койгондой көрүп турм, ар жерде эмне болуп жатканын жаңылбай айтам, – деди үчүнчү баласы.

– Мен ачка болгон жерде бардан жок кылып, жоктон бар кылып, канча адам болсо да тойгузууга жараймын, – деп калды төртүнчү уулу.

— Мен кандай чоң дарыя болобу, деңиз болобу, ташкын суубу, көз ачып-жумганча кеме жасап өтөмүн, — деди бешинчи баласы.

— Мен жеке эле кара жер менен эмес, дарыя-деңиздердин үстүнөн чуркасам да, таманымдан чаң чыгат, — дейт алтынчы уулу.

— Жоо жакындап кирип келгенде, кара жер жарыл де-сем жарылып, түбүнө түшүп, өзүм каалаган жерден кайра чыгып, душманымдан кутулуп кетемин, — деп айтты жетинчи кенже баласы.

Энеси балдарынын өнөрлөрүн угуп, бирок кимисинин өнөрү артык экенин биле албады. Ошондо өзү жасаткан жаасын берип: «Балдарым, мына бул жааны алыш ба-рып, Болбос канга өзүңөрдүн өнөрүңөрдү айткыла, кими-нердин өнөрүңөр артык болсо, ошонуңа берсин!» — деп балдарын Болбос канга жиберди.

Кемпирдин жети баласы Болбос кандын шаарына келсе, шаардын ичи чаң-топлоң, кыйкырык-чуу болуп дүрбөп жатыптыр. Балдар таң калышып: «Эмне болду, шаары-нарга жоо тийдиби?» — деп бир абышкадан сурашты. Анда абышкага: «Ботом, түндө эл жатарда кандын жалгыз кызы жок, кайда кеткени белгисиз. Эми кан кызыымды тапкыла, же болбосо баарыңдын башыңарды аламын деп, чаң салып жатат, балдарым», — дейт.

Жети баатыр кеңешип туруп, кандын кызын таап бермек болушту. Алар кандын сарайына бара жатышып: «Ой, биз олужа болбосок, аны кайдан табабыз», — деп калды бири. «Жинди го, кечээ эле энем өнөр сураганда, жети жыл мурун кеткен күмурсканын изин айтып берем дебедиң беле, кана изи кайда кетиптири?» — деп сурап калды экинчиси. Жети жыл мурун кеткен күмурсканын изин тапчу баатыр ары-бери карап: «Бул жер менен эмес, асмандал учуптур», — деди. Анда эки дүйнөнү алаканымдай билемин деген жигит, алаканын ачып-жуумп туруп: «Тойбос кан деген кандын алп кара күшү алыш учуп баратат», — деди. Алар кызды куткарып алыш үчүн артынан кууп жөнөштү. Бара

жатып бир чоң дарыяга капиталып калышты. Бир жагынан курсактары да ачып, балдар ката болуп турушту. «Эми дарыядан кантип өтөбүз, анын үстүнө курсак да ачты», – деп калды бирөө. «Ой, жиндилер, энем өнөр сураганда бардан жокту табам, канча адам болсо да тойгузам дебедин беле?» – деп төртүнчү бир тууганына карады.

Ошондо ал асманды карап, алаканын жайып койду эле, эки кой маарап түшүп келди. Анын артынан нан, жемиш, башка тамактар да түштү. Алар кубанып тамак жеп, кой союп жатканда, дарыя, деңизден кеме жасап өтүп кетем деген баатыр, эт бышканча эле кеме даярдап коюптур. Балдар кубанып тамакка тоюп, кемеге отуруп, дарыядан сүзүп өтүштү.

Алар күнү-түнү жол жүрүп Тойбос кандын шаарына келишти. Көрсө, Тойбос кан Болбос кандын кызын түшүндө көрүп, ага ашык болуп, алп кара күшкүч алдырган экен. Жети баатыр жеткен кезде Болбос кандын кызы кырк кыз менен сууга түшкөнү келе жаткан. Баягы балдардын дарыянын үстүнөн чуркасам, таманымдан чаң чыгат дегени көл усту менен барып, Болбос кандын кызына кошуп Тойбос кандын кызын да көтөрүп келип, балдар кайра жол тартышат. Болбос кандын кызына кошуп өзүнүн кызын да алып кеткенин Тойбос кан угуп, алп кара күшүн жиберет. Алп кара күш асмандан торгойдой болуп көрүнгөндө, асмандан торгойдой болуп көрүнгөн алп кара күшту атып түшүрөм деген баатыр, мәэлеп туруп атып жибергенде, алп кара күштүн канаты сыйып, Тойбос кандын эшигинин алдына барып түшөт.

Тойбос кан муну көрөр менен кемеге салып көп аскерин жиберет. Бул убакта, баягы кара жер жарыл десем, жарылып кетет деген бала, тебетейин жерге бир уруп, «кара жер жарыл» дегенде жер жарылып кетет. Балдар жердин түбүнө түшүп кетишет. Арт жагынан кууп жетип калган боз атчан аскер башчысы балдар менен кошо түшөт. Аскерлер кайсалап калып, кайра тартып, Тойбос канга көргөндөрүн айтат. Булар адам әмес, азрейил жин-шай-

тандар болсо керек дешти. Алар менен кошо аскер башчысынын да жерге түшүп кеткенин айтышты.

Тойбос кан кудайдын каарына калган экенмин деп ойлоп, экинчи бирөөнүн кызына ач көздүк кылбаска ант берип, өзүнүн кызынын үчүлүк, жетилик ашын берип, кудайга тобо кылып жатып калат.

Жети баатыр Болбос кандын коломтосунан чыгып келе жатса, шаар эли коркуп: «Бая күнү Болбос кандын кызын жутуп кеткен эле, эми кандын өзүн жутканы келе жаткан экен. Ушинтип баарыбыз жерге жутулат экенбиз», – дешип, бүт бойdon тоого качып чыгышат. Жети баатыр шаарга келсе адамдардан бири да жок. Артынан кууп кошо келген Тойбос кандын аскер башчысын кандын босогосуна байлан, эки кызды окшоштуруп төрге отургузуп, кой союп, анын этин казанга салып, от жагып жатканда, үйүнөн чыгып жаткан түтүндү көрүп: «Ким барып көрүп келет? – деп кан тоодогу качкан элине жар салат. Эч адам чыкпаган соң: «Өлсө кунсуз, сатса пулсуз» – деп ата-энеси жок жетим баланы барып көрүп келгин деп жиберет. Бала коркконунан макул болуп, кандын үйүнө келип караса, баягы кемпирдин жети баласы казанды асып салып, жыргап отурушат. Төрдө эки кыз өздөрүнчө ойноп отурат, улагада бир жигит байланып турат. Буларды көрөрү менен кубанып, Болбос канга келип сүйүнчүлөйт. Болбос кан баланын кебине ишнене бербей:

– Дагы ким барып көрүп, билип келет? – деп элине кайрылат.

– Мага уруксат берициз, барып көрүп келейин», – деп бирөө чыгат.

Ал кандын үйүнө барып, жетим баланын көргөндөрүнүн баары чын экендигин канына айтып, сүйүнчүлөп келет. Бир кызыңыз эки кыз болуп келиптир дейт. Кан эли менен тоодон түшүп келишет. Кандын кызы аны куткарып келген жети баатыр экендигин айтып берет.

Жети баатыр канга кайрылып, энесинин айткандарын жана өзүлөрүнүн өнөрлөрүн толук айтып беришет. Болбос кан жети баатырдын өнөрү бирдей экендигин айтып, өзүнүн кандык тактысын балдарга берип, өзүнүн кызын улусуна алыш берет. Тойбос кандын кызын экинчи баатырга алыш берет, ал эми калган инилерине шаарынан кыз тандатып алыш берип, баарына бир чоң той берет.

Балдар үйлүү-жайлдуу болуп, карыган энесин алдырып келип, очор-бачар жыргалда жашап калышат. Бирок, «Бул бир туугандардын ичинен кимисинин өнөрү күчтүү?» - деп ошол убактан ушул убакка чейин Болбос кандын башы катып жүрөт дейт.

МАДЫЛГЕН СУЛУУ

Члгери малга бай, төрт түлүгү шай, Кулуке деген бир хан болуптур. Анын Мадылген деген жалгыз кызы ай десе аркы жок, күн десе көркү жок сулуу чыгыптыр. Кыздын сулуулугуна жараша, колунан көөрү төгүлгөн иштүү да экен. Ошол Мадылген сулуу бир күнү биттин ичегисинен ичик курап, атасына жабат. Хан ары ойлонуп, бери ойлонуп, ичик эмнеден жасалганын табалбаптыр.

Акыры кызы «биттин ичегисинен жасадым эле» дегенде кан: «Ким ушул ичихтин эмнеден жасалганын тааныса, анда кызымды ошол адамга беремин», - деп жарсалат. Жасалган ичихти таанып, кандын кызын алмак болуп, төрт тарастан эл чогулат. Келген эл тоодой этти жеп, көлдөй чыкты ичип, томуктай эт, кашыктай чык калганда жээрде ат минген, чыйт түкүргөн, көзү кызарган бир абышка келет. Калган томуктай этти жеп, кашыктай чыкты ичип болгондон кийин: «Ичик биттин ичегисинен куралып жасалыптыр!» - дейт.

Кан убадасы боюнча кызын ушул чалга бермек болот. Той аяктап Мадылген сулуу аттана турган болгондо, жылкы арасындагы көк бышты кызга келип: «Мадылген сулуу, сен атандын элинең эл, жеринен жер бөлдүрүп алыш эмне кыласың, андан көрө жылкынын ичинен мени ал, төөнүн арасынан куу ингенди, күндөн Куйту күндү, кийимден суусар телпекти, курал-жарактан кара болот кестики ал. Башка эч нерсе албагын. Эркекче кийинип, тобокел деп жолго чык, калганын көрө жатарсың», – дейт. Мадылген сулуу атасына келип көк быштынын айтканын сурады эле, кан макул болуп, кызынын каалаганынын баарын берип жөнөтөт. Кетип бара жатканда кызыл көз абышка Мадылгенді: «Узун тарткан жериме жүрүп кел туура тарткан жериме конуп кел», – деп кете берет. Абышка кеткендөн кийин адамдан акылдуу көк бышты: «Мадылген сулуу, желмогуз чал деген ушул. Баратканда тақыр арт жагыңды караба. Чал адегенде кара чаар жолборс болуп келип, Куйту күндү жейт. Артыңды карабай кете бер», – дейт. Бир кезде баягы чал кара чаар жолборс болуп келип Мадылгендин артында бараткан Куйту күндү чаңыртып жей баштайт. Мадылген сулуу артына бурулуп койбой кете берет. Анан кыздын алдынан чыгып: «Келе жатасыңбы, Мадылген сулуу, узун тарткан жериме жүрүп кел, туура тарткан жериме конуп кел!» – деп дагы айтып, өзү узап кетет.

Ошондо көк быштыга дагы тил бүтүп: «Эми артың-дан кара чаар жолборс болуп келип, куу ингенди жеп кетет, дагы эле кылчайба», – дейт. Бир маалда чал кара чаар жолборс болуп келип, куу ингенди боздотуп качы-ратып жей баштайт. Мадылген сулуу артына карап да койбайт. Аңгыча ал алдынаң чыгып: «Ии, келе жатасыңбы, Мадылген сулуу, узун тарткан жериме жүрүп кел, туура тарткан жериме конуп кел», – деп дагы жүрүп кетет.

Алдындагы көк бышты: «Эми кара чаар жолборс болуп келип өзүндү алат. Ага жеткирбейлик ээрге бек отур,

мага кайталап камчы сал! Булуттун асты, мундуу чөптүн үстү менен алып жүрүп кетем, эки көздү бекем жум. «Көзүндү ач» дегенде жүрөктөй жерден жүлүндөй түтүн чыккан бир үйдү көрөсүң. Чалдын үйү ошол, түшүп үйгө кирип, отура бер», – дейт. Көк быштынын айтканындай эле аздан кийин кара чаар жолборс Мадылгенди качырып калат. Көк бышты жаныбар учуп жөнөйт. Бир кезде Мадылген сулуу көзүн ачса алдында баягы айткан үй турат. Көк бышты Мадылгенге: «Эми үйдө отура бер. Желмогуз чал келип, эки көзү кыпкызыл болуп чыгат. Ошондо кара болот кестигиң менен эки көзүн оюп алыш, эшикке жүгүрүп чык, андан аркысын мага кой», – дейт.

Аңгыча желмогуз чал келип, эки көзү кызырып: «Мадылген сулуу, сакалымды карап берчи», – деп чалкасынан түшүп жатат. Мадылген сулуу ар кайсы жерин бир карап, эрмектеп отура берет. Бир убакта чалдын көзү оттой жанып, түрүлүп чыгат. Ошол кезде Мадылген сулۇу кара болот кестиги менен эки көзүн оюп алыш, үйдөн качып чыгат. Эшикте көк бышты коёндой жапыз болуп күтүп турган экен. Ал Мадылгенди мингизип алыш учуп жөнөйт. Аттын күүсүнөн кар жаап, борошо уруп, көк бышты аскә зоолордон өтөт, эрме чөлдөн өтөт. Ошентип бир шаардын четине келип, чөптөн алачык жасап туруп калышат.

Ал шаардын каны Акимкандин кырк аялы бар экен. Бирок кырк аялнын бири да төрөбөй, бир перзентке зар экен. Күндөрдүн биринде Акимкан жигиттери менен ит агытып, күш салып жүрсө, көё берген күшү чөп алачыкка барып конуп калат. Кан күшту алыш кел деп, бир жигитин жиберет. Жигип чаап келип: «Үйдө ким бар. Күшумду алыш бер?» – деп кыйкырат. Мадылген сулуу күшүн алыш берейин деп үйдөн чыга калганда, анын су-луулугун көрүп жигит эсинен танат. Анда кыз: «Адам көргөн немеби, же көрбөгөн немеби», – деп бетине суу чачып тургузуп жиберет. Жигити канга келип: «Таксыр каным, мен бир периште көрдүм. Эркекче кийинген менен эркек де-

йин десем, үнү назик, жүзү жумшак, бетинен нур чачырап толгон айдай толукшайт! Сиз кырк аял алдыңыз, бирок бирөө да мен көргөн сулууга тең келер эмес. Кан жигиттин сөзүнө ишене бербейт. Эртеси күнү кан дагы күш салып чыкса, күшү учуп барып, дагы чөп алачыктын башына конот. Кан, алыш кел деп, дагы бир жигиттин жумшайт. Ал жигит да келип, Мадылген сулуунун сулуулугунан эстен танат. Аны да жоолугу менен желппип, суу сээп, тургузуп жиберет. Жигит канга келип мурдагы жигиттин сөзүн кайталайт. Баягы чөп алачыкка кандын күшү үчүнчү күнү да конот. Бул күнү Акимкан өзү бастырып келип, «кушту алыш берем» деп чыккан кыздын сулуулугун көрүп, эси ооп талып жыгылып калат. Кыз, жоолугу менен желппип, суу чачып, эс алдырат да, канды да аттантып жиберет. Кан бул сулууга ашык болуп калат, бирок анын эрекек же кыз экенин биле албай үйүнө келет.

Кан ары ойлонуп, бери ойлонуп, анан кырк аялына кеңеш салса, бир аялды: «Анын эркек же кыз экенин таанымакка, кырк ийикке сап жасап бергин деп, кырк табылгы алыш барып бер. Аял болсо уңкул-чуңкул кылып жонот, эркек болсо жылма жонот, ошондон эле билсе болот», – дейт. Эртеси кан келе жатканда көк быштыга тил бүтүп:

– Мадылген сулуу, кан сага «kyрк ийик сап жасап бер» деп, кырк табылгы алыш келет. Сен мени кайчы тушай салып, кырга коё бер. Мен кыңырыңдап кетип баратканда «жардан уча турган болду» деп күйпөлөндөп кал. Ошондо кан жигиттеринин бирин «алыш кел» дейт. Сен «башка кишиге карматпайт» дегин да, ийик сапты жоно келейин деп кармай чык. Сабоолорду менин оң таноомо салып, сол таноомдон сууруп алсаң, адамдын көзү тайылгандай ийик сап болот, – дейт.

Аңгыча болбой Акимкан жигиттери менен келип калат. Кан Мадылген менен аркы-беркини сүйлөшүп оту-

руп, «кырк аялымы кырк ийик сап керек эле» деп кырк сабоону кыздын алдына таштайт. Мадылген сабоолорду жонуп баштаганда көк бышты жарга чыга качат. Кыз «атымды алып келе коеюн» деп жөнөп калат. Сабоолорду көк быштының оң таноосунан салып, сол таноосунан алганда чын эле укмуштай ийик сап болуп калат. Мадылген аларды алып келип канга берет. Кан таң калып, ийик саптарды алып үйүнө кайтат.

Ал күнү кандын дагы бир аялыш: «Ээ, каным, анын эркек-кызын билбеске эмне, ат жарышмак ойнойлу деңиз. Эркек болсо этеги кетет делбиреп, жеци кетет желбиреп, кыз болсо кымырылып чабат, ошондон эле билсе болот», – дейт. Аны сезген көк бышты Мадылгенге: «Эртең кан сени менен жарышмак болду, сенин эркек-кызыңды таанымак болду. Этек-жекинди коё берип, атка бекем отуруп, оозумду тартпай коё бер. Кайра тарткан кезде кандын тулпарын караандатпай келемин», – деди.

Көк быштынын айтканындай эле эртеси кан кырк жигити менен келип: «Ии, мырза, ат жарышмак ойной-лу», – дейт. Кыз макул болот. Экөө жүрүп отурушуп, бир жерге баргандан кийин аттын оозун коё беришет. Көк бышты коё берген жерден эле кандын тулпарынан озуп чыгат. Кыздын этеги кетип элбиреп, жеци кетип желбиреп, алдыга озуп келиптири. Кан үйүнө барып, болгон ишти айтып берет. Дале кыз экенин биле албай, ойго батып отурат.

Анда кандын кичүү токолу: «Каным, анын эркек-ургаачысын билмек эмне экен? Уу арак, бал арак тартып туруп, аны мейманга чакырыңыз. Ўйгө келгенде уу аракты кызга, бал аракты сизге сунабыз. Тиги мас болот, аナン эркек-ургаачы экени билинет», – дейт. Кан буга да макул болуп, эртеси мейманга чакырат. Ошондо көк бышты: «Менин тилимди алып, өзүңө өзүң бек болгун. Кан сага уу арак сундурат. Сен эки үйдөн ортосуна керме салып, ага мени аса байла да, арактын ачуусу көк быштыга, таттуусу мага деп иче бер. Мен мас болом. Кирип, чыккандар

«капырай жаныбар, өлө турган болду» дей беришет. Сен менин сөзүмдү бек кармап, камаарабай отура бер. Арактан баш тартпай иче бер», – дейт. Кыз көк быштынын айтканындай кылат. Мадылген сулуу арактан тартынбай ичип, былк этпей отура берет. Күн бешим болуп калган кезде бирabyшка эшиктен кирип: «Капырай жаныбарга убал болбодубу, жок дегенде ээси мууздап койсо боло», – деди. Муну укканда мал боор эт менен тең деген туура белем, Мадылген чочуп кетип, ордунан козголгон экен. Ошол замат кыздын башынан суусар телпек ыргып кетип, кундуздай чачы төгүлө түштөт. Көк бышты куландай соо болуп, «өз убалың өзүңө, эптеп ата-энендин жүзүн көргөзйүн дечу элем, акыр түбү дагы бир азапка дуушар болоорсун» деп көздөн кайым болот. Акимкан чоң той берип, Мадылген сулууну аялдыкка алыш, ага өзүнчө өргөө көтөрүп энчи бөлүп берет. Жыл айланбай Мадылгендин боюна бүтөт. Ай-күнүнө жетип, төрөй турган болгондо кан: «Ушул жашка келгенче «аа» деген баланын үнүн уккан жок элем, жүрөгүм жарылып кетер», – деп ит агытып, күш салып кетет.

Күндөрдүн бириnde Мадылген сулуу толгоо тартып калат. Кырк аял тигинин толгоо тартканын билиш учун, «токолдун өргөөсүнөн барып от алыш кел» дешип бир күнду жумашшат. Күң от алайын деп, Мадылгенден коркот, от албайын деп, тиги кырк аялдан коркот. Айласы куруганда этегин түтөтүп чыгат. Ошентип, Мадылгендин толготкону кырк аялга белгилүү болот. Алардын эси кетип эңгиреп, алыш кетип алсырап, кан эми бизди карабай кетти го деп сокусун минип, сок билегин камчыланып, туурдугун түптөгөн, туткучун теминген бир кемпирге келип: «Айланайын энеке, токолдун баласын жок кылып бериз?» – деп жалынып-жалбарып, кыркы кырк табак дилде алтын беришет. Кемпир толготуп жаткан Мадылгендеге келип, Мадылгендин көзүн байлап, жаңы төрөлгөн эгиз кыз менен баланын ордуна эки күчүктүү салып коёт

да, эки баланы сууга ыргытып жиберерде, баягы көк бышты кайып болуп келип, балдарды сууга түшүрбөй тосуп алыш кетет. Күш салып жүргөн канга: «Токолуңуз эки күчүк төрөдү», – деген сүйүнчү барат. Акимкан арман кылыш, токолу менен эки күчүгүн кайсы бир аралга алпaryп салгыла, деп буйрук кылат.

Мадылген эки күчүк менен аралда калат. Күндөр өтүп, айлар сыйзат, Мадылген кайгыдан жинди болул өндөн азат. Күндөрдүн бириnde кайдан-жайдан баягы көк быштысы пайда болуп, эки баланы колуна берип: «Булар сенин балдарың. Эми мени минип тиги өйүзгө чык. Судан кечип өтөрдө эки көзү жок сыйкырчы чал жолугуп, учкаштырып суудан өткөрүп койчу деп суранат. Сен «өткөрүп коёон, эки кончуна кум толтурат. Эки балаңды алдыңа алыш, чалды учкаштырып алгын да, аны болот кестигиң менен ургулап жүрүп отур. Бир кезде ал сууга түшүп кетет. Андан кийин менин капшытымды жара сай. Мен өлөм, ыйлап-сыктабай этимди бышырып жеп, бата кылып, уулундуң атын Айтомуш, кызыңдың атын Күнтомуш кой. Аナン кырк кабыргамды эптештирип кармасаң, кырк канат темир үй болом. Ошол үйдүн ичинде оокатыңды кылып жата бер, андан аркысы өзү эле келет. Балдарыңа сак бол», – дейт көк бышты.

Бул сапар да көк бышты айткандай болот. Мадылген сулуу аттын кырк кабыргасын бириктирип, ал кырк канат үй болуп, алар ошол үйдүн ичинде оокаттарын өткөрүп калат.

Арадан бир топ жылдар өтөт. Айтомуш айтылуу балбан болуп чоңоёт. Күндөрдүн бириnde Акимкан ит агытып, күш салып жүрүп, балага жолугуп калат. Алар аркы беркини сүйлөшүп, чогуу уулашып кумардан чыгышат. Кечинде үйүнө барганды: «Айталаадан Айтомуш деген бала көрдүм», – деп аялдарына айтып барат. Ошол учурда кандын элине сырттан жоо кол салат. Айласы кеткен кан: «Эгер Айтомуш жоону кубалап чыкса, элибиздеги сулуулар Апал, Үпөлдү алыш беремин», – деп айттырып бир

жигитин Айтомушка жиберет. Анда Мадылген сулуу жигиттин жолун тосуп туруп: «Апал, Упөл деген эки кызды албайт экен Айтомуш», – деп кандын жигиттин кайтарып жиберет. Кан жигиттерин дагы жиберет. «Апал, Упөл – эки кыз, албайт экен Айтомуш», – деп Мадылген дагы кайтарып жиберет. Аңгыча бала ойгонуп калат да: «Апал, Упөл эки кыз албайт деген эмне?» – деп атка минип, кандын элин жоодон ажыратат.

Акимкан жигиттерин ээрчитип Айтомушка келе жатып, баласы менен сыртка чыгып турган Мадылген су-лувуну таанып, эси ооп аттан кулап түшөт. Андан кийин алар менен жүз көрүшүп, болгон окуяны угуп, аялы ме-нен балдарын элине көчүрүп барат. Баягы мастан кем-пирди тогуз жолдун тоомуна алып барып, жыгачка сайып коёт. Кырк катынын даргага астырат. Ошентип, Акимкан уулу Айтомушту өзүнүн ордуна кан көтөрүп, Күктомушту күйөөгө берип, жыргап-куунап жатып калышыптыр.

АЛТЫН БАЛЫК

Алгери бир чоң шаардын Бекжан аттуу каны болуптур. Шаардын четинен бир чоң дарыя абып өтчү экен. Дарыянын жээгинде Ысмайыл аттуу жалгыз уулу бар, бир кемпир-чал жашап, жалаң балык кармап тиричилик кылчу экен. Чал бир күнү дарыяга тор салып, торун тартса тартылбайт. Күчкө салып жатып эптеп чыгарса, торуна алтын балык түшүп калышыптыр. Бул балыкты мен өзүм эле чыгарып алып койсом, кан мени соо койбойт, ага кабар кылайын деп, кандын ордосуна барат.

Ушул мезгилде Ысмайыл атамдын торунан кабар ала көтейин деп, дарыя бойлоп торго келет. Торду караса тартылган боюнча турат, ичинде алтын балык. Аны көргөн Ысмайыл: «Ээ, жаныбар, атам көп балыктын убалына

калды эле, сен аман кутулуп кетчи», – деп алтын балыкты тордон чыгарып, сууга коё берди да, бир тоң ташты анын ордуна торго салып коюп үйүнө жөнөдү. Ушул мезгилде чал канга барып: «Каным, менин торума жөн балык түшпөстөн, алтын балык түшүп калыптыр, сизди чыгарып алсын деп, атайын келдим», – дейт. Кан алтын балыкты чыгарып алмакка он чакты жөөкөрү менен чалды ээрчип дарыя жээгине жөнөшту. Дарыяга жетип торду тартып карашса балык эмес эле таш болуп чыгат. Кандын каары келип: «Ээ акмак, чал, сен кимди алдамакчысың, ташты алтын балык деп канды убара кылганды сага ким койду. Азыр үйүңө баргын, эртең үй-бүлөң менен баарың даргага асыласыңар!» – деп жигиттерин ээрчитип ордосуна жүрүп кетет.

Чал капаланып үйүнө келип, кемпири менен уулуна: «Бизди кан даргага асып өлтүрмөк болду. Кудай мени урганда тордогу ташты алтын балык деп, канды алдап коюптурмун», – дейт. Анда кемпири: «Өлсөк биз өлөлүк, көрөрүбүздү көрүп, ичерибизди ичкенбиз. Балам, сен качып кеткин!» – деп баласынын белине эки нан түйүп берип жатып, кемшөндеп ыйлап: «Балам, жолго чыкканда ар кандай адамдарга кез борорсун, жолуккан адамың мейли тоң болсун, мейли кичине болсун, оокаттанып алалы деп белиндеги нандын бириң, бириң кичине, бириң тоң сындырып алдына кой. Жанагы жолдошуң тоң сыныгын өзү алып, кичине сыныгын сага калтырса, ал киши менен жолдош болбогун. Эгер өзү кичинесин алып, сага тоңун калтырса, ошол киши менен дос болгун. Дагы бир айтартым, жолдо жолуккан киши менен баратып, чынбы, жалганбы, бошонуп алайын деп, жолдон чыгып отургун. Эгерде сен турганга чейин сени күтүп токтоп турса, аны менен жолдош болгун. Эгер күтпөсө, аны менен жолдош болбогун», – деп акыл-насаатын айтып жолго чыгарып, кала беришти. Ысмайыл болсо бет алган жагына кете берди. Белиндеги эки токочтон башка эч нерсеси жок эле.

Эртеси кан абышка-кемпирди алдырып келип, бирок кечеки айткан өкүмүн бузуп аларды даргага аспай коё берди. Чал-кемпир кубанып үйүнө келишип, бирок баласын таппай калышат. Ал эми Ысмайыл ал кезде абдан узап кеткен. Бир күнү кетип баратса, артынан бир топ киши жете келишти. Бала алардын бардыгын сынап көрдү, бирок энеси айткан киши табылбады. Жүрүп отуруп, башка бир кандын шаарына келип калган кезде, артынан өзүнө теңдүү бир бала жете келип, салам берди. Ысмайыл алик алыш учурашып, андан ары бирге жүрүп отурушту. Бир убакытта оокаттанып алалы деп белиндеги нанын алыш, аны чоң-кичине кылып бөлүп алдыга койду. Тиги бала чонун өзүнө жылдырып, кичинесин алыш жеди. Бала: «Энем айткан жолдошту эми таптым окшойт» деп ойлоуду, бирок дагы сынамакчы болуп, андан ары кетип баратканда калп эле «бошонуп алайын» деп жол жээгине чыгып отура кетти. Бир топтон кийин караса, баягы бала дагы эле күтүп отурган экен. Энем айткан киши ушул экен деп, кайра келип экөө жолго түшүштү.

— Атың ким, жашың канчада? — деп сурады арттан келген бала.

— Атым Ысмайыл, жашым он жетиде, — деп жооп берди Ысмайыл. — Өзүңдүн атың ким, сен канчадасың? — деп өзүнөн сурады.

— Атым Ысырайыл, мен он алтыдамын. Сиз мага ага болот экенсиз. Мени иним деп жүрүнүз, — деди.

Экөө жүрүп отуруп бир кандын шаарына барышты. Базар аралап жүрүшсө, бир топ көпкөн балдар: «Ээ самтыраган байкуштар, ушулар да жашадым деп жүрөт ээ!» — деп боорун тырмап шылдыңдап күлүштү. Ага Ысырайылдың ачуусу келип, биринин колун, экинчисинин бутун жулуп алыш, биринин башын кандап, дагы биринин көзүн чыгара чаап, базардан чыгып кетишти. Баягы таяк же гендердин жоро-жолдошторунан кырктайы чогулуп: «Кайдагы бир эки баланын кылганы ушул болду», — деп канга

арызданып барышты. «Тынч жаткан шаардын тынчтыгын бузган кандай немелер», – деп кандын ачуусу келип, бир вазирине он жигитти кошуп, «ошол эки баланы таап келгиле» деп буйрук берди. Алар издең келип, эки бала жуунуп жаткан жеринен табышат. Вазир: «Бери келгиле!», – дегенине Ысырайыл: «Биз барбайбыз, өзүнөр келгиле!» – деп болбойт. «Байлагыла!» – деп вазир буйрук кылат. Жигиттер аттарынан түшүп, балдарга тап коюшканда: «Жакын келбегиле, келсөңдер башыңар кесилет!» – деп Ысырайыл ордунан туруп, кармашууга даяр турат.

Ага болбой он жигит тигилерди байламакка качырганда, Ысырайыл бир нерсени кончунан сууруп алышп, тигилерге карай шилтегенде, беш-алтоонун башы үзүлүп түшүп, калгандары качып канга барышат.

– Акылман таксыр каным, – дейт вазир. – Ал эки бала бала эмес эле бир жеммогуз көрүнөт. Бир нерсени шилтеди эле беш-алты жигиттин башы үзүлүп түштү. Калганыбыз зорго качып кутулдук. Аларга башка бир айла кылбасак, алышып алышыз, күрөшүп күчүбүз жетпей турган көрүнөт, – деди.

– Эки баладан качып келдик дегендөн уялсаңар боло, акылсыз ақмактар! Алыңар келбесе, бардык кошун менен барып, колу-бутун байлап мага алышп келгиле! – деп буйурду кандын каары бетине чыгып.

– Таксыр каным, – деп сөз алды акылман бир вазири. – Бул балдардын бизге пайдасы тийчүдөй экен. Андан көрө аларга жакшы сөз айттып алышп келели, өзүбүзгө жигит кылып алалы?

– Андай болсо, сен өзүң бил, – деп акылманга кан ма-кул болот.

Акылман вазир эки атты жасалгалап токуп, коштотуп алышп эки балага барды да: «Силерди каныбыз мейманга чакырып жатат. Сүйлөшөлү дейт, силер кандай дейсиңер?» – деп сөзгө алды. «Барса, барагы!», – деген эки жигит атка мингенде аттарынын бели сынып кетти. Вазир тигилердин кебетесине карап таң калды. «Өздөрү ки-

чине эле туруп, алкынган аргымактар көтөрө албаганы эмнеси?» – деп жакасын карманды. Анан чү коюп кандын ордосуна келип, болгон окуяны канга айтып, ордодогу кырк ат кошулган арабаны алып барып: «Ушуга түшүңүздөр, мырза жигиттер, отуруңуздар?» – деп арабага отургузуп, кырк атты «чү» дегенде, кырк ат алка-шалка терге түшүп арандан зорго арабаны сүйрөп, кандын ордосуна келишти.

Араба тарткан аттарынын түрүн көргөндө кандын үрөйү учуп, тактысынан түшүп келип, эки колун бооруна алып, эки бала менен көрүшүп, гүлзардагы мейманканасына алып барып киргизди. Кан өз колу менен даам сунуп, тиги экөөнү аябай сыйлап отуруп:

– Он жигит отунчуңар, он жигит оюнчуңар болсун, гүлзар сiler дем ала турган жайыңар, ичкен-жегениңерден кам санабай, дем алып жата бергиле, – деди.

Арадан көп күндөр, айлар өттү, эки жигит сайрандал жата берди. Күндөрдүн бириnde кандын ордосуна тополон түшүп, ызы-чуу болуп калды. Барып билип келүүгө жигиттеринин бирин жиберишти. Бир кезде баягы акылман вазир келип: «Ээ, жигиттер, иш чатак. Тээтиги тоонун ары жагында көп замандан бери бир ажыдаар жашайт. Ошого жыл сайын бир кой, бир кыз салык төлөп турчу элек. Айдан ай, жылдан жыл өтүп отуруп, бүгүн кезек биздин каныбызга келиптири. Кан жалгыз кызы Гүлжамалды ажыдаарга бергени жатат. Ошондуктан бүткүл кандын ордосу ызы-чууга түшүп, бүлүнгөнү ошол!» – деди. Анда Ысырайыл: «Каныңызга барып айтыңыз, кыздын ордуна экөөбүз барабыз», – деди. Акылман барып канга айтты эле, ал сүйүнүп: «Эгерде колдорунан келип, ошол ажыдаарды өлтүрүп берсе, кимисине болсо да Гүлжамал кызымы беремин!» – деп убада кылды. Андай болсо макулбуз деген эки бала жолго чыгышты. Экөө жүрүп отуруп тоонун түбүнө келишти.

Ушул жерден алар талашып калышты. Ысмайыл: «Мен биринчи барайын, сен тириүү кал», – деп. «Жок, биринчи мен барам, сен тириүү кал», – деп Ысырайыл болбоду. Акыры кепке келишип, биринчи Ысырайыл бармак болду. Ал кетип баратып: «Мен тоонун башынан көрүнгөндө ажыдаар бир чаңырып оп тартат, оозунан жалын чыгып, тоону каптап кетет. Ошондо мен да бакырам. Ажыдаар дагы бир жолу бакырат. Мен да бакырам. Ошол кезде сен чыгып баргын. Эгер экинчи жолу бакырбасам, анда менин өлгөнүм. Анда барбагын да, кайта элице кеткин», – деп Ысырайыл ажыдаарга бет алыш жөнөп калды.

Тоонун башына чыкканда ажыдаар бир бакырды эле, тоону жалын каптады. Ажыдаар да бир чаңырганда таштар кулап, жер титиреди. Бирок Ысырайыл экинчи жолу бакыра алган жок. Аны тыңшап турган Ысмайыл: «Ысырайыл өлдү, ажыдаар жутуп койду», – деп ойлоп, ал өлүп мен тириүү калганда эмне кылмак элем? Мен да барып көрөйүн, – деп тоого чыгып барса, тоодой болгон ажыдаар эки бөлүнүп, куйругунан арыктын суусундай кан агып жатат. Ажыдаардын куйругуна басылып, колуна кырк кез кылыч кармаган Ысырайыл өлүп жатат Ысмайыл ыйлап-сыктап, Ысырайылды чоң суунун жээгине көтөрүп барып, үстү-башын жууп, сууга алыш жатканда уч жолу чүчкүрүп, көзүн ачып, Ысырайыл тура калды.

Экөө канга көрсөтмөк болуп, ажыдаардын бир кулагын кесип алыш, арандан зорго сүйрөшүп, кандын ордосуна келишет. «Мына, ажыдаарды өлтүрүп, кулагын сүйрөп келдик», – деп аны кан менен вазирине көрсөтүшөт. Кан уккан кулагына ишенбей, кырк жигиттин чакырып: «Ажыдаардын өлгөнү чынбы, калппы, барып билип келгиле!», – деп жиберет. Кырк жигиттин жандары чыгып, тоонун түбүнө келишти да: «Адегенде сен бар, мен бар», – болуп, бир топко кажылдашты. Акыры арасындағы бир баатыр атынын куйругун шарт түйүп, басмайылын бек таңып,

кылышын туура кармап: «Эгер мен кайтпай калсам, анда силер кайтып кете бергиле!» – деп жолдошторуна керээзин айтып, кайратын жыйып тоонун башына чыгып барса, ажыдаар тоодой болуп экиге бөлүнүп өлүп жаткан экен. Анан жолдошторуна кыйкырып: «Келе бергиле, ал өлүп жатат», – деп чакырганда, тигилер чыгып келишип, ажыдаардын өлүгүн көрүшүп, кудайлап жакаларын кармашты. «Кан ишенбей убара кылат», – дешип дагы бир кулагын кесип, кырк атка сүйрөтүшүп, араң ордого жеткиришет. Кан акыры ишенип: «Мен Гүлжамал кызыымды ушул эки жигитке бердим!» – дейт. Ажыдаардын өлгөнүнө жана кызынын аман калганына арнап, кан кырк күн той ёткөрдү.

Той тарагандан кийин кан эки жигиттин алдына келип: «Кана, Гүлжамалды кимин аласың?» – деп шаштырып калды. Ысмайыл Ысырайылга: «Гүлжамалды сен ал!» – деди. «Жок, менден улуусун, сен ал», – деп Ысырайыл болбоду. Ысмайыл акыры макул болду. Кан дагы кырк күн той берип, улак чаптырып жатып Гүлжамалды Ысмайылга нике кыйдырды. Ысмайыл кандын кызы менен сүт көл, май көлдүн ортосунда, заңгыраган өргөө тигип, кырк кыз, кырк жигит жумшап, эч нерсе ойлобой жатып калды. Арадан бир нече ай өттү. Гүлжамалдын жамалына мас болуп Ысырайылды эсинен чыгарып жиберди.

Күндөрдүн бириnde Ысырайыл: «Бул Ысмайыл агам өз журтурун, ата-энесин, жадагалса мени да эсинен чыгарып жиберди. Кандын дүнүйөсүнө, Гүлжамалдын жамалына мас болуп жатып алганы кандай?» – деп ойлоду да, мен мунун эсине салбасам болбойт деп, көчөгө чыкты. Ангыча уймө-үй кыдырып келаткан думананы көрдү. Ысырайыл кандын казынасынан бир табак дилде, бир сыйра жаңы кийим алыш чыгып, думанага берди да, кийимдерин чечтирип алыш, өзүн жолго салды.

Ысырайыл ошол думананын кийимин кийип, таягын алыш, куржунун асынып, Гүлжамал менен Ысмайыл жаткан өргөнүн кашына барып: «Ата-энесин, эли-жерин унуп, башка әлге келип жашап жүргөн адам араңарда барбы? Бар болсо, аны ары наадан, ары жаман деп билгиле!» – деп көпкө ак урду. Ысмайыл балким думананын сөзүнө көңүл бөлбөйт беле, Гүлжамал дароо сезе коюп: «Ээ, Ысмайыл, мынабу думана туура айтып жатат. Сенин да ата-энең, эли-журтуң бар эмеспи. Эгер болсо, өз элибизге кетелик. Бирөөнүн эли әл болбайт, жери жер болбайт», – деди. Ысмайыл ойлоно калып: «Анда мейли, кетсе кетелик», – дейт. Гүлжамал ақылман вазирди чакыртып: «Атама барып айтыңыз. Ысмайыл ата-энесине, эли-журтума кетем деп уруксат сурап жатат, атама эп келсе, бизди тезирээк жөнөтсүн», – дейт. Ақылман канга барып айтты әле, ал кетсе кетишсин деп уруксат берди да, малдын ар түрүнөн миңден алсын, миң жигит коштоп барсын, деди. Ошентип алар жерине кетишке камынып калышты. Кан төрт түлүк малын айдатып, миң жигитти баштатып, кызкуйөөсүн жолго чыгарды.

Бирок Ысмайыл Ысырайыл досун такыр эстебей, оюнан чыгарып жиберет. Эки-үч күн өткөндөн кийин Ысырайыл бир күлүктүү минип, бир күлүктүү жетелеп артынан жете барды. Алар андан ары жүрүп отуруп, ээн талаа, эрме чөлдөгү жалгыз түп чынар терекке кез келишти. Теректин түбүнөн кичине булак суусу агат. Алар ушул жерде бир-эки күн ат тыныктырып, кошун эс алдырып жатмак болушат. Үй тиктирип Гүлжамал менен Ысмайыл уйкуга кетет. Ысырайыл уктабастан чынар теректин түбүндө күзөтүп жатты. Түндүн бир оокумунда чынар теректин бутагына жети кара кептер келип конду. Булар ажыдаардын арбактары экен. Аңгыча адамча сүйлөп: «Ысмайыл менен аялы үйдө уктап жатышат. Кептердин тумшугу тийсе уулланып өлөт. Муну ким «угуп туруп» айтса, ал ташка айланат», – деди. Анда бирөө: «Мен барып

уулантып келейин» – деп дыр учуп түштү. Муну угуп, көрүп турган Ысырайыл жүгүрүп үйгө кирсө, Гүлжамалдын бетине кептердин тумшугу жаңы гана тийген экен. Денесине тараап кетпесин деп ууну соруп жатканда, Ысмайыл ойгонуп кетип: «Ой, сен эмне менин катынымды өөп жатасың?» – деп чатак чыгарат. «Башынан эле өзүң ал десе болбой жатып алпердиң эле, эми кылган ишиң бул!» – деп таарынат. Ысырайыл аныгын айттайын десе таш болуп калам, айтпайын десе Ысмайыл таарынып жатат. Акыры айласы кетип, айтмакчы болот. Жарымын айтканда белине чейин, баарын айтканда Ысырайыл толук ташка айланды.

Ысмайыл ошондо гана эсине келип, ыйлап-сыктады, эч натыйжа чыгара албады. Ошондо Гүлжамал: «Токто, мен ак тулпарга минип кептерге жетейин. Эгер кептерлерден колума тийсе, каны менен Ысырайылды жуунтайын, айыкса ошондо айыгат», – деп ак тулпарды минип кууп жөнөдү. Ак тулпар күнчүлүк жолду бир saatта басып өттү. Аңгыча алдынан бир кара кептер учуп өтүп, караганга конду. Гүлжамал акырын барып кармап алды да, койнуна катып бир аш бышымда кайра келди. Дароо кептерди мууздал, каны менен Ысырайылдын башын жууп жиберди эле үч чүчкүрүп, кайта мурунку калыбына келди. Анан алар андан ары жөнөп калышты.

Ысмайылдын ата-энеси жашаган шаарга аз калганда бир жигитин: «Барың Бекжан канга айткын, же кандыкты берсин, же бери чыгып согушсун! Ысмайыл, Ысырайыл деген жоо келди деп айт!» – деп әлчи кылып жиберип, өздөрү арттан келе беришти. Аны угуп Бекжан кандын ачуусу келип, вазирлерин чакыртып: «Бардык колду баштап барып согуш ачкыла, көпкөн немелерди жер менен жексен кылгыла!» – деп буйрук берди. Минден ашык аскер жарак-жабдыгы менен согуш майданына барса, бир жалгыз атчан турат. Колбашчы: «Жалгыз адам менен согушуп

отурабызбы, байлап алыш канга алпаргыла!» – деп буйрук берет аскерине. Аскерлер байлап алыш үчүн качыра берди эле, Ысырайыл кончунан бир нерсени сууруп алыш, катуу шилтегенде бир нече жүз аскердин баштары кыйылып түштү. Калгандары качып, Бекжан кандын ордосуна кирип барды.

Ошондон кийин Бекжан кан тактысынан түшүп, кандыкты алсын, жанымды аман койсун деп, элчи жибергенден кийин, Ысырайылдар чатаксыз кандын ордосуна кирип, Ысмайылды такка отургузушат.

Бир нече күндөн кийин Ысмайыл өлдү деп ойлогон ата-энесин таап, ордого көчүрүп келди. Бардыгы жайлашып, көңүлдөрү тынч алгандан кийин Ысырайыл: «Ата-эненди таап, көңүлүң жайландыбы?» – деп сурады эле, Ысмайыл: «Көңүлүм жай тапты, досум!» – деди. «Андай болсо бардык дүнүйө-мүлкүү дарыянын боюна топтогун», – деди Ысырайыл.

«Айтканың аткарылат, досум», – деп бардык дүйнө-мүлкүү жыйидырат. «Буларды экөөбүз таптык, ошондуктан тең бөлүп алабыз!» – деп бардыгын тең бөлүп, «нааразылык жокпу» деди. Ысмайыл нааразы эмес экендигин айтты. «Эмесе Гүлжамалды алыш кел, аны да тең бөлөбүз!» – деди Ысырайыл. «Тең бөлгөндө өлөт, андан көрө сен ал!» – деп чырылдады Ысмайыл. «Жок, тең бөлөбүз. Сен он жагын аласыңбы, же сол жагын аласыңбы?» – деп сурады. Ысмайыл ойлонуп: «Оң жагын алайын», – деди. «Андай болсо он колун карма», – деп, өзү сол колун кармап туруп, кончунан баягы кырк кез кылышын сууруп алыш, «мына чаптым» деп кылышын шилтегенде, Гүлжамал коркуп кетип эстен танды.

Аңгыча Гүлжамалдын мурдунаң чычканга окшогон бир нерсе чыгып, качып берди. Ысырайыл кууп жетип кескилеп өлтурду да: «Мына ушул зыяндуу макулук ажы-

даардын чымыны эле, эми Гүлжамал тазарды. Эми сен, досум, элдүү, журттуу, тактуу кан болуп, максат мурасына жеттиң. Мен да сенин кылган жакшылыгынды актадым. Менин кылган жакшылыгыма сен да ыраазы бол. Эми ачыгын айтайын, мен Ысырайыл эмес, баягы өзүң тордон бошоткон алтын балыкмын! Кош, аман болгула!» – деп алтын балык сууга секирип түшүп, суу түбүнө кирип кетти. Ысмайыл ошондо гана досунун ким экендин билди.

АКЧУКӨ МЕНЕН КУУЧҮКӨ

Алгери бир кан болуптур. Ал кандын Акчукө, Куучүкө деген эки баласы болуптур. Күндөрдүн бириnde кан кырк жигити менен ит атытып, күш салып, ууга чыгат. Ошол кезде аялы жалгыз үйүндө отурса, үйүнүн чамгарагына чабалекей уя салып, балапандарын чыгарат экен. Чабалекей балдарына жем издең кетсе, башка бир чабалекей келип, тиги чабалекейдин балапандарынын башын үзүп кетет. Аны кандын аялы көрүп: «Эгерде биз жок болсок, же өлүп калсак, башка бирөөлөр биздин балдарды да ушинтишет го», – деп капа болуп ыйлап отурса, кан келип: «Эмне ыйлап отурасың?» – деп сурайт. «Биздин үйгө чабалекей уя салып, балапан чыгарды эле, ал балапандарды башка бир чабалекей келип башын үзүп кетти. Кокустан биз жок болуп калсак, биздин балдарды да башка бирөөлөр ушинтет турбайбы деп, ошого капа болуп отурам», – деп чынын айтты. «Сен антип ойлобо, эгерде мен өлсөм, сен барсың, сен өлсөң, мен бармын!» – деп кан аялынын көңүлүн алат.

Күндөрдүн бириnde кандын аялы каза болот. Турмуш деген турмуш да, кан башка аялга үйлөнөт. Кан баягысындай эле күш салып, ит агытып, ууга көп чыгат. Ошондой күндөрдүн бириnde кандын аялына бир соодагер: «Сен

мага кандын күшүн союп бер, сен экөөбүз башка шаарга кетебиз», – дейт. Аял макул болот да, канга: «Күшүндү таштап эле, итиң менен кийик кубалатып алсаң», – дейт бир күнү. Кан макул болуп күшүн үйгө таштап, жигиттери менен ит ағытып, ууга кетет. Ошол кезде баягы эки баласы тамак ичкени келсе, өгөй энеси эшикке чыгып келаткан экен. «Ушундай туруп тургула, мен кайра келип тамак берем», – дейт да, сыртка чыгып кетет. Балдар энеси кеткендөн кийин казанда бир нерсе кайнап жатканын көрүштөт да, Куучүкө казандын капкагын ача салат. Ачса, атасынын күшүнүн эти кайнап жаткан экен. Ыуучукө бөтөгөнү алыш жеп, агасы Акчүкө башын берет. Аңгыча энеси соодагерди ээрчитип келип күштүн этин чыгарса, бөтөгө менен башы жок. Анда соодагер: «Мага артыкча бөтөгөсү менен башы керек болчу!» – деп этти жеңбей чыр чыгарат. «Бөтөгө жегени кимиси экен, ошону алдап өлтүр, азырынча бөтөгө эрий злек!» – дейт соодагер. Тигилердин сүйлөшкөнүн угуп, балдар качып кетишет.

Жүрүп отурушуп «эки адам бир жолго түшкөнгө болбайт» деген эки айрылыш жолдогу кара ташты көрүштөт. Балдар таштагы жазууну окушуп, әмне кыларын билбей турушат. Бөтөгө жеген Куучүкө ошол кезде алтын түкүрүп калган. Эки айрылыш жолдун бири, барса келгис, экинчиши барса кайра келчү жол эле. Эки бир тууган кеңешишет да: «Барса келгис жолго мен түшөйүн, шилекейимди сатсам да жан багармын», – деди Куучүкө. Барса келчү жолго Акчүкө түштөт.

Акчүкө жолго түшүп алыш кетип баратса, алыстан чаңдатып келаткан көп караан көрүнөт. Акчүкө чочуп, булар биз зыян кылбасын деп, жол боюнdagы терекке чыгып алат. Теректин учунда бир күш конуп отуруптур. Аны Акчүкө кармап алат. Баягы көп киши келип эле, бала чыгып алган теректи кыя башташат. Жыгыла турган болгондо: «Башында мен бармын, акелер!» – деп кыйкырып жиберет. Көрсө ошол жактын каны өлгөндө күшүн учуру-

шуп, күш әмнеге консо, ошону кан көтөрүп алышчу экен. Баягылар күштүн артынан чыккан адамдар экен. Алар баланы көрбей, терекке конгондуктан теректи кесе башташыптыр. Ошону менен баланы алыш жөнөштөт да, алпарып кан көтөрүп коюшат.

Ошентип, Акчүкө кан болуп калат. Эми Куучүкө барса келгис жолго түшүп алыш жүрүп отурса, алдынан биреки жандыгы менен оокат өткөргөн абышка-кемпир жолугат. Алардын баласы жок экен. «Баласы жокко бала болоюн, ботосу жокко бото болоюн деп жүрөм атаке!» – дейт Куучүкө. Алар бала кылып алышат. Бала эчки кайтаришп жүрүп, күнүгө бир эчкиден сатып келип, үстүнө кошуп, абышканы байытып салат Бир күнү кечинде Куучүкө асманды караса, асманда жанашып эки ай турат. Бала таңыркап: «Ата, мурда бир эле ай чыкчу эле, азыр асманда әмнеге эки ай турат?» – деп атасынан сурайт. «Ал айдын сага әмне кереги бар эле, балам?» – деп абышка айтпай коёт. Экинчи күнү да эки ай турат. Бала дагы атасынан сурайт. «Ээ, балам, такып эле сурап калдың, ал биздин кырк кыз. Кыз кан деген ошол. Ай менен сулуулук чагылышып турат», – дейт.

Куучүкө баягы кызга кантип жетээрин билбей, дөңгө чыгып отурса үч киши мушташып жатат. Жанына барса, мушташкан үчөө бир тууган экен. Атасы өлгөндө андан бир топу, үч таяк, бир жайыл дасторкон калыштыр. Эми үч бир тууган ошону талашып мушташып жатыштыр. Ал үч буюмда үч касиет бар экен. Топуну кийсе эч кимге көрүнбей калат дейт. Жайыл дасторконду жаяр менен каалаган тамагың жайнап калчу экен. Таягын болсо силкип туруп «кимди ур десе» ошону уруп берчү дейт.

Бала тигилердин жөн-жайын сурап билип: «Үчөң жарышыла. Кимиң биринчи келсең, ошонуң жайыл дасторконду ал. Экинчи келгениң топуну ал, артта калганың үч таякты ал!» – деп калыстыгын айтат. Үчөө макул болуп, буюмдарды балага карматып коюп жарышканы кеттүп,

кенде, бала баягы топуну кийип, жайыл дасторконду колтуктап, уч таякты минип кыз канга учуп жөнөйт. Кыз канга келсе, ал кырк кызы менен сейил куруп жургөн экен. Куучукө кыз канды алдына алып алып, нечен дарыялардан учуп өтүп, тоолорду ашып, бир кезде тегерегин арча-карагай курчаган кичинекей шаарга келип түшөт. Алар түшсө, шаардын ичинде басып жургөн жан жок.

«Адамы жок кандай шаар? Эмнеси болсо да алтын дарбазалуу короого кирели» деп, ага киришсе, ал жерде да кыбыраган жан жок. Эртеси таң агарганда Куучукө: «Сен отура бер, мен аң уулап келейин», – деп кызды үйгө калтырып, өзү ууга кетет.

Эми сөздү баягы кан кыздын жанындагы кырк кыздан баштайлы. Алар кызды алдырып жиберип, түз эле канга барышат чурулдашып. Болгон окуяны канга айтышат. Кан каарданып, бут элин чогултуп:

– Менин кызыымды тапкыла! – деп элин кыстайт. Бирок кыз табылбайт. Элдин ичинен мен табам деген бирөө да чыкпайт. Муну көргөн кан башкача ойго келип: – Кимде ким менин кызыымды таап, кайра ушул жерге алып келсе, кызыымды ошол кишиге берем. Ким экендигине карабайм, – дейт. Ошондо эл ичинен бир жез кемпир чыгып, канга келип:

– Урматтуу каным, сиздин кызыңызды мен таап келем. Эгер тапсам, үйдө отурган котур балама кызынды бересиңби? – деп сурайт.

– Иши кылып таап кел. Сенин балаңдын котуруна карабай, кызыымды сага берем, кандың сөзу эки болбойт! – дейт. Жез кемпир сокусун минип, сокбилегин камчыланып, түз эле кыз менен бала келген шаарга келип түшөт. Кыз жайыл дасторконду жайып алып, тамактын түрдүүсүн кооп, жаңыдан чай ичейин деп жаткан кезде, кемпир кызды зордук менен сокуга мингизип, сок билегин камчыланып учуп кетет. Алар көз ачып-жумганча кандын алдында болушат.

— Мынакей, каным, сиздин буйругуңуз аткарылды, —
дейт кемпир.

Кан ага макул болуп, кызын жез кемпирге жетелетип
жиберет.

Куучукө кечинде уудан келсе, аялы жок. Ар жак, бер
жакты карайт, бирок аялын таппайт. Ал таң сүрүп ке-
латканда колуна жаа алыш, жүрүп отурат. Нечен белес-
терди, нечен тоолорду ашат. Бир кезде көгерүп жаткан
мөңгү музга туш келет. Муздан өтө берерде муз жарылып
кетет да, Куучукө сууга түшүп агып жөнөйт. Ал канча
жерге агып келгени белгисиз, бир кезде көзүн ачса, суу-
нун жээгинде жатат. Оң тарабында бир ажыдаар, сол та-
рабында бир ажыдаар баланы тиктеп жатышат. Бирөөнү
караса, экинчisi мнү дегендай белги берет. «Ии, булар
мени мингизип алыш, бир жерге апарып жегени жаткан
го. Мәйли жесе, баары бир өлдүм», — деген ойго келип,
экинчи ажыдаарга минет.

Экөө баланы асмандастып алыш учуп жүрүп отурушуп,
көз жеткис бийик зоокага келип конушат. Биринчи ажы-
даар чоң кара ташты күйргүү менен түртүп койсо, таш
кадимки эшиктей ачыла түшөт. Аナン Куучукө кир дегендай белги берет. Куучукө тартынбай кирет. Ал үцкүрдүн
оозуна киргенде капкараңғы боло түшөт. Карапы жер
менен бир аз басканды, алтындан жасалган дагы бир эшик
көрүнөт. Ал эшикти ачып кирип барса, төрдө ак сакалдуу
карыйя отурат. Баягы карыйынын белинен өөдө кадим эле
киши, ал эми белинен ылдый жылан түспөлдөш экен. Куу-
чукө салам айтып, босого туруп калат. Карыйя алик алыш,
баланы өзүнө чакырып, жанынан орун көргөзет. Тамак
желип бүткөндөн кийин:

— Кана, сүйлөй отур, балам, кайдан болосун. Бул жер-
ге кандайча туш болдуң? — деп сурайт карыйя.

Куучукө башынан өткөндөрдү төкпей-чачпай айтып
берет.

— Мен ажыдаарлардын падышасы Шаймерден деген болом. Өзүм көптөн бери оорумун. Менин ооруму адам баласы гана айыктыра алат экен. Сен мени айыктырсаң, сенден мен жардамымды аябаймын. Эки жолу жаңы төрөгөн аялдын эмчек сүтүнөн эки кашык ичсем, куландан соо болуп айыккан турам. Ал сүттү өзүң таап келбесең, башка эч ким таба албайт. Мен сага бир ажыдаарды башы менен берем. Анын тилин да үйретүп коём, — деп падыша Куучукөгө ажыдаардын тилин үйрөтөт.

Падыша бир ажыдаарын Куучукөгө берип, жолго чыгарда: «Бул ажыдаарды кайда уч десең, ошол жакка уча берет. Кандай оюң болсо, баарын аткарат. Бирок сага айтиаарым: Мындан мурун бир адам баласына ажыдаар берсем, сен келген ээн шаардын эли бири бири менен уруша кетсе, элди бүт сордуруп салыптыр. Ошентип алиги шаар элсиз калды. Сен андай кылбагын», — деди.

Бала макул болуп, сүт таап келгенге жөнөдү. Ажыдаарга минип алыш учуп отуруп, күүгүм кирип калганда бир кыштактын четине келип конду. Бала ажыдаарын суунун боюндагы чоң таштын түбүнө калтырып, өзү айыл аралап келе жатса, бир үйдүн тегерегиндеги топураган элди көрөт. Жолдо келе жаткан кемпирден: «Энеке, бул жерде эмне болуп жатат?» — деп сурайт. «Эмне болсун балам, ушул айылдын бир келини жаңы төрөдү эле, эси ооп, эси-не келалбай кыйналып жатат. Айылдагы табыптардын, молдолордун да алы жетпеди. Шордуу келин өлмөй болду», — дейт кемпир.

— Мени ээрчитип барыңыз, балким колумдан келип калар! — деп бала кемпирди ээрчиp кыйналган келингэ келди. Үйгө кирсе, келин чыдай албай жаткан экен. Ал колун келиндик бетине тийгизди эле, келин бир аз эс алыш, тынчып жатышп калды. Куучукө келиндик эмчегинен агып жаткан сүттөн идишине куюп алды да, кайра катып алды. Бир кезде келин кадимкидей болуп күлүп-жайнап калды. Келиндик жәэк жааты, чогулган эл балага урмат-сый

көрсөтүп, айылдан узатышты. Бала ажыдаарга минип алып, түн бир оокум болгондо падышанын сарайына келип түштү. Алып келген әмчек сүттү бир түндө эки маал берди эле, эртесинде падыша сак-саламат айыгып, өз калыбына келди.

Падыша балага ыраазы болуп, колуна бир дары берди да: «Сен бул дарыны башыңа кыйынчылык иш түшкөндө чекеңе тийгизип, әмне кааласаң, ошол замат аткарылат. Бул дарыны эч бир адамга көрсөтпө да, касиеттүү сырын бир адамга айтпа!» – деп ажыдаарына мингицип Куучукөнү жөнөттү.

Куучукө жүрүп отуруп, баягы кыздын шаарына күүгүм талаш келди. Ажыдаардан түшүп, шаарды аралап кандын сарайын издеп келе жатса, бир же пирейген там турат. Үйдүн терезесинен шыкааласа, төрдөгү төшөктө тырманган бирөө жатат. Терезенин түбүндө баягы кандын кызы ыйлап отурат. Ошондон экөө кучакташып көрүшүп, канга барышат.

Куучукө сарайга кирип, кандын алдына келип, баш уруп ызаат көрсөтүп, болгон окуяны айтты эле, кан ачуусу келип, жигиттерине Куучукөнүн башын алдырсамбы деп ойлоду. Бирок кызынан чочулап, Куучукөнүн колунан келбес ишке жиберүүнү туура тапты да:

– Сага бир иш тапшырамын. Эгер ал ишти аткарып келсөң, кызыымды сага беремин, аткара албай калсаң, башыңды аламын, – деди.

– Ал кандай иш, урматтуу таксыр? – деп сурады бала.

– Алты айлык жолдо бир түп терек бар. Ошол теректин түбүндө арстан жашайт. Анын оозунда аяктай алтын бар, ошол алтынды алып келесиц. Мен сага он күндүк убакыт берем. Эгер он күндүн ичинде алып келбесөң, анда кызыымдан үмүт үз, – дейт.

– Жарайт, каным, аткан октой барып алып келем, – деп Куучукө жолго чыгат.

Шаардан чыга берип, Шаймерен берген дарыны алып, чекесине тийгизип ылаачын күш болуп жөнөйт. Учуп жүрүп отуруп, бир нече күн, бир нече түн дегенде баяғы терекке жетет. Теректин түбүндө айбан жыртқычтардың падышасы арстан уктап жаткан экен. Уктаганда оозу ачылып, дем алганда ал бирде таңдайына кетип, бирде оозунуң учунан келип, тиштерине тийип турат. Аны кайтарып жаткан жыртқычтардың да уйкусу келген түрү бар. Кайтарып жаткандар уйкуга кетсе, бир чычкан келип, арстандың тишине илинген этти жейм деп, улам арстанды ойготуп жиберет. Куучукे буларды көрүп туруп, арстандың оозундагы алтынды кантеп алуунун жолун ойлоп, дарыны алып чекесине тийгизип, мышык болуп, арстан уйкуга кеткенде, чычкандың келишин күтүп жашынып жатты. Бир кезде чычкан ийинден чыгып келе жатканда, мышык илип алып жеп койду. Ошол мезгилде арстан да, аны кайтарып жаткан жыртқычтар да мемиреп уйкуга кетиши.

Куучуке алгыр бүркүткө айланып, арстандың жанына конду да, чөңгелин арстандың оозуна салып, алтынды илип алып асманга атып чыкты. Арстан ордунан ыргып туруп, асмандагы бүркүттү көрүп, теректи түбү менен жулуп алып бүркүттү урганда, бүркүттүн күйругун чала-була серпип өттү. Ал учуп отуруп кандың ордосуна келди да:

— Урматтуу каным, мына сиз сураган алтын, — деп Куучуке баяғы алтынды кандың алдына койду.

Ошондо кан жигиттин кыраан экендигине биротоло ишненди да:

— Мен карыдым, арыдым. Менин ордума күйөө балам кан болот! — деп жалпы элине жарыя кылды. Ошентип Куучуке кан болуп калды.

Бир күнү Куучуке инисин эстеп, аны издетип, иниси коңшу шаарда кан экенин билет. Ошентип, эки бир тууган эки шаардың каны болуп, жыргап-куунап жашап калышыптыр.

ӨНӨРЛҮҮ БАЛА

Члгери ёткөн заманда бир кан болуптур. Ал кандын жалгыз кызы бар экен. Ал сулуу десе сулуу, акылдуу десе акылдуу болуптур.

Күндөрдүн бириnde кандын төрт тулпарын багып жүргөн абышканын жалгыз баласы, кандын жалгыз кызына ашык болот да:

— Ата, сен мага кандын кызын алып бер, — деп атасына айтат.

— Иттин гана баласы! — деп абышка баласына ачуусу келет. — Мен киммин, кейпим бул болсо, сенин кейпиц алдагы болсо, кан кантип бизге кызын берет?! — дейт. Бирок бала ага болбой атасын кыйнай берет. Абышка болсо баласына ачууланып, канча айтса да тиги укпайт.

Бир күнү кан эшигинин алдында ары-бери басып жүрүп, абышканын баласына ачууланып жатканын угуп, абышканы өзүнө чакырып алыш: «Сен балаңды эмнеге эле тилдеп жатасың?» — деп сурайт. Абышка коркуп, сөз эмнеден болгонун айтпайт. Ага болобу, кан абышканы коркутуп жатып себебин айттырып алат.

— Андай болсо, — дейт кан. — Сенин балаң мага күн-түн дебей күйүп турган алтын чырак таап келип берсин, андан кийин мен кызыымды балаца беремин, — дейт.

Абышка үйүнө келет да, баласына кандын тапшырмасын айтат. Бала макул болуп, алтын чыракты таап келүүгө жол тартат. Бала чыракты издең бир нече ай жол басат. Бир күнү түш ченде ээн талаада чарчап келип уктап калат. Бир убакта чочуп ойгонуп кетип, ылдый жагын караса, кумдан оргуштап кичинекей булактын агып чыгып жатканын көрөт. Бала тура калып калпагы менен булактагы сууну башка жакка төгүп жатып, булакты соолтот. Андан кийин булактын түбүн караса, түбүндө күйүп

турган алтын чырак турат. Бала түшүп барып алтын чыракты алат да, кайра бир нече ай жол басып келип, атасынан алтын чыракты канга берип жиберет. Кан алтын чырактын күн-түн дебей күйүп турганына ишенет да, абышкага: «Эми балан элимде жок, жеримде жок өнөр үйрөнүп келсин!» – дейт. Абышкана тапшырмасын айтып келди эле, бала угар менен өнөр издеп жол тартат. Ал нечен шаарды кылдырып, өз элинде жок өнөр таппайт. Ошентип бир топ жылды өткөрөт. Чарчап-чаалыгып да, аябай арып-ачып бүтөт. Кайра үйүнө, келүүгө мүмкүнчүлүгү жок болгондуктан, бир жарды кемпирдикинде отунсуусуна каралашып, оокат кылып журет.

Бир күнү түн ортосунда әшикке чыкса, бир жаман тамдын жанынан жылтылдап күйүп жаткан отту көрөт. Бала жүгүргөн бойдон жетип барат да, бул әмне болду экен деп акмалап турат. Бир киши ақырын оттун ысыгына бутун салып күйгүзүп, күл кылып, кайра бут жасап, колун отко салып күйгүзүп, кайра кол жасап жаткандыгын көрөт да, кантип үйрөнүш керек деп карап тура берет. Бир убакта әшикти шарак эттирип ачып, үйдөн бир кыз чыгып келет да, баланы кармап алат.

– Сен кайдан жүргөн баласың? Бул шаарда сендей неме жок эле, чыныңды айт! – деп кыйнай баштайт баланы. Бала айласы кетип, башынан өткөндүн баарын айтып берет. – Андай болсо, сен биздикинде тургун. Тигил менин атам, анын андан да артык өнөрлөрү бар. Атам кээде ат болот, кээде канаттуу күш болот, кээде төө болот, кээде адам жей турган тамак болот. Мен сага ошол өнөрдүн баарын үйрөтөмүн. Үйрөнүп болуп, аナン үйүңө кетесисиң, – дейт кыз. Кыз балага атасынын бардык өнөрүн үйрөтөт. Бала кызга алкышын айтып коштошуп, баягы өзү жатып жүргөн кемпирдин үйүнө келет.

– Энеке, мен азыр чоң кара ат боломун, сен базарга алпарып саткын да, ошол акчага өзүңө оокат алгын, бирок менин башымдагы ноктомду сатпа. Эгер аны сатсаң,

менден ажырайсың, сатпасаң мен кайра келем, – дейт кемпирге. Кемпир ага макул болуп, атты базарга алып барып, бир топ акчага сатат. Ноктосун шыптырый алып, кайра жүрө берет. Ошентип жатып кемпир ашкан байлыкка ээ болот.

– Эне, – дейт бала бир күнү кемпирге. – Эртең шаарда чоң базар болот. Мен эртең чоң кара нар болоюн, сен мени базарга алып барып саткын, бирок ноктомду сатпа, эгер сатсаң менден айрыласың, – дейт.

Эртеси бала чоң кара нар болот. Аны базарга алып барат. Базарда кемпир бир топ киши менен соодалашып жатканда, баягы өнөрдүн ээси көрүп калат да, «бул менин өнөрүмдү үйрөнүп алган кандай неме» деп караса, баягы өзүнүн үйүндө жүргөн бала. «Ии, буга өнөрдү менин кызым үйрөткөн экен. Кой, муну сатып алып, үйгө алпарып, баланы балталап өлтүрөйүн», – деп ойлоп:

– Ай кемпир, кара нарынды мага сат. Мен көп теңге берем, – деп сүйлөшө баштайт. Кемпир макул болот. – Төөнгү ноктосу менен сат! Жалаң ноктоң үчүн беш жүз теңге берем! – дейт абышка. Кемпир теңгеге кызыгып, нарды ноктосу менен сатып жиберип, үйүнө жүрө берет.

Абышка кара нарды жетелеп алып келип, үйүнүн алдындағы мамыга байлап коет. Аңгыча баягы өнөр үйрөткөн кыз, баланын эшикте кара нар болуп байланып турганын көрүп: «Кой, бул байкушту агытып жиберейин. Бул да бирөөнүн жалғызы эмеспи, эптеп күнүн көрсүн», – деп баланы агытып жиберип: «Сен эми күш болуп сыйзган бойдон качып жөнө да, өз айылыңа жеткин», – дейт.

Абышка сыртка чыгып, баланын артынан бүркүт болуп кубалап жөнөйт. Бала менен абышка бири бүркүт, бири кош болуп куушуп жүрүп отуруп, кечки бешимде бала турган шаарга келишет экен.

Бала зымырап учуп келип, дөбөдө отурган кандын жанына конуп калат. Абышка баланын артынан келет да, обочороок барып конот да, бирде кыргый, бирде каз,

бирде өрдөк болуп кубулуп турат. Бир кезде бала таруу болуп кубулуп, кандын төш чөнтөгүнө куюлуп кетет. Абышка чоң кызыл короз болуп, «эми тарууну терип жеп көйөн деп» кандын жанына келип жер чукуп турган кезде, бала кайра күш боло калат да, кызыл корозду басып өлтүрүп салат. Ал адам кейпине айланып өз үйүнө барат.

Кан кечинде көргөн укмуштуу ишине таң калып, эртеси элин чогултуп: «Бул ишти ким билет? Мен ушул жашка келгенче бир канаттуунун кубулуп, экинчи канаттуу болгонун көргөн эмесмин. Бул кандай укмуш? Ушул ишти көргөн-билгеницер болсо, айтып бергиле? – дейт.

Эл жымжырт болуп калат. Бир убакта баягы бала чыгып келип:

– Каным, уруксат берициз, ал ишти мен билем! – дейт.

Кан балага уруксат берет. Ошондо бала канга карап:

– Сиз мага менин элимде, менин жеримде жок өнөр үйрөнүп кел дегенсиз, ал эсицизде болсо керек? Жанагы күш болуп корозду басып жеген мен болчумун! Менин үйрөнгөн өнөрүмдү ошол короз болуп кубулган адам да билчү. Бирок ал мага душман эле. Ошондуктан ал менин артымдан кууп келген. Бирок ал менин жай албай, мен аны жеп койдум. Душманымды өлтүрдүм, каным! – дейт бала.

Баланын айтканына элдин баары таң калышат.

– Ошол күш сен болсоң, анда азыр элге бир өнөрүндү көрсөтчү? – дейт кан балага ишене бербей. Бала макул болуп, дароо бир чоң аргымак болуп элдин ортосуна алчандап чыга калат.

Кан менен эл баланын өнөрүнө ыраазы болушуп, кан болсо убадасы боюнча кызын берип, чоң той берген экен.

АЖЫДААР АЯЛ

Члгери бир мүнүшкөр кан жигиттери менен күш салып жүрсө, күшу учуп кетет экен. Кандын

бир жигити артынан барып, таппай келет да:
«Каным, бир укмуш, мен күшту кубалап баратсам, чоң
таштын түбүндө ай десе арксыз, күн десе көрксүз бир су-
луу кыз туруптур, салам берейин деп сулуулугунан сүрдөп
жанына бара албай койдум», – дейт жигит.

Кан бул сөздү угаар менен баягы жерге келет. Чын
эле ааламда жок сулуу кыз турат.

– Кайсы тараптан, кайсы элден келе жаткан периш-
тесиң? – деп сурайт кан.

– Күн чыгыш тараптан, өзүнө тендеш бактылуу күйөө
табар бекеммин деп өндөн азып, жер кезип келем, – дейт
кыз.

– Андай болсо мен бир элдин канымын, жактырсан
мага тийгин!

– Мен сизге тиейин, бирок бир шарт менен. Мен тур-
ган үйдө сиз гана болосуз. Башка адам киругүө тыюу са-
ласыз, – деди кыз.

Кыз дагы айнып кетпесин деп ойлоп, кан дароо ма-кул
болду да, кызды жоргого мингизип шаарына алыш кетти.
Кан шаан-шөкөт менен чоң той берип, аялын өзүнчө өргөөгө
киргизип, айтылган шартты толук аткарды. Арадан күндөр
өттү, кан өзүнчө эле жүдөй баштады. Каны качып куба-
рып, арыктап, сөлөкөтү эле калды. Кандын ордосуна жан
келмек түгүл, асмандан күш учуп өтпөйт. Ошол күндөрү
кан «сыркоолоп калдым» деп табып чакыртат. Адам ат-
туу табып кандын аялы турган ордого келип, «эмне бар
болду экен» деп, ордонун эшигинен шыкаалап караса, ор-
дону жарып аккан сууну бөгөп көл кылып алыш жаткан
ажыдаарды көрөт экен. Табып жүрөгүн токтолуп, дагы эмне
бoloор экен деп карап турса, бир оокумда баягы ажыдаар
келишкен сулуу кыз болуп, созула басып үйүнө кирип ке-
тет. Адам табып кандын оорусу эмнеден экенин толук
түшүндү. Кайра канга барып: «Үйүндөн көрүп дарылайм»,
– деп табыптыктын бардык ыгы менен кандын ден соолу-

гүн шашпай текшерип чыкты. Кандын аялы бул убакта сынын бузбай созулуп отурду.

— Дартым эмнеден экен? — деп сурады кан.

— Эч кандай дартыңыз жок. Ден соолугуңуз таза, жөн гана мұнушкөрдүкту таштагандықы экен. Жигиттерицизді әэрчитип ууга чығып, көңүл ачсаңыз эле, баары ордунда келет, — деп табып әч нерсе ооз тийбей, таазим қылып чығып кетет.

Кан әртеси күшүн колуна кондуруп, жигиттерин әэрчитип ууга чыкты. Кайра тартып келатканда жолунда табыптын турганын көрдү. Кан кайрылып салам берип: «Жол болсун, табыбым?» — деп сурады. Анда табып: «Каным, кечээ дартыңызды тапкан менен аялыңыздан айбыгып айта албадым, ал сулуу аял эмес — ажыдаар экен», — деп болгон окуяны канга айтып берди. «Анын ажыдаар экенин өз көзүмө көргөз, анан ишенейин?» — деди кан.

— Болуптур, көргөзейүн, — деди табып. — Биринчиси, тириү кекилик алыш үйүнө киргин, кекилик кирери менен жан берет, себеби ал айбандардын биринчи жоосу, көрөрү менен жүрөгү түшүп өлөт. Экинчиси, агып жаткан сууну какшытып, башка нукка салдыр! Кечинде туздуу тамак жасатып, кадырың салсаң да, алдап жедир! Үйүңө кенедей идишке да суу койдурба, анан уктамыш болуп карап жат. Мына ошондо билесин, каным. Анан кийинки амалды өзүм табам! — деди табып.

Айткандай үйүнө тириү кекилик алыш келип, аялына көргөзмөк болду эле, аялы колуна алганча кекилик тырп этпей жан берди. Күштүн жүрөгү түшүп калган го деп, аялына шек билдирибеди. Бир аз күн өткөн кезде кан экинчи шартты жасады. Түн ортосу ченде кан уктамыш болуп карап жатса, төшөктөн ажыдаардын башы сойлоп чыкты. Күйрук жагы кандын денесине тийип жатса да, аябай созулуп ар кайсы идиштен суу издеп жатты. Бирок суу таптай айласы кетип, кайра жыйрылып мурдагы калыбына келип, үйдө суу жок экен, өзөндөн суу алыш келип

берчи деп, канды ойготту. Кан өзөнгө барып, анда да суу жок экен деп кайта келди. Аңгыча таң да атты. Аялдын тынчы кетти. Кан ордосуна барып көргөнүн жигиттерине айтып, дарыяга сууну кайра бурдуртуп ыраактан карап турса, аялы эки жакты абайлап карап сууну бөгөп, ажыдаар болуп сууга кирип, суусуну канганча шимирди. Кан Адам табыпты чакыртып, ажыдаарды кантеп жок кылуунун сырын сурады.

— Каным, эми бил ажыдаардын сексен күндүк жашы калды. Ошондон кийин чыныгы ажыдаар болот. Ошого чейин жок кылбасаң, бүт шаарыңды сорот. Буга темирден, терезеси жок үй куруп, алдап киргизип, эшигин бекем жаап, туш-туштан от коюп, өрттөп жибербесек, андан башка айла жок. Тамакка уу кошуп берген менен сен жебесен, ал өлүп баратса да ооз тийбейт. Сен шек алдырыбай мурункудай эле жүрө бер, — деди.

Кан бир жуманын ичинде темирден үй салдырат. Аялын алдап баягы үйгө киргизет. Аялы үйгө кирип, кылчайып канды чакырганча, эшик шак жабылып бекем бекитилет. Даляр турган усталар көрүгүн күркүрөтүп, туш-туштан отту үйлөп кирди эле, темир үйдүн ичинен кулакмээни жарган ажыдаардын үнү чыкты. Эртеси эшикти ачып карашса, үй толгон ажыдаардын күлү калыптыр. Элди азаптан куткарған Адам табыпка кан ордосунан орун берип, ордо кишиси кылышп алат. Эл аман, жер аман, амалдуу ажыдаардан кутулған кан мурдагы абалына келип, аман-эсен элин сактап көпкө өмүр сүрүптур.

СОКУР БАЙ

Слгери өткөн заманда көзу сокур, кыялыш чу-
кул, дүйнөгө атагы чыккан, төрт түлүгү шай,
бир чоң бай болгон экен. Күндөрдүн биринде
Сокур бай баласына миң дилде берип, базарга жиберет.

Баласы базарга бара жатып, бир топ адамдар чогулуп алыш бир өлүктүү сабап жатканын көрөт. «Эмне уруп жатасыңар?» – десе, тиги кишилер: «Биздин эки жүз дилдебизди карыз алыш, төлөп бербей өлүп кетти. Ошол карызы учун уруп жатабыз», – дешет. Бала тигилерге эки жүз дилдесин санап берип, өлүктүү бошотуп алат. Аナン өлүктүү ак кепиндең көмдүрүп, атасы берген дилдесин бүт сарптайт. Кечинде үйүнө келгенде атасы: «Эмне алыш келдин, балам?» – деп сурайт. Бала жолдогу көргөндөрүн, дилдесин ошого сарптағанын айтып берет.

Сокур бай баласынын жоругуна капаланып: «Сени шаарга жиберейин, жакшы жигит таап келгин», – деди. Баласы базардан он эки жигит алыш келди эле, Сокур бай ар биригин колунан кармап көрүп: «Булар жолдоштукка жарабайт, балам!» – деп чогуусу менен кетирип жиберди. Бала дагы базарга барып, жолдош боло турган жигит из-деп жүрөм деп айтты эле, мен жолдош болом деп, бир чоочун жигит ээрчип алды. Сокур бай жигитти колунан кармап отуруп: «Ушул жигит жарайт!» – деп урматтап сыйлап кабыл алды.

Беш-алты күндөн кийин кырк төөгө жүк артып, баягы жигитти кербен башы кылып, өзүнүн баласын, дагы бир канча жигитти кошуп, соода кылып келүүгө жөнөтүп жатып: «Жүрүп отуруп узак чөлгө туш келесиңер, анда жалгыз булак бар. Суусасаңар да булакка карабай өтүп кеткиле», – деп эскертип, батасын берип, жөнөтүп жиберди.

Жигиттер көп күн жол жүрүшту. Аナン баягы чөлгө жетишти. Бала өтүп кетели дегенине болбой жатып, кербен башы булактын жанына кербенди кондурду. Кербендөр жайланашибып калган кезде бир кемпир жыла басып келип, чыйылдаган үнү менен: «Жетим балдарым бар, бағар, көрөрү жок жесирмин. Ары-бери өткөн силерге окшогон мырзалардын кайрымы менен эптеп жан сактап туралы

быз», — деп ыйламсырап калды. Кербен башы кемпирдин курсагын тойгузуп, балдарына жер-жемиштен салып берип узатып жиберди да, өзү ага билинбей артынан ээрчип барды. Кемпир үңкүрүнө кирип беш баласына: «Баягы көзүн мен сокур кылган байдын балдары булактын башына келип конушту. Уу талкан жасап алпарып берейин», — деп кенеш салды. Балдары макул болду. Кемпир бат эле уу талканын жасап, сарала тулупка салып, үңкүрдүн төбөсүнө илип койду. Кербен башчы кемпирдин тулубуна окшош тулупка талкан салып келип ордуна илди да, кемпирдин уу талканын тулубу менен алыш кетти.

Эртеси жол тартууга жүктөрүн артып жатышса, кемпир жанына келип: «Айланайын балдарым, кечээки силердин жакшылыгыңарды кантип унуттайын. Менин колумдан келгени ушул, ооз тийип кеткиле!» — деп колундагы талканын берет. Кербен башчы сыр билдирбей: «Ыракмат эне, муну болсо балдарыңыз менен сиз да бөлүп жеп коюңуз», — деп уурдал алган талканын кемпирге берет. Кемпир талканды алпарып, балдары менен чогуу жешип, сокур болуп калышат. Артынан андып барган кербен башчы жигит аларды өлтүрүп, үңкүрдүн ичин оодарып-теңтерип, эки жүз төөнүн буюмун таап, оозун бекемдеп бекитип кайра келет.

Алар андан ары жол жүрүп, беш күнчүлүк жерге келгенде кербенчилердин алдынан бир адам чыгып: «Бул жерден алысыраак кетпесеңдер болбойт, бөөдө өлүм болосуңар», — деп безеленди. Сокур байдын баласы кетели деп кербен башчыга жалынды. Кербен башчы анын айтканына болбой ошол жерге жүкту түшүрүп кондуруп, эки жагын караса, жакын эле жерде бир ак өргөө тигилип турганын көрдү. Өргөөгө келсе бир жак керегесинде кырк кызы, бир жагында кырк кой көгөнгө байланып, төрдө бир сулуу кызы ыйлап отурат. Кербен башчы: «Мында эмне отурасыңар?» — деп сурады кыздан.

— Биздин шаарды ажыдаар сормок болгондо, элибиз кеңешип жылына кырк кыз, кырк кой бермек болушкан. Убада боюнча бизди ажыдаарга бериш учун алыш келип таштashты. Эртең ажыдаар келип сорот. Жаш бала экенсин, бул жерге кармалбай, тез кеткиле. Бөөдө өлүм болосуңар. Андан көрө тез кетип калгыла, — деп буркурап-боздоп ыйлады.

— Ажыдаар келгенде, кандай кубулуп келет? — деп сурады бала.

— Мурун шамал болуп, андан кийин мөндүр төгүп, заарын чачып, тилин чыгарып ышкырып келип, бизди сорот, — деди кыз. Кербен башчы бала белин бекем бууп, таң атканча бут серпней уктады. Эртеси түшкө чейин ажыдаарды күтүп отурду. Түш маалында кыздын айтканындей заар чачып, ышкырып ажыдаар келди. Башы эшиктен кире бергенде кылыш менен кыя чаап ажыдаарды өлтүрдү. Кырк кыз менен кырк койду бошотуп, элге белги кылыш баргын деп, кыздын белине ажыдаардын терисин ороп берди. Кырк кыз менен кырк кой шаарга кирип баргана шаардын эли таң калышты, кантип аман калгандарын чурулдап сурал жатышты.

Аларды бир жигит куткарып калгандыгын айтышты. Ажыдаардын терисин көрсөтүштү. Кан ажыдаардын терисин көргөндөн кийин, жанагы жигитти кайдан да болсо таап келүүгө буйрук кылды. Анткени, кан мурда эле ажыдаарды ким өлтүрсө, ага кызыымды берем деп жар чакырып койгон экен. Жигит жолунан калбай, кайра келе жатканда алам деп, коштошуп жүрүп кетет.

Алар бир канча күн жол жүрүп араң дегенде бир шаардын четине жетип конушту. Шаардан бир аял келип: «Жаныңардан аша кечкен адамсыңарбы, бул шаардын сыртынан түнкүсүн кыбыраган жан да, мал да баспайт. Бул жерде жер бетине атагы чыккан жети каракчы бар. Береги көрүнүп турган чоң шаардын баарын жеп бүтүштү. Силерди алар өлтүрүп коёт, кеткиле!» — деди.

— Ал каракчылар кайсы жерде турат? — деп сурады бала.

— Жаткан жери бул эле жерде, жетөөнүн жети чаар аты бар. Аларга бүт шаардын элинин алы келбей койду. Күн баткандан тарта шаарды кымкуутка түшүрөт, — деди аял.

Кербен башчы жигит жети каракчынын үйүнө барып, атын мамыга байлап коюп күтүп отурду. Бир убакта каракчылар келип: «Бул ким? Кайдагы өлө албай жургөн неме биздин мамыга атын байлаган. Чык үйдөн!» — деп кыйкырышып, жетөө тең катар келип эшикке туруп калды. Кербен башчы жигит: «Бул менмин. Жалгыз каракчы элем, сilerге кошуладын деп келдим. Жетөөн биригип бир шаарды алалбай жүрөт деп угуп, сiller учун на мысайма чыдабай келдим. Мен тиги жакта отуз эки шаарды алып келе жатамын!» — деди. Анда жети каракчы: «Жалгыз эле кандын казынасы калды, бүт шаарды басып алып болдук», — дешти. Анан алар кеңешип отуруп, бүтүн кандын казынасына тешип кирели дешти. Түн киргендеге кандын казынасын тешишти. Кербен башчы жигит алты каракчынын бирин алып, биз экөөбүз эле алып чыгабыз деп, казынага кирди. Анан ээрчите келген каракчыны өлтүрүп: «Алыбыз келбей калды, дагы бирөөн кир. Үнүнөрдү чыгарбагыла!» — деп дагы бирин чакырды. Ошентип улам бирин казынага киргизип отуруп, баарын өлтүрүп, жетөөнүн тең кулактарын кесип алды. Жети каракчынын жети чаар атын тышканда айдалап чыгып, агытып жиберди.

Эртеси бул кабар канга жетти. «Шаарга бүлүк түшүрүп жургөн жети каракчыны өлтүргөн жигит ким болсо да кызымды берем, алдыма келсин!» — деп жар чакырты. Шаардын элинин арасынан: «Мен өлтүрдүм» — деп бара бергендер болду, бирок кан белгисин сураса эч нерсе көрсөтө алышпай кайра кетип жатышты. Эң артында кербен башчы жигит барып: «Каным, жети каракчыны мен

өлтүрдүм», – деп кулактарын көрсөттү. Ага кан ишенип: «Кыздарымдын ичинен көңүлүң жакканын тандап алгын», – деди. Бирок кербен башчы өзүнүн жумуштап баратканын айтып, кайтып келе жатканда алмак болуп, ал шаардан журуп кетиши.

Кербенчилер акыры бара турган шаарына келишип, соода кылышп буткөндөн кийин кербен башчы Сокур байдын баласынын колуна төрт дилде берип: «Тээтиги жердеги ээр жасаган устага баргын да, ага ушул төрт дилдени берип, ээр жасап бергин деп айт», – деп устага жиберди. Бала устага барып ээр жасап бергин деп төрт дилдени берди. Эртеси кербен башчы Сокур байдын баласына дагы төрт дилде берип: «Устага барып жасаган ээрин кармап көрүп, мындан жакшыраак жасагын деп, бул төрт дилдени берип келгин», – деп дагы жиберди. Сокур байдын баласы кербен башчынын айтканын аткарды. Ошентип, бала ал устага ар бир күнү төрт дилдеден берип жүрдү. Он экинчи күнү кербен башчы байдын баласына төрт дилдени берип жатып: «Бүгүн устанын өнөрү түгөнөт, сен ээрин кармап көрүп, мындан жакшы жасагын деп, дилдени устага бергин. Ошондо уста, ээри дагы курусун, дилдеси да курусун, деп ыргытып жиберип, атына минип, бир чоң сууну кечет, андан кийин бир чоң үйгө түшүп аттанып кетет. Сен устанын артынан түшүп, байкаттай баарын көрүп келгин», – деп баланы дагы жиберет.

Эртеси байдын баласы төрт дилдени алышп устага барды. Жасаган ээрин кармалап көрүп, мындан дагы жакшыраак жасап бер, деди. Уста, ээри да курусун, дилдеси да курусун деп, ээр менен дилдени ыргытып жиберип, атына минип бастырып кетти. Бала байкаттай анын артынан түшөт. Уста чоң сууну кечип, ак өргөөгө түштү. Артынан барган байдын баласы уктабай түн ортосуна чейин отуруп, түн ортосунда уктап калды. Көрсө, баягы өргөө кандын кыздары ойной турган үйү экен. Кандын кызы уктап жаткан баланы көрүп, муну өлтүрсөмбү деп, кылыш-

чын сууруп, кайта койчу дегендей анын бетине так салып, таң атканда кетип калат. Сокур байдын баласы ойгонсо, күн шашке болуп калыптыр. Тура калса эч нерсе жок. Бала кербен башчыга ачууланып кайра келет. Кербен башчы баланын түрүн көрүп: «Сенин малынды мен албаймын, сен барган үйгө түн ортосунда кандын кызы келип ойнойт. Мен сени ошон үчүн жибергенмин, сен уктап калып билбептирсис. Күзгүгө карачы, кандын кызы сенин бетице так салып кетиптир. Бүгүн барып, таңга маал кыз кетеринде ичигин сурагын, ал берет», – деди.

Сокур байдын баласы кийинки күнү барып отурса, түн ортосунан кийин кандын кызы келип, бала менен таң атканча ойноп, таң атарда кетмекчи болду. Бала кандын кызынын ичигин сурады. Кыз ары карап ыйлап, бери карап күлүп туруп ичигин берди. Ичикти алыш бала кербен башчыга келди. Кербен башчы кыздын ичигин кийип, кандын үйүнө меймандыкка барды. Кербен башчынын ичигин көргөн кан:

– Бул мейман кийип отурган ичик биздин кыздын ичиғи экен, – деп аялына карайт. Аナン кербен башчыга: – Бул ичик менин кызыымдыкы экен, сиз кайдан алдыңыз? – деп сурайт.

– Бул ичиксиздин кызыңыздыкы эмес, – деди жигит.

– Жок, менин кызыымдыкы экен, – деп кан кайра кайталады.

– Эгер кызыңыздыкы болсо алдыңыз, бирок жаңылып калсаңыз сиз мага эмне бересиз? – деп сурады жигит.

– Жаңылсам, анда кызыымды берем! – деп убада кылды кан.

Жигит баягы кемпирдин дүнүйөсүнөн кандын кызынын ичигине окшош кырк ичик алыш келип, ага кандын кызынынын кошуп туруп, кырк бир ичикти кандын алдына алдырып келди.

– Мына каным, ушундан кызыңыздын ичиғи болсо, таанып алдыңыз! – деди.

Кан кырк бир ичикин арасынан кызынын ичигин тааный албай койду да, убадасы боюнча кызын кербен башчы жигитке берди. Кербен башчы кандын кызын алыш, өз кошунуна келди.

Ошентип, кербен башчы менен Сокур байдын баласы соода кылган мүлктөрүн алыш, кандын кызын алыш, анан баягы жолдо калган кандын эки кызын кошуп алыш, баягы булактагы кемпирдин жүз төөлүк дүнүйөсүн, малжанын алыш, эки жүз жыйырма төөнүн жүгү менен Сокур байдын үйүнө келип түшүшөт.

Балдары келгенден кийин Сокур байга кайрадан көз бутөт. Ал үч кызды, эки жүз жыйырма төөнүн жүгү менен соодаланган малын көрүп, абдан ыраазы болду. Балдарынын келиши менен бут элин чакырып той кылды. Тойдун акыркы күнү баягы кербен башчы жигит:

— Эми мага уруксат берициз, тапшырган кызматыңызды аткарып келдим. Мен эми чынымды айтайын. Баягыда уулунуз базарга бара жатып, көп дилде берип, кaryздан куткарып алыш, ак кепиндей көмгөн өлүк киши мен боломун! Баарыңа ыраазымын, кош болгула! — деп коштошуп, бир заматта көздөн кайым болгон экен.

ЖАГАЛЫМ МЕНЕН КАРЛЫГАЧ

Жлгери бир кан жашаптыр. Анын аялы өлүп, андан Жагалым деген уул, Карлыгач деген кыз калыптыр. Күндөр өтөт, аялнын ашыжытын бергенден кийин кан бир сулуу аялга үйлөнет. Анысы келген күндөн эле кандын балдарына өч болот. Жагалым уулу жаш чагынан ит агытып, күш салып, мергенчилик кылууну жакшы көрүп, өзү да көзгө атар мерген атыгат. Күнүгө кийикке чыгып, үйүн эт, майга толтуруп жиберет. Бир күнү кандын аялы ушунусун шылтоо кылып канга даттана кетет.

— Уулуң үйдү эт, майга толтуруп сасытып жиберди. Кийиктин каңырсыган жытына чыдай албайм. Же бул балаңды жогот, же мен кетем! — дейт.

Кандын айласы кетип, акыры баланы өлтүрүүгө ма-кул болот. Алардын бул жаман оюн Карлыгач кызы биллип калат да, агасынын жанынан карыш жылбай кайтарып калат.

Бир күнү Карлыгачтын аталаш жеңеси келип:

— Кыз, бүгүн биздинине барып, мага кемсел бычып берчи? — дейт. Мен кетип калсам, булар агамды өлтүрүп коюшат деген ойго келип, кыз барбай коёт. Бирок эртеси дагы келип, акидей асылып жатып, үйүнө ээрчитип кетет. Кызы кетер менен кан менен аялы эч кимге билдирбей баласын өлтүрүп, көк үйду туюк сойдуруп туруп, анын терисине Жагалымдын денесин салып, оозун бекем бууп, көлгө салып жиберишет. Жагалымдын кийимдерин жүктүн артына катып коюшат.

Карлыгач эртеси үйгө келсе агасы жок. Анан агасын издей баштайт. Жүктүн артынан агасынын кийимдерин таап, аны өзү кийип, агасынын атын миннп, талаага чыгып кезиккенден сурап отурат. Аны көргөн-билген киши жок. Эч жерден таба албай, кайра тартып келе жатканда Карлыгачтын атына тил бүтүп: «Агаң көлдүн түбүндө жатат!» — дейт. Карлыгач ошондон чу коюп жүрүп отуруп койчуга келет.

— Койчу, койчу дешелик, бир табактан жешелик, тар төшөктө жаталык. Карлыгачтай кара беттин кара башы сүнүнчү, ушул көлдөн Жагалымды алышпайт чыгып берчи? — дейт койчуга жалынып.

Койчу кочкорун минип көлгө түшөт, кочкору сууга чөгүп кетет. Өзү өлдүм-талдым дегенде араң чыгат. Карлыгач андан кийин уйчуга, төөчүгө, жылкычыга барат, бирок алар да алышпайт. Айласы кеткенде сууга өзүм түшөйүн, бир тууганымдан ажыраганча өл-

гөнүм жакшы деп, сууга түшө турган болгондо атына кайрадан тил бүтүп:

— Сен түшпөгүн, мен өзүм алып чыгам, — деп сууга кирип алып чыгат Жагалымды. Карлыгач агамдын сөөгүн таза жерге көмөйүн деп, көзүнүн жашын көл кылып, сөөгүн атына өңөрүп алып кетип баратып, кара ташка жолугат. Ошондо кара ташты карап туруп:

— Жарылгырдын кара ташы, жарылып кетсен не болот. Жагалымдай жалгызды, кооп кетсем не болот? — деп арман айтып ыйлайт.

Ошенткенде кара таш чарт экиге белүнөт, бирок таштын ичи курт, кумурскага жык толгонун көрүп, ага көмбей андан ары кетет. Бир кезде алдыпан ак таш кездешет. Ага кайрылган Карлыгач:

— Жарылгырдын ак ташы, жарылып кетсең не болот. Жагалымдай жалгызды, көөмп кетсем не болот? — деп дагы ыйлайт.

Ак таш чарт экиге белүнөт. Курт-кумурска жок, ичи таптаза экен. Карлыгач ошол ташка агасынын сөөгүн жашырып, андан ары өзү кетет.

Жүрүп отуруп, жүрүп отуруп: «Ким жамбыны атып түшүрсө, кызымда ошол жигитке күйөөгө беремин», — деп Кара кан элин жыйып, той берип жаткан жерге барып калат. Жамбыны эч ким атып түшүре албайт.

— Мен атып көрөйнчү, — деген Карлыгач ээрдин кашына илинген мылтыгын алып атып жиберсе, жамбы үзүлүп жерге түшет. Дүркүрөгөн эл: «Кан күйөө, бек күйөө» деп аны көтөрүп кетишет. Той уланып Карлыгач жигит катары кандын кызына үйлөнөт. Бир топ күн өткөргөндө билинип калам деп ойлогон Карлыгач тойдун эртеси эле:

— Бир агам жолоочу кетип жок, ошону издеп чыктым эле. Ошол агамды таап келейин, — деп шылтоо айтып, андан ары жөнөп кетет.

Жүрүп отуруп, жүрүп отуруп: «Ким жамбыны атып түшүрсө, кызымды ошого беремин», — деп элин жый-

ып, жамбы аттырып жаткан Кызыл кандын тоюна кез ке-лет. Карап турса, жигиттердип әч кимиси ата алышпайт.

— Мен атып көрөйүнчү, — деп Карлыгач мылтыгын алат да, жамбыны байлап койгон жипти үзө атат. Эл Карлыгачты: «Кан күйөө, бек күйөө» дешип көтөрүп кетишет. Карлыгач кыз Кызыл кандын кызын алат да:

— Менин жолоочу жүрүп кеткен бир атам бар эле, ошол агамды таап келейин, — деп дагы андан ары жүрүп кетет.

Жүрүп отуруп, жүрүп отуруп: «Ким жамбыны атып түшүрсө, ошого кызыымды беремин», — деп той берип жаткан Ак кандын айылына туш келет. Карлыгач карап турса, жамбыны аткан киши чыкпайт. Анан Карлыгач жамбыны байлап койгон жипти үзө атат. Эл дүрбөп: «Кан күйөө, бек күйөө» дешип көтөрүп кетишет. Ошентип ал Ак кандын кызын да алат.

Бирок Ак кандын кызы: «Бул эркек эмес — аял, мунун эркек же аял экенин билиш үчүн, буга ийик саптаталы. Эгерде эркек болсо, ийикти сулуу кылыш саптайт», — дейт да, Карлыгачка ийик менен сап берет. Тигилердин сынап жатканын билген Карлыгач атынын жанына ба-рып: «Ийикти кантип саптаймын?» — деп сурайт. Ошон-до аты ийик сапты оозуна салып туруп, кайра таштап коёт. Ийиктин сабы жылмаланып түшөт. Карлыгач ийик-ти саптап бере салат. Кыздын женелери сапталган ийик-ти көрүп: «Сулуу саптаптыр, эркек эле экен», — дешет.

Ак кандын кызы ага ишенбейт да, үйдүн эки капшытына бир эркектин ээр токумун, бир аялдын ээр токумун коёт. Эгерде эркек болсо, эркектин ээр токумун, аял болсо, аялдын ээр токумун карап өтөт дейт да, Карлыгачты: «Үйгө кирип, үйдөгү ээр токумдарды көрүп чык», — дейт. Карлыгач дароо бирдеме сезип, атына кенешет. Аты: «Эркектин ээр токумун карап, аны кармалап өт», — деп ақыл үйрөтөт. Карлыгач аты айткандай жасайт.

— Эркек эле турбайбы, кыздын ээр токумун карабастан, эркектикин карап өттү го, курулай эле сүйлөй бересиңби? — дешти жеңелери.

Кандын кызы буга да ишенбей, өңчөй эркектерди жарыштырып сынаймын, «кыз болсо — этек-жеңин кымырынып жүгүрөт, эгер эркек болсо — этек-жеңин делбира-тип жүгүрөт», — дейт да, Карлыгачты жарышка түшкүн дейт. Карлыгач дагы ат менен кеңешет. Аты, этек-жеңинди коё берип чуркагын, деген кеңешин айтат. Бу сапар да ал атынын айтканындай чуркап келип, кыздын жеңелери эркек дегени чын болуп, кандын кызы да бул сапар ишенип калат.

Карлыгач бир күнү уч аялынан:

— Атаңардын кандай жакшы буюму бар, ошону мага сурап бергиле, — деп айтат.

Ак кандын кызы, өлгөн кишини түртүп койсо аласалып кетет деп, атасынын алтын чокморун сурап берет. Кызыл кандын кызы, өлгөн кишиге тийгизип койсо күңгүрөнүп калат деп, атасынын күмүш чокморун сурап берет. Кара кандын кызы, өлгөн кишини түртүп койсо үшкүрүп тура келет деп, атасынын жез чокморун сурап берет. Карлыгач уч чокморду алыш, уч аялын уч жол менен көчүрөт, өзү агамды издеп таап келейин деп, андан ары жүрүп кетет.

Уч аялы уч жактан көчүп келип, баягы белгилеп койгон жерге конушат. Карлыгач болсо ак ташка барат. Башынан өткөндөрүн, көргөн билгендерин жазып туруп, ээредин алдыңыз кашына илип коёт да:

— Жарылгырдын ак ташы жарылып кетсең болбойбу, мен бир боорум Жагалымды алыш кетсем болбойбу! — дейт.

Ак таш чарт этип мурдагы жарылган жеринен ачылат. Карлыгач алтын чокморду тийгизип койду эле, агасы аласалып кетти, анан күмүш чокморду тийгизгенде күңгүрөнүп алды, жез чокморду тийгизгенде, агасы үшкүрүнүп ордунан тура келди. Ошол кезде Карлыгач коён болуп жылт берип чийдин түбүнө кирип кетет.

—Өх, көпкө уктаган экенмин, — деп агасы ары-бери каранат. Аナン кийимин кийинип, атын минейин десе ээредин кашында кат илинип турат. Аны окуп бардык болгон ишти түшүнөт, аナン атын минип жөнөйт. Кетип баратса бир топ киши бир коёнду тызылдатып кууп келе жатат. Коён чымылдап келип Жагалымдын койнуна кирип кетет. Кууп келе жаткан кишилер коёнду таппай калышат. Жагалым болсо, аны Кара кандын кызына алып барып: «Ушул коёнду жакшылап баккын!» — деп колуна берет.

Бирок Кара кандын кызы коёнду жакшы карабай арыктатып жиберет. Жагалым коёнду андан алып, Кызыл кандын кызына: «Ушул коёнду арыктатпай жакшы баккын!» — деп дайындайт. Бирок ал да жакшы бакпай, ого бетер жүдөтүп жиберет. Жагалым андан коёнду алып, эч сөз айтпастан Ак кандын кызына алып барып берет. Ал аялы коёнго убагы менен тамагын берип, суусун коюп, жакшы карайт. Коён ончакты күндөн кийин калыбына келип, эттенип, кулпунуп чыгат. Ак кандын кызы ал коёндүн адамзат экендигин билип:

—Сен коён эмессин, сен адамзатсың, чыныңды айт! — деп өпкүлөп, жыттагылап, бооруна кысып эркелесе бајы коён бир маалда кызга айланып, маңдайына тура калат.

Ак кандын кызы коёнду жакшы багып жүрүп кызга айландырып алыштыр деген кабар тиги эки аялына угутат. Эки күндөш Ак кандын кызын көрө албай, кайын синдисин багалбай өлтүрүп алыштыр деген жаманатты сөзгө калтырыш үчүн, кыздын башын сен кара, ошондо мен мээсине темене кагайын, ошентип кызды өлтүрөлү деп кеңешип, Ак кандын кызынын өргөөсүнө келишет. Эки күндөш кызды боюна тарта башташат. Башыңды карап берели дешип, бири жүйүртө отуруп кыздын башын карай баштайт. Экинчиси: «Иий, мына бит, мына сирке», — демиши болуп жатып кыздын мээсине теменени кагып жиберет.

Жагалым ыйлай-сыктайт, айласы канча, тағдырга көнөт. Жагалым алдынтан көмүркөй жасатып, карындашын ошого салып коёт. Жапайы бугу карматып келип, баягы карындашы жаткан көмүркөйдү бугунун эки мүйүзүнүн ортосуна бекем байлап кадайт да, бугуну жибек аркан менен аркандастып коёт. Көп убактан кийин аркан чирип үзүлөт, бугу качып кетет. Жагалым түгөнбөс күл азық алышп, темир чокой кийип, темир таяк таянып, карындашынын сөөгүн издең жөнөйт.

Баягы бугу качып жүрүп отуруп, капкан салып, тузык тартып оокат кылган кемпир-чалдын капканына түшүп калат. Чал капканга түшкөн бугуну союп, көтерүп жүргөн көмүркөйүн алышп үйүнө келет. Көмүркөпдү ачса, андан айдай сулуу кыз чыгат. Аны көмүүгө ыраа көрбөй отурушса, улам башын сылаган кемпирдин колуна баягы темене урунат. Алар баштагы теменени сууруп алышса, кыз тирилип кетет. Ошентип кыз алардын колунда туруп калат. Эртеси чал тузагын караганы барса, бир карга илинип калыштыр. Аны чыгарып соёон десе, карга адамча сүйлөп:

— Мени сойбогун. Карабай деген бай мен боломун. Мен сураганыңды берем, жанымды аман кой? — деп суранат.

— Мен сени кое берейин, убакыт таап кийин сага баррам, ошондо сураганымды бересиң, — деп чал Карабайды кое берет.

Чал бир күнү Карабайдыкына барып келейин деп баратса, жолдо кой, уй, жылкы жер бетин бербей жайылып жүрөт. Чал малчылардан:

— Бул кимдин малы? — деп сурайт.

— Бул малдын баары Карабай байдыкы, — деп жооп беришет.

— Карабай менин досум, мага берчү нерсеси бар эле, ошону сурал алайын деп баратам, — дейт чал.

— Сен андан мал сураба, дүнүйө сураба, аны алганда эмне кылмак эле. Андан көрө Карабайдын «жайыл дасторкон» деген дасторкону бар. Аны жайыл дасторкон деп айтсаң болду, дүр-дүйнө тамак жайнап калат. «Чыч чебич» деген чебици бар, аны чыч десен, жалаң өрүк, мейиз чычат. «Быш саба» деген сабаасы бар, аны быш саба десен болду, саба толтура кымыз болот. «Ур токмок» дегени бар, аны менен душманыңды токмоктотуп алсаң болот. Сен ошолорду сурал ал, — дешип чалга кеңеш беришет.

Чал барып малчылар айткан буюмдарын сурал алат. Карабай ары карап ыйлап, бери карап күлүп туруп берет. Чал бат эле байып кетет. Анын байығанын көрө албаган кээ бир кескилер ыгын таап, токмоктон башкасын уурдал кетишет. Эртеси чал айылдаштарына барып, менин буюмдарымды кайтарып бергиле деп сурайт. Бирок тигилер, көргөн жокпуз, билбейбиз дешип, ким уурдагынын да айтпай коюшат.

— Силер эле алдыңар. Алыстан ууру келмек беле, кана токмогум, ур, ур токмогум! — дегенде токмогу дароо баарын уруп кирет. Ал бирде асманга учуп чыгып, бирде жер менен сзып келип, уурулардын сазайын берет. Айласы кеткен уурулар: «Берели, байке, берели. Тигининди токтот! — дешип жалына башташат.

— Болду, токмогум, эми урба, — деп токмогун араң токтотот чал. Уурулар уурдал алган буюмдарын чалга беришет. Ошол күнү бир кан жигиттери менен күш салып чыгат. Кандын күшү учуп отуруп чалдын үйүнүн түндүгүнө келип конот. Артынан кубалап келген кандын жигити:

— Ўйдө ким бар, күшту алып бергин! — деп кыйкырат.

— Ўйдөн Карлыгач кыз чыгып күшту алып берет. Кыздын сулуулугун көргөн жигит күшту алып эси оогон боюнча күшүн камчыланып отуруп канга жетет. Караса, күшү эчак өлүп калыптыр. Жигит сулуу кыздын жайын канга айтат. Эртеси да кан күш салып чыгат. Эртеси да күшү

чалдын үйүнө барып конот. Кандын дагы бир жигити келип, күшту алып, кыздын сулуулугунан күшүн өлтүрүп канга барып, сулуунун дайнын айтат.

Учунчү күнү дагы күш салып чыккан кан, күшү учуп барып конгон үйгө өзү барат.

— Үйдө ким бар, күшту алып бер? — деп кыйкырат кан.

Карлыгач үйдөн чыгып күшүн алып берет. Кан кыздын сулуулугуна кызыгып калат да, эртеси чалды өзүнө чакыртат. Карлыгач чалды эмне үчүн чакыртканын биллип, көздүн кабыгынан тигилген баштык берип:

— Ушул баштыкты толтуруп алтын берсеңиз, мен сизге кызыымды берем деңиз, — деп үйрөтүп чалды канга женетет.

Чал келгендөн кийин кан кызынды бергин деп сурайт. Чал болсо Карлыгачтын айтканын айтат. Сүйүнүп кеткен кан казынасындагы алтындан баштыкка салдырат, бирок баштык толбойт. Казынадагы бут алтынын салдырат, дагы эле толбойт. Айласы кетип, эмне кыларын билбей турганда бир мастан кемпир келип:

— Мени он сегиздеги балага алып берсөң, мен мунун айласын табам, — дейт. Кан макул болот. Ошондо кемпир төгөрөктүн төрт бурчунан төрт чымчым топурак алып келип баштыкка салат. Ошондо баштык толуп, ал тургай ашып-ташып кетет.

Айткан убадага туруп, чал кызды канга берет. Кан чоң той берип Карлыгачты шаан-шөкөт менен кан ордого алып келет. Жыл маалында эркек бала төрөп берет. Бала тестиер тартып чүкө ойнап калган кезде, баласына Карлыгач чүкө ойногондо дайыма:

— Бул менин колум эмес, таекем Жагалымдын колу деп ойногун, — дейт. Ошондон кийин баласы балдар менен чүкө ойногондо дайыма бул менин колум эмес, таекем Жагалымдын колу деп, сакасын өкчөп жүрдү. Күндөрдүн биринде чүкө ойнап жаткан балдардын сөзүн угуп калган Жагалым, балдардын жанына басып келет. Ал көп жыл-

дан бери дайынсыз кеткен карындашын издең жүргөн. Жок дегенде анын сөөгүн таап, ак кепиндең жашырайын деген ниети бар эле.

— Эй бала, әмне үчүн таекем Жагалымдын колу деп сака өкчөйсүң? Деги сен кимдин баласысың? — деп сурайт Жагалым.

— Мен кандын баласымын. Энемдин аты Карлыгач, ал әми Жагалым деген энемдин бир тууган агасы, — дейт бала.

— Бир боорум турбайсыңбы. Жагалым таекең мен боломун, — деген Жагалым баланы бооруна бек кысып, карындашына келип, анан алар сонун турмушту башынан кечиришип, чогуу жашап калышкан экен.

АБЫЛАЙ ЖЕТИМ

Алгерки өткөн заманда бир кемпирдин чалы өлүп, андан эки жаш чамасында бала калып, өлбөстүн күнүн көрүп жүрүп, бала он эки жашка келиптири. Бир күнү бала ойноп жүрүп, балдардан таяк жеп, атасы жок жетим деген сөздөрдү угуп, ыйлап үйүнө келет да:

— Менин атам кайда, энеке? Эгер бар болсо келбейби?
— дейт.

— Аа, балам, сенин атаң кайра келбес оо дүйнө кеткен. Балдар туура айтат, сен атасы жок жетимсис! — деп энеси да жашыйт.

Бала ичинен күйүп, атасын көрүп калбаганына өкүнүп, әми жок дегенде атасынын жасаган ишин уланткысы келип:

— Энеке, атам әмне кесип кылчу эле? — деп сурайт.

— Атаң тоого тор жайып күш кармачу, — дейт экеси.

— Анда атамдын торун берсеңиз, мен атамча күш кармап келип, мұнұшкөрлөргө берип, андан алтын табамын, — деп атасынын торун алыш, тоого барат да торун жайып, бир ала карга кармап алыш сүйүнүп келет.

— Бул күш эмес, балам. Күш кармоо колундан келбейт го, — деп энеси арсарсып калат.

— Мындан башка дагы эмне иш жасачу эле? — деп бала дагы сурайт.

— Атаң дарыядан балык кармачу эле, — дейт энеси.

— Анда мен да балык кармайын, — деген бала атасынын торун алышп, дарыяга барат. Дарыя балыкка бай экен, кемпир кандай кармаштын ыкмасын үйрөтүп, көп олжо менен үйлөрүнө келишти. Ошондон баштап бала балыкты көп кармап, аны базарга сатып, үй-оокаттарын ондоп, дасыккан балыкчы болуп чыга келди. Күндөрдүн биринде бала адатынча көп балык кармап келип, энеси аларды көрүп жатса, арасында эң кооз бир балык бар экен. Ала коюп чакадагы суга салды эле, өлө элек экен, бир аздан кийин кадимкидег сууда ойной баштады.

— Абылай балам, бул алтын балык экен. Биздин бактыбызга торго түшүптүр. Биз канга тартуу кылалы, ал бизге чоң нерсе тартуу кылат. Ошондо байыйбыз, балам, — дейт энеси.

Энеси айткандай эртеси бала айнек кумурага суу куюп, балыкты салышп, канга тартуу кылганга барды.

Кан вазири экөө төң абдан кубанышп, балага жүз дилде берип жөнөттү. Абылай өмүрү мынча дилдени көргөн эмес, сүйүнүп энесине келди. Алар базарга барыш буюм, мал сатып алышты. Жесир кемпирди карабай калган ага-туугандары эми Абылайдын төрүнөн кетпес болушту. Арадан анча көп убакыт өтпөй эле Абылай жетимди кандын жигиттери издең келип алышп кетишти. Кан адилеттүү болгон менен, анын вазири каардуу, башкесер, кара мүртөз эле.

— Алтын балыктуу болгонубуз жакшы, бирок түгөйү жок жараашпайт экен. Ошол балыктын түгөйүн таап келесинц. Эгер таап келе албасаң, анда башын алынат, — деди кандын вазири.

Экинчи балыкты таап келүүгө бир ай мөөнөт бериши. Бала эмне кылсын, болгон окуяны айтып энесине келти.

ди. Алар тобокел кылышып эртеси дарыяга чыгышты. Бирок андай балык кармаш кайда, күндөр өтө берип, бे-рилген мөөнөт да бутту. Бала өндөн азып, кебетесинен кетти. Ошентип, канга барчу таң да атты. Эң акыркы умуту менен жайган торун көтөрсө алтын балыктын элеси көрүндү. Кубарган түсү, туйлаган жүрөгү калыбына келди. Тартуу кылыш алтын балыкты канга алыш келип, эки жүз дилде алыш кайра кайтты.

Күндөрдүн бириnde вазир канга келип:

— Каным, баары жакшы. Эми тиги балага Алтын-Көлдү таптыруу керек, балыктар кумураннын ичинде эркинче ойной албай жатышат. Мен Алтын-Көл чыгыш тараапта перилердин колунда деп уккам. Чондугу тай казандай, тышы алтын, ичи каухар, суусу тунук, зам-зам мүрөгү. Бул кемереттүү көлдү эч уста жасай албайт, аны барып алыш келүү Абылай жетимдин гана колунан келет, — дейт.

— Ушул эле дөөлөт жетет, вазирим, — дейт кан. — Бөөдө эле бир байкуш жетимди кыйнаганда әмне чыгат. Тим эле койгонубуз оң го...

Канга кадыры өтүп, ага айткан нерсеси орундалып көнгөн вазир акыры канды макул кылат. Абылай жетимди чакыртышып, бир жыл мөөнөт берип, Алтын-Көлдү алыш келүүгө жөнөтүштү. Аргасыз жетим энесине келди. Сабырдуу кемпир күл азык камдап, уулуна уламадан ук-кандарын баянdap, батасын берип жолго жөнөттү.

Абылай жетим туура алты ай жол журдү. Жолунан нечен укмуш жырткычтыр, ажыдаар-жыландар, бейөнчаян кезикти, акыры алар жолун бөгөп, өтө албай турганда бир ак сакал чал пайда болду. Ал чалга бала болгон окуяны бүт айтып берди. Карыя балага боору ооруп, колундагы сыйкырдуу таягын берди да:

— Шилтеп эле койсоң, алдындан чыккан бардык жандыктар жол бошотот. Сен издеген Алтын-Көлгө дагы бир күндук жол калды. Мелтиреген түз талаада бир эле дөөбар, жанында шаркырап аккан булак. Ошол жер пери-

лердин жыйын курчу жайы, алар айына бир келишет. Сен ошол дөбөдөн чункур казып алыш жатсаң, баарын көрөсүң. Адегенде көгүчкөн болуп учуп келишет, жерге конушканда адам сөөлөтүнө айланышат. Ошондо бириң эптеп жакадан алыш кармап алсаң болду, издең келгениңди табасың. Эгер кармай албай, тигилерге көрунүп калсаң, анда дагы бир жыл күтөсүң, – деген чал көздөн кайым болду.

Бала карыянын айткан жерине келип, чункур казып жатып алды. Эки күн өткөндөн кийин асман бетин бербegen көгүчкөндөр учуп келип баягы дебөгө конор менен адам түспөлүнө келишип, алар айланага көпкө шектенип карашып, акыры бир кезде жыйынына киришти. Абылай айлекердик менен байкатпай жатып, жанынан өтүп бараткан перини жакадан алыш өзүнө тартканда, калган көгүчкөндөр дүр этип асманга көтөрүлдү. Коркунучтан чочуган перилер артын карабай өз дүйнөсүнө учуп жөнөштү. Абылай кармаган пери да күч менен асманга көтөрүлдү, бирок анын салмагы менен алпурушуп келип жерге түшүштү. Колу жакасына карышкан Абылай көгүчкөн кандай аракет кылса да коё берген жок. Колундагы жип менен мойнуна орой салып, белине бекем байлас алды. Акыры экөө сөзгө келишти. Абылай эмне издең келгенин айтты. Аны орунратса өмүрү каларын билген пери Абылайга жарым ай түспөлүндөгү алтын берди. Аны жерге коё коюп чертип койсо, ойдо жок сонун көл болуп калды. Ошол Алтын-Көл экен.

Абылай жетим менен пери шилекей алышкан акыреттик дос болушуп, пери досу Абылайды учуруп келип жарым жолго таштады да, өз дүйнөсүнө учуп кетти. Ошентип мөөнөтү бүтө электе кандын каалаганы даяр болду. Абылай жарым миң дилде сый алыш, кубаныч менен үйүнө келди. Алтын-Көлгө алтын балыктар жарашып, ыракатын кан менен вазир көрдү. Бирок Абылай жетимдин кубанычы көпкө созулган жок, каардуу вазир:

— Каным, күн батышта Күлдүркан деген бар. Анын Айсулуу, Күнсулдуу деген эки кызы бар. Айсулуу сизге гана жарапшат, каным. Алтын көлүң болсо, анда алтын балыгың болсо, эми Айсулуудай жарың болсо, ааламда эмне арманың бар? — дейт канга.

Акыры иш жамандық менен бүтөрүн сезген кан көпкө макул болбоду. Амалкөй вазир ар кандай сөздөр мепен канды эритип ага да макул кылды. Бул иш да Абылай жетимге жүктөлдү. Күл азыгын камдап алыш, Күлдүркандин шаарын бет алыш, Айсулууну кантит алам деген ой менен жолго чыкты. Амалсыз байбиче арыбаган азаптын көлүндө калды. Бул жолу жолун катуу болот деген энеси Абылайга бал менен таруу кошкон бир карын май берди.

— Эгер бирөө сени менен кошо жешсе жана сурап калса, буга энемдин эмчегинин сүту кошулган деп айткын, ошондо ишиң оңунаң чыгат, — дейт энеси.

Бала энесинин бул сөзүн көңүлгө түйүп, батышты көздөй жүрүп отурду. Жол жүрүп көзу тунарды, чөлдө таңдайы катып суусады. Ал алсырап калган кезде алдынан чубалган чан көрүндү. Абайлап карап турса, ааламда жок алп дөө экен. Ал алыстан эле кыйкырып келе жатты. Абылай жанынан чындалп үмүтүн үздү.

— Сенден аны-муну сурап отурууга убактым жок. Оозумду толтур, болбосо өзүңдү жалмап кете берем, — деди дөө. Шашып калган Абылай жетим энеси берген карын майды оозуна кармай берди. Дөө карын майды балчылдата чайнап жутуп жиберип, тамшанып туруп:

— Бул эмне деген тамак? — деп сурады.

— Кадимки май. Ага бал, таруу жана менин энемдин эмчегинин сүту кошулган болчу, — деп жооп берди Абылай жетим.

— Мына эмесе, — деген дөө таң калып. — Эми мен сени менен эмчектеш болуп калдымбы? Кой, бир тууганымды кыйнаганым болбайт. Эми сага каалаган убагында жар-

дам берем. Ме, мобуну түтөтсөң, мен дароо даяр боломун, – деп узун мурутунан бир талын жулуп берип, дароо көздөн кайым болду.

Буга кайраттана түшкөн Абылай дароо өзүнө келип, алсыраганы жоголуп андан ары жүрүп отурду да Құлдүркандын шаарына жакындал барды. Шаардан алыс эмес жерден көк өгүз минген, ончакты майда жандығын жайып жүргөн чалга жолукту. Аны менен саламдашып, ал-жай сурашкандан кийин, жетим экендигин, баласы жокко бала, ботосу жокко бото болоюн деген тилегин айтты Абылай. Чал сүйүнгөн бойдон баланы ээрчитип кемпирине жөнөдү. Кемпири да сүйүнүп, бир әчкисин союп, өздөрүнчө той өткөрүп жиберишти. Абылай аларга бала болуп, абышка-кемпирдин чөп алачығынын ордуна там салды. Ага кaryлар ушунчалық ыраазы болушуп, муунуна муун кирди. Ошентип ал жылы жай, күз өтүп, бир күнү келин алуу жөнүндө сөз болду.

– Эгер мен аял алсам, анда Құлдүркандын кызы Құнсулууну же Айсулууну аламын, болбосо дүйнөдөн так өтөмүн! – деп өзүнүн тилегин айтып салды. Чал-кемпир экөө теңдал болуп калышты.

– Ээ кокуй, Құлдүркан деген падыша болсо, мен деген бир бечара болсом, падыша мени бүчкагына теңеп койбайт го, өзүң ойлоочу? – деди атасы. – Анын үстүнө шылдың кыласың деп, башымды алып салса кантем?

– Оо, жарыктық, – деди Абылай. – Жүүчуга, әлчиге өлүм жок. Бир жообун айтат, андан көре канга барыңыз, ата? Эгер балалыкка санабасаңыз өзүңүз билициз, – деп таарынгансып калды.

Чал аргасыз макул болуп, бир көзүнө жаш алып, бир көзүнө кан алып, көк өгүзүн токуп минип, кандын ордосуна келди. Келген жөнүн жигиттерине айтты. Чалды көнок кылышты. Эртеси кан чалды өзүнө чакыртты. Канга таазим менен күлдүк уруп, әмнеге келгендигин баян кылды чал. Кандын ачуусу деле келген жок.

— Уулундуң чоң тилеги бар экен. Биринчиден, мага уулунду көргөз, мен сынап көрөйүн. Эгер көңүлүмө жакса, үч мөөрөй беремин. Эгер аткарып кетсе, кыз сеники. Аткара албаса башын кесемин. Менин шартым ошо, — деди кан.

Ошентип, Абылай жетимдин башы эки кылыштын ортосунда калды. Кандын шартын уккан бала Құлдуркан-дын кылышына барып бергенден башка айла жок экендигин сезди. Болжогон күнү кандын алдына келди. Баланы көрүп жактырды. Айсулуу менен Құнсулууны да балага көргөздү.

— Кааласаң үч мөөрөй берем, жеңип кетсең кыз сеники, болбосо башың кесилет, — деп шартын кайталады падыша.

Бала макул болду. Атасы баласын аяп көзүнөн жашын көлдөтүп карап турду. Көрүп турған әл да, баланын күнү бүткөн экен дешти. Мөөрөй башталды. Биринчиси, кырк өгүздүн этин үч күндө жеп кетиш керек экен. Өгүздөр союлуп, эти казанга салынып, даярдана баштады. Абылайды жалгыз өзүн бир үйгө камап, туш-туштан кароол коюуну өтүндү. Анын айтканы орундастылды. Караптасы киргенде Абылай дөө досунун мурутун түтөттү. Көз ачып жумганча үйгө кырк дөө кирип келди. Иштин жайын түшүндүрдү эле, бир заматта кырк өгүздүн эти жок болду. Бала бир кабыргасын алып калып, эртең менен әл көзүнө мүлжүп отурду. Калыстар келип шагыраган сөөктөрдү көрүп, мөөрөйдө бала жеңгенин билдиришти. Бирок бир кабырганын калганына кан чатак чыгарды.

— Адал малыңыздын әтинен ооз тийсин деп сизге калтырдым эле, болбосо муну деле жеп коём, — деди Абылай жетим канга карап.

Кан сөзгө жыгылды. Ыза болгон кан ачууланып:

— Тетиги ағып жаткан дарыяга ары-бери жүктүү унаа өткөндөй муз тондурасың?! Экинчи мөөрөйүң ошол! — деди.

Бала кыйшайуусуз макул болду. Дөө әмчектешинин мурутун дарыя суусуна салды эле, бир заматта кычыра-

ган кыш түшүп, калдайган муз тоңуп көпүрө болуп калды. Музду сынашып эчен унааны жүктөрү менен аркытерки өткөрүп көрүштү, бирок муздан жараңка да кетпеди. Бул жолу да мөөрөйдөн утуп алды Абылай. Падышанын чындап ачуусу келди.

— Мынабу тоонун артындағы Ала-Көлдө отуз кулач ажыдаар бар. Ар жылы бирден адам, бирден бодо жейт, аны бербесең элинди бүтүндөй соруп жок кылам дейт. Мына ошого эртең бир адам керек. Ошого сен барасың. Эгер өлтүрсөң аман каласың, болбосо ажыдаарга жем болосун! — деди кан.

Бала буга да макул болуп, эки жагы тең миздүү эки кылыш суралды. Усталар эртең мененке чейин эки кылышты даяр кылышты. Абылай куралдарды алып ажыдаарга жөнөдү. Ал ажыдаардын ачуусун келтирип, болжогон убакыттан кечигип барды. Адамдарга ачуусу келип курсагы ачып, ажыдаар баланы алыстан көрүп эле ачуусу менен оп тартты. Оп тартылып бараткан Абылай болот кылыштын мизин ажыдаардын ууртуна болжоп баратты. Күү менен сорулган Абылай ажыдаарды эки бөлө, колунан албарс кылышы түшпөгөн калыбында ажыдаардын күйругуна чейин жетти. Ажыдаар эч нерсеге чамасы келбей тең экиге белүнүп калды. Эсин жыйиган Абылай ажыдаардын жонунан кайыш тилип алып канга алып келди. Падыша Абылайдын эрдигине тан берди.

Убада боюнча нечен күнү той жасап Айсулууну Абылайга алып берди. Ажыдаардан кутулган эл болсо. Абылайга алкыштын үстүнө алкыш айтып, күйөө бала катары сыйлап жатышты. Ата ордуна ата болуп, эне ордуна эне болуп калган абышка-кемпирди өз шаарына көчүрүп жөнөдү. Нечен ай жол жүрүп келишсе, баягы кара мұртөз вазир дүйнөдөн өтүп кетиптири. Адилет кан болсо Абылайды жакшы ниет менен тосуп, эркин жашоого шарт түзүп берет. Ошентип Абылай эки энелүү, аталуу, жаш, сулуу келинчектүү болуп, бактылуу жашап калышыптыр.

КАЙСЫНЫСЫ ЧОН?

Члгери бир чалдын жалгыз өгүзү болуптур. Өгүздү дайыма табы менен өзү бакчу экен. Күндөрдүн бириnde чал узак сапарга аттанмакчы болуп, кетеринде эки баласына өгүзүн табыштап:

— Сен дайыма убагы менен жем-чөп берип тургун, — деп улуусуна тапшырат. — Ал эми сен, убагы менен сугарып тургун, — деп кичүү баласына тапшырып жолго чыгат.

Чалдын улуу баласы атасынын айтканын аткарып, убагы менен жем, чөбүн берип жакшы карайт. Арадан бир жума өтөт. Сегизинчи күнү баягы улуу баласы салган чөптү өгүз карап да койбоят. Жем берсе аны да жебейт. Өгүздүн кылышына түшүнбөгөн улуусу:

— Биздин өгүз ылаңдан калган окшойт, чөп берсем да, жем берсем да жебейт. Сен сырын билчү белен? — деп кичүү инисинен сурайт.

— Жок, мен кайдан билем. Өгүздүн сырын атам билет, — дейт кичүусү.

Эки бир туугандын айласы кетип, өткөн-кеткендөн сурашат өгүздүн сырын. Бирок эч кимиси билбейт. Қүүгүм талаш бир абышка:

— Өгүзүңөр чөп жебесе, суусап калганы ошол. Эртең Ала-Көлгө жетелеп барып сугаргыла, — дейт.

Атасынын тапшырган ишин ошондо гана эстеген кичүү баласы күнөөлүү болуп, эртеси өгүздү Ала-Көлгө жетелеп барып сугарат. Өгүз ушунчалык суусаган экен, көлдүн суусун бүт ичип салды. Көл таза соолуп калды. Бала бул укмушту айтмакка агасына чуркап кеткенде, соолгон көлдүн түбүндө калган балык баягы өгүздү шак жутуп алды. Балык таносун дердендетип, ары-бери оонап жатканда, кайдан келгени белгисиз бир кара бүркүт шукшурулуп келип балыкты илип кетти да, зооканын үстүнө алпарып жей баштады. Балыктын ичин жарганда андан чыккан суу ташкындап дарыядай акты.

Аскадан аккан суу асканын түбүндө уктап жаткан чалдын бетине куюлганда, чал чочуп ойгонуп, жамгыр жаап жатабы, азыр эле күң ачык эмес беле деп, асманга тигилип күндү караса, көзүнө бир нерсе түшүп кеткенсийт. Чал үйүнө келип, көзүмө бир нерсе түшүп кетти деп кызына каратты. Кызы ары карап, бери карап жатып, көзүнүн кычыгынан тилинин учу менен бир нерсени алышыкаса, көлдү жуткан өгүздүн бир кабыргасы менен далысы экен.

Арадан бир нече күн өткөн соң алыстан келе жаткан кербенчилер:

— Ушул жер түз экен, өргүү жасап кетели, — дешип кыз тилинин учу менен алышып түкүрүп таштаган далынын үстүнө жатып калышат. Таң аппак атат. Кербенчилер ойгонуп, кайдадыр бир жакка жылып баратканын сезишет. Карапша, кызыл түлкү бир нерсени четинен тишип сүйрөп бара жатат. Кербенчилердин бири мылтыгын алышып түлкүнү атып жибергенде, түлкү жыгылып калды.

Чуркап жетишикен кырк кербенчи кырк жагынан чыгып түлкүнүн терисин сыйрышып жатып, күн бата бир капиталын араң сыйрып бутушуп, экинчи капиталына оодара албай коюшту. Аңгыча өтүп бараткан жолоочу аял келип:

— Соогат! Ушул түлкүнүн терисинин бир капиталын мага бергиле, мен сыйрып алайын, жаңы төрөлгөн балама тумак чыгар, — деп сурап калды эле, аябай чарчаган кербенчилер ага макул болуп, сыйрып ал дешти.

Тиги аял ат үстүнөн туруп эңип алышып, андан ары жүрүп кетти.

Кана, ойлонуп көргүлөчү: көлдү жуткан өгүз, өгүздү жуткан балык, балыкты илген бүркүт жана чал, түлкү, аялдын кайсынысы соң экен?..

Улгерки бир заманда Султан деген отунчук болгон экен. Ал эр жетип өзүнө ылайык кембагалдын кызы Умсунайга баш кошуп, эки бакыр бир тукур дегендей оокаттарын өткөрүшөт. Умсунай жыл маалында эркек төрөйт. Ата-эне баланын кубанычы менен жетишипестик, кембагалдык эстен чыгып, бар оокатка ыраазы болушат. Баласы да чоюп он жашка чыгат.

Султан үй-бүлөсүн багуу учун күнүгө эртеден кечке талаадан отун алышп, аны базарга сатат. Күндердүн биринде кылаңгыр жармага каниет алышп, өлбөс оокатына кетет. Койнунда кечке жей турган бир токочу бар. Аркыберкини ойлоп келе берди. «Мен алтымыштамын, кемпир да барып калды бир далайга. Демек экөөбүз төң картайып баратабыз. Атыбызды чыгарар артыбызда уулубуз бар, бирок ошол жалгызымдын тоюн берип сүнөткө отургузууга кудурет келбеди. Атаганат!» – деп үшкүрүнүп, бир далай жерге келип калганын да билбей калыптыр.

Отун алчу жеринде баягы ойлор башынан кетпей бир далайга отуруп калат. Бир убакта ордунаң шак туруп, артын көздөй жөнөдү. Жолдо келе жатып да: «Кой, аздан болсо да акча жыйнайын, ага күрүч, май, кой сатып алышп, элди чакырын той берейин», – деген ойдун кучагында болду. Анан алдында жайнаган куурайды көрүп, кызыгып кетип оро баштайт. Ал күндөгүсүнөн алда канча көп куурай жыйнап, бекемдеп таңып, көтөрүүгө аракеттенип алкашалка терге түштү. Бил маалда эптеп дөңгө сүйрөп чыгып, андан ары жылдырууга дарманы келбеди. Бүткөн бою сууга түшкөндөй терге чөмүлдү. Эмне учун көтөрө албаганына ыза болду. Куурайды кантип жеткируунун амалын ойлоп туруп калды.

Жолдон өтүп бараткан жолоочу да анын жинин келтирип сурал калды.

— Эмне кылып жатканымды көрбей жатасыңбы? Эгер бооруң ачыса жеткиришип койбайсұңбу? — деп жинденди Султан.

— Кыйкырба, ачууланба, — деди жолоочу. — Билем сенин балаца той берем деп жан-алакетке түшүп жатканыңды. Сен жаныңды кууратып эмне кыласың. Бу дүйнөдөн жыргал көргөн жоксұң, андан көрө менин акылымға көн. Сен тетиги чоң ташты көтөрүп, астындағы чуңкурға колунду салсан, анда бир дасторкон, бир сака, бир бешмант бар. Ошолорду алсан, көктөн тилегениңди жерден берет, — дейт жолоочу.

— Аларыңды эмне кылам? Шаарга алпарып сатамбы? — деп сурайт.

— Кокуй, сатуу жөнүндө оюна да келбесин. Эгер кайсы тамакты кааласаң ошол замат дасторкон тамакты даяр кылат. Дасторконду кайра катып алыш жүр. Бешманты кийип алсан, эл көзүнә көрүнбей каалаган жериңе жетесин. Саканы болсо, башыңа кыйын иш түшкөндө курал кыл. Саканы тамдын төбөсүнө коюп туруп, анын артынан өзүң чуркап бар. Сака түшкөн жерде эшик ачылып калат. Ичине кирип ылдый түшсөң, адамдын көңүлүн чайыттай ачкан бак пайда болот. Ортосунда чоң жолу бар. Жол менен баратып оң жагыңды карасаң бышып жетилген мөмөлөрдү көрөсүң. Сен сол жакка карабай, ар дайым оң жактын мөмөлөрүн жегин. Сол жактын мөмөлөрүн сага ким жамандык кылса, ошого берип жедир. Аны жегенден кийин алар таш болуп катып калат. Эгер каргап туруп берсең, сен каалагандай болот. Кыскасы, сен кандай ойлосон, ошондой болот, — деди да жолоочу көздөн кайым болду. Султан же түшү экенин, же өңү экенин ажыраталбай көпкө турду.

Акыры эсine келип, жолоочу айткан чоң ташты жылдырып, колун салып жолоочу айткан дасторконду, бешманты, саканы алыш чыгып, сүйүнгөнүнөн кемпирине

келип: «Байбиче, эмне жегиң келет? – деп дасторконду жайды.

– Мен эмнени кааламак элем, абышка. Сары майга бышырган каттама болсо эле... – деген кемпири токтоп калды.

– Сары майга бышырган каттама даяр болсун! – деп колун жаңсап койду эле, дасторкондун үстүндө каттама даяр болду. Алар ыракаттана жешти. Жеп бүтүшкөндө жолоочу айткандай дасторконду ороп катып койду. Ошентип абышка-кемпир жашоонун ыракатын көрө баштасты.

Бир күнү бешманты кийип, Султан шаарга бармакчы болду. Шаардын базарына келип, бир жерден бешмантын кийип, шаардын базарын аралап жүрүп, нан чыгарып жаткан наабайчынын жанынан өтүп баратып, бир нанын алды. Карап турса эч ким көргөн да жок, наабайчынын аны менен иши жок. Султан дагы сынап көрмөкчү болуп, алма сатып отурган кишинин алмасын алыш кетти эле, аны да эч ким көргөн жок. Андан ары бал саткан, жашылча-жемиш саткандарга барып, өз каалаганын алыш керегине жумшады, бирок бир да киши аны көрбөдү. Кездеме саткандардын акчасын алыш койду, аны да байкашпады. Бир сыйра айланып чыккандан кийин, менин мунум жок, тигиним жок дегендердин үндөрү чыга баштады. Султан кайра кыдырып кимден канча алса, ошончосун орундарына коюп кетти.

Жолдо келе жатып бир казыга жолукту. Казынын башындагы жибек селдесин алыш, ордуна жаман чүпөрөктөн ороп койду. Казы бул ишти байкабай журө берип, ары өткөн, бери өткөндөр шылдың кылышып, шермендеси чыкты. Султан үйүнө келип болгон ишти кемпирине айтты.

Арадан көп убакыт өтпей Султан, эми саканы сынап көрөйүнчү деп үйүнүн үстүнө чыгып, жолоочу айткандай саканы атып жиберип, анын артынан саканын түшкөн жерине келсе, шарт этип эшик ачылып, андан ары мөмөлүү бактар көрүндү. Ортосундагы жол менен басып, он

тарабындағы бышкан мәмөлөрдү татып көрдү. Жолдун сол тарабындағы бышкан мәмөлөрдү көрүп шилекейи акты. Самсаалап турган алмадан бирди үзүп алып, өзү жебей: «Умсунай жакшы көрчү эле» деп сүйүнгөн боюнча кемпирине алып келип берет. Умсунай жейин деп оозуна салаар менен мышык болуп мыйоолоп калат. Султандын айласы кетип әмнен кыларды билбей турду.

Анан, бир алма берем деп кемпиримден айрылым деген кургур эстен танды. Анан баяғы сакасын калчап, бактын оң тарабындағы мәмөлөрдөн үзүп келип, мышыкка зордоп жедирди. Мурдагы алмадай алма жегенден кийин Умсунай өз калыбына келди. Ошондон кийин мәмөлөрдүн кандай пайдасы жана зыяны бар экендигин билди. Сыйкырдуу бешмантын кийип, шаар аралап арам тамак соодагерлердин, әлди алдаган көпестөрдүн акча, буюмдарын көрсөтпөй алып, аларды кембагалдарга таратып берчу болду. Кандын казынасына да кирип, аны чачты, әлге берди.

Күндөрдүн бириnde Султан кемпири менен кенешип туруп, уулуна той берди. Ага шаардын каны менен вазирлерин чакырып, ааламда жок даамдарды дасторконго жайнатып, бардыгын тең калтырды. Падыша кетер маалда Султандын сыйкырдуу бирдемеси бар экенин билип, анын сырын тартыш үчүн:

— Султан, мындан ары жакшы жүрөлү, катышып туралы, балким, куда болуп калаарбыз, — деген сөзүн айтты.

— Кулдугум бар, каным, кулдугум бар! — деген Султандын кубанычы терисине батпай турду.

Мына ушундан баштап кандын кызы менен Султандын уулу бирге ойноп, бирге сабак ала турган болду. Бир күнү Султан кемпири экөө бир жакка кетишип, баяғы сыйкырдуу бешманты үйдө унут калтырышат. Айжамал менен Мырза ойноп жүрүп бышып турган коонго барышып, ээси карман алат да, Айжамалды жибербей көёт. Ошондо Мырза үйүнө барып бешманты кийип келип, Айжамалды боштууп, экөө коонго аябай тооп, анан

үйлөрүнө кетишет. Айжамал болгон ишти атасы канга айтып келет.

— Сен ошол бешманты алыш келсең, алтындан сөйкө жасатып берем, — деп алдайткан кызын. Айжамал атасынын айтканын орундастып, сыйкырдуу бешманты алыш келип берет. Кан бешманты сынап көрүп, аны бекем катып таштайт.

Дагы бир күнү Султан кемпири экөө дагы айылчылап кеткенде, Мырза Айжамал кыздын алдына барбалаңдап баягы дасторконду жайып, түрдүү даамдарды жайнатып, экөө улам бириң сурал, моокумдан канышат. Тамакка той-гондон кийин дасторконду ордуна илип коюшат. Айжамал үйүнө келгенден кийин дасторкондун сырын атасына айтат. Атасы кызын дагы алдап, дасторконду алыш келүүгө жиберет. Кыз билдирибей дасторконду алыш барып берет атасына.

Султан дасторкон менен бешмантынан айрылганына капа болуп, бирок аны ким алыш кеткенин билбейт. Ошентсе да баласынын кылышынан улам ким колдуу болгонун боолголоп билди. Ал сакасын ыргытып, анат жердин алдындагы бакка кирип, ар кандай мөмөлөрдөн эки чака жыйнады. Кыштын кырчылдаган күнү канга тартуу кылыш алыш мөмөлөрдү берди. Баарысы буга таң калышып, ыракттанып жешти.

— Эртең дагы алыш келип берем, — деп убада кылды Султан.

Эртеси жолдун сол тарабындагы мөмөлөрдөн алыш келип берди да:

— Мен бирден оозуңарга салам. Силер оозуңарды ачып, көзүңөрдү жуумп тургула, — деген Султанга падыша да, вазирлери да макул болушту.

— Падыша мышык, вазирлери чычкан болсун, аялдары ит болсун! — деп Султан ар биринин оозуна мөмөлөрдөн салыш чыкты.

Ошондон кийин айтканы айткандай болду. Ит, мышык, чычкандар бири бирин кубалашып, бири бирин жеп баарысы өлдү. Падышанын тактысына Султан өзү отурup, элге кайрымдуулук менен адил иш жүргүздү.

ЭРКЕ БАЛА, АҚЫЛДУУ КЕЛИН

Улгери, илгери бир байдын эрке баласы болгон экен. Бай жалгыз баласын эрке өстүрүп койгонуна кейип журуп, бир кедейдин ақылдуу кызын алыш берет. Эми кантсе да бирдеме кылып оокат кылып кетер деп, санаасы бир аз тынып калган чакта бай кайтыш болот. Эрке бала ошондо да токтолбой:

– Атамдын ушунчалык малы бар, ал эми дүнүйө-мүлкү канча. Өзүмдүн сулуу аялым бар. Атам өлгөн менен мен эч нерседен кор болбайм! – деп дардаңдап журө берет. Атасынан калган мал да, дүнүйө да бат эле жок болот. Иштейин десе иштин ыгын билбegen эрке бала үйүндө отурup калат. Бир күнү баланын колуктусу:

– Ой, атаңдан калган мал, жыйган дүнүйөсү да түгөндү. Эми сен иштеп оокат таап, бизди баксаң боло? – дейт.

– Жо-ок, мен иштебейм. Сени кайтарып үйдө отура берем. Сенин сулуу жүзүңө кызыгып бирөө алыш кетсе кантем, – дейт эрке бала.

– Антип ойлобо, мен сенден башкага көңүл бурбайм. Эгер ишенбесен, сага бир гүл берейин, ошону жакаңдан түшүрбөй тагып ал. Эгер ошол гүл солуп калса, анда мени бирөө алыш кеткени! Солубаса, анда сени күтүп үйдө жүргөнүм, – деп кызыл гүл берет.

Эрке бала аялнын айтканына макул болуп, бир шаарда жашаган үч бир тууган байларга малайлыкка барат. Үч бир тууган байдын улуусунун аты – Адыл, ортончусунун аты – Мадыл, киччүсүсүн аты – Жалын экен. Эрке бала алардын үйүндө оокатын жасап журө берет. Күнүгө

кызыл гүлүн этиеттик менен карап коёт. Күндөрдүн бириnde Адыл бай:

— Ой, иним, тиги жакаңдагы гүл эмне? — деп сурап калат.

— Бул менин аялымдын белеги, — дейт әрке бала. — Эгер ушул гүл солуп калса, анда аялымды бирөө зордоп алып кеткени. Солубаса, аялым мени күтүп үйдө жургөнү, — деп чын сырын айтып коёт.

— Аялың кандай аял? Же керемети барбы? — деп сурайт Адыл бай.

— Менин аялым бул дүйнөдө жок ашкан сулуу, — дейт.

Ошондо Адыл: «Бул бала кем акыл турбайбы. Андан көрө муунун үйүнө барып, аялын бузуп, байлыктын күчү менен болсо да алайын», — деген жаман ойго келет. Бир топ күн өткөрүп Адыл келиндин үйүнө келет. Аны баланын келинчеги жакшынакай кабыл алып, коюн союп, мейман кылат. Жатаар маалда эшиктеги баланы чакырып:

— Меймандын атын жайлап кой, — деп буйрук кылат.

— Атты кандайча жайлайм? — деп сурайт бала.

— Атты ала баканга аса байла. Төрт туягы булганып, конок ката болбосун. Төрт туягын сыйпалай таза байла, — дейт баланын келинчеги.

Аялдын сезү: атты таза союп, этин ала баканга илип кой дегени. Төрт туягын тазала дегени, терисин жайып, туздал кой дегени экен. Дагы бир аз убакыттан кийин келин баланы чакырып:

— Күш конгуроо чалбасын, мууну байка, — дейт. Анысы болсо эшикти каңгыратып дабыш бер дегени экен.

Бала атты жайлап болуп, эшикти кагат. Ошондо келин конокко:

— Кокуй, конок аке, айып этпей тура кал, кайненем катуу киши эле, каарданып келе жатат, — деп үйдүн тама-нына казылган ордун оозун ачат. Коркуп кеткен бай оро-го түшүп чункурдун түбүндө калат, келин дароо ордун

оозун мыкташ бекитип салат. Тынч жатып уктайт. Ошо бойдон конок эшикке чыкпайт. Эртең менен эрте, таң ага-рып атканда, тараза жылдыз батканда келин ороонун оозун ачып:

— Бул да сиздин насибиңиз, — деп эки сындырым нан-ды таштайт.

Андан кийин эрке баланын жакасына тагылган гүл-дүн сырын сурап билген Мадыл бай да, Жалын бай да келингэ келип, үчөө бир чункурға түшүп калышат. Ошен-тип акылдуу келин үчөөнүн тәң сазайын берет.

Күндөрдүн бириnde эрке бала иштеп таап келген оока-ты жок кур алакан үйүнө келет.

— Тапкан оокатың кана? — деп сурайт келинчеги. — Бир жыл бою талаалап иштеп жүрдүн. Бир тыйын пул тапкан жоксунбұ? Үч байыңдын өзүн же өлүгүн көрсөтәйүнбұ? — дейт.

— Кой, алардын өлүгүн әмне кыласың, өзүлөрүн көрсөт, — дейт бала.

— Өзүлөрүн көрсөтсөм, түбү өзүңө зыян болоор, — деп келин айтса, эрке бала кежирленип ордун оозун ачса, бая-ғы үч байы отурат. Аларды ордон чыгарып алат. Ошондо байлар:

— Биздин аттарыбыз кайда? — деп келинден сурашат.

— Ала бакандан сурагыла, — деп келин жооп берет.

— Ала баканың әмне? — деп байлар барышса, аттары-нын туяғы менен кулагы ала баканда илинип турат.

Ошондо үч бир тууган байлар: «Бул келин сулуу бол-гону менен акылы ашкан шум келин экен. Биздин түбү-бүзгө жете электе качып кетели. Болбосо бөөдө өлүм бо-лобуз», — деп кенешип өз жолдоруна түшөт.

Ошентип эрке бала акылдуу аялы менен жыргап жа-шап калган экең.

Улгери, илгери бир кишинин үч кызы болуптур. Улуу кызы күзгүгө каранып отурганды жакшы көрсө, ортончу кызы таранганды жакшы көрчү экен, ал эми кичүү кызы куурчагына кийим тигүү менен алең болот.

Күндөрдүн бириnde ойноп отурган кыздарын карагат терип келгиле деп, энеси токойго жиберет. Үчөө үч баштык алыш, карагат терүүгө жөнешет. Алар карагат калың өскөн жерге келишип, адегендө кызыгып жеп киришет. Бир аздан кийин тиштери камалыш, карагатты жегилери келбей калат. Ошондон кийин гана баштыктарына тере башташат. Баштык толоюн деп калганда улам бири төгүп алыш, анысын кайра терип отурушуп, кыздар кеч киргенин байкабай калышат.

Күн батыш күүгүм кирип калганда үйүн көздөй жол тартышат. Алар бир аз баскандан кийин эле караңгы кирип, токойдун ичинен үйү кайсы тарапта экендигин ажырата албай калышат. Кыздар коркуп, ылдыйлап басып келе жатса, үлпүлдөп күйгөн жарык көрүнөт. Ошол жарыкка бет алыш баса беришет. Акыры чарчап-чаалык-канды жарыкка да жете келишет. Жыртык, тешиги көп жаман алачыкка кирип барышса, босогонун бир капшытында турган соку, экинчи капшытта турган сокбилектен башка көзгө эч нерсе көрүнбейт. Коломтодо жылтырап от күйүп турат, оттун кашында саксайган кемпир отурат. Ал кирип келген кыздарды карап:

— Ырас келбедиңерби, мындаи өтүп отургула. Далайдан бери жолум болбой жүрдү эле, бүгүн бир курсагым тоёт экен, — деп кубанып тосуп алат. Анын кебин, саксайган кебетесин көрүп, сөзүн угуп, коркуп кеткен кыздар очоктун кашына отура калышат. Бир аздан кийин баягы кемпир: «Сен үйдүн чамгарагына чыгып, эки жакты карап жат!» — деп кыздардын улуусун жорору чыгаты карап жат!

рып жиберет. «Сен туурдук менен чийдин ортосуна кирип жат, сырттан бирөө келе жатса мага айт!» – деп ортончу кызды туурдук менен чийдин ортосуна кирип коёт. «Ал эми сен кичине экенсиц, мен өзүм алыш жатайын, чачыңдан жыттап, көңүлүм ачайын», – деп жарпы жазылып жата кетет.

Кичүү кызды койнуна алыш жатып жез кемпир чачын жыттамыш болуп кыздын башынан канын соро баштайт. Ошентип жатып кыз да, жез кемпир да уктап калат. Чамгаракта жаткан улуу кыз адашып кетишкенин, башка жакка келгенин, саксайган кемпирдин жез кемпир экенин билет. Ал тигилер уктап калгандан кийин акырын түшүп келип туурдук менен чийдин ортосундагы сиңдисин бошотот. Аナン кичүү сиңдисин келип карашса, жез кемпир канын соруп жатып уктап калганын көрүшөт. Жерде жаткан талпактын бир учун оозун ачып уктап жаткан жез кемпирдин оозуна тыгып, сиңдисин бошотуп алышып, үчөө качып жөнөшет.

Аз жол журдубу, көп жол журдубу, бир маалда канын сордуруп койгон кичүү сиңдиси чарчап, араң эле басып калат. Кыздар бир аз дем алганы отурушат. Ошол мезгилде таң атып, айланага жарык кирет. Аナン жер жаңырткан дабыш угулат. Кыздар коркуп кетип карашса, баягы жез кемпир чачын саксайтып, көзүн ыкшыйтып, сокусун минип, сокбилигин камчыланып аларды көздөй келе жатыптыр. Кыздар кайда качарын билбей дал болуп калышат. Аңгыча кемпир жакындап келип калат. Ошондо кыздардын улуусу күзгүсүн ала кооп:

– Сени далай карадым, эми бир керекке жарагын! – деп кемпирди көздөй ыргытып жиберет. Күзгү жез кемпирге жакын барып түшөт. Күзгү түшкөн жерге көз ачып жумганча баш-аягына көз жетпеген деңиз пайда болуп, жез кемпир аркы өйүздө, кыздар берки өйүздө калат. Кыздар жез кемпирден кутулдук дегендөй сүйүнүшүп, үйлөрүн көздөй жол тартат. Ал мезгилде жез кемпир сокусун ка-

йык кылыш минип, сокбилигин калак кылыш деңизден сүзүп жөнөйт.

Кыздар жүрүп отурушуп аябай чарчашат, курсактары ачат, кеч кирип жолдо түнөп калышат. Эртең менен күрүлдөгөн дабыштан кыздар ойгонуп эки жағын карашса, баяғы жез кемпир дагы жакын келип калганын көрүштөт. Кыздар кайрадан коркуп, әмне қыралын билбей дал болушат. Жез кемпир ого бетер жакындап келет. Ошондо ортончу қыз:

— Тарагым, тарагым, бир керекке жарагын! — деп жез кемпирди көздөй ыргытып жиберет. Тарагы жез кемпирдин алдына түштөт. Көз ачып жумганча тарак түшкөн айланып, жез кемпир аркы жакта, кыздар берки жакта бөлүнүп калат. Кыздар сүйүнүп, үйлөрун көздөй жолун улантат. Ал мезгилде жез кемпир сокусун араа кылыш, сокбилигин балта кылыш, түн токайдун жоон жыгачын араа менен кесип, майдасын балталап, алдыга жыла берет.

Кыздар аз жол жүрүштүбү, көп жол жүрүштүбү, чарчап-чаалыгышып, курсактары ачып, кубаты качып, дагы бир жерге түнөп калышат. Ал күнү да таң агарып калганда жерди жарган катуу дабыш чыгып, баяғы жез кемпир келе жатканын көрүштөт. Кыздар ого бетер коркуп, дал болуп туруп калышат. Аңгыча жез кемпир чукул кирип келет. Ошондо кыздардын кичүүсү эсине келе калып:

— Ийнем, ийнем, ийип кет. Жер түбүнө кирип кет! — деп ийнесин жез кемпирди көздөй ыргытып жиберет. Ийне жез кемпирдин алдына барып түштөт. Ийне түшкөн жер көз ачып жумганча жарылып, түбү жок ор пайда болот. Күү менен келе жаткан жез кемпир сокусун минип, сокбилигин камчыланган боюнча ошол жарылган жерге, түбү жок орго кирип кетет да, ошол бойдон дымы чыкпай жок болот. Жарылган жер кайра бүтөлүп билинбей калат.

Кыздар сүйүнүп, корккон жүрөктөрүн басып бир азгадем алыш отурушуп, айланасына көз жүгүртүп карашат.

Батыш жактан жакын эле жерден өздөрүнүн үйү көрүнөт. Кубанган кыздар дароо орундарынан туруп, үйүн көздөй чуркап жөнөшет. Алар эмне көрүп, эмне кылышкандарын энесине талашып айттып беришип, жыргап жашап калышкан экен.

СЫЙКЫРДУУ САКА

Нлгерки бир замандарда эки кошуна жашаптыр. Анын биригинин миң кою бар экен. Экинчисинин жүз кою болуптур. Эки коңшу байлыктарына карабай ынтымактуу жашашса да, алардын ичинде бири бирин көрө албастык, биринен экинчиси мыктысынып, атаандаштык бар эле. Алардын койлорун балдары кайтарышчу экен.

Күндөрдүн биринде миң кой кайтарган бала менен жүз кой кайтарган бала койлорун эки бөлөк жайып коюшуп, чүкө ойношот. Оюнга кызыккан балдар кечтин киргенин да байкашпайт. Жүз койлуу бала бүт чүкөсүн уттуруп, жалгыз сакасы калат. Ошондо гана кайтарган койлору эстерине тушуп, койлоруна келсе, жүз койдун баарын карышкыр кырып кетиптири. Миң койлуу бала койлорун айдап үйүнө кетет.

Жүз коюн кырдырган бала үйүнө баргандан коркуп, ошол тегеректеги бир үңкүргө келип түнөйт. Курсагы ач, ичерге тамак жок, кою кырылып, чүкөсүн уттуруп, ичи күйүп уктай албай коёт. Ошондо сакасын колуна алыш: «Сакам, сен да жакшы конбой койдун, мен да жакшы ойной албадым. Чүкөмдү уттурганым аз келгенсип, койлорду карышкыр кырып кеткенин карачы. Эми кантип жан сактайбыз? Тамак-ашты кайдан табабыз? Атаңдын көрү ай, кайра жүз койлуу болсок, чүкө ойногонду коюп, жакшылап кайтараар элем», – деп көз жашын төгүп ыйлайт. Жашы салаалап сакасына тамат. Ошентип санааркап жатып уктап кетет.

Эртең менен ойгонуп өз көзүнө өзү ишебейт бала. Үңкүрдүн тегерегинде баягы өзүнүн койлору жуушап жатат. Бала сүйүнүп койлорун айдал үйүнө келет. Бирок болгон окуяны ата-энесине айтпайт. Дагы бир күнү кой жайып чыкканда, чүкө ойнойлу деп келген миң койлуу бала-га сырын айтып, экинчи чүкө ойнобойм деп убада кылгагын айтып коёт. Миң койлуу бала кечинде уккандарын атасына айтып келет.

Ошондон баштап миң койлуу киши сыйкырдын баары баланын сакасында экенин ойлоп бушайман болот. Ал саканы алышп, дагы байыгысы келип өз баласына: «Тиги баланын сакасын бүт чүкөндү берсең да, бир койго сатып алсаң да алышп кел?» – деп тапшырма берет. Эртеси бала бүт чүкөсүн жүз койлуу баланын сакасына алмашып, атасына алышп келип берет. Тиги киши саканы колуна алышп: «Миң коюбуз эки миң болсо экен, ушул чөлкөмдөгү элден бай болсок экен. Айланайын сака, тиlegenимди бере көр?» – деп тилек айтып, баласы экөө таң атканча койдун чекесинде койлор кантип көбөйөр экен деп карап турушат.

Таңга жуук уктап кетишет. Бир маалда чочуп ойгонуп жуушап жаткан койлорун карашса, баары тегиз кырылып калганын көрүштөт. Ошондо ачуусу келген ач көз киши саканы отко ыргытат. Сака отко түшөр замат жарк этип жалын чыгып, жалындын арасынан он эки ача калдайган мүйүздүү бугу чыгып, токойду көздөй чуркап кетет.

КЕНЖЕ БАЛА

Илгери, илгери бир элдин каны болгон экен. Ал бир түнү уктап жатып түш көрөт. Түшүндө бир күш көрүп, күштүн көзүнөн жаш ордуна шуру агат экен. Кан мындай ажайыпты эч качан түшүндө да, өнүндө да көрбөптүр. Эртеси кан төшөгүнөн турбай,

түш болгуча жата берет. Кандын үч уулу бар экен. Экөө бойго жеткен жигит, үчүнчүсү ойноо бала. Атасынын ооруп калганын сезишкен балдары келип сурашат. Кан айтпайт да, сүйлөбөйт. Эртеси да балдары келип, чөгөлөп турушуп атасынан сыр сурашат. Кан ошондо түш көргөнүн, түшүндөгү ажайыпты айтып берет да, ошол күшту эңсегенин айтат. Жигит болуп калган эки уулу күшту алыш келебиз деп камынып калышат. Кан да макул болот.

Эки уулу кеткенинен бери күндөр өтүп, айга алмашып, жылдар жылат. Кандын балдарынан эч дарек билинбейт. Алиги кичүү баласы бой тартып жигит куракка келет. Кан болсо эки баласынын кайгысынан эл башкарғандан калат, оорууга алдырат. Эл ичинде ар ким ез билгендерин жасап, чаң-тополоң башталат. Ошондо кандын кенже баласы эл ичиндеги билермандарды жыйнап алыш, ары акылдуудан, ары амалдуудан, эл камын ойлогон эр жүрөк баатырдан он башыдан тарта миң башыга чейин шайлайт да, атасына келип, эки агасын таап келүүгө уруксат сурайт. Бирок кан кенже уулун жибергиси келбей:

— Балам, эки агаң кетип келбей калды. Мен көргөн нерсе болбогон бир кыял экен. Эми сен барбай эле кой, мен өлсөм ким көмөт, элди ким башкарат? Менин көзүм өткөнчө жанымда бол! — деп макул болбайт.

— Жок ата, Шуру көз күшту таппасам да, агаларымдын дарегин билейин. Сиз эч нерседен муктаж эмессиз, ал эми агаларымды таап келбесем, арманда өтөрсүз, уруксат берициз? Кандыгыңызга кам санабаңыз, акылдуудамалдуудан, эр жүрөк баатыр адамдардан журт башына дайындашын! Мага уруксат берициз? — деп эки ирет таазим кылып сурайт.

— Болуптур балам, барсаң бар, — деп уруксат берип: — Кыдыр даарысын, Бак карасын, Баатырдан жолдошуң болсун, ак пейил колдоочуң болсун, оомийин! — деп батасын берет да, жолго узатат.

Кандын кенже баласы кажыбасты минип, жыртылбасты кийип, кырк күндүк азып, кырк күндүк жолду бет алышп жөнөйт. Күн кырк батып, таң кырк атып, бала да уйку даамын кырк татты. Кыйналды, аты ыргайдай, өзү куурайдай болду. Көзү соолуп бараткан булактай үңүрөйдү. Аты арык, өзү карып болду. Кырк бириччи күнү дегенде өзү өргүп, атын отко коюп, уктап калат. Бир убакта көзүн ачса түн кирген, аты оттоп жүрөт. Бала төшкө чыгып көз чаптырса, коргоолдой жерде, кол башындай от жылтылдайт. Бала кайраттаннып кол созуп атын токуп, бир заматта баягы отко жетип барды. Жакындап келип көз салса, аябай өндөн азган, бети-башын жүн баскан, кийиминин чалдыбары чыккан эки киши арчадан отту жагып коюп уктап жаышат. Бала эки кишини ойготуп, алардын ал-жайын сураштырса, өзүнүн агалары болуп чыгат. Ошентип, үчөө бири бирин таанып, кучакташып көрүшөт. Эртеси таңдан туруп оокаттанышып, үчөө биригип баягы Шуру көз күшту издеп жөнөп калышат.

Үчөө жүрүп отурушуп, «барса келбес», «барса келери арсар», «барса келер» деген үч айрылыш жолго келишет. Чоң агасы «барса келер» деген жолго, ортончусу «барса келери арсар» деген жолго, кичүүсү «барса келбес» деген жолго түшүшөт.

Кенже бала дагы көп жол жүрүп, токой аралап, чөл кезип отуруп, аскалуу тоого кез келет. Бала сайды өрдөп, асканы аралап баратса, бет маңдайынан түрүлүп, сансыз кийик чыгып, бура бастыrbай капитайт. Бала катууышкырып жибергенде бир аз токтоп калат да, кайра жапырып жолду тозот. Акыры бала жолборчо качырып киргендө, кийиктер тен жарыла берет. Бала андан күн баткан жерге конуп, таң аткан жерде жолго чыгып жүрүп отуруп, как эткен карга, кук эткен кузгун жок бир жерге туш келет. Ангыча көздөрү чакырайгай, чачтары саксайганин бир кемпир пайда болуп: «Как этип карга учпаган,

кук этип кузгун учпаган, кишинин буту баспаган жерге келип, адамзат эмне кылыш жүрөсүң? Сен эми кийик бол!» – деп баланы кийик кылыш салат.

Ошол замат бала так секирип кийиктерге аралашып кетет. Ал чуркап отуруп устундары жез, баштары күмүш, торсундары дилде, майда жыгачтары каухар бир ажайып заңғыраган үйгө кез келет. Үйдүн далиси толгон алтын-күмүш жаркылдайт. Бала айраң таң калыш төркү үйгө кирсе ай десе ардак, күн десе кымбат перидей сулуу кыз отурат. Сүйлөйүн десе сөзү жок, баланын ичи күйүп чок, эки көзүнөн жаш буурчактай тоголонуп, санаасы сайдын ташындай, арманы аттын башындай арбып, пеrizатты буту менен чапчып, бышкырып жатыш зорго ойготту.

– Какбаш апам ай, дагы бир маңкайган жигитти тикчийген кийикке айландырып койгон тура, таш боор, – деди да, ичинен күбүрөп челектеги сууга ак ташты салышп, андан кара ташты алып, балага жети мертебе дем салышп, мурунку калыбына келтирди да: – Кандай жумуш менен жүргөн жансың? – деп сурады. Бала Шуру көздүү күшту издеп жүргөнүн айтты.

– Ошол атаң түшүндө көргөн күш меники эле, аны перилердин каны зордук менен алып кеткен. Перилердин шаары өтө алыс. Барсаң өлөсүң, сен барбай эле кой, – деди кыз.

– Өлсөм өлөрмүн, атам боорун көтөрбөй жатат, барам! – деди бала.

– Бер жагы кырк күнчүлүк жол, аягы чаң-тополоң шор, мындан өтө албайсың. Ар жагында кырк күнчүлүк кыя ашуу, андан аша албайсың, ашсаң түшө албайсың, ашуудан түшүү эле кырк күнчүлүк жол. Эгер алардан өтсөң, асман мелжиген чынар бар, анда алп кара күштүн уясы бар. Ал жылына тууйт, жылыга балапандарын ажыдаар соруп коёт. Эгерде ажыдаарды өлтүрүп, алп кара күштүн балдарын аман алып калсанң гана тилегиң орунда-

лат. Ошонун баарын аткарууга күч-кубатың жетпейт, бөөдөдөн бөөдө өлүм болуп жүрбө? – дейт кыз.

– Ал жагынан кам санаба, алышууга алым, күрөшүүгө күчүм жетет. Мен жолго чыгайын, – дейт бала.

Ошондо баланын айтканынан кайра тартпасын билген кыз, ага бир кутучча берип:

– Болуптур, ак жолуң ачылсын. Ушу кутучаны жотпо, курсагың ачканда ичиндеги күл азыктан бир чымчым жесең, ошол замат калыбыңа келесиң, – деди. Бала кыз менен кыяматтык дос болду да, сапарын улап жөнөп кетти. Курсагы ачып, алдан тайып баратканда кутучадагы күл азыктан чымчым жеп, чарчаганын жазып, чырым этип уйку албай, эч жакка буйдалбай жол журду. Кыз берген күл азык уйкусун кандырып уктатпай, чарчоосун жазып чарчатпай аттан тез, күштөн ылдам учурат экен, кырк күнчүлүк жолду төрт күндө басып өттү, кырк күнчүлүк ашууну төрт күндө ашты, ашуудан төрт күндө түштү. Ошондон кийин гана учун асман тиреген чынарга келди. Ага жетип барса жоондугу теректей ажыдаар чынарга оролуп чыгып бараткан экен, ал эми чынардын башынdagы алп кара күштүн уясындагы канаты ката элек балапандары чыркырап турган экен. Бала күл азыктан чымчым жеп, кылышын кынынан сууруп, керилип туруп чапты эле, ажыдаар тең экиге бөлүнүп жатып калды. Бала ажыдаардын денесин барча-барча туурап, анан чынардын башына чыгып барса, алп кара күштүн үч балапаны сүйүнүп, ага канаттарын саябан кылып беришти да: «Сен эми жерге түшпөгүн, энемдин келе турган убагы болуп калды. Энем келерде катуу бороон болот да, анын эпкинине эч ким туруштук бере албай, койдой таштар кодураңдап, үйдөй таштар уңүрөндөп учат, андан коркпогун. Учуп келип конгондо чынардын учу үч мертебе жерге ти-иип, үч мертебе асманга чыгат. Мындан да коркпогун», – деп баланы канатынын алдына жашырып алды.

Анча болбой аалам алай-дулөй болуп, жандуудан эч нерсе көрүнбөй калды. Чынында алп кара күштүн каары анын балапандары айткандай экен, койдой таштар кодурандап, үйдөй таштар үдүрөндөп учту. Ангыча алп кара күш чынарга келип конду эле, анын учу жерге үч тийип, үч кайра чыкты. Балапандарынын аман экенин көрүп, алп кара күштүн көңүлү жайланды. Бир паста бороо басылып, жай күнү кайрадан жаркырап тиidi. Алп кара күштүн балапандары: «Жамандыкты көрсөтөлүбү, же жакшылыкты көрсөтөлүбү?» – деп сурашты. «Бириинчи жамандыкты көрсөткүлө», – деди алп кара күш. Балапандар барча-барча тилинген ажыдаардын денесин көрсөтүштү эле, алп кара күш баарын бир сугунуп жиберип, бүркүп-бүркүп чачып жиберди. Анан балапандар баланы көрсөтүштү эле, алп кара күш баланы белине чейин сугунуп калганда, балапандары чырылдап жиберишти. Алп кара күш баланы кусуп жиберип: «Эй, шашма тентектерим десе, бир пас аяңдаасаң боло, баланы ок өтпөс, кылыч кеспес, отко күйбөс, сууга чөкпөс кылып көёт элем», – деп үшкүрүнуп жиберди. Андан кийин гана баланын алжайын сурады. Бала Шуру көздүү, бермет жаштуу күштү издең чыкканыгын айтты. Алп кара күш жакшылыкка жакшылык кылып, жардам берейин деди. Мен ой кийигин ойдон, тоо кийигин тоодон терем, алардын терисин чанач кылып, этин ага сала бер, анан учабыз деди алп кара күш.

Алп кара күш айтканындай кылды. Бала болсо чаначтарга эттерин салып миң чанач жасады, миң чаначка суу куюп, оозун бууп, алп кара күштүн үстүнө иреттеп тизип, өзү анын үстүнө отуруп, асманга чыгышты. Учуп бараткан алп кара күш оң жагын караганда бир чанач эт, сол жагын караганда бир чанач суу берип жүрүп отурушту. Бир убакта баягы азыктары түгөндү. Алп кара күш эт сурал кайрылганда бала өзүнүн сан этин кесип бере салды. Бир кезде алп кара күш: «Жер көрүнөбү?» – деп суралды.

ды. «Жок, көрүнбөйт», – деп жооп берди бала. «Эмесе, жеткен экенбиз», – деген алп кара күш учуп келип конуп калды.

– Эми мындан ары өзүң бар. Мынабу чокунун ары жагын дөөлөр мекен кылышат. Алар кырк күн уктап, кырк күн укташпайт. Чокуга чыгып кара, эгер дөөлөр ар кайсы жерде төөдөй таштай болуп томпоюп жатышса, уктап жатканы. Анда мени чакыр. Уктабаган болсо келе бер, – деди.

Бала чокуга чыгып барса, тоодой болгон дөөлөр коңурукту кош тартып уктап жатышкан э肯. Алп кара күшту чакырды эле, ал чокуга чыгып келип, баланы ошол жерде күтүп жатып калды. Бала дөөлөрду аралап өтүп, шаарга кирет. Андан Шуру көздүү, бермет жаштуу күшту издең үйдөн үйгө кыдырат. Акыры чарчап бир кооз үйгө кирсө, анда бир сулуу кыз уктап жатыптыр, кыздын артындагы капаста күш отурат. Бала бир азга ойлонуп туруп, анан кызды ойготту эле, кыз баланы көрүп: «Кайдан жүргөн жансың, адам баласынын буту жетпеген жерге кантип келдиң? – деп сурайт. Бала кантип келгенин айтып берет. Кыз бала менен кетүүгө макул болот. Бала күшту алыш, кызды ээрчитип, алп кара күшке келет. Ал экөөнү канатынын үстүнө кондуруп алыш, баягы агалары менен ажырашкан үч жолдун айрылышына жеткирип коюп, кош айтышып кайра тартты.

Бала эки агасы менен коштошкон жерге келсе, агалары аны күтүп отурушуптур. Ортончусу кара сакал, улуусу көгала сакал болуп, карылыкка моюн сунуп калышыптыр. Эки агасы иинисинин баягысынан да жаш, мурдагысынан да күчтүү болуп калганын көрүшүп, аябай таң калышат. Түнкүсүн экөө акылдашып: «Атам ансыз да мууну жакшы көрчү эле, эми энчиден чындал куру кала турган болдук. Муну өлтүрүп, «кушту биз алыш келдик» деп атама барагы», – дешти да уктап жаткан баланы да, кызды да өлтүрүшүп, ошол жердеги кудукка таштап, күшту алыш

атасына келишти да: «Күшту биз таап келдик. Кичүү балаң кой дегенибизге болбой барса келбес жолго түшүп, ошол бойдон жоголду. Күтө-күтө жол арыттык. Акыры күдөр үзүп, Шуру көздүү, бермет жаштуу күшту алып келдик», – дешти атасына.

Атасы кичүү баласынын кайтпай калганына аябай капа болуп: «Мага кичүү баламсыз күштүн кереги жок, күшту силер алгыла да, бала али тириүү болсо таап келгиле», – деп экөөнү кууп жиберет. Экөө кетип баратышып күшту талашып чырдаша кетип, улуусу ортончусун өлтүрүп көёт. Ал күшту алып дагы бир кандын шаарына барып туруп калат.

Кенже бала менен кызды өлтүрүп күдүкка салып жибергенин баягы кыямат дос болгон кыз түшүндө көрөт да, эртеси дос кызынын кырк дөөсүн ээрчитип келип, тогуз жолдун тоомундагы күдүкта жаткан бала менен кыздын денесин алып чыгышып, аны сыйкыр менен тирилтип, өздөрү көздөн кайым болушат. Бала элине келип, атасы менен көрүшүп, анан эки агасы кеткен жагына издең барып, ортончу агасынын өлгөнүн билип, улуу агасынан Шуру көздүү, бермет жаштуу күшту алып келип, ээрчилип келген кызга үйлөнүп, бакты-муратка жетишип, жыргап-куунап жашап калышыптыр дейт.

КӨЧПӨСБАЙДЫН БАЛАСЫ

Кайсы бир заманда Көчпөсбай, Көчөrbай деген эки бай жашаган экен. Көчөrbай ар дайым жайы-кышы дебей көчүп журуп, жайында жайлоодо болуп, кышында кыштоодо болчу экен. Ал эми Көчпөсбай жайы-кышы бир жерде отуруп, өмүрү эч жакка көчпөптүр. Кайсы бир жылы ошол өрөөндө жут болуп, тегерегиндеги оту түгөнүп, малы кырыла баштаганда Көчпөсбай көчмөкчү болуптур. Көчүп көнбөгөн аялы бир жүгүн унаага артса, бириң унутуп, үзүгүн тацылчакка тан-

са, кийизин унут калтырып, аягын салса, табагы калып, чөмүчун салса, кашыгын унутуп жатып, күн чыкканда үйүн чечкен, күн батканда араң жыйнап бүтүптур.

Ошентип, айдын жарыгы менен Көчпөсбай көчүп жөнөйт. Жолдо келе жатканда баласы: «Атаке, менин сакам журтта калган тура», – дейт. «Балам, сен өзүң эле чаап барып алыш келе кой», – дейт атасы. Бала өзүнүн кызыл бууданын минип, журтту көздөй чаап келе жатса, аты токтой калып адамча сүйлөп: «Эрдигиң бар эсиң жок, жаш бала. Мен көргөндү көрдүнбү, мен билгенди билдиңби? Журтта жети баштуу жез кемпир отурат. Мен аттан жапыс, иттен бийик болгондо, сен амалын таап туруп, эптеп саканы алыш качалы», – деди.

Журтка барышса кемпир мойнун жерге салып, саканы карап шылкыйып отуруптур. Бала ага кайрылып: «Энеке, тиги жаткан сакамды алыш бериңизчи?» – деп сурайт. Кемпир анткорлонуп: «Ой, айланайын, өзүм араң жан адаммын. Отурсам тура албаймын, турсам отура албаймын, жаш бала эмессиңби, өзүң эле түшө калып ала кой», – дейт кемпир. Бала кемпирдин кууланып жатканын билип: «Ээ, энеке, тиги жар боорундагы жарганатты карачы», – деп калды. Кемпир мойнун буруп карай салганды, бала саканы эңип алыш качып жөнөдү. Кемпир артынан кууп калды. Бала качып отуруп кой кайтарган абышкага туш келет. Абышкага баланын качып келе жаткан жөн-жайын билгенден кийин: «Мага бала болосуңбу?» – деп сурайт. Бала макул болуп, абышкага бала болуп, кууп келаткан кемпирден кутулат.

Абышканын үйүндө күчүктөрүн ээрчиткен кара ит бар экен. Бала күчүктөр менен моюндашып жатып уктап калат да түш көрөт. Түшүндө баягы жез кемпир, сени жебесем деп кууп жүргөн болот. Бала чочуп ойгонуп, күчүктөрдү көтөргөн боюнча качып жөнөйт. Бир канча күн жол жүрүп, аябай чарчап, бир жерге келип уктап калат. Күчүктөр жез кемпирдин келе жаткан табышын бир

күндүк жерден билип, баланы ойготушат. Бала ойгонсо, күчүктөрү дәбәт болуп калышыптыр. Ошол жерден күчүктөрүнө ат коет. Чоңуна «Угар кулак» деп, ортончусуна «Көрөр көз» деп, кичүүсүн «Жер тыңшаар» деп атайды. Аңгыча сокусун минип, сокбилегин камчыланып кемпир да келип калат. Кемпир жете бергенде бала иттерин коё берди эле, үчөө үч жагынан талап киргенде, иттеринди чакырып алғын, экөөбүз жарапшалык, мен сага кызымды берейин деп, жалына баштады. Бала балалык кылышп, кемпирди иттерден ажыратып алышп, кемпирдин кызын алышп туруп калат.

Бала күнүгө иттерин ээрчитип мергенчиликке чыгып жүрчү экен. Бир күнү аялы балага: «Сен өзүң эчтеке ата албайсыз, иттериңдин аркасы менен мергенчилик кылышп журөсүң, кыйын экенсиз, иттериңди үйгө таштап өзүң барып бир нерсе атып келчи», – дейт. Бала аялынын сөзүнө намыстаннып иттерин таштап өзу жалгыз тоого чыгып кетсе, баягы кемпир артынан кууп келет. Ошондо бала: «Мылтык, сен эки ача терек бол, ортосунда мен болоюн?» – деп мылтыгын ыргытып жиберсе, дароо эки ача терек болуп, бала анын башына чыгып кетет. Кемпир бир тишин сууруп алышп, аны балта кылышп теректин түбүн кыя баштайт. Ошол кезде бир кызыл түлкү келип: «Ой, энеке, сиз чарчап кетипсиз, эс алышп туруңуз, балта менен арааңызды мага бериңиз, мен кесип турайын», – дейт. Кемпир сүйүнүп кетип куралдарын берип, өзу окчун барып уктап калат. Түлкү теректи кесимиш болуп, кемпир уктагандан кийин куралдарды сууга салышп жиберип, өзу качып кетет. Бир убакта кемпир туруп караса, балта менен араасы жок, түлкү да жок. Кемпирдин ачуусу келип дагы бир тишин сууруп алышп, балта менен араа кылышп, теректи кесип отурса, дагы бир ак түлкү келип:

– Ой, энеке, сиз карыган киши экенсиз, чарчап да калыштырсыз, бериңиз куралыңызды, мен жардам берейин, – дейт.

— Мени жана бир кызыл түлкү келип алдап, куралымды сууга салып жибериптири, эми курал жасар тишим да калган жок, — деп болбайт.

— Ой, энеке, сиз алжып калсаңыз керек, кызыл түлкүнүн сырын ушул убакка чейин биле элек турбайсызбы. Кызыл түлкү деген куу болот. Өзүңүз деле ойлоп көрүңүзчү, ак түлкү жакшыбы, же кызыл түлкү жакшыбы? — дейт. Кемпир ак түлкүнүн кебине муюп, ак түлкү эле жакшы деп, жабдыктарын берип, эс алганы жатып уктап калат.

Аңгыча асмандан бир карга учуп өттү эле, теректин башындагы бала ага карап: «Ой, карга, менин иттерим үйдө калды эле, ошолорго кабар берип койсоң?» — деп кийкырат. Карга баланын бактын башында отурганын үч итине айтып келет. Бирок ал кезде кемпирдин кызы иттерди терекке байлап салган. Үчөө кабарды уккандан кийин теректи түбү менен жулуп алып, балага жетип келишет. Ошол жерден үч ит кемпир менен алышып жатып көлгө түшүп кетишет. Бала болсо теректен түшүп, иттерин күтүп отурду. Аңгыча иттери кемпирди өлтүрүп, суудан чыгып келиши. Бала аларды ээрчитип алып үйүнө келип, аялынын кастыгын билип аны мергенчилик кылып жүргөн мылтыгы менен атып өлтүрөт.

Бала эми душманымдан кутулдум го деп, баягы бағып алган атасына барып, аны менен кенешип, атын миңнип, үч итин ээрчитип элине кетмек болуп жолго чыгат. Айылына жакындаганда чогулган элди көрүп, чуулдаган үндү угуп, бир койчудан: «Бул эмне чуулдап жатышат?» — деп сурайт. Анда койчу: «Ээ балам, эмнесин сурайсың, мен ошол үйдүн койчусумун. Чуу чыккан Көчпөсбайдын үйү, өзү өмүрүндө көчүп көрбөгөн киши эле, мындан эки жыл мурун жайыты тутгөнүп, от калбай калганда бир ирет көчкөн болчу. Ошондо жалгыз баласынын сакасы журтта калып, сакасына кеткен бойдон баласы келген жок.

Көчпөсбай ошол баласынын ашын берип жатат», – дейт койчу.

– Эмесе, байга барып сүйүнчү ал, ошол баласы менмин! – дейт бала.

Койчу тебетейин көккө ыргытып, чуркаган боюнча байдын алдына барып: «Сүйүнчү, байым, сүйүнчү!» – деп кыйкырат. Бай ачууланып: «Мен балама аш берип жатсам, сен сүйүнчү айтасың. Мен жалгыз баламдын өлгөнүнө сүйүнөмбү?» – дейт.

– Байым, сүйүнчү, ачуунду тыйгын, элинди жыйгын, ашты тойго айлантын, жалгыз уулун кайтып келди! – деп баланы алдына алып келди.

Бай да, эли да сүйүнүп, ашты тойго айландырып, жалпы эли менен жыргап-куунап жатып калышкан экен.

ЖЭЭРЕНЧЕ ЧЕЧЕН МЕНЕН АЛДАР КӨСӨ

Күндөрдүн биринде Жээренче чечен жана Азиз Жаныбек-хан вазирлери болуп ордонун ичинде отурганда Алдар Көсө эшикten кирип: «Атсалоом алеким, кан ордосу» дейт. Анда Жээренче чечен: «Алекима атсалоом, эл жоргосу» деп жооп берет. Алдар Көсө жайланаң отургандан кийин Жээренче чечен ишарат кылып колу менен башын чертет. Ал эми Алдар Көсө сөөмөйгү менен тилин чертет да, сыртка чыгып кетет.

Ал чыгып кеткендөн кийин Жээренче чечен Жаныбек-ханга: «Мени эч ким жыга алчу эмес эле, ушул Көсө жыгып кетти» деди эле, анда кан: «Сени кантеп жыкты? Көсө эшикten кирип «кан ордосу» деп салам антты, сен «эл жоргосу» деп жооп бердин. Андан башка сөз болгон жок го» – дейт.

«Көсө эшикten кирип салам айтып, жайланаң отурганда мен башымды чертип, «балаа башка кайдан келет?» деп сурадым эле. Ал эми Көсө сөөмөйгү менен тилин чер-

тип, «балаа башка тилден келет» деп жецип кетти» – деп Жээренче чечен чечип берди.

Бул сөзүдү угуп отурган вазирлердин бири: «Алдар Көсөнү мен женем» деп кан менен убадалашат. Эгер жецип келсе кандан сураганын алат, жецилсе жанынан айрылмакчы болот. Ошол эле күнү вазир аттын жакшысын тандап минип, Көсөнү издең жөнөйт. Колунда жалгыз таягы менен шыпылдал кетип бараткан Көсөнүн артынан жете келет вазир.

Жете келип вазир салам айтат, Көсө саламына алик алат. Анан Көсө: «Ээ балам, кайдан келе жатасың?» деп сурайт. Анда вазир: «Мен сизди издең келаттым эле» дейт. «Менде кандай жумушун бар эле? – деп сурайт Көсө. «Жер ортосун таба албай, атайын сизден сурайын дедим эле» дейт вазир. Экинчн дагы бир суроом: «Акыр заман качан келет?» деп Көсөгө эки суроо узатат.

Көсө эч токтолбостон: «Арзан эле жумуш турбайбы, балам» – деди да таягын шилтегилеп, көзүн аландатып эки жагына элендеген болду. Анан: «Атаганат ай, боюм жапсыраак болуп жатат» деди эле, вазир: «Эмесе, менин атымды минип алып караңыз» – деп атынан тушуп бере койду. Көсө вазирдин атын минип алып, таягы менен шарт камчыланып: «Атаа балам ай, көпкөн убагың экен, акыр заманды да сураганы турасыңбы?» – дейт. Анда вазир: «Кыйын болсоң экөөнү тең таап көрчү» – деп демите карайт.

Көсө атты таягы менен камчыланып ары-бери чапкылап, алак-булак эки жагын караган болуп: «Таптым, таптым» – деп вазирдин жанына кайра чаап келип, туруп калат. Вазир: «Тапсан, айтпайсыңбы?» – деп жини келе үчүн бийик чыгарат. Ошондо Алдар Көсө: «Отурган жериң жер ортосу, акыр заман деген атынан айрылып жер ортосунда калган киши!» – деп туйлап турган тулпарга таягын шилтеп чапкан бойдон кете берген экен.

Т Y З Y M Y

АЙБАНАТТАР ЖӨНҮНДӨ ЖОМОКТОР

КҮКҮК МЕНЕН ЗЕЙНЕП	4
АЛДАНГАН КАРЫШКЫР	5
ТҮЛКУ, ЖОЛБОРС, АЮУ, КАРЫШКЫР	6
АРСТАН МЕНЕН КОЁН	9
МЫШЫК МЕНЕН ЧЫЧКАНДАР	10
АРСТАН КҮЧҮГҮН АСЫРАГАН МЫШЫК	11
КАШКУЛАК МЕНЕН ҮПҮПТҮН ДОСТУГУ	12
ЭКИ УЛАК	15
КАРКЫРА МЕНЕН ТҮЛКУ	17
КҮУ ТҮЛКУ	18
ТҮЛКУ МЕНЕН КАРЫШКЫР	19
КЫРГЫЙ МЕНЕН ҮКҮ	20
ТОРГОЙ	20
ТҮЛКУ, ТАШБАКА ЖАНА ЧАПКЕНЕ	22
ДӘӨТҮ УСТА МЕНЕН ИТЕЛГИ	22
ЧОМОТОЙ САЯТЧЫ	24
КӨНӨЧӨК КИЙГЕН ТҮЛКУ	25
БАЛТА ЖУТАР	26
ЧИРКЕЙ, ЧАБАЛЕКЕЙ ЖАНА ЖЫЛАН	27
АЧ КАРЫШКЫР	28
КҮЙРУГУН ЖАЗАЛАГАН ТҮЛКУ	31
КИМ КҮЧТҮҮ	32
ТӨЛГӨЧҮУ КАРГА	34
ТААН ПАДЫША	36
АЛДАНГАН БҮРКҮТ	37

ТУРМУШТУК ЖОМОКТОР

ЖЭЭРЕНЧЕ ЧЕЧЕН МЕНЕН АҚЫЛ КАРАЧАЧ	40
ТӨЛГӨЧҮ	50
МУНУШКОР	52
ҮЧ УУРУ	54
ЖОРУНУН «БИЛЕМДИ» ҮЙРӨНГӨНҮ	56
ЫРЫС АЛДЫ – ЫНТЫМАК	58
АҚЫЛМАН КАЗЫ	59
ЗАР МЕНЕН МЭЭР	61
ЖЕКЕ ТАЗ МЕНЕН ЖЕТИ ТАЗ	68
ЖАЛКОО АЯЛ	74
ЧЫНЧЫЛ ЧЫПАЛАК	75
ЖЭЭРЕНЧЕ ЧЕЧЕНДИН АЯЛЫН УГУЗУУ	76
ХАН МЕНЕН ТИЛЕМЧИ	78
АСАН КАЙГЫ МЕНЕН АЗИЗ ЖАНЫБЕК КАН	79
АҚЫЛДУУ ДЫЙКАН	83
АЙЛАКЕР БАЛА	87
ЖООМАРТТЫК	89
УБАДАГА БЕК ЖИГИТ	91
ОБОЗГЕРДИН КЫЗЫ	94
АҚЫЛМАН СЫНЧЫ	103
АҚЫЛМАН ВАЗИР	106
АЛЫМКУЛ ТУШЧУ	109
АТА СӨЗҮ	112
АЛКЫШ	116
Л ЭКИ БИР ТУУГАН	117
ЖЭЭРЕНЧЕНИН БАЛАСЫ	118
КАН МЕНЕН САЯТЧЫ	119
АМАЛДУУ КЕДЕЙ	124
ДЫЙКАНДЫН АЯЛЫ	127
САРЫ ТАЗ	129
БАЙ БАЛАСЫ	138
КОРКОК БААТАЫР	144
КОЙЧУ МЕНЕН КАРА ДӨӨ	146
АККӨҢҮЛ МЕНЕН КАРАКӨҢҮЛ	150

СЫЙКЫРДУУ ЖОМОКТОР

РУМ ПАДЫША МЕНЕН ТУРУМ ПАДЫША	158
КАМЫР БАЛБАН	164
ЭКИ БИР ТУУГАН	166
КАН МЕНЕН ВАЗИР	169
АСЫЛ ТАШ	174
ЖЕЗ КЕМПИР	183
КАРАЧ БААТЫР	186
ЖАНЕК МЕРГЕН	192
АЛТЫН КУШ	195
КЕМПИРДИН ЖЕТИ БАЛАСЫ	199
МАДЫЛГЕН СУЛУУ	203
АЛТЫН БАЛЫК	210
АКЧУКӨ МЕНЕН КУУЧУКӨ	220
ӨНӨРЛҮҮ БАЛА	228
АЖЫДААР АЯЛ	231
СОКУР БАЙ	234
ЖАГАЛЫМ МЕНЕН КАРЛЫГАЧ	241
АБЫЛАЙ ЖЕТИМ	250
КАЙСЫНЫСЫ ЧОН?	258
ОТУНЧУ ПАДЫША	260
ЭРКЕ БАЛА, АКЫЛДУУ КЕЛИН	265
ҮЧ КЫЗ	268
СЫЙКЫРДУУ САКА	271
КЕНЖЕ БАЛА	272
КӨЧПӨСБАЙДЫН БАЛАСЫ	279
ЖЭЭРЕНЧЕ ЧЕЧЕН МЕНЕН АЛДАР КОСӨ	283

